

५ B12

विज्ञापनम् ।

इह खलु लोके निखिलोऽपि लोकनिवहो धर्मादिषु स्वधर्मेषु मध्ये सुख-
मेयासु कूलतया जानन् तथस्यादनाय प्रवर्त्तमानः दुःखमेव प्रतिकूलतया
जानन् तत्परिहाराय यतमानश्च समुपलभ्यते । तत्रापि सर्वेषां सांसारिक-
सुखानां दुःखसन्निधत्तयः परिणामे दुःखदायकतया च समीक्ष्यकारिणो
दुःखसंभितं सुखं विहाय दुःखपरिहारायेव प्रायशः प्रवर्त्तन्ते । “दुःखञ्चात्म-
धर्मः” इति नैयायिक-वैशेषिकाः, बुद्धिधर्म इति साङ्ख्य-पातञ्जल-वेदा-
न्तिनः प्रतिपद्यन्ते । दुःखादेर्बुद्धिधर्मत्वेऽपि दुःखाकारेण परिणतबुद्धेः
प्रतिबिम्बनात् चिदात्मनि पुरुषे प्रतिबिम्बितदुःखध्वन्योऽल्लेख

“तस्मिंश्चिदर्पणे स्फारे समस्ता वस्तुदृश्यः ।

इमास्ताः प्रतिबिम्बन्ति सरसीव तद्भ्रुमा” ॥

इति शब्दात् । खगुत्तादयः प्रतिबिम्बितदुःखनिवृत्तेः पुरुषेणोपेत्यात् पुरु-
षार्थत्वम् । सर्वासाञ्च दुःखव्यक्तोनां क्षणिकतया द्वितीयक्षणे एव स्वमा-
मूलीवशात् नाशसम्भवेन न तद्वाशाय प्रयत्नापेक्षेत्यतः यनागतावस्थसूक्ष्म
दुःखानामेव परिहाराय सर्वपरिष्कारमाणात् तस्यैव पुरुषार्थत्वम् अतएव
समानतन्त्रे—पातञ्जले “हेतुं दुःखमनागतमित्युक्तम्” । निवृत्तिश्च कारणे
तिरोभावः तथा च यावत् चित्तरूपकारणसत्ता तावत् दुःखसत्त्वमनुमीयते सति
च कारणमात्रे दुःखस्यात्यन्तिकसमुच्छेदः सति तु कारणे कार्यस्यावश्यम्भावात्
नात्यन्तिकसमुच्छेदः । तेन एकैकदुःखव्यक्तेः स्वसामपीनाशेन समूलसमुच्छेदा-
भावाच्च तस्यात्यन्तपुरुषार्थत्वम् । आत्यन्तिकदुःखनिवृत्तिश्च न लौकिकसाधनेः
भेषज्यादिभिः, नापि वैदिकज्योतिषोमादिभिः साध्यते तेषां कियत्काल-
स्याधिफलजनकत्वेऽपि आत्यन्तिकदुःखनिवृत्तेरजनकत्वात् । अतः समुत्त-
दुःखनिवृत्तौ प्रकृतिपुरुषतत्त्वविभेद एव कारणम् नान्यदिति साङ्खाचार्या-

आभासयः । युक्तश्चेतत् सकाशप्रकृतिपुरुषयोरविवेकमूलं हि दुःखं प्रति तः
विवेके अविवेकरूपकारणनाशात् तन्मूल-स्वाधी-चित्तभेदेः पुरुषाद्विभक्ततया
वियोगेन चित्तादेर्नाशात् कुत्वाधारे दुःखसमुत्पत्ताम्, चित्तदुःखयोर्नाशाच्च
कथं वा पुरुषे प्रतिविम्बेत इति, विवेकसाक्षात्कारात्, चित्तस्य तद्वत्साक्षात्
नाश इति ।

दुःखञ्च आध्यात्मिकमाधिभौतिकमाधिदैविकमिति भेदात् त्रिविधं तत्र
आत्मानं मनः शरीरं अधिगत्य प्रवृत्तमाध्यात्मिकं तच्च कामाद्युद्भवं व्याध्या-
द्युद्भवञ्च । भूतानि व्याम्रचौरादीन्यधिगत्य प्रवृत्तमाधिभौतिकम् । देवान्
विद्युदग्निवज्रादीन्यधिगत्य प्रवृत्तमाधिदैविकम् । सर्वेषां दुःखानां मनोजन्य-
त्वेऽपि मनोमात्रजन्यत्वाजन्यत्वाभ्यामवान्तरभेदः । एवं त्रिविधदुःखानुसन्त-
प्तान् जीवान् संसारचक्रे वस्त्रस्यमाणानुपलभ्य परमकारुणिकः परमेश्वरः
तानुद्दिधौर्षुः देवहृत्यां कण्ठिनामादिविद्वान् प्रादुर्भूय, प्रकृतिपुरुषविवेकाय
सूदृष्टेः प्रकृतिपुरुषसंयोगाधीनत्वं प्रतिपादयन् परमत्रैराग्यं-सम्पा-
दनद्वारा विषयमुखादौ जीवान् निवृत्तयन् आत्यन्तिक-दुःखनिवारणोपाय-
भूतम् “अथ त्रिविधदुःखात्यन्तनिवृत्तिरत्यन्तपुरुषार्थ इत्यादिकसूत्रजीतात्मकं
पञ्चध्यायीरूपं शास्त्रम् आसुरिनामानं मुनिमुपलक्ष्यीकृत्य प्र-णिनाय तेनापि
ततः श्रुत्वा तदर्थावुपगच्छन् संक्षिप्तमपरं शास्त्रं स्वध्याय पञ्चशिखायो
पदिष्टमेवं लोके प्रचारमुपगतेऽस्मिन् शास्त्रे ईश्वरकृपेण विशुद्धवैष्णवाख्यायि-
कापरवादनिराकरणवर्जं पदिष्टपदार्थी-प्रतिपादनाय हासप्रतिरार्थ्याः नि-
र्मिताः । एतच्छास्त्रस्य तु

“सङ्ख्यां प्रकुर्वते यस्मात् प्रकृतिः च प्रचक्षते ।

तत्त्वानि च चतुर्विंशत् तेन साङ्ख्यं प्रकीर्तितम्”

इति महाभारतवाक्यानुसारेण प्रकृतिपुरुषसम्यग्विवेकज्ञानरूपसङ्ख्यायाः,
प्रकृत्यादिचतुर्विंशतितत्त्वसङ्ख्यायाश्च प्रतिपादनात् साङ्ख्यशब्दाभिधेयता ।

तदिदं शास्त्रं चिकित्साशास्त्रमिव चतुर्व्यूहम् अथा रोगः रोगनिदानं
रोगनिवृत्त्युपायः रोगनिवृत्तिरित्येते पदार्थाः चिकित्साशास्त्रगताः एवं
हेयं दुःखं, तद्विदानं चित्तादि, तद्विद्वन्मुपायो विवेकसाक्षात्कारः, दुःख-
निवृत्तिचेत्येते पदार्थाः अत्र शास्त्रे प्राधान्येनोपदिष्टाः प्रसङ्गागतास्तु

प्रकृतेः सांन्यावस्थापञ्चगुणतयात्मिकायाः सर्गभेदेऽप्येकत्वं, सर्गापवर्गरूप-
प्रयोजनवत्त्वम्, परार्थतया प्रवृत्तिमत्त्वञ्च, असङ्गस्य चैतनस्य पुरुषस्य
प्रकृतिकार्येभ्यो भेदः, अकर्तृत्वं, जन्ममरणादिव्यवस्थान्यथानुपपत्तेर्वृज्ज-
त्वञ्च, प्रकृतेः पुरुषस्य चोभयोः व्युत्पत्तित्वं, संयोगः, वियोगश्च, स्थूलसूक्ष्मा
भूतानां स्थितिरित्येते दश पदार्थाः मौलिकाः । तथा अविद्याऽस्मिता-राग-
द्वेषाभिनिवेशात्मकाः पञ्च विपर्ययाः इन्द्रियादीनां स्वस्वव्यापारेऽसामर्थ्यम्

“वांघिर्ह्यं कुष्ठितान्धत्वं जडतांऽजिघ्रता तथा ।

‘मूकताः कौश्लपङ्क्तुं क्षैत्योदावर्त्तमन्दता’ ॥

इत्येकादशविधम्, नवधा तृप्त्योऽपि सिद्धयः तासां विपर्ययश्च सप्त-
दशधा इत्येवमष्टाधिश्रुतिः नवधा तृप्त्योऽपि सिद्धय इत्येवं षष्टिः पदार्थाः

“ प्रधानास्तित्वमेकत्वमर्थवत्त्वमथान्यता ।

पारार्थ्यञ्च तथानैक्यं वियोगो 'योग एव च ॥

शेषवृत्तिरकर्तृत्वं मौलिकार्थाः स्मृता दश ।

विपर्ययः पञ्चविधस्तथोक्ता नव तुष्टयः ॥

करणनाभसामर्थ्यमष्टाविंशतिधा मतदा ।

इति ऋषिः पदार्थनामदाभिः सिद्धिभिः सह" ॥

इति पूजवार्त्तिकोक्ता उपदिष्टाः । प्रकृतिपुरुषविवेकोपदेशाय प्रवृत्तं
शास्त्रं प्रथमं चेतनाचेतनत्वेन पदार्थद्वैविध्यं सूत्रायां भूव । तत्र चेतनाः
पुरुषा जन्मादिव्यवस्थान्यथानुपपत्तेर्वहवः । प्रकृत्यादयः त्रयोविंशः संहत-
परार्थाः अचेतनाश्च । तथाहि पुरुषस्य भोगावर्गायं वत्सदृशार्थं क्षीरभिव
प्रवर्त्तन्ते । तत्प्रवृत्तौ च अनाद्यविद्या मिथ्याज्ञानजन्यवासनासङ्कता पुरु-
षेण संयोगं सम्प्रादयन्ती हेतुः । पुरुषसंयुक्ता च साव्यावस्थापञ्चगुणत्वयात्मिका
प्रकृतिः स्वकार्यमहत्तत्त्वाकारेण परिणमते इदमित्यमेवेति निश्चयात्मकवृत्ति-
विशिष्टभक्तिकरणमेव महत्तत्त्वसंज्ञकम्, तच्च इदं सम अनेनाहं कार्यं
निष्पादयामीत्येवमहङ्कारात्मकवृत्तिविशिष्टानुरकरणरूपाऽहङ्काराकारेण
परिणमते । सोऽपि सूक्ष्मभूत-शब्दतन्मात्रस्पर्शतन्मात्ररूपतन्मात्र-
रसतन्मात्रगन्धतन्मात्राकारेण परिणमते । तानि च श्रोत्रत्वङ्मनयनरसना-

जिह्वास्थ-पञ्चज्ञानेन्द्रिय-वाक्पाणिपादपायूपस्थास्थ-पञ्चकर्मेन्द्रिय-सङ्कल्प-
 िकल्पात्मकवृत्तिकमनोरूपेण, आकाशवायुज्वलंजलभूमिरूपमहाभूमीका-
 रेण च परिचमन्ते । त एते चतुर्विंशतिः पदार्थाः “प्रकृतेर्महान्, महतोऽहङ्कारः,
 अहङ्कारात् पञ्चतन्मात्राणि, तन्मात्रेभ्य एकादशेन्द्रियाणि पञ्चभूतानि”
 चेति सूत्रमुपदिष्टाः । तेभ्य एव च भौतिकब्रह्माण्डचतुर्विधप्राणिदेहादी-
 नामुत्पत्तिः । प्रकृतिस्त्वेवं भूयोभूयः स्वव्यापारान् पुरुषाय दर्शयित्वा भूयोभूयो
 भुज्यमानेषु तेषु क्रमशः पुरुषस्य वैराग्यमुत्पाद्य आत्मात्मकार्येभ्यः पुरुषस्य
 विवेकज्ञानं साधयित्वा च दृष्टात्मविवेकं पुरुषं प्रति स्वव्यापारदर्शनेन कृत-
 कृत्यतया निवर्त्तते । तच्चिदृष्टौ च तत्कीर्यसकलपदार्थव्यापारनिवृत्तिरित्यतः
 सकार्यप्रकृति वृत्तिनिवारणाय प्रयत्नः कार्यः । तच्चिदृष्टिश्च विवेकज्ञान-
 साध्या इत्येवं विवेकसाधनावेदशास्त्रं प्रवृत्तम् । विवेकश्च यत् वस्तु यथास्थि-
 तम् तत्तथारूपेण ज्ञानम् तत्र पुरुषस्य निःसङ्गतया क्रियान्मन्यतया चापरि-
 यासित्वेन कर्तृत्वाभावात् प्रकृतिकार्यबुद्धिरेव कर्त्री कृतिसमानाधिकरणत्वेनैव
 तत्फलस्य सुखदुःखादेः तच्चिदृष्टैव पुरुषे तु प्रधानकार्यबुद्धेर्चिदात्मनि प्रति-
 विम्भात् दुःखादेरपि पुरुषे प्रतिबन्ने तेन च पुरुष उगतप्यते, बुद्धेर्दुःखनिवृत्तौ
 च नैव तस्योपताप इत्यतः प्रतिविम्बरूपदुःखमोक्षत्वेन आत्मानं जानन्
 पुरुष उपतप्यमान इव भवति । ततश्च प्रकृतेर्भिन्नतया तत्कार्यसुखादिन्मन्यतया
 ज्ञातः पुरुषः प्रतिविम्बाकारैः दुःखैर्न संबध्यते इत्येवं प्रकृत्यादीनां त्रियो-
 विंशानां पुरुषस्य च असाधारणधर्माविशेषकथनद्वारा तयोर्विवेकज्ञानो-
 पयोग्यपदेशायैवेदम् प्रवृत्तम् यथा च तयोर्विवेकस्तथा शास्त्रे तन्मूलके
 अस्मिन् द्वासप्ततिकारिकात्मके प्रबन्धे च आख्यायिकापरवादनिराकरण-
 वर्जमीश्वरक्षण्येन दर्शितम् ।

ईश्वरक्षण्यश्च विद्वदपक्षीः कतममन्त्रं कतमञ्च जनपदमलङ्घकार तन्मा-
 कलयासः किन्तु शङ्करीचार्यादयं प्राचीन इत्येव निर्णीयते शारीरकभाष्ये
 हि आचार्यस्वामिभिस्तदीयकारिकाया दृढत्वेन तस्य ततः प्राचीनत्वावगमात् ।
 वाचस्पतिमिश्रस्तु तां द्वासप्ततिसौकीं कौसुद्याख्यव्याख्यालङ्घकार
 तेन चार्थमिश्रेण षट्सु दर्शनेषु टीकाकारोति लोकप्रसिद्धिः । उपलब्धन्ते

[५]

तत्कृताः शारीरकभाष्यव्याख्यारूपभासतो, न्यायवार्त्तिकतात्पर्यपरिशुद्धि-
योगभाष्यविवृति-प्रथमतयश्च बहवो यन्त्राः । सतु मिथिलजनपदं मण्ड्याभास ।
किन्तु कस्मिन् काले असौ पण्डितवरः समुत्पेदे तद्विशेषेण नावधार्यते किन्तु
तत्त्वचिन्तामणिकृता गङ्गेशोपाध्यायात् प्राचीन इत्येव निर्यतं शक्यते तेन
हि स्वपत्ये “प्रत्यक्षपरिकलितमप्यर्थमनुमानेन बभूवने तर्करसिकाः
इति” “नहि करिणि दृष्टे चित्कारेण तन्नुमितेऽनुमातार” इति ।
वाचस्पतिवचनयोरविरोधइति वदन्ना स्वस्मात् प्राचीनता तस्य सूचिता ।
एवं खण्डनकृतः श्रीहर्षाच्च तस्याप्राचीनता वाचस्पतिमित्रेण हि खण्डनकृत
प्रदत्तन्यायदूषणानां समुद्धारार्थः खण्डनोद्धारनामा प्रबन्धो निरमायि इत्येवं
चिन्तामणिकृतः गङ्गेशोपाध्यायात् प्राक्, खण्डनखण्डखाद्य-नैषधादि पन्थ
कृतः श्रीहर्षाच्च पश्चात्, तेनाविर्भूय धरणीमण्डलं मण्डनायितमित्यनुमोयते ।
वाचस्पतिवचनन्तु अतीवगंभीराशयं तस्य विशदताकरणाय अन्धविद्वते
लौकिके प्रचुरप्रचाराभावेन एषा विद्वति मयाऽकारि ।

वाचस्पतिवचनस्यातिगंभीराशयत्वेऽपि यथामति गुरुपदेशानुसारेणैव
तद्विद्वतिः कृता । अस्याश्च सदसत्त्वविवेचनाय सुधियश्च प्रभवन्ति ।

विनयाङ्गलियाचिताश्च सार्धैः प्रकाशात् नम स्वलिखितदोषपरिहारेण
एतस्याः पठनपाठनादौ यत्नसम्पादनेन नम अमं सफलयन्तु ।

एतन्मुद्राकाले च संस्कृत-पाठशालास्ये-देवाचारवज्राक्षरलिखिते द्वे पुस्तके
पूर्वं मुद्रित मेकं पुस्तकं, सहस्रलिखितमेकं च पुस्तकमित्येवं पुस्तकचतुष्टयं
समासादितं तेषां दर्शनेन बहुपुस्तक संवादि पाठग्रहणेनैवेदं मुद्रितम् । अस्य
च संस्कारविषये यावान् परिश्रमः समपेक्षितस्तवान् मयाऽकारि तथापि
प्रमादात् स्वलिखितं विद्वांसः संस्तुवन्तु शिवम्

गवर्णमण्डल संस्कृत पाठशालास्थाध्यपक

श्री तारानाथ गर्गः

तृत्वकौमुदी ।

अजामेकां लोहितशुक्लकृष्णां

वह्नीः प्रजाः सृजमानां नमामः ।

अजा ये तां जुषमाणां भजन्ते

जहत्येनां भुक्तभोगां सुमस्तान् ॥ १ ॥

कापिलाय महासुनये सुनये शिष्याय तस्य चामुरये ।

पञ्चशिखाय तथेश्वरकृष्णायैतान् नमस्यामः ॥

ईशं मनसि संस्तुत्य श्रीतारानाथशर्मणा ।

वाचस्यतिवपोऽस्य हं सुसहं क्रियते मया ॥

क्व च मन्दमनीषा मे क्व च वाचस्यतेर्वचः ।

चेतसा चिन्तितो भूयात् स एव भव बुद्धिदः ॥

(१) न जायते इत्यजां नित्यामित्यर्थः नित्यत्वकथनन्त तस्याः सर्वकारणत्वोपपत्तये । अनवस्थाराहित्याय परमाणूनां निराकरणाय च तां विशिनष्टि एकामिति सजातीयद्वितीयराहित्यामित्यर्थः । नन्येकस्या विचित्रद्रव्यादिनानाविधकारणत्वीसम्भवेन कथं सर्वकारणत्वोपपत्तिरित्याशङ्क्याह लोहितेत्यादि रजःसञ्चमोगुणात्मिकमित्यर्थः गुणभेदात्तदुपपत्तिरिति भावः । लोहितशब्दवाच्यरजोगुणस्य प्रवर्तकत्वेन प्राधान्यात् प्रथमनिर्देशः । रज्जनप्रकाशनावरणरूपगुणयोगेन तस्य रजश्चादिगुणात्मकत्वम् । ये पुरुषाः भुक्तभोगां सम्पादितभोगां तां जहति तान् सुम इत्यन्वयः ।

इह खलु प्रतिपत्तितमर्थं प्रतिपादयन् प्रतिपादयिता-
ऽवधेयवचनो भवति प्रेक्षावताम्, अप्रतिपत्तितन्तु प्रतिपादय-
न्नायं लौकिको नापि परीक्षक (१) इति प्रेक्षावद्भिन्नसत्त-
वदुर्पेक्षेत । स चैषां (२) प्रतिपत्तितोऽर्थो दो ज्ञातः सन्
परमपुरुषार्थाय कल्पत इति प्रारिञ्चितशास्त्रविषयज्ञानस्य
परमपुरुषार्थसाधनहेतुत्वान्तद्विषयजिज्ञासामवतारयति ।

दुःखत्रयाभिघाताज्जिज्ञासा तदवधार्तिके हेतौ ।
दृष्टे सापार्थी चेन्नैकान्तात्यन्ततोऽभावात् ॥ १ ॥

एवं हि शास्त्रविषयो न जिज्ञास्येत यदि दुःखं नाम
जगति न स्यात्, सद्वा न जिहासितं, जिहासितं वा अशक्यसमु-
च्छेदम्, अशक्यसमुच्छेदता च द्वेधा दुःखस्य नित्यत्वाद्वा तदु-
च्छेदोपायापरिज्ञानाद्वा, शक्यसमुच्छेदत्वेऽपि च शास्त्रविष-
यस्य ज्ञानस्यानुपायत्वाद्वा सुकरस्योपायान्तरस्य सद्भावाद्वा ।
तत्र न तावत् दुःखं नास्ति, नाप्यजिहासितमित्यत उक्तं दुःख-
त्रयाभिघातादिति । दुःखानां तत्रं दुःखत्रयं तत् खलु आध्या-
त्मिकमाधिभौतिकमाधिदैविकञ्च तत्राध्यात्मिकं द्विविधं शारीरं
मानसञ्च । शारीरं वातपित्तश्लेष्मणां वैषम्यनिमित्तं, मानसं

(१) न्यायेन पदार्थनिर्णायकः ।

(२) एषां प्रेक्षावतां बुद्धिपूर्वकारिणां समीक्ष्यकारिणामिति यावत् ।

कामक्रोधलोभमोहभयेष्वविषादविषयविशेषादर्शननिबन्धनम् ।
 सर्वं चैतदान्तरीयायसाध्यत्वादाध्यात्मिकं दुःखम् । वाच्यो-
 पायसाध्यञ्च दुःखं द्वेषा अधिभौतिकमाधिदैविकञ्च तत्ता-
 धिभौतिकं सात्त्विकपशुपदिसरीरिहपस्थावरनिमित्तम् । अधि-
 दैविकं यक्षराक्षसविनायकग्रहावेशनिबन्धनम् । तदेतत् प्रत्या-
 लम्बेदनीयं दुःखं रजःपरिणामभेदो न शब्ध्यते प्रत्याख्यातुम् ।
 तदनेन दुःखत्विकेणातिःकरणवर्तिना चेतनाशक्तेः प्रतिकूल-
 तयाभिसुखन्वोऽभिघात इति । एतावता प्रतिकूलवेदनी-
 यत्वं जिहासाहेतुवक्तः । यद्यपि न सन्निरुध्यते (१) दुःखं
 तथापि तदभिभवः शक्यः कर्तुमित्युपरिष्ठान्निवेदयिष्यते ।
 तस्मादुपपन्नं तदवघातके हेताविति । तस्य दुःखत्वयस्याव-
 घातकस्तदवघातक तपसर्जनस्यपि (२) बुद्ध्या समावृष्टस्य
 तदा परामर्शः । अवघातकञ्च हेतुः शास्त्रप्रतिपाद्यो नान्य
 इत्याशयः ।

यत्नाशङ्कते दृष्टे साधार्या चेदिति । अयमर्थः (३) अस्तु दुः-
 खत्वयं, जिहासितञ्च तद्भवतु, भवतु च तत् शक्यज्ञानं, सहताञ्च
 शास्त्रगम्य उपायस्तदुच्छेत्तुम्, तथाप्यत्र प्रेक्षावतां न युक्ता जि-
 हासा दृष्ट्यैवोपायस्य तदुच्छेदकस्य सुकरस्य विद्यमानत्वात् ।

(१) समूलसच्छिद्यते । अभिभवः विनाशसाम्योसम्पादनकृतः प्रतिरोधः ।

(२) दुःखत्वयाभिघातरूपसमासे विशेषणीभूतस्य दुःखत्वयस्य ।

(३) अयमर्थ इति साधार्येत्याशङ्कामन्वस्यायमर्थ इत्यर्थः ।

तथा च लौकिकानामाभाणकः अर्के(क्वे)(१) चेन्नाधु विन्देत कि-
मर्थं पर्वतं व्रजेत् । दृष्टस्यार्थस्य संसिद्धौ को विद्वान् यत्तमा-
चरेदिति । सन्ति चोपायाः शतशः शारीरदुःखप्रतीका-
रायेष्वकराः भिषजां वरैरुपादिष्टाः, मानसस्यापि सन्तापस्य
प्रतीकाराय मनोज्ञस्त्रीपानभोजनविलेपनवस्त्रालङ्कारादिवि-
षयप्राप्तिरूपायः सुकरः एवमाधिभौतिकदुःखस्य नीतिशास्त्रा-
भ्यासकुशलतानिरत्ययस्थानाध्यासनादिः प्रतीकारहेतुरीषत्-
कारः । तथाधिदैविकस्यापि दुःखस्य मणिमन्त्रौषधाद्युपयोगः
सुकरः प्रतीकारोपाय इति ।

निराकरोति नेति कुतः, एकान्तात्यन्ततोऽभावात्
एकान्तो दुःखनिवृत्तेरवश्यम्भावः अत्यन्तो निवृत्तस्य दुः-
खस्य पुनरनुत्पादस्योरेकान्तात्यन्तयोरेकभावः, एकान्तात्य-
न्ततोऽभाव इति । षष्ठीस्थाने सार्वविभक्तिकस्तसिद्धिः । एत-
दुक्तं भवति यथा विधिरसायनादिकाभिनीनीतिशास्त्रा-
भ्यासमन्त्राद्युपयोगेऽपि तस्य तस्याध्यात्मिकादेर्दुःखस्य नि-
वृत्तेरदर्शनादनैकान्तिकत्वं, निवृत्तस्यापि पुनरुत्पत्तिदर्श-
नादनात्यन्तिकत्वमिति सुकरोऽप्यैकान्तिकात्यन्तिकदुःखनि-
वृत्तेर्न दृष्ट (२) उपाय इति न अपार्या जिज्ञा-

(१) आभाणकः प्रसिद्धप्रवादः । अर्के अर्कवृत्ते (अर्के गृहकोणे) ।

(२) दृष्टः लोकसिद्धः सुकरोऽपि उपाय सदाभूत दुःखनिवृत्तेर्नोपाय इत्यु-
पायपदभाववर्त्यं योजनीयमेवमप्येऽपि ।

सेत्यर्थः । यद्यपि दुःखममङ्गलं तथापि तत्परीहारार्थत्वेन तदवघातो मङ्गलमेवेति युक्तं शास्त्रादौ तत्कीर्तनमिति ॥ १ ॥

स्यादेतत् मा भूदृष्टं उपायो, वैदिकस्तु ज्योतिषोमादिः संवत्सरपर्यन्तः कर्मकलापस्त्रापितयमेकान्तमत्यन्तश्चापनेष्यति, श्रूयते हि “स्वर्गकामोयजेतेति,” स्वर्गश्च “यन्न दुःखेन सम्भिन्नं न च गस्त (१) मनन्तरम् । अभिलाषोपनीतिश्च तत् सुखं स्वः पदास्यदमिति” दुःखविरोधी सुखविशेषः । स च स्वर्गः स्वसत्तया समूलघातमवहन्ति दुःखं, न चैष क्षयी तथा हि श्रूयते “अपास सोममष्टता अभूमेति” तदप्रचये कुतोऽस्यास्तत्वसम्भवः । तस्माद्वैदिकस्योपायस्य तापत्रयप्रतीकारहेतोर्मुहूर्तयामाहोरात्रमाससंवत्सरादिनिर्वर्तनीयतयानेकजन्मपरम्परायाससम्पादनीयाद् विवेकज्ञानादीषत्कारत्वात् पुनरप्यपार्था जिज्ञासा इत्याशङ्क्याह ।

इष्टवदानुश्रविकः स ह्यविशुद्धिच्चातिशययुक्तः ।

तद्विपरीतः श्रेयान् वपक्तावपक्ताश्च विज्ञानात् ॥ २ ॥

“गुरुपाठादनुश्रूयते” इत्यनुश्रवो वेदः एतदुक्तं भवति श्रूयत एव परं न तु केनचित् क्रियत इति तत्र भवः आनुश्रविक इति तत्र प्राप्तो ज्ञात इति यावत् आनुश्रविकोऽपि कर्मकलापो

(१) अनन्तरसुत्तरकालं यस्तं दुःखपरिभूतम् ।

दृष्टेन तुल्यो वर्त्तत इति ऐकान्तिकात्यन्तिकदुःखप्रतीकारा-
नुपायत्वस्योभयत्रापि तुल्यत्वात् । यद्यपि चानुश्रविक इति
सामान्येनाभिहितं तथापि कर्मकलापाभिप्रायो द्रष्टव्यः विवेक-
ज्ञानस्याप्यानुश्रविकत्वात् तथाच श्रूयते “आत्मा वा अरे ज्ञा-
तव्यः” प्रकृतितो विवेक्तव्यः (१) “न स पुनरावर्त्तते”
इति । अस्यां प्रतिभ्यां हेतुमाह स ह्यविशुद्धिच्युतिश-
ययुक्तः अविशुद्धिः सोमादियागस्य पशुहंसादिवधसाधनता
यथाह स्म भगवान् पञ्चशिखाचार्यः “स्वल्पसङ्करः सपरिहारः
सप्रत्यवमर्षः” इति । स्वल्पसङ्करः ज्योतिष्टोमादि जन्मनः
प्रधानापूर्वस्य स्वल्पेन पशुहंसादिजन्मनानर्थहेतुना अपू-
र्वेण सङ्करः (२) सपरिहारः कियतापि प्रायश्चित्तेन परि-
हर्त्तुं शक्यः । अथ प्रमादतः प्रायश्चित्तमपि नाचरितं प्रधान-
कर्मविपाकसमये च पच्यते (३) तथापि यावदसावनर्थं सूते
तावत् सप्रत्यवमर्षः प्रत्यवमर्षेण सहिष्णुतया सह वर्त्तत इति
व्यवन्ते हि पुण्यसम्भारोपनीतस्वर्गसुखमहाह्लादावगाहिनः
कुशलाः पापमात्रोपपादितां दुःखवह्निर्काणिकाम् ।

(१) ज्ञातव्य इत्येतस्य विवरणं प्रकृतितो विवेक्तव्य इति न त्वयं
श्रुतिपाठः ।

(२) सङ्करः संसर्गः सामानाधिकरण्यमिति यावत् ।

(३) दुःखरूपेण परिणमते इति तेन दुःखमनुभूयते इत्यर्थः ।

इति तत्त्वकौमुदी प्रथमोऽध्यायः समाप्तः । अथ द्वितीयः अध्यायः ।
इति तत्त्वकौमुदी प्रथमोऽध्यायः समाप्तः । अथ द्वितीयः अध्यायः ।
इति तत्त्वकौमुदी प्रथमोऽध्यायः समाप्तः । अथ द्वितीयः अध्यायः ।

तत्त्वकौमुदी ।

७

“न च “मा हिंस्यात् सर्वाभूतानीति” सामान्यशास्त्रं विशेष-
 यशास्त्रेण “अग्नीषोमीयं पशुमालभेतेत्यनेन” बाध्यत इति युक्तं
 विरोधाभावात् विरोधे हि प्रतीयसा दुर्बलं बाध्यते । न चेद्वास्ति
 कश्चित् विरोधः भिन्नविषयत्वात् । तथा हि “मा हिंस्यादिति”
 निषेधेन हिंसाया अनर्थहेतुभावो ज्ञायते न त्वक्रत्वर्थत्वमपि
 “अग्नीषोमीयं पशुमालभेते”त्यनेन तु पशुहिंसायाः क्रत्वर्थत्व-
 मुच्यते न त्वनर्थहेतुत्वाभावस्तथा सति वाक्यभेदप्रसङ्गात् न
 चानर्थहेतुत्वक्रत्वपकारकत्वयोः कश्चिदस्ति विरोधः । हिंसा हि
 पुरुषस्य दोषमावच्छति क्रतोश्चोपैकरिष्यति । क्षयातिशयो
 च फलगतावप्युपाये उपचरितौ क्षयित्वञ्च स्वर्गादेः सत्त्वे सति
 कार्यत्वादनुमितमिति । ज्योतिष्टोमादयः स्वर्गमात्रस्य साधनं, वा-
 जपेयादयस्तु स्वाराज्यस्येत्यतिशयवत्त्वम् । युक्तञ्च परसम्बुत्कर्षो
 हीनसम्पदं पुरुषं दुःखाकरोतीति । “अपार्म सोममसृष्टता अभू-
 मेति” चासृष्टताभिधानं चिरस्थेमान (१) सुपलक्षयति यदाहुः
 “आभूतसंश्रवं (२) स्थानमसृष्टत्वं हि भाष्यत” इति अतएव च
 श्रुतिः “न कर्माणा न प्रजया न धनेन त्यागेन (३) नैके असृष्टत-
 त्वमानशुः” । “परेण (४) नाकं निहितं गुहायां विभ्राजते

(१) चिरस्थायित्वम् ।

(२) भूतानां सञ्चयः प्रलयस्तत्पर्यन्तस्यायि ।

(३) त्यागेन दानादिना । त्यागेनैके इति पाठे अभिमानत्यागेनेत्यर्थः ।

(४) परेण कर्मादिभिन्नेनैवोपायेन गुहायां हृदि निहितं नाकं सुखा-

यद्यतयो विशन्ति”। तथा, “कर्मणा ऋत्युष्टययो निषेदुः प्रजा-
वन्तो द्रविणमीहमानाः”। तथा, “परं ऋषयोमनीषणः परं
कर्मभ्योऽष्टतत्त्वमानशु” रिति । तदेतत्सर्वमभिप्रेत्याह तद्विप-
रीतः श्रेयान् तस्मादानुश्रविकादुःखावघातकादुपायात् सोमा-
देरविशुद्धादनित्यसातिशयफलाद्विपरीतोविशुद्धो हिंसादिस-
ङ्कराभावान्नित्यनिरतिशयफलोऽसकृत् पुनरावृत्तिश्रुतेः । न च
कार्यत्वेनानित्यता (१) फलस्य युक्ता भवेत्कार्यस्य तथात्वात्
(२) दुःखप्रध्वंसस्य तु कार्यस्यापि तद्वैपरीत्यात् । न च
दुःखान्तरोत्पादः कारणाप्रवृत्तौ कार्यानुत्पादात् विवेकज्ञा-
नोपजननपर्यन्तत्वाच्च कारणप्रवृत्तेः एतच्चोपरिटादुपपाद-
यिष्यते (३) । अक्षरार्थस्तु तस्मादानुश्रविकादुःखावघातकाच्चे-

त्मकं दुःखाभावरूपं परं वस्तु विभ्राजते प्रकाशते यतयः प्रकृतिविवेकसाक्षा-
त्कारिणो यत् परं परमं दिशन्ति अविविक्ततया एकीभवन्ति ।

(१) फलमनित्यं कार्यत्वात् घटादिवदित्यनुमानेन फलस्यानित्यतैव
सिद्धेति भावः ।

(२) तथात्वादनित्यत्वात् तथाच घटादिध्वंसे व्यभिचरवारणाय भाव-
कार्यत्वस्यैव अनित्यतासाधकत्वमुपेयं, प्रकृते च दुःखध्वंसस्य अभावरूपत्वेन
भावत्वाभावाच्चानित्यत्वसिद्धिरिति भावः ।

(३) “पुरुषस्य तथात्वं प्रकाश्य निवर्त्तते प्रकृति” रित्यत्र ।

तोर्तिपरीतः सत्वपुरुषान्यताप्रत्ययः सत्साक्षात्कारो दुःखावघा-
तर्तोहेतुः अतएव श्रैयान् आनुश्रविको हि वेदविहितत्वा-
न्मात्रया दुःखावघातकत्वाच्च प्रशस्यः सत्वपुरुषान्यताप्रत्ययोऽपि
प्रशस्यः तदनयोः प्रशस्ययोर्मध्ये सत्वपुरुषान्यताप्रत्ययः श्रैयान् ।
कुतः पुनरस्योत्पत्तिरित्यत उक्तं व्यक्ताव्यक्तज्ञविज्ञानात् व्यक्त-
श्चाव्यक्तश्च ज्ञश्च व्यक्ताव्यक्तज्ञाः तेषां विज्ञानं विवेकेन ज्ञानम् ।
व्यक्तज्ञानपूर्वकमव्यक्तस्य तत्कारणस्य ज्ञानं (१) तयोश्च पा-
रार्थ्ये नार्त्ता (२) परो ज्ञार्थितइति ज्ञानक्रमेणाभिधानम् ।
एतदुक्तमभवति श्रुतिस्मृतीतिहासपुराणेश्वोव्यक्तादीन् विवेकेन
श्रुत्वा शास्त्रयुक्त्या च व्यवस्थाप्य दीर्घकालादनैरन्तर्यसत्कार-
सेहिताद्वर्मात् (३) भावनामयाद्विज्ञानमिति तथ्यच वक्ष्यति
“एवं तत्त्वाभ्यासान्नास्मि न हे नाहमित्यपरिशेषम् । अविप-
र्ययाद्विशुद्धं केवलमुत्पद्यते ज्ञानं” मिति ॥१॥

तदेवं प्रेक्षावदपेक्षितार्थत्वेन 'शास्त्रारम्भ' समाधाय शा-

(१) ऋदादिकं सजातीयकारिणकं कार्यत्वात् ऋतुकारणकषटादिवदि-
त्यनुमानेन ऋदादिना व्यक्तेनाव्यक्तानुमानमित्यर्थः ।

(२) व्यक्ताव्यक्तादयः परार्थाः संभूयकारित्वात् ऋहादिवदित्यनुमानेन-
तज्जिज्ञतया पुरुषो ज्ञेयः इति सर्वशेषे तच्चिद्देशः ।

(३) “एषो हि परमो धर्मो यद्योगेनात्मदर्शनं” मित्युक्तैर्योगस्यापि धर्म-
रूपत्वं शास्त्रसिद्धमित्युक्तं धर्मादिति ।

(२)

स्वमारभमाणः ओष्ठबुधिसमवधानाय तदर्थं संचेपतः सति-
जानीते ।

मूलप्रकृतिरविकृतिर्महदाद्याः प्रकृतिविकृतयः सप्त ।
षोडशकस्तु विकारोऽन प्रकृतिर्न विकृतिः पुरुषः ॥३॥

संचेपतो हि शास्त्रार्थस्य चतस्रोविधाः कश्चिदर्थः प्रकृति-
रेव, कश्चिदर्थो विकृतिरेव, कश्चित् प्रकृतिर्विकृतिरेव, कश्चिदनु-
भयरूप इति ! तत्र का प्रकृतिरेवेत्यत उक्तम् मूलप्रकृतिरवि-
कृतिरिति प्रकरोतीति प्रकृतिः प्रधानं सत्त्वरजस्तमसां साम्या-
वस्था (१) सा अविकृतिः प्रकृतिरेवेत्यर्थः कस्मादित्यत उक्तम्
मूलेति मूलश्चासौ प्रकृतिश्चेति मूलप्रकृतिः विश्वस्य कार्य-
संघातस्य सा मूलं नत्वस्या मूलान्तरमस्ति अथ नवस्थाप्रसङ्गात् न
चानवस्थायां प्रमाणमस्तीति भावः ! कतमाः पुनः प्रकृतिवि-
कृतयः कियत्यचेत्यत उक्तम् महादाद्याः प्रकृतिविकृतयः सप्तेति ॥
प्रकृतयश्च ता विकृतयश्च ता इति । तथाहि महत्तत्त्वमहङ्का-
रस्य प्रकृतिर्विकृतिश्च मूलप्रकृतेः, एवमहङ्कारतत्त्वं तन्मात्रा-
णामिन्द्रियाणाञ्च प्रकृतिर्विकृतिश्च महतः । एवं पञ्चतन्मा-
त्राणि भूतानामाकाशादीनां प्रकृतयोविकृतयश्चाहङ्कारस्य ।

(१) साम्यं गुणप्रधानभावशून्यता तथाच साम्यावस्थापन्नगुणत्रयमेव प्रकृ-
तिरिति तात्पर्यार्थः ।

अथ का विकृतिरेव क्रियती चेत्प्रतुल्यं षोडशकं सु विकार इति० षोडशसंख्यापद्धिमितोगणः षोडशकः तु शब्दोऽवधारणे भिन्नक्रमश्च पञ्च महाभूतान्येकादशेन्द्रियाणि चेति षोडशको गणो विकार एव न प्रकृतिरिति । यद्यपि च पृथिव्यादीनामपि गोष्ठदृष्टादयो विकाराः एवं तद्विकारभेदानां दध्यङ्कुरादयः (१) स्तथापि गवादयो बीजादयो वा न पृथिव्यादियस्तत्त्वान्तरं (२) तत्त्वान्तरोपादानत्वञ्च प्रकृतित्वमिहाभिप्रेतमिति तद् दोषः सर्वेषां गोष्ठादीनां स्थूलतेन्द्रियग्राह्यता (३) च समेति न तत्त्वान्तरत्वम् । असुभयरूपसुतं (४) तदाह न प्रकृतिर्न विकृतिः पुरुष इति एतच्च सर्वसुपरिष्ठादुपपादयिष्यते (५) ॥ ३ ॥

तमिममर्थं प्रामाणिकं कर्तुमभिमतः प्रमाणभेदा लक्षणीयाः न च सामान्यलक्षणमन्तरेण शक्यं विशेषलक्षणं कर्तुमिति प्रमाणसामान्यं तावल्लक्षयति ।

(१) विकारा इत्यनुपपन्ननीयम् ।

(२) पदार्थविभाजकोपाध्यन्तरवत्त्वं तत्त्वान्तरत्वं प्रकृते च तदुपाधेरकत्वान्न तत्त्वान्तरत्वम् ।

(३) स्थूलतेन्द्रियग्राह्यता चोपाधिभिन्नत्वे प्रयोजिका न तु तत्त्वान्तरत्वे इति द्रष्टव्यम् ।

(४) कार्यं कारणसजातीयं कार्यत्वात् सृज्यातीयमृदुत्पन्नघटवत् पुरुषस्तु तयोर्विजातीयत्वाच्च कार्यकारणोभयरूप इति भावः ।

(५) "गुणकर्तृत्वे च तथेत्यु" पञ्चम्य प्रकृतेर्भेदानित्यादि, वक्ष्यमाणकारिकाव्याख्यानमन्ये ।

दृष्टमनुमानमाप्तवचनं च सर्वप्रमाणसिद्धत्वात् ।
 त्रिविधप्रमाणमिष्टप्रमेयसिद्धिः प्रमाणाद्वि ॥४॥

अत्र च प्रमाणमिति समाख्यया (१) लक्ष्यपरं तन्निर्वच-
 नञ्च (२) लक्षणम् प्रमीयतेऽनेनेति निर्वचनात् प्रमां प्रति
 करणत्वं गम्यते । असन्दिग्धाविपरीतानधिगतविषया (३)
 चित्तवृत्तिर्वोधश्च फलं प्रमा तत्साधनप्रमाणमिति । एतेन
 संशयविपर्ययस्मृतिसाधनेषु प्रमाणेषु (४) न प्रसङ्गः । संख्या
 विप्रतिपत्तिं निराकारोति त्रिविधमिति तिस्रो विधा अस्त्य
 प्रमाणसामान्यस्य त्रिविधमिति न न्यूनं नात्यधिकमित्यर्थः ।
 विशेषलक्षणानन्तरञ्चैतदुपपादयिष्यामः । कतमाः पुनस्ता विधा
 इत्यत आह दृष्टमनुमानमाप्तवचनं चेति एतच्च लौकिक-
 प्रमाणाभिप्रायम् लोकव्युत्पादनार्थत्वाच्छास्त्रस्य तस्यैकता-

(१) समाख्या समानानुपूर्व्येति यावत् आख्यायते इत्याख्या उच्चा-
 रणं तथाच तन्मतेण समुद्धारितमपि प्रमाणपदं द्विधावर्त्तनीयं तत्रैकं लक्षण-
 परमित्यर्थः ।

(२) तन्निर्वचनं तस्य प्रमाणपदस्य यत् निर्वचनं निरुक्तिरवयवार्थ इति
 यावत् तदेव लक्षणम् । तन्निर्वचनस्वरूपमाह प्रमीयतेऽनेनेत्यादि तथाच
 प्रमाकरणं प्रमाणं प्रमाणपदप्रतिपाद्यमिति समुदितार्थं स्तेन घटो घट इत्या-
 दिवन्नायोग्यता ।

(३) असन्दिग्धः निश्चितः, अविपरीतः अवाधितः, अनधिगतः, अज्ञातो
 विषयो यस्यास्तथामूलेत्यर्थः ।

(४) प्रमाणेषु प्रमाणाभ्युपेयुः ज्ञानसाधनेष्वित्यर्थः ।

धिकाङ्गात् । आर्षन्तु विज्ञानं० योगिनामूर्ध्वं स्रोतसां-
 (१) ० लोकव्युत्पादनार्थालमिति सदपि नाभिहितमनधिका-
 रात् । स्यादेतत् सा भून्वृत्तम्, अधिकन्तु कस्मान्न भवति, सङ्गिरन्ते
 हि वादिन उपमानादीन्यपि प्रमाणातीत्यत आह सर्वप्रमाण-
 सिद्धत्वादिति एष्वेव दृष्टानुमानाप्तवचनेषु सर्वेषां प्रमाणानां
 सिद्धत्वादान्तर्भावादित्यर्थः । एतच्चोपपादयिष्यामदत्युक्तम् ।
 अथ प्रमेयव्युत्पादनाय प्रवृत्तं शास्त्रं कस्मात् प्रमाणं सामा-
 न्यतोविशेषतश्च लक्ष्यतीत्यत आह प्रमेयसिद्धिः प्रमाणाद्धीति
 सिद्धिः प्रतीतिः । सेयमाख्य अर्थक्रमानुरोधेन पाठक्रममनाद-
 त्वैवं व्याख्याता ॥ ४ ॥

सम्प्रति प्रमाणविशेषलक्षणावसरे प्रत्यक्षस्य प्रमाणेषु ज्येष्ठ-
 त्वात्तदधीनत्वाच्चानुमानादीनां सर्ववादिनामविप्रपत्तेश्च तदेव
 तावन्नक्षयति ।

प्रतिविषयाध्यवसायो दृष्टं त्रिविधमनुमानमाख्यातम् ।
 तल्लिङ्गलिङ्गिपूर्वकमाप्तश्रुतिराप्तवचनन्तु ॥ ५ ॥

अत्र दृष्टमिति लक्ष्यनिर्देशः, परिशिष्टन्तु लक्षणं समानास-
 मानजातीयव्यवच्छेदोलक्षणाद्यर्थः (२) । अवयवार्थस्तु विधि- नि

(१) आकुमारजज्ञाचारिणामथवा ऊर्ध्वं विषयेभ्य ऊर्ध्वं स्रोतोज्ञान
 प्रवाहो येषां तेषामित्यर्थः ।

(२) समानजातीयेभ्योऽसमानजातीयेभ्यश्च व्यवच्छिद्यतेऽनेनेति व्युत्-
 पत्तिलभ्यो लक्षणशब्दार्थः ।

एवन्ति विषयिणमनुवध्नन्ति स्वेन रूपेण निरूपणीयं कुर्व-
न्तीति यावत् विषयाः पृथिव्यादयः सुखादयश्च सदादीनाम-
विषयाश्च तन्मात्रलक्षणा योगिनामूर्ध्वोत्साञ्च विषयाः
विषयं विषयं प्रति वर्तते इति प्रतिविषयमिन्द्रियं वृत्तिश्च
सन्निकर्षः अर्थसन्निकृष्टमिन्द्रियमित्यर्थः तस्मिन्मध्यवसायसदा-
श्रितइत्यर्थः अध्ववसायश्च बुद्धिव्यापारो ज्ञानम् । उपात्तविष-
याणामिन्द्रियाणां वृत्तौ सत्यां बुद्धेस्तमोऽभिभवे सति यः सत्व-
रुमुद्रेकः सोऽध्ववसायइति वृत्तिरिति ज्ञानमिति चाख्यायते
इदं तावत् प्रमाणम् । अनेन यश्चेतनाशक्तेरनुग्रहः (१) स्यात् फलं
प्रमाबोधः । बुद्धितत्त्वं हि प्राप्ततत्वादचेतनमिति तदीयोऽध्व-
वसायोऽप्यचेतनो घटादिवत्, एवं बुद्धितत्त्वस्य सुखादयोऽपि
परिणामभेदा अचेतनाः । पुरुषस्तु सुखाद्यननुपगन्ही चेतनः सोऽयं
बुद्धितत्त्ववर्तिना ज्ञानसुखादिना तत्प्रतिविम्बितस्तच्छाया-

(१) अनुग्रहः बाह्यपदार्थानां प्रतिविम्बिताप्रयोजकः चेतने सन्बन्धविशेषः
तथाहि विषयादिकमादौ इन्द्रियसन्निकर्षे सतीन्द्रियेषु प्रतिविम्बितं भवति
प्रतिविम्बितविषयाणि चेन्द्रियाणि बुद्धौ प्रतिविम्बन्ति तत्प्रतिविम्बान्विता च
बुद्धिश्चेतने प्रतिविम्बति एवं सा चिति प्रतिविम्बिता तच्छायापत्त्या प्रकाशते
तत्प्रकाशेन च तद्विषया अपि प्रकाशन्ते “तस्मिंश्चिद्दर्पणे स्फारे सनस्ता वस्तु-
दृश्यः । इमास्ताः प्रतिविम्बन्ति सरसीव चलद्गुमाः” इत्युक्तदिशा सर्वेषां
चेतने प्रतिविम्बोऽवसेयः प्रतिविम्बश्च विषयविषयिणोः संबन्धविशेषः ।

पक्षा (१) ज्ञानसुखादिमानिव भवतीति चेतनोऽनुगृह्यते
चिर्लिच्छायापत्त्या चाचेतनापि बुद्धिसाध्यवसायोऽपि-
चेतन इव भवतीति । तथा च वक्ष्यति “तस्मान्नसंयोगादचेतनं
चेतनावदिव लिङ्गम् । गुणकर्तृत्वेऽपि तथा कर्त्तृव भवत्युदा-
सीन” इति । अत्राध्यवसायग्रहणेन संशयं व्यवच्छिन्नन्ति संग्र-
यस्य अनवस्थितग्रहणेना (२) निश्चितरूपत्वात् (३) निश्चयोऽध्य-
वसाय इत्यनर्थान्नरूपः । विषयग्रहणेन चासद्विषयं विपर्यय-
मपाकरोति, प्रतिग्रहणेन (४), चेन्द्रियार्थसन्निकर्षसूचनादनु-
मानस्युत्पादयः पराकृता भवन्ति । तदेवं समानासमानजातीय (५)
व्यवच्छेदकत्वात् प्रतिविषयाध्यवसाय इति दृष्टस्य सम्पूर्णं लक्ष-

(१) तच्छायापत्त्या बुद्धितादात्म्यापत्त्या तथा च धर्मितादात्म्यारोपस्य
धर्मसंसर्गारोपप्रयोजकतया पुरुषे बुद्धितादात्म्यारोपे बुद्धिधर्माणां सुखा-
दीनां पुरुषे संसर्गारोपात् पुरुषः सुखादिमानिव भवतीत्यर्थः ।

(२) एकधर्मिणि नानाधर्मरूपनानाकोटिप्रकाशनेन । समूहात्मनस्य
नानाकोटिकत्वेऽपि तत्र एकधर्मिकत्वाभावाच्च तस्य तथात्वम् ।

(३) अनिश्चितरूपत्वादेककोटिकत्वाभावः । कोटिश्च परस्परविरुद्धो
भावात्मको भावाभावात्मको वा धर्मविशेषः तत्र स्थाणुर्वा पुरुषो वेत्यादौ
भावात्मकः, घटवान्न वेत्यादौ भावाभावात्मक इति भेदः ।

(४) नेत्रमेव रूपस्य, श्रोत्रमेव शब्दस्य, घ्राणमेव गन्धस्य, प्राणमेव रसस्य
यथा इन्द्रियाणां विषयनियमोऽस्ति नैवमनुमानादीनां तैः रूपादीनां सर्व-
त्रमेव ग्रहणसम्भवादिति प्रतिशब्दग्रहणेन तेषां व्यवच्छेदः ।

(५) समानस्य सजातीयस्यानुमानादेरसमानस्य विजातीयस्य घटादेर्व्य-
वच्छेदकत्वाद्भावात्कर्तृकत्वात् ।

णम् । तन्त्रान्तरे (१) तैर्धिकाणां लक्षणान्तराणि तु न दूषि-
तानि विस्तरभयादिति ।

नानुमानप्रमाणमिति (२). वदता लौकायतिकेन अप्रति-
पन्नः सन्दिग्धो विपर्यस्तो वा पुरुषः कथं प्रतिपद्येत नच
पुरुषान्तरगता अज्ञानसन्देहविपर्ययाः शक्याः अर्वाग्दृशा (३)
प्रत्यक्षेण प्रतिपत्तुम्, नापि मानान्तरेण, अनभ्युपगमात् अन-
वधताज्ञानसंशयविपर्ययास्तु यं कश्चित् पुरुषं प्रति (४) प्रवर्त्त-
मानोऽनवधेयवचनतया प्रेक्षावर्द्धिरन्तवदुपेक्ष्येत । तदनेना-
ज्ञानादयः परपुरुषवर्त्तिनोऽभिप्रायभेदाद् (५) वचनभेद-
लिङ्गादनुमातव्या इत्यकामेनाप्यनुमानप्रमाणमभ्युपेतव्यम् ।

(१) तन्त्रान्तरे शास्त्रान्तरे उक्तानीति शेषः तीर्थं शास्त्रसिद्धान्तं विद-
न्तीति तैर्धिकास्तेषाम् ।

(२) प्रत्यक्षप्रामाण्ये सर्वेपाभेदाविवादात् अनुमानप्रामाण्ये विवदमानं
लौकायतिकं प्रत्याह नानुमानमित्यादि लोके आयतं विततं प्रसिद्धमिति
यावत् तदेव प्रमाणतया वेत्तीति ठक् लौकायतिकः प्रत्यक्षसात्वप्रमाणवादी
चार्वाकस्तेत्यर्थः ।

(३) बाह्यदृष्टमता अयोगिनेति यावत् योगिनस्तु तन्निर्णयसम्भवः ।

(४) विवक्षितार्थं प्रतिपादयितुमिति शेषः ।

(५) अभिप्रायभेदतो यो वचनभेदस्तल्लिङ्गादित्यर्थः अभिप्रायस्तिच्छा-
विशेषः सत्याश्च विवक्षायां वक्ता विवक्षितार्थबोधकवचनरचनायां प्रवर्त्तते
इच्छाविशेषे च ज्ञानमेव हेतुरित्यतः अभिप्रायस्योक्तकवचनेन ज्ञानादिकमपि
परकीयमनुमातुं शक्यते । तथाहि अयं ज्ञेय ईदृशाभिप्रायवान् एवंवचन
प्रयोक्तृत्वादिति वचनहेतुना प्रथममभिप्रायमनुमाय पुनस्तल्लिङ्गेन अयं ज्ञेय

तत्र प्रत्यक्षकार्यत्वादनुमानं प्रत्यक्षानन्तरं निरूपणीयम् तत्रापि सामान्यलक्षणपूर्वकत्वाद्विशेषलक्षणस्येत्यनुमानसामान्यं तावन्नक्षयति लिङ्गलिङ्गिपूर्वकमिति लिङ्गं व्याप्यं लिङ्गि व्यापकं, शङ्कितसमारोपितोपीधि (१) निराकरणेन वस्तु-
स्वभावप्रतिबद्धं (२) व्याप्यं, येन च प्रतिबद्धं तद् व्यापकम् ।
लिङ्गलिङ्गिग्रहणेन च विषयवाचिना विषयिणं प्रत्ययसुप-
लक्षयति धूमादिव्याप्योवक्त्रव्यापक इति यः प्रत्ययस्तत्पूर्व-
वाम् ! लिङ्गिग्रहणाच्चावर्त्तनीयं तेन लिङ्गमस्यासीति पक्ष-
धर्मात्ताज्ज्ञानमपि दर्शितं भवति । तद् व्याप्यव्यापकभावपक्ष-

अयं जने ईदृशज्ञानवान् एतदशाभिप्रायवत्त्वादित्यनुमानेन परपुरुषीयं ज्ञा-
दादिकमध्यवसातुं शक्यमित्यर्थः ।

(१) साध्यव्यापकत्वे सति साधनाव्यापकत्वमुपाहित्वं, सति चोपाधौ
अवश्यमेव हेतुर्व्यभिचारोति सम्भाव्यते । तथाहि धूमवान् वज्जेरित्यादौ
आर्द्रत्वनादिकमुपाधिस्तस्य धूमरूपसाध्यव्यापकत्वेऽपि वज्जरूपसाधनाव्या-
पकत्वत् तन्नायःपिण्डे साध्येन धूमेन सह सामानाधिकरण्याभावात् । एवञ्च
साधनाव्यापकस्य साध्यभावव्यापकतानियमेन तस्य चोपाधेः साध्यव्यापक-
त्वाभावेन व्यभिचारसमुच्चायकता । अस्य च सत्तया न व्यभिचारसमुच्चायकता
अपि तज्ज्ञानेनेत्यत उक्तं शङ्कितेत्यादि ।

(२) वस्तुस्वभावप्रतिबद्धं नैसर्गिकस्वरूपेण सम्बद्धमिति वस्तुन एव
स्वाभाविककश्चित् धर्मः व्याप्यता । अभावस्याधिकरणस्वरूपत्वेऽपि यथा आधि-
यादेरधिकरणतानिरूपकत्वादिकल्पना एवं तादृशस्वाभाविकधर्मस्यापि नि-
रूपकत्वादयो धर्मा व्यापके कल्पन्ते ।

धर्माज्ञानपूर्वकमनुमानमिति अनुमानसामान्यं लक्षितम् ।
 अनुमानविशेषान् तत्रान्तरे, (१) लक्षितान् स्मारयति त्रिविध-
 मनुमानमाख्यातं तदिति तत् सामान्यतो लक्षितमनुमानं वि-
 शेषतस्त्रिविधम् “पूर्ववत्, शेषवत्, सामान्यतोद्दृष्टम्” ! तत्र
 प्रथमं तावत् द्विविधं वीतमवीतञ्च (२) अन्वयमुखेन प्रवर्त्त-
 मानं विधायकं वीतम् । (३) व्यतिरेकमुखेन प्रवर्त्तमानं निषेध-
 कमवीतम् (४) । तत्रावीतम् शेषवत् शिष्यते परिशिष्यते इति
 शेषः स एव विषयतया यस्याख्यनुमानज्ञानस्य तच्छे-

(१) तत्रान्तरे गौतमीयन्यायसूत्रे पूर्ववदित्यादि पठितम् ।

(२) वीतं विशेषेण इतं सङ्गतमन्वितम् अन्वयव्याप्तिहेतुकमित्यर्थः
 यद्वा विशेषेण इतं ज्ञातं प्रसिद्धमाध्यव्याप्तिकमित्यर्थः तद्विज्ञमवीतम् व्यति-
 रेकव्याप्तिहेतुकम् अप्रसिद्धमाध्यव्याप्तिकं वेत्यर्थः व्याप्तेरेव सामान्यविशेषा-
 भ्यां वीतानुमानस्य द्वैविध्यमित्यपे वक्ष्यते ।

(३) अन्वयमुखेन तत्त्वत्वे तत्त्वत्वरूपान्वयमुखेन साध्यसामानाधिक-
 रण्यरूपान्वयद्वारेत्यर्थः विधायकं-यो यो धूमावान् स वज्रिमानित्यन्वयमुखेन
 वज्रेः साधकम् ।

(४) व्यतिरेकमुखेन तदसत्त्वे तदसत्त्वरूपव्यतिरेकद्वारा साध्याभा-
 वव्यापकीभूताभावप्रतियोगित्वरूपव्यतिरेकव्याप्तिद्वारेत्यर्थः निषेधकं यो यो
 गन्धाभाववान् स पृथिवीभेदवानिति व्यतिरेकग्रहणेन व्यापकस्य गन्धाभावस्य
 पृथिव्यां निवृत्त्या पृथिवीभेदरूपस्य गन्धाभावव्याप्यस्य निवारकम् । तथाच
 पृथिवी पृथिवीतरभिन्ना गन्धवत्त्वादित्यनुमानम् वीतं शेषमप्येऽभिधास्यते ।

षवत् यदाहुः प्रसक्तप्रतिषेधेऽन्यत्प्रसङ्गाच्छिष्यमाणे सम्प्र-
त्ययः परिशेषः, (१) इति । अस्य चावीतस्य व्यतिरेकिण
उदाहरणमग्रेऽभिधास्यते । (२) । वीतञ्च हेधा पूर्ववत्, सा-
मान्यतोदृष्टञ्च । तत्रैकं दृष्टस्वलक्षणसामान्य- (३) विषयं
यत्, तत् पूर्ववत्, पूर्वं प्रसिद्धं दृष्टस्वलक्षणसामान्यमिति
यावत् तदस्य विषयत्वेनाख्यनुमानज्ञानस्येति पूर्ववत् यथा

(१) प्रसक्तं हि प्रतिषिध्यते इति न्यायेन प्रसक्तस्यैव प्रतिषेधोऽभ्यु-
पगम्यते प्रसक्तञ्च गन्धवत्त्वं पृथिव्यामिव जलादिष्वपि न तु गुणादिषु ।
तथा हि द्रव्यं गुणवत् द्रव्यत्वादित्यनुमानेन द्रव्यमात्रस्यैव गुणवत्तासिद्धेः
गुणवत्त्वसामान्याच्च जलादिषु संयोगादिवत् गन्धवत्त्वमपि प्रसक्तमिति तत्र
पृथिवीभिन्नेषु जलादिषु प्रसक्तस्य गन्धवत्त्वस्य प्रतिषेधेन स्वाभावस्य
गन्धाभावस्य व्याप्यस्य जलत्वादेरिव पृथिवीभेदस्यापि सत्त्वेन तद्व्यापकस्य
गन्धाभावस्य तत्र सत्त्वेन च हिरोधिनीर्भावाभावयोरेकत्वं स्थितेरयो-
न्यतया गन्धवत्त्वस्य तत्र निवारणम् । अन्यत्र गुणादिषु तु अप्रसङ्गात्
निषेधाऽभावेऽपि स्वतएवमिवात् शिष्यमाणे प्रसक्ताधिकरणभिन्ने
पृथिवीरूपद्रव्ये, संप्रतीयते इति संप्रत्ययः प्रतीयमानः गन्धवत्त्वरूपपदार्थः
परिशेष इत्यर्थः । एवञ्च इयं पृथिवीतरभिन्ना गन्धवत्त्वादित्यनुमानमेव
शेषवदित्यस्योदाहरणम् अत्र च साध्यसाधनयोरन्यव्याप्तेरभावेनावीत-
रूपतेत्यग्रे स्फुटीभविष्यति ।

(२) “सामान्यतस्तु दृष्टादुभयसिद्धिः” रितिकीरिकाव्याख्यागमये ।

(३) दृष्टं व्यापकतया ज्ञातं स्ववक्ष्यम् इतरव्यावृत्तम् असाधारणधर्मं
इति यावत् सामान्यमनुगतरूपधर्मविशेषो यस्य तद्विषयं पूर्ववत् ।

धूमाद्वक्त्रित्वसामान्यविशेषः (१) पर्वतेऽनुमीयते तस्य च वक्त्रित्वसामान्यविशेषस्य स्वलक्षणो (२) वक्त्रिविशेषो दृष्टो रसवत्याम् । अपरञ्च वीतं सामान्यतोदृष्टम् अदृष्टस्वलक्षण-सामान्यविषयं यथेन्द्रियविषयमनुमानम् (३) अत हि रूपादिज्ञानानां क्रियात्वेन करणवत्त्वमनुमीयते । यद्यपि करणत्वसामान्यस्य (४) छिदादौ वास्यादि स्वलक्षणमुप-लब्धं तथापि यज्जातीयस्य रूपादिज्ञाने करणवत्त्वमनुमीयते तज्जातीयस्य करणस्य न दृष्टं स्वलक्षणं प्रत्यक्षेण, इन्द्रिय-जातीयं हि तत् करणं, नचेन्द्रियत्वस्य सामान्यस्य स्वलक्षणं (५) मिन्द्रियविशेषः प्रत्यक्षगोचरोऽर्वाङ्गदृशां यथा वक्त्रि-त्वसामान्यस्य स्वलक्षणं वक्त्रिः । सोऽयं पूर्ववतः सामान्यतोदृ-

(१) वक्त्रित्वरूपसामान्यविशेषः स्वेतरव्यावृत्तलक्षणो धर्म्मो यस्य तादृ-श्य पर्वतीयवक्त्रिरेव न द्रव्यत्वादिभान्तिर्निरर्थः ।

(२) वक्त्रित्वसामान्यविशेषस्य वक्त्रित्वरूपविशेषवतः स्वलक्षणः स्वस्य तादृशवक्त्रित्वान्नयस्य लक्षणम् इतरव्यावृत्तधर्म्म इव लक्षणं यस्य तादृशो वक्त्रिविशेषो रसवत्यां पाकशालायां दृष्ट इति दृष्टस्वलक्षणसामान्यविषयत्व-मनुमानस्य ।

(३) रूपादिज्ञानं करणवत् क्रियात्वात् छिदादिवदित्यनुमानम् ।

(४) करणत्वं सामान्यमनुगतधर्म्मो यस्य तस्य, स्वलक्षणं स्वस्य लक्षणमिव लक्षणं यस्येति विग्रहः स्वलक्षणमितर व्यावृत्तधर्म्मवत् वास्यादि दृष्टमिति दृष्ट-स्वलक्षणसामान्यविषयत्वेन पूर्ववतोऽरोदापत्तिरित्याशङ्कार्थः ।

(५) स्वलक्षणमिति प्राप्तवत् इतरव्यावृत्तधर्म्मवत् सामान्यत्वात् ननुसकम् ।

एतत् सत्यपि वीतत्वेन तुल्यत्वे ० विशेषः । अतः च दृष्टं दर्शनी(१) सामान्यत इति सामान्यस्य, सार्वविभक्तिकस्तसिद्धः । अदृष्टस्वलक्षणसामान्यविशेषस्य (२) दर्शनं सामान्यतोदृष्टमनुमानमित्यर्थः । सर्वज्ञैतदस्माभिर्न्यायवार्त्तिकतात्पर्यटीकायां व्युत्पादितं नेहोक्तं विस्तरभयादिति ।

प्रयोजक (३) दृष्टशब्दश्रवणसमनन्तरम् प्रयोज्यदृष्टप्रवृत्ति-

(१) पूर्ववत् इत्यत्र सतृपा पूर्वविषयकत्वबोधनेऽपि सामान्यतोदृष्टमित्यत्र सतृपोऽभावात् कथं तद्विषयकत्वलाभ इत्याशङ्क्य दृष्टशब्दस्य भावज्ञानतया दर्शनपरत्वकल्पनया ज्ञानपरत्वलाभ इत्याह दृष्टं दर्शनमिति ।

(२) स्वस्य सामान्यविशेषस्य लक्षणं व्यावर्त्तिकधर्म्मोऽसाधारणधर्म्म इति धावत् न दृष्टं स्वलक्षणं यत्तु सामान्यविशेषस्य स अदृष्टस्वलक्षणस्ततः कर्म्मधारयस्तस्य दर्शनं ज्ञानम् । प्रत्यये इन्द्रियजन्यबुद्धिप्रवृत्तिरिव परमशब्दिजन्यो बुद्धिप्रवृत्तिविशेष एवानुमितिकर इत्येन प्रमाणम् अनुमितित्वस्तु पौरुषेयो बोधः फलं, यद्वात् पुरुषः पश्चात्मीतिवत् अनुमिनोमीत्यादि व्यवहरति । तेन प्रमितिकरणलक्षणस्य विभागप्रकरणे अनुमित्यादिविभागो नासङ्गत इति द्रष्टव्यम् । भाष्यकृतस्तु कारणलिङ्गकानुमानं विलक्षणमेवोक्त्या दृष्टानुमानं पूर्ववत्, कार्यलिङ्गकानुमानं नदोदृष्टिदर्शनात् दृष्टानुमानं शेषवत्, छिदि-क्रियादां वाखादेःकरणत्वं गृहीत्वा तत्सामान्यात् रूपादिज्ञानेऽपि यत् सकरणत्वमनुमीयन्ने तत् सामान्यतोदृष्टमित्याहुः ।

(३) अनुमाननिरूपणानन्तरं शब्दनिरूपणे सङ्गतिं दर्शयति प्रयोजकेत्यादि । अयमर्थः शब्दार्थसम्बन्धरूपशक्तिज्ञानमन्तरेण श्रुतशब्दानार्थप्रतीतिरित्यतः शब्दार्थयोः संबन्धज्ञानमावश्यकं तज्ज्ञानञ्च प्रथमतो व्यवहार-

हेतुज्ञानानुमानपूर्वकत्वाच्छब्दार्थसम्बन्धग्रहणस्य, स्वार्थप्रसम्बन्ध-
ज्ञानसहकारिणश्च शब्दस्यार्थप्रत्यायकत्वादनुमानपूर्वकत्व-
मित्यनुमानानन्तरं शब्दं लक्षयति। आप्तश्रुतिराप्तनचन(१)
न्विति तत्राप्तवचनमिति लक्ष्यनिर्देशः। परिशिष्टं लक्षणम्
आप्ता प्राप्ता युक्तेति यावत् आप्ता चासौ श्रुति-
चेति आप्तश्रुतिः (२) श्रुतिर्वाक्यजनितं वाक्यार्थज्ञानं

दर्शनादेव भवति। तथाहि दृष्टपुरुषेण प्रयोज्यं भिन्नमपुरुषं प्रति गामानये-
त्यभिहिते तच्छब्दश्रवणानन्तरमेव स तत्र प्रवर्तते तथा प्रवर्त्तमानश्च तं दृष्ट्वा
व्युत्पितुं सुखीकः अस्य चेष्टा प्रवृत्त्यधीना चेष्टात्वात् मदीयचेष्टावदिति चेष्टा-
हेतुना प्रवृत्तिमनुमाय अस्य प्रवृत्तिः इष्टसाधनताज्ञानाधीना प्रवृत्तित्वात्
मदीयपाकादिप्रवृत्तिवदिति प्रवृत्तिरूपकार्यलिङ्गेन तद्हेतुभूतमिष्टसाधनता-
ज्ञानं तस्मिन् पुरुषेऽनुमिनोति। तदानीञ्चान्यस्य इष्टसाधनतादिज्ञानसाधन-
स्यानुपस्थितेः तद्वाक्यस्य च उपस्थितेस्तच्छ्रवणस्यैव तद्हेतुत्वं कल्पयति तत्
कल्पयता च तेन तद्वाक्यस्य तादृशार्थसंबन्धित्वमवगम्यते इत्येवंप्रकारेण प्रायः
सर्वेषां शब्दानां तत्तदर्थसम्बन्धित्वज्ञानं व्यवहारदर्शनादेव भवतीत्यतो-
ऽनुमानमेव शब्दसम्बन्धज्ञाने हेतुरित्यतः तत्प्रयोज्यार्थबोधनप्रयोजकरूपै-
ककार्यत्वसङ्गत्या अनुमाननिरूपणानन्तरं शब्दनिरूपणमिति।

(१) आप्तवचनमिति आप्तस्य वचनमाप्तवचनम् आप्तश्च भ्रमप्रमादा-
दिदोषशून्यः “स्वकर्म्मण्यभियुक्तो यो रागद्वेषविवर्जितः। पूजितस्तद्विधैर्दृ-
ष्टामाप्नो ज्ञेयः स तादृश” इत्युक्तलक्षणः, अथवा, “आगमो ह्याप्तवचनं रा-
गद्वेषच्छयादिदुः” रित्युक्तो रागमो वेदादिरेवाप्तवचनम्।

(२) आप्तः युक्ता योग्यतादिमती श्रुतिः शब्दबोधः “आत्मा वा अरे
द्रष्टव्यः श्रोतव्यः” इत्यादौ श्रुतातीः शब्दबोधार्थकतोपलब्धेस्तदेवाह
वाक्यजनितमित्यादि। इन्द्रियजन्यबुद्धिद्वेष्टेरिव शब्दजन्यबुद्धेरेव स्वमते

तच्च ०(१) स्वतःप्रमाणम् अपौरुषेयवेदवाक्यजनितत्वेन

प्रमाकरणत्वात् प्रमाणम् फलं तु पौरुषेयो बोधः प्रमा, येन शब्दयामो-
त्यनुभवः । “आयुर्वै दत” मिथ्यादिवदुप्रचारादाप्तवचनशब्दबोधयोः
सामानाधिकरण्यामिति नायोग्यता ।

(१) तच्च वाक्यजनितं वाक्यार्थज्ञानञ्च स्वतःप्रमाणं स्वप्नाहकसामयी-
याह्यप्रामाण्यकम् । तथाहि । स्वस्वसामयीभ्यो जायमानं ज्ञानं स्वविषयघटा-
दिमिव स्वात्मानुमत्येकदैव विषयोक्नोति तथा च अयं घट इति घटज्ञानं,
घटमहं जानामीति च घटज्ञानविषयकमात्मधर्मिकमपि ज्ञानमेकदैव
भन्नतीत्यङ्गीकार्यम् अन्यथा घटज्ञाने जाते तदुत्तरमनुव्यवसायइव घटज्ञाना-
भावरूपविपर्ययज्ञानं घटमहं जानामि न वेति संशयो वा भवितुमर्हति
तत्प्रतिबन्धकस्य पूर्वमसत्त्वात् । तथा हि, सति हि आत्मधर्मिकघटज्ञान-
विषयकज्ञाने घटज्ञानाभावगोचरो विपर्ययः, संशयो वानोदेति, न्यायमते च
तत्र घटज्ञानसात्वत्त्वेऽपि तद्विषयकस्यात्मधर्मिकज्ञानस्य पूर्वमसत्त्वेन कथं
तत् प्रतिरुध्यते । नचाभावबुद्धौ प्रतियोगिज्ञानसामग्र्या अपि प्रतिबन्ध-
कत्वस्वीकारेण तदानीं घटज्ञानाभावप्रतियोगिनो घटज्ञानविषयज्ञानस्य
सामग्र्यास्तप्रतियोगिकतात्कालिकसमवायादेः सत्त्वाच्च घटाभावग्रह इति
वाच्यम् अन्यत्र अभावज्ञाने प्रतियोगिज्ञानसामग्र्याः प्रतिबन्धकत्वकल्पनेऽपि
ज्ञानाभावबुद्धौ तथाकल्पने घटाभावप्रत्यक्षस्य घटमहं न जानामीत्यनुभवात्म-
कस्य कदाप्यनुत्पत्तेः अभावबुद्धौ प्रतियोगिज्ञानस्य हेतुतया घटाभावग्रहे
जननीये तत्पूर्वं घटज्ञानरूपप्रतियोगिज्ञानस्यावश्यकत्वात् सति च
तस्मिन् तत्प्रतियोगिकतात्कालिकसमवायरूपघटज्ञानसामग्र्याः सत्त्वेन
तथा प्रतिरुद्धत्वात् । सांख्यादिनये तु घटमहं न जानामीत्यादौ घटवि-
षयक्रमज्ञानरूपम् अविद्यापदवाच्यं पदार्थान्तरं वेदानादिवत् स्वीक्रि-
यते इति न तत्र घटज्ञानस्य हेतुतेति न कश्चिदनुपपत्तिः । न च सांख्या

सकल (१) दोषाशङ्कविनिर्मुक्तत्वेन युक्तं भवति, एवं

दिनये घटज्ञानं घटज्ञानप्रकारमात्मधर्मिकं ज्ञानञ्चैकदैव भवतीति यदुच्यते तत्र सङ्गच्छते घटमहं जानामीत्यनुभूतात्मकबुद्धेर्विविष्टवैशिष्ट्यावगाहितया तत्र च विशेषणतावच्छेदकप्रकारकविशेषणज्ञानस्य हेतुतया तस्य पूर्वं सत्त्व-भावश्यकं तस्य च प्रकृतेऽसत्त्वादिति वाच्यं विशिष्टवैशिष्ट्यावगाहिज्ञानं प्रति विशेषणतावच्छेदकप्रकारकविशेषणज्ञानस्यान्यत्र हेतुत्वेऽपि ज्ञानविविष्टवै-शिष्ट्यावगाहिज्ञानस्थले नैयायिकैरपि तस्य त्वाद्यत्वात् अन्यथा तन्नातेऽपि अनुव्यवसायात् पूर्वं व्यवसायरूपघटज्ञानसत्त्वेऽपि घटविषयकत्वप्रकारकज्ञानविशेष्यकज्ञानरूपस्य विशेषणतावच्छेदकप्रकारकविशेषणज्ञानस्यासत्त्वेन कथङ्कारं व्यवसायात् परमेवानुव्यवसायः स्यात् । वस्तुतः विशिष्टबुद्धौ विशेषणज्ञानमिव विशिष्टवैशिष्ट्यज्ञाने विशेषणतावच्छेदकज्ञानमेव हेतुस्तच्च सांख्यादिमतेऽपि सम्भवति निर्विकल्पकस्थानीयस्थालोचनात्मकस्य घटज्ञानस्य व्यवसायात्मकज्ञानात् पूर्वं सत्त्वात् ततश्च विशिष्टवैशिष्ट्यावगाहिज्ञानं सम्भव इत्यास्तां विस्तारः । एवं च घटादिज्ञाने यथा स्वविषयकत्वं तथा तद्वत्प्रामाण्यविषयकत्वमपि सेत्स्यति तथाच ज्ञानप्राप्तिकया सामग्र्यैव तद्वत् प्रामाण्यमपि असति प्रतिबन्धके प्राप्तिरुच्यते । प्रामाण्यञ्च तद्वति तत्प्रकारकत्वमिति ज्ञानस्य सर्वत्र स्वतः प्रामाण्यकत्वे स्थिते वाक्यजनितज्ञानमपि ज्ञानत्वसाभ्यात् तथैव भविष्यतीति भावः ।

(१) ननु स्वगतप्रामाण्यं प्रमात्मकज्ञानेनैव गृह्यते न तु भ्रमात्मकेनापि तथा च भ्रमात्मकज्ञाने धर्मिणि प्रामाण्यज्ञाने भ्रमहेतुभूतदोषस्यैव प्रतिबन्धकतायाः कल्पनीयतया वाक्यजनितज्ञानेऽपि कदाचित् दोषादिना प्रतिबन्धेन न प्रामाण्यग्रहः स्यादित्याशङ्क्य प्रकृतवाक्यजनितज्ञानस्य वेदाधीनतया वेदस्य चापौरुषेयतया दोषादिनाहित्येन तज्जनितज्ञाने दोषहेतोरभावात् न प्रामाण्यज्ञाने प्रतिबन्धकत्वमित्याह सकलदोषेत्यादि । भ्रमप्रमादादिदोषो

वेदमूलं (१) स्मृतीतिहासपुराणवाक्यजनितमपि ज्ञानं युक्तम्
 आदिविदुषश्च कल्पिलस्य कल्पादौ कल्पान्तराधीतश्रुतिस्वरण
 सम्भवः सुप्तबुद्धयेव ० ब्रूवेदुरवगतानामर्थानामपरेद्युः ।
 तथा चावद्यजैगीषव्यसंवादे भगवान् जैगीषव्यो दशम-
 हाकल्पवर्त्तिजन्मस्वरणमात्मन उवाच “दशसु महाकल्पेषु
 विपरिवर्त्तमानेन मये” त्यादिना ग्रन्थसन्दर्भेण । आप्तग्रह-
 णेन चायुक्ताः शास्त्र (२) भिक्षुनिर्ग्रन्थकसंसारमोचकादी-
 नामागुमाभासा निराकृताः भवन्ति । अयुक्तत्वञ्चैतेषां
 विगानात् किञ्चमूलत्वात् प्रमाणविरुद्धार्याभिधानात्
 कैचिदेव च श्लेच्छादिभिः पुरुषापसदैः पशुप्रायैः
 परिग्रहाद्बोध्यम् । तुशब्देना (३) सुमानाद्ववच्छिनत्ति

हि पुरुषधर्मः पुरुषवचने च तत्सत्त्वेऽपि अपौरुषेहे वेदे तस्याभावात् न
 प्रतिबन्धकसम्भवः । युक्तत्वं वाधराहित्यं तत्र हेतुः दोषादिनिर्मुक्तत्वं
 तत्रापि हेतुरपौरुषेयवेदजनितत्वमित्युत्तरोत्तरहेतुत्वकथनाय तथा निर्देशः ।

(१) ननु वेदवाक्यजनितज्ञानस्य प्रामाण्येऽपि स्मृत्यादिकर्तृमुन्यादिवा
 क्यजनितज्ञानस्य कथं प्रामाण्यमित्याशङ्क्य तेषामपि वेदसमानार्थकवाक्यप्र-
 योक्तृत्वात् तद्वाक्येन च मूलीभूतमागमवाक्यमनुमाय तन्नामाख्यमश्रुपेयमि-
 त्याह वेदमूलेत्यादि ।

(२) शाक्यरुदयो बौद्धभेदाः निर्ग्रन्थकाः उक्तकच्छ विवसना दिगम्बरा
 आर्हता इत्यर्थः ।

(३) शब्दश्रवणादनन्तरं वाक्यार्थबोधः सार्वजनानुभविकः स च बोधः
 अनुमित्यत्मक एवेति काणादाः, भिन्न एवेति नैयायिकादयः । तत्र अनुमि-

+वाक्यार्थो (१) हि प्रमेयो न तु तद्वस्मौ वाक्यं येन तत्तत्लिङ्गं +
+ भवेत् । न च वाक्यं वाक्यार्थं (२) बोधयत्सम्बन्धग्रहणमपेक्षते
अभिनव (३) कविविरचितस्य वाक्यस्यादृष्टपूर्वाननुभूतचर-
वाक्यार्थबोधकत्वादिति ।

तिभिन्नत्वं व्यवस्थापयति तद्वद्देनेत्यादिना । अयमर्थः वाक्यज्ञानाधीनो वाक्या-
र्थबोधो नाहमित्यात्मकः, अनुमितिहेतुभूतस्य लिङ्गपरामर्शादिकारणस्या-
भावेऽपि तदुदयादिति ।

(१) ननु वाक्यस्यैव लिङ्गत्वसम्बन्धेन तद्वैतक्यं वाक्यार्थज्ञानमनुमित्या-
त्मकमेव भविष्यतीत्याशङ्क्य वाक्यस्य अतत्त्वत्वेन तद्वैतक्यत्वं निरस्यति वाक्यार्थो
हीत्यादि । अयमाशयः यदि वाक्यं शब्दार्थस्य धर्मः स्यात् स्याच्च धर्मस्य
धर्मिणोऽविनाभावात् तद्वैतक्यपरामर्शादिनाऽनुमानम् न च तथेति ।

(२) ननु धर्मत्वं लिङ्गत्वे न तत्त्वं विलक्षणमेवोक्तत्वादेर्दृष्टेरधर्मत्वेऽपि
तद्वैतक्यत्वदर्शनात् किन्तु तद्व्यापकत्वमेव तद्वैतक्यत्वे हेतुरित्युपेयमित्याशङ्क्य
बोधहेतुत्वस्य तद्वैतक्यत्वतन्त्रत्वे चक्षुरादीनामपि विषयवैतक्यत्वापत्तिः किन्तु
तद्व्याप्यत्वमेव तद्वैतक्यत्वे तत्त्वं प्रकृते च तद्व्याप्तीत्याह व्याक्यार्थं बोधयदपीति ।
संबन्धग्रहणं व्याप्तिरूपसम्बन्धज्ञानं पक्षधर्मताज्ञानं वा यथाश्रुतसम्बन्धज्ञा-
नपरत्वे वाक्यार्थबोधे शब्दार्थसम्बन्धरूपमिति ज्ञानस्यापेक्षिततया व्याघाता-
पत्तेः । एवञ्च वाक्यधर्मिकव्याप्तिज्ञानाभावेऽपि शब्दबोधस्योदयात् न तदपे-
क्षानियम इति भावः ।

(३) ननु वाक्यश्रवणस्य हेतोरुभयसम्मततया तद्वैतक्यव्याप्तिज्ञानमात्रम
धिकं कल्प्यते कल्पिते च तद्वैतक्ये आदौ वाक्यश्रवणम्, अनन्तरं वाक्यधर्मिका
र्यव्याप्तिज्ञानादिस्ततो बोध इति क्षणद्वयादिविलम्बे का क्षतिरित्याशङ्क्य
प्रसिद्धे हेतौ एव व्याप्तिर्मात्रा न प्रसिद्धे, साध्यस्याप्रसिद्धस्यापि कचित्साधन-
सम्बन्धेऽपि साधनाप्रसिद्धौ अनुमितेः कल्प्यदर्शनात् तथा च अभिनवकाव्ये-

एवं प्रमाणसामान्यलक्षणेषु तद्विशेषलक्षणेषु च सत्सु यानि
प्रमाणान्तराण्युपमानादीन्यभ्युपेयन्ते प्रतिवादिभिस्तान्युक्तलक्ष-
णेषु प्रमाणेषु अन्तर्भवन्ति। तथाहि उपमानं(१) तावत् यथागौश
या गवय इति वाक्यं तज्जनितम् धीरागमएव(२)। योऽप्ययं(३)
गवयशब्दो गोसदृशस्य वाचक इति प्रत्ययः सोऽप्यनुमानमेव, यो हि

कदाप्यश्रुते च कथङ्कारमभिनववाक्यार्थव्याप्तिग्रहः सम्भवतीत्याह अभिनवे-
त्यादि। सिद्धान्ते तु तत्तादाववान्तरपदजन्यपदार्थसृष्टिः पश्चात् विशिष्टबोधः।

(१) कोपादौ श्रुतस्य गवयशब्दस्यार्थं बुभुत्सुं प्रति यत् आप्तस्य
गोसदृशो गवय इत्युपदेशवाक्यं तदेव उपमितौ करणमित्युपमानप्रमाण-
वादिभिर्नैयायिकादिभिरङ्गीक्रियते। तद्बुभुत्सुना च तद्वाक्यं श्रुत्वा गोस-
दृशपदार्थः गवयशब्दार्थ इति वाक्यार्थोऽवसीयते। पश्चाच्च तेनैव कदाचित्
वनगमनादिना गोसदृशे अदृष्टचरे पशुविशेषे दृष्टे तदुद्बोधेन प्राप्नोपदे-
शवाक्यं स्मर्यते। सृष्टेन च तेन वाक्येन तदर्थानुसृष्टिद्वारा दृष्टे अदृष्टचर पि-
च्छे गोसदृशे गवयपदवाच्यताऽवसीयते इति तद्वाच्यतावगमएव उपमितिरिति
तत्प्रमाणञ्च उपदेशवाक्यमिति स्थिते सृष्टवाक्यजनिताया बुद्धेः शाब्दबो-
धत्वौचित्येन क्लृप्तप्रमाणभावेनैव शब्देन तदुपपत्तौ नोपपत्तानस्य प्रमाणान्तर-
त्वमित्याह उपमानं तावदित्यादि।

(२) आगम आगमजन्यबोधः शाब्दबोध इत्यर्थः। तेन न धिया सह
सामाणाधिकरण्यानुपपत्तिः। सृष्टेनोपदेशवाक्येन जनिताया बुद्धेः शाब्द-
त्वौचित्यात्तथाकल्पनमिति भावः।

(३) ननु श्रुतात् सृताहोपदेशव क्वात् गोसदृशे गवयशब्दवाच्यताव-
गमेऽपि शाब्दबुद्धौ शब्दोपस्थितानामेव माननियमेन गवयशब्दादेश शब्दे-
नानुपस्थितेः गवयशब्दस्य गोसदृशवाचकतया अनवगमात् तदर्थमेव उपमा-
नस्य प्रमाणान्तरतेत्याशङ्क्य अनुमानेनैव तत्सिद्धिं समर्थयते योष्यमित्यादि।

शब्दो यत्न एङ्गैः प्रयुज्यते सोऽसति वृत्तान्तरे तस्य वचको
 गोशब्दो गोत्वे यथा, प्रयुज्यते चैवं गवयशब्दो गोसदृशे इति
 तस्यैव वाचक इति ज्ञानमनुमानमेव । यत्तु गवयस्य चक्षुः-
 सन्निकृष्टस्य गोसादृश्यज्ञानं तत् (१) प्रत्यक्षम् । अतएव स्वर्य्य
 माणायां गवि (२) गवयसादृश्यज्ञानं प्रत्यक्षम् न ह्यन्यत् (३)

गवयशब्दः गोसदृशवाचकः एङ्गैस्तत्त्वार्थे प्रयुज्यमानत्वात् यः शब्दोऽङ्गैर्वत्त्वार्थे
 प्रयुज्यते स तदर्थवाचकः गोत्वविशिष्टे प्रयुक्तगोशब्दवदित्यनुमानमेव स
 प्रत्यय इति सावः ।

(१) उपदेशजनन्तरेणापि इन्द्रियसन्निकृष्टे गवये यत् गोसादृश्यज्ञानं
 तदेव उपमितिरिति मतं यत्तित्वादिनाशङ्क्य सामाधत्ते तदिति । अयमर्थः
 गवये चक्षुःसन्निकर्षे गवयगतं लोमलाङ्गूलाद्यापि चक्षुःसन्निकृष्टमेव सति
 च तत्र चक्षुःसन्निकर्षे गवयगतरूपादेरिव तस्यापि तदानीं यद्वसम्भवात्
 न तदर्थं प्रमाणान्तरकल्पनावश्यकता । न च लोमलाङ्गूलादिग्रहेऽपि गोस-
 दृशलोमलाङ्गूलादिग्रहार्थं तदार्थशक्यमिति वाच्यम् इदं रजतमित्यादौ
 रजतत्वांशे स्मरणवत् गोसादृश्यं स्मरणसंभवेन तदंशे सुरभि चन्दनमित्या-
 दिवदलौकिकत्वस्य स्वीकारे क्षत्यभावात् ।

(२) स्वर्य्यमाणायां गवि गवयसादृश्यज्ञानमित्युक्तिर्नोपमानस्य फलकथेनार्थं
 प्रसिद्धस्यैवोपमानत्वनियमेन संयोगस्य द्विष्टत्वेऽपि अनुयोगिन्याधारताप्रतीति-
 वत् सादृश्यस्योभयनिष्ठत्वेऽपि अनुयोगिन्येव सादृश्यप्रतीतेस्तस्यैवोपमेयत्वनिय-
 मेन च गवये एव गोसादृश्यज्ञानस्यैव फलतौचित्यात् किन्तु धर्मिणोऽसन्निक-
 र्षस्थले स्मरणादिना उपनीतस्य तस्य यथा भानमेवं धर्मिण्यापि गोगतला-
 ङ्गूलादेरसन्निकर्षेऽपि स्मरणादिना उपनीतस्य भानं शक्यसंपादमित्येव
 दर्शयितुमिति द्रष्टव्यम् ।

(३) ननु गोसादृश्यं यदि कचिदनुभूतं तदा स्मर्येत अनुभूतं
 गोगतलोमलाङ्गूलादिकमिति कुतस्तत्सादृश्यस्मरणमित्याशङ्क्य साधारणस्य

गवि सादृश्यमन्यच्च गवये, भूयोऽवयवसामान्ययोगो हि जात्यन्तरवर्त्ती (१) जात्यन्तीरे सादृश्यमुच्यते सामान्ययोगश्चैकः स चेद्गवये प्रत्यक्षो गच्छति तथेति नोपमानस्य प्रमेयान्तरमस्ति यत्र प्रमाणमुपमानं भवेदिति न प्रमाणान्तरमुपमानम् ।

एवमर्थापत्तिरपि न प्रमाणान्तरं तथाहि जीवतस्यैतस्य गृहाभावदर्शनेन वह्निर्भावस्यादृष्टस्य कल्पनमर्थापत्तिरभिमतः वृद्धानां साध्यनुमानमेव । यदा खलु व्यापकः (२) सन्नेकत्र नास्ति तदान्यत्रास्ति यदा व्यापकएकत्रास्ति तदन्यत्र नास्तीति सुकरः स्वशरीरे एव व्याप्तिग्रहः । तथैव सतो गृहाभावदर्शनेन लिङ्गेन वह्निर्भावदर्शनमनुमानमेव । न च चैतस्य (३) क्वचित्सत्त्वेन गृहाभावः

भूयोऽवयवयोगस्यैव सादृश्यपदार्थतया गोगतलोमलाङ्गूलादिज्ञानेनैव तज्ज्ञाननिष्पत्तिरित्याह नह्यन्यदित्यादिना ।

(१) भूयोऽवयवयोगमार्तस्य सादृश्यपदार्थत्वे गोसदृशो गौरित्वपि स्यादित्याशङ्क्य तद्विज्ञत्वे सतीति निवेशनीयत्वात् न तथात्वापत्तिरित्याह जात्यन्तरवर्त्तीत्यादि तथाच स्वभेदसमानाधिकरणसाधारणानेकधर्मा योगः सादृश्यमिति फलितम् ।

(२) व्यापकस्य देशविशेषेऽस्थितावपि देशान्तरे सत्त्वमवगम्यते इत्याह व्यापकः सन्नित्यादि सन् सत्त्वाश्रयः, व्यापकः सत्त्वव्यापकः, तथाच सन् चेतो वह्निरस्ति गृहेऽसत्त्वात् गृहेऽस्थितस्वशरीरवदित्यनुमानादेवार्थापत्तिविषयसिद्धिरिति भावः ।

(३) सत्त्वाश्रयस्य सतः पक्षीकरणात् सत्त्वासत्त्वयोश्च विरोधितया

शक्योऽपक्रोतुं येनासिद्धोऽगृहाभावोवह्निर्भावे न हेतुः स्यात् ।
 न च गृहाभावेन(१) वा सत्त्वमपक्रूयतेऽपेन सत्त्वमेवानुपपद्यमान-
 मात्मानं न वह्निरवस्थापयेत् तथाहिः (२) चैतस्य गृहासत्त्वेन
 सत्त्वमात्रं वा विरुध्यते, गृहसत्त्वं वा । न तावद्यत्र कचन सत्त्व-
 स्यास्ति विरोधो गृहासत्त्वेन, भिन्नविषयत्वात् । देशसामान्येन
 (३) गृहविशेषाच्चेष्टोऽपि पाक्षिक इति सामानविषयकतया वि-
 रोध इति चेन्न(४) प्रमाणनिश्चितस्य गृहेऽसत्त्वस्य पाक्षिकतया
 सांशयिकेन गृहसत्त्वेन प्रतिक्षेपायोगात् ।

सत्त्वप्रतिरुद्धः कथं गृहेऽसत्त्वरूपो हेतुस्तिष्ठेत् तथाच स्वरूपासिद्धहेतुना
 कथं वह्निःसत्त्वरूपसाध्यसिद्धिरिति आशङ्क्य समाधत्ते न च चैतस्येत्यादिना ।
 गृहाभावः गृहासत्त्वम्, वह्निर्भावे, वह्निःसत्त्वसाधने ।

(१) ननु गृहेऽसत्त्ववतः कथं सत्त्वान्प्रयता सत्त्वासत्त्वयोर्विरोधित्वात्त-
 था चान्नयासिद्धिरित्याशङ्क्य समाधत्ते न च गृहाभावेनेति गृहासत्त्वेनेत्यर्थः ।

(२) गृहासत्त्वस्य गृहसत्त्वं प्रत्येव विरोधिता न तु सत्त्वसामान्यं
 प्रतीति समर्थयितुं विकल्पयति तथाहि चैतस्येति ।

(३) ननु सत्त्वमान्प्रयसामान्यमाक्षिपत् देशसामान्यमेवाक्षिपति देश-
 सामान्यमाक्षिपता च तेन तन्मध्यवर्तिनोगृहरूपदेशस्यापि समाक्षेपात् गृह-
 स्यापि पाक्षिकसत्त्वलाभेन तेन सह गृहासत्त्वस्य विरोधित्वात् पुनः स्वरू-
 पासिद्धिरित्याशङ्कते देशसामान्येनेति आक्षिप्यमाणेनेत्यादिस्तथाच सामान्य-
 देशाक्षेपेणैव विशेषदेशस्याप्याक्षेप इति भावः ।

(४) परिहरति नेति पाक्षिकतया । पक्षे प्राप्ततया सांशयिकेन संशय-
 मापन्नेन सामान्यविषयं सत्त्ववत्क्यं “गृहविषयं न वेति” संशय मात्रलब्धेन-
 गृहसत्त्वेन प्रतिक्षेपायोगात् तस्य दुर्बलतया प्रतिबन्धकत्वानौचित्यात् ।

नापि प्रमाण(१) निश्चितोऽगृहाभविः पाक्षिकमस्य गृहसत्त्वं प्रतिक्षिपन् सत्त्वमात्रमपि प्रतिक्षेप्तुं, सांशयिकत्वं वापनेतुमर्हतीति युक्तं(२) गृहावच्छिन्नेन न्वैवाभावेन गृहसत्त्वं विरुद्धत्वात् प्रतिक्षिप्यते नतु सत्त्वमात्रं तस्य तत्त्वोदासीन्यात् । •

तस्मात् (३) गृहाभावेन लिङ्गेन सिद्धेन सतो वह्निर्भावोऽनुमीयत इति युक्तम् । एतेन (४) विरुद्धयोः प्रमाणयोर्विषयव्यवस्थया अविरोधापादनमर्थापत्तेर्विषयइति परास्तम् अवच्छिन्नानवच्छिन्नयो (५) विरोधाभावात् । उदाहरणान्तराणि चार्थापत्तेरेवमेवानुमानेऽन्तर्भावनीयानीति ।

(१) प्रमाणनिश्चितस्य प्रात्यक्षिकस्य गृहासत्त्वस्य गृहसत्त्वं प्रत्येव प्रतिबुद्धत्वं न तु सत्त्वसामान्यं प्रतीति व्यवस्थापयन्नाह नापि प्रमाणेति । अस्य चैतस्य प्रतिक्षिपन् प्रतिरन्वन् प्रतिक्षेप्तुं प्रतिरोद्धुमर्हतीत्यपेक्षान्वयः । सांशयिकत्वं संशयमापन्नत्वम् एतस्यच सत्त्वमात्रस्येत्यादिः । अपनेतुमपसारयितुम् ।

(२) विषयविशेषे एव विरोधित्वमित्युपसंहरति युक्तमित्यादिना ।

(३) एतावता प्रवन्धेन व्यवस्थापितमर्थं निगमयन्नाह तस्मादिति ।

(४) गृहासत्त्वप्रमाणं प्रत्यक्षं, सत्त्वसामान्यप्रमाणमनुमानमेतयोर्विषयविशेषे व्यवस्थापनेनाविरोधापादनम् समाधानमित्येवार्थापत्तेः फलं तत् निरस्यति एतेनेति वक्ष्यमाणहेतुनेत्यर्थः परास्तमित्यपेक्षान्वयः ।

(५) विरोधार्थावे हेतुं वदन् निरसनहेतुं द्योतयति अवच्छिन्नेत्यादि गृहावच्छिन्नसत्त्वं प्रत्यक्षविषयः गृहानवच्छिन्नसत्त्वमनुमानविषय इत्येकविषयत्वाभावेन-विरोधाभावात् विरोधस्यैव तत्वासङ्गावात् अर्थापत्त्या किं समाधास्यते इति भावः ।

तस्मान्नानुमानात् प्रमाणान्तरमर्थापत्तिरिति सिद्धम् ।

एवमभावोऽपि (१) प्रत्यक्षमेव नहि भूतलस्य परिणामाधिष्ठा-
पात् कैवल्यलक्षणात् अन्यो घटाभादौ नाम, प्रतिक्षणपरिणा-
मिनो (२) हि सर्व एव भावाः ऋते चितिशक्तेः । स च परि-
णामभेद ऐन्द्रियिकइति नास्ति प्रत्यक्षाद्यनवरुद्धो विषयो
यत्राभावाह्वयं प्रमाणान्तरमभ्युपेयमिति ।

सम्भवस्तु यथा खार्यां द्रोणाढकप्रस्थाद्यवगमः स चानुमानमेव

(१) मीमांसकैरभावज्ञाने “यद्यत्र घटः स्यात् तदा घटवत्तयेदसुपलब्धे-
त्तेत्येवं”रूपायाः योग्यप्रतियोग्यनुपलब्धेः कारणताङ्गोक्रियते तदपाक-
रोति एवमभावोऽपीति । अयमाशयः अभावोनाम यदि वस्तुत्वरं स्यात्
स्याच्च तदा तदवबोधाय योग्यनुपलब्धेर्हेतुत्वं तदेव नास्ति तस्य अधिकर-
णकैवल्यरूपत्वात् तथा च भूतलादिदेशप्रत्यक्षसाधने समवहिते भूतलं
यदा गृह्यते तदा तद्वत्तद्रूपाद्यन्योन्यधर्मइव घटाद्यनुपरक्ततारूपकैव-
ल्यमपि प्रत्यक्षेणैव अहीष्यते किमभावपदार्थकल्पनया तद्ज्ञानार्थं वा योग्या-
नुपलब्धिकल्पनया ।

(२) नन्वभावस्य अधिकरणकैवल्यरूपधर्मात्मकत्वे प्रतियोगिसत्ताकाले-
ऽपि तत्प्रतीतिः स्यादित्यशङ्क्य प्रतियोगिसत्ताकाले तद्वर्त्मस्यापायान्न तत्प्र-
तीतिरित्याशयेन वस्तुनः प्रतिक्षणमन्योन्यरूपपरिणामं साधयति प्रतिक्षण-
परिणामिन इति । तथाच चेतनभिन्नाः पदार्थाः प्रतिक्षणविभिन्नपरि-
णामरूपकार्यवन्तः चेतनभिन्नभावत्वात् भेषवत् प्रभावद्वैत्यनुमानादेव तत्-
सिद्धिः । अभावस्य प्रतियोग्यनुपरक्ततारूपकैवल्यतात्मकाधिकरणधर्मत्वाभ्युप-
गमेऽपि तादृशधर्मे एव प्रतियोगितादीनां निरूपकतादिसम्भवेन भूतले घटो
नास्तीत्यादिप्रतीते-नापलाप्यपत्तिरित्यधिकरणस्वरूपाभाववादिमतनिष्कर्षः ।

खारीत्वं (१) हि द्रोणाद्यविनाभूतं प्रतीतं खार्यां द्रोणादि-
सत्त्वमीव गमयतीति । ०

यच्चानिर्दिष्टप्रवक्तृकं प्रवादपारम्पर्यमात्रम् “इति होचु-
र्दृष्ट्वा” इत्यैतिह्यं यथा हृह वटे यक्षः प्रतिवसतीति,
न तत् प्रमाणम् अनिर्दिष्टप्रवक्तृकत्वेन सांशयिकत्वात्
आप्तप्रवक्तृकत्वनिश्चये त्वागम इत्युपपन्नं त्रिविधम् प्रमा-
णमिति ॥ ५ ॥ ०

एवन्तावद्व्यक्ताव्यक्तलक्षणप्रमेयसिद्ध्यर्थं प्रमाणानि लक्षि-
तानि । तत्र व्यक्तं पृथिव्यादि, स्वरूपतः घटपटोपललोष्टाद्यत्मना
पांशुलपादको हालिकोऽपि (२) प्रत्यक्षतः प्रतिपद्यते, पूर्व-
वता चानुमानेन धूमादिदर्शनात् वज्रादीति तद्व्युत्पादनाय
मन्दप्रयोजनं शास्त्रमिति दुरधिगममनेन व्युत्पादनीयम् ।
तत्र यत् प्रमाणं यत्र समर्थं तद् उक्तलक्षणेभ्यः प्रमाणेभ्यो
निष्कृष्य दर्शयति ।

सामान्यतस्तु दृष्टादतीन्द्रियाणां प्रतीतिरनुमानात् ।
तस्मादपि चासिद्धं परोक्षमाप्तागमात् सिद्धम् ॥ ६ ॥

(१) खारीत्वं खारीपरिमाणं महापरिमाणे स्वावान्तरपरिमाणसमा-
वेशोऽनुभवसिद्धः तथा च खारीपरिमाणं द्रोणादिपरिमाणव्यापकमिति
व्यापकस्थित्या व्याप्यस्थितेरावश्यत्वेनानुमानेनैव तस्य गतार्थतेत्यर्थः ।

(२) पांशुलपादकः धूलिधूमरितचरणः हालिकः हलवाही तदुपहणं
व्यक्तिमात्रवेद्यताप्रतिपादनार्थम् ।

(५)

तु शब्दः प्रत्यक्षपूर्ववद्भां विप्रतिष्ठि । सामान्यतोदृष्टादनु-
मानादध्यवसाया (१) दतीन्द्रियाणां प्रधानपुरुषादीनाम् (२)

(१) स्वमते बुद्धिदृष्टिरूपध्ववसाय एवानुमितिकरणसक्तं नदनुरोधा-
दाह्यवसायादिति ।

(२) पुरुषादीनामित्यत्रादिपदेन पञ्चतन्मात्रेन्द्रियाहङ्कारमहत्तत्त्वानां
ग्रहणम् तत्रानुमानप्रयोगश्चेत्यम् स्थूलभूतानि त्रैलोक्यविशेषगुणवद्द्रव्योपा-
दनकानि स्थूलत्वात् षटपटवदिति स्थूलत्वञ्च बाह्येन्द्रियमाह्यगुणकत्वम्
तेन व्यंशे न स्वरूपासिद्धिः । इत्यनुमानेन पञ्चतन्मात्रसिद्धिः । अत्र कार-
णगुणक्रमेण कार्यगुणोत्पत्तेर्व्यापकं विना सर्वत्र प्रवृत्तिरेवानुबलतर्कः ।
“तस्मिन्तस्मिन् तन्मात्रास्तेन तन्मात्रता स्मृता । न शान्ता नापि घोरान्ते न
मूढाश्चाविशेषिणः” इति विष्णुपुराणादिनातेषु तेषुभूतेषु शब्दादितन्मात्रा-
स्तिष्ठन्तीत्यतो धर्माधर्मप्रभेदाद् द्रव्याण्यपि तन्मात्राण्युक्तानि । एवं स्थूल-
भूतैः पञ्चतन्मात्राणामनुमानम् । ज्ञानं सकारणकं क्रियात्वात् छिदादित्यनेने-
न्द्रियानुमानम् । तन्मात्रेन्द्रियाण्यहमिमानवद्द्रव्योपादानकानि अभिमान-
कार्यद्रव्यत्वात् यच्चैवं तच्चैवं यथा पुरुषादि इत्यहङ्कारानुमानम् । अहङ्कार-
आभिमानवृत्तिकमन्तरकरणं द्रव्यमेव द्रव्यस्यैव द्रव्योपादनकत्वनिश्चयात् ।
अहङ्कारद्रव्यं निश्चयवृत्तिमद्द्रव्योपादनकं निश्चयवृत्तिकार्यद्रव्यत्वात् यच्चैवं
तच्चैवं यथा पुरुषादि । सर्वो हि लोकः प्रथमं पदार्थं निश्चित्य पश्चादभि-
मन्यते “इदं मया कर्तव्यमिति” तत्र वृत्त्योर्निश्चयाभिमानयोः कार्यकारणभा-
वदर्शनात् तद्विशिष्टयोरपि कार्यकारणभावोऽभ्युपेयते । इत्यहङ्कारेण बुद्धि-
तत्त्वानुमानम् । सुखदुःखमोहधर्मिणी बुद्धिः सुखदुःखमोहधर्मकद्रव्योपादनकं
कार्यत्वे सति सुखदुःखमोहात्मकत्वात् कान्तादिवदित्यनुमाने कारणगुणानु-
सारेणैव कार्यगुणौचित्यमेवानुबलतर्कः । एवं बुद्धितत्त्वेन प्रकृत्यनुमानम् ।

प्रतीतिः प्रतिपत्तिश्चित्तिच्छायापत्तिः (१) बुद्धेरध्यवसायः से-
त्यर्थः । उपलक्षणञ्चैतत् शेषवत् (२) इत्यपि द्रष्टव्यम् ।
तत् किं सर्वेष्वतीन्द्रियेषु सामान्यतोदृष्टमेव प्रवर्तते तथाच यत्
तन्नास्ति महदाद्यारम्भक्रमे स्वर्गापूर्वदेवतादौ च तेषाम्भावः
प्राप्त इत्यत आह तस्मादपीति तस्मादपीत्येतावतैव सिद्धे चकारेण
शेषवत् इत्यपि समुच्चितमिति ॥ ६ ॥

स्यादेतत् । यथा गगनकुसुमकूर्मरोमशशविषाणादिषु
प्रत्यक्षमप्रवर्तमानं तदभावमवगमयति एवं प्रधानादिष्वपि, तत्
कथं तेषां सामान्यतोदृष्टादिभ्यः सिद्धिरित्यत आह ।

महदादिकं परार्थं (स्तेरस्य भोगापवर्गफलकम्) संभूय कारित्वात् मह-
दिवत् । इति पुरुषानुमानम् । इतरसहकारेणार्थक्रियाकारित्वं संभूयका-
रित्वम् । पुरुषस्तु विषयप्रकाशनरूपायां स्वार्थक्रियायां नापरमपेक्षेन इति
न व्यभिचारः ।

(१) अध्यवसायात् प्रतीतिरूप्राध्यवसायः कथं स्यादित्याशङ्क्य तयोर्भे-
ददर्शनाय प्रतीतेश्चित्तिच्छायापत्तिरूपत्वमाह चित्तिच्छायापत्तिरिति तत्ता-
दात्म्यार्पितिरित्यर्थः । बुद्धेयोऽध्यवसायः स इह चित्तेच्छायापत्तिरैकरूप्यापत्ति
रूपप्रतीतिरित्यर्थः ।

(२) शेषवत् इति, यथा गन्धवत्त्वस्य पृथिवीतरभेदसाधकत्वम् तथा
ज्ञानकरणत्वादेरपि इन्द्रियेतरभेदसाधकत्वम् तच्च व्यतिरेकव्याप्तैव प्रागुप-
दर्शितरीत्यावसेयम् ।

अतिदूरात् सामीप्यादिन्द्रियघातान्मनोऽनवस्थानात् ।
सौक्ष्म्याद्व्यवधानादभिभवात् समानाभिहाराच्च ॥७॥

अनुपलब्धिरिति वक्ष्यमाणं सिंहावलोकितन्यायेनानुष-
ङ्गनीयम् यथा उत्पतन् वियति पतत्ती अतिदूरतया सन्नपि
प्रत्यक्षेण नोपलभ्यते, सामीप्यादित्यत्राप्यतिरनुवर्त्तनीयः यथा
लोचनस्थसञ्जनमसिसामीप्यान् दृश्यते, इन्द्रियघातोऽन्धत्वव-
धिरत्मादिः । मनोऽनवस्थानात् यथा कामाद्युपहतमनाः स्त्रीता-
लोकमध्यवर्त्तनमिन्द्रियसन्निकृष्टमप्यर्थं न पश्यति । सौक्ष्म्यात्
(१) यथा इन्द्रियसन्निकृष्टं परमाण्वादि प्रणिहितमना अपि
न पश्यति । व्यवधानात् कुड्यादिव्यवहितं राजदारादि न
पश्यति । अभिभवात् यथा अहनि सौरीभिर्भाभिरभिभूतं
ग्रहनक्षत्रमण्डलं न पश्यति । समानाभिहारात् (२) यथा
तोयदविमुक्तानुदविन्दून् जलाशये न पश्यति । चकारोऽनुक्त-
समुक्तयार्थः तेनानुङ्गवोऽपि संगृहीतः तद्यथा क्षीराद्यवस्थायां
दध्याद्यनुङ्गवान् दृश्यते । एतदुक्तमभवति न हि प्रत्यक्षनिवृत्ति
मात्राद्वस्त्वभावो भवति अतिप्रसङ्गात् तथाहि गृहाद्वह्निर्निर्गतो

(१) सौक्ष्म्यादिति सौक्ष्म्यं निरवयवद्रव्यत्वं तच्च प्रत्यक्षं प्रति प्रतिवन्धकं
योगजधर्मस्रोते जकक्षेन योगिकं तत्प्रत्यक्षत्वेऽपि न विरोधः ।

(२) समानाभिहारः सुखरूपवस्तुसंज्ञेषु ऐक्यरूपापत्तिस्तस्मात् ।

महजनमपश्यंस्तदभावं निश्चिनुयात् (१) न त्वेवम् । अपि तु योग्यप्रत्यक्षनिवृत्तेरभवि निश्चिनोति न च प्रधानपुरुषादीनामस्ति प्रत्यक्षयोग्यतेति (२) न तन्निवृत्तिमात्रात्तदभावनिश्चयो युक्तः प्रामाणिकाणां (३) मिति ॥ ७ ॥

कतमत् पुनरेषु कारणअधानादीनामनुपलब्धावित्यत आह ।

सौक्ष्मा(४)त्तदनुपलब्धिर्नाभावात्कार्यतस्तदुपलब्धेः । महदादि तच्च कार्यअकृतिसरूपं विरूपं च ॥ ८ ॥

अथाभवादेव सप्तमरसवदेषामनुपलब्धिः कस्यान्न भवतीत्यत आह नाभावात्, कुतः, कार्यत (५) स्तदुपलब्धेः तदिति प्रधानम्परावृत्तिः । पुरुषोपलब्धौ तु प्रमाणं वक्ष्यति “संघात (६) परार्थत्वादिति” । दृढतरप्रमाणावधारिते हि प्रत्यक्ष-

(१) सम्भावनायां लिङ् ।

(२) वक्ष्यमाणसौक्ष्माच्च प्रत्यक्षयोग्यतेति बोध्यम् ।

(३) प्रमाणेन प्रागुपपत्तितानुमानेन सिद्धानां प्रधानादीनाम् ।

(४) सौक्ष्म्यं निरवयवत्वं तेषामनुपलब्धौ कारणमिति बोध्यम् ।

(५) अभावराहित्यं कुत इत्यनेन हेतौ घटे कार्यतस्तदित्यादि प्रत्युक्तिः कार्यलिङ्गकानुमानात् तत्त्विकेनाभाव इति भावः ।

(६) संघातानां संभूयकारिणां स्वार्थक्रियायामितरसापेक्षामिति यावत् परार्थत्वात् स्वतरस्य भोगापवर्गफलकत्वात् यथा च तैः पुरुषानुमानं तथादर्शितं (३५ पृ०) पुरस्तात् अग्रे चाधिकं वक्ष्यते ।

मप्रवर्तमानमयोग्यत्वान्न प्रवर्तत इति कल्प्यते सप्तमस्तु रसो
न प्रमाणेनावधारित इति न तत्र प्रत्यक्षयोग्यता शक्याध्यव-
सातुमिति भावः । किन्तु पुनस्तत् कार्यं यतः प्रधानानुमान-
मित्युक्तं आह महदादि तच्च कार्यम् । एतच्च यथा गमकं
तथोपरिष्ठा (१) उपपादयिष्यते । तस्य च कार्यस्य विवेक-
ज्ञानोपयोगिनी (२) साख्यवैख्ये (३) आह प्रकृतिसरूपं
विरूपञ्च । एते चोपरिष्ठाद्विभजनीये इति ॥८॥

कार्यात्कारणमात्रं गम्यते । सन्ति चालं वादिनां वि-
प्रतिपत्तयः । केचिदाङ्गरसतः (४) सज्जायतइति, एकस्य

(१) भेदानां परिमाणादित्यादिकारिकाव्याख्यानसमये ।

(२) कार्यकारणयोः सिद्धान्तेऽनन्यत्वात् कथं साख्यवैख्ये इत्याशङ्क्य
सत्यपि तयोरनन्यत्वे व्यवस्थया धर्मविशेषेण कार्यव्यवहारः, धर्मविशेषेण
च कारणव्यवहारोविवेकज्ञानायेत्याह विवेकज्ञानोपयोगिनी इत्यादि विवे-
कस्य इतरभेदज्ञानस्य उपयोगिनी उपकारिणी ताभ्यामेव धर्मविशेषाभ्यां
कार्यकारणयोरभेदेऽपि विलक्षणत्वमनुमीयतेइति भावः ।

(३) साख्यवैख्ये साधर्म्यवैधर्म्ये लक्षणालक्षणे इति यावत् तथाच
धर्मविशेषेण प्रकृतितुल्यता धर्मविशेषेण च तद्विलक्षणता ।

(४) असतः-सत्त्वेन वक्तुमशक्यात् निरुपाख्यात् अभावात् सत्-भाव-
रूपं वस्तु, जायते जाततया व्यवहियते तथाहि अङ्गुरादिकं बीजना-
शानन्तरमेव, दध्यादि दुग्धनाशान्तरमेव उत्पद्यमानं दृश्यते अतोऽनुमी-
यते कार्यभावा अभावकारणताः कार्यत्वात् बीजनाशोत्तरजाताङ्गुरा-
दिवत् । यद्यपि च तन्वादिषु कटकारणेषु स्वरूपेण नाशो न दृश्यते तत्राप्यनु-

सतो विवर्त्तः (१) कार्यजातं न वस्तु सदित्यपरे । अन्ये तु

मानेनैव तज्ज्ञानं जननीयम् युक्तं चैतत् उत्पत्तौ पटे यदि तन्वो न नष्टा-
स्तदा तन्वद्भवे इति व्यवहारविषयताभापद्वारेण न च तथा, अतस्तत्र तन्त-
व्यवहारभावात् पटरूपेण व्यवहारोऽत्र तन्वोनष्ट इत्यनुमातव्यम् । न
च कारणनाशे दग्धतन्तुपु पटदाहवत् पटनाशापत्तिरित्याशङ्क्यम् तन्नूनां
पटकारणत्वस्यापि अस्ति इत्यात् ये हि भावकारणका भावा इति वदे-
युक्तान् प्रत्येवैतद्दूषणमवृत्तरेत् नाभावकारणतवादिनं प्रतीतिं सुस्थितम-
भावकारणवादिबौद्धादिमतम् ।

(१) सतः-तैकालिकबाधरहितात् कूटस्थवदपरिणामिनः विवर्त्तः स्वा-
ज्ञानकल्पितः स्वज्ञाननिवर्त्त्यः परिणामविलक्षणः अन्यथाभावापत्तिः उपचा-
रात् तथा उत्पद्यमानं कार्यजातमपि विवर्त्तः न वस्तु सदिति वस्तुतः
पारमार्थिकेन सत्त्वेनान्वितं न, किन्तु व्यवहारयोग्यसत्तयान्वितम् । तथाहि
शुक्तिकादौ रजतादिज्ञानं सर्वांशुभवसिद्धं तच्च प्रत्यक्षमेव रजतं सञ्जात-
करोमीत्याद्यनुभवात् । प्रत्यक्षे च विषयेन्द्रियसन्निकर्षः कारणं तथाच
देशान्तरस्थितरजतस्य चक्षुरसन्निकृष्टतया न प्रत्यक्षविषयता । न च
पूर्वज्ञातस्य रजतस्य ज्ञानेन उपनीतस्य शुक्तिकायां भ्रम इति वाच्यम् ज्ञानो
पनीतस्य ज्ञानस्वीकारे साक्षात्कारानुभवापलापपत्तेः । अतएव न पूर्वा-
नुभूतरजतस्मरणमात्रमनुभवविरोधात् । अतोऽगत्या तत्र शुक्तिकायामस-
द्रजतमुत्पद्यते इत्येव कल्पनीयम् । तदुत्पत्तौ च शुक्तिकादिविषयकमज्ञानं
कारणं रजतविषयसंस्कारस्य तत्सहकारितया कल्पनीयः । तदेव अध्यस्तत्वम्
यदुत्पन्नस्य तस्यासतो रजतस्य शुक्तिकातादात्म्येन तत्प्रत्यक्षविषयता । ततो-
त्पत्तेऽपि रजते शुक्तिकाया मनागपि व्यवहारिकसत्त्वस्य व्याघातो न
भवतीति यथा, एवं कूटस्थे अपरिणामिनि आत्मनि स्वाज्ञानेनादृते विय-
दादिकमध्यस्तमुत्पद्यते तत्र च तदज्ञानं हेतुः तत्संस्कारस्य सहकारोति तथाच
विवादाध्यासिता षटादयः सति अध्यस्तास्तज्ज्ञाननाशित्वे सति सत्तादात्म्येन

सतोऽसं (१) जायतइति । सतः (२) सज्जायते इति वृद्धाः ।
तत्र पूर्वस्मिन् क(प)क्षत्रये प्रधानं न सिध्यति । सुखदुःखमीहभे-
दवत्स्वरूपपरिणामशब्दाद्यात्मकत्वं हि जगत्कारणस्य, प्रधा-
नत्वं, सत्त्वरजस्तमःस्वभावत्वम् । यदि (३) पुनरसतः स-
ज्जायेत असन्निरूपाख्यं (४) कारणं कथं सुखादिरूपशब्दा

प्रतीयमानत्वात् शुक्तितादात्म्येन प्रतीयमानशुक्तिज्ञाननाश्वरजतवदित्यनुमा-
नात् अध्यस्तत्वं घटादीनां सिद्धम् । अध्यस्तत्वं च साक्षात्कारिप्रत्यक्षविषययत्वं
प्रायुक्तं तच्च तस्यासतोऽप्यनुत्पत्तौ प्रत्यक्षविषयता न स्यादिति अध्यस्तत्वरक्षायै
तस्मिन्नुत्पत्तिरप्यङ्गीकार्या । ज्ञाननाश्वरत्वं च तेषां सिध्दात्वात् शुक्तिज्ञा-
नाश्वरासद्गतवदित्यनुमातव्यमित्यास्तां विस्तरेण इति वेदान्तिमतम् ।

(१) सतो भावात् विद्यमानादेवेत्यर्थः असत् उत्पत्तेः, कारणव्यापा-
राद्वा पूर्वमविद्यमानं, कारणव्यापारादुत्तरन्तु जायते सङ्भवतीति क्वाणा-
दनैयायिकादयः ।

(२) सतः सत्ताश्रयात् भावादेव सत्, कारणव्यापारात् प्रागपि, कार-
णावस्थारूपसूक्ष्मरूपेण विद्यमानं जायते कारणव्यापारादभिव्यज्यते
व्यवहारयोग्यतामापाद्यते इति यावदिति वृद्धाः साङ्ख्यादयः ।

(३) एवमुत्पत्तिविषये चतुर्षु प(क)क्षेषु स्थितेषु व्याद्यप(क)क्षत्रये अनुमि-
त्यतत्कार्यात्मककारणरूपप्रधानासिद्धिं क्रमशः प्रदर्शयितुं क्रमप्राप्तं त्रैलोक्यं
माह यदि पुनरित्यादि ।

(४) निरूपाख्यमनिर्वचनीयमिदं नया वस्तुमशक्यमिति यावत् सति
हि लक्षणे वस्तु तल्लक्षणवत्त्वेन वस्तुं शक्यम् अभावस्य च लक्षणाभावात्
कथङ्कारं वक्तव्यता । यद्यपि भावभिन्नत्वं, सत्त्वेन प्रतीयमानत्वम्, असत्त्वेन
प्रतीयमानत्वं वा तल्लक्षणं कैर्हिदृश्यते तानि च सर्वाण्यपि अभावज्ञानसायेन

द्यात्तुं स्यात् सदसतोस्तादात्म्यानुपपत्तेः । अथैकस्य सतो (१) विवर्त्तः शब्दादिप्रपञ्चस्यापि सतः सज्जायत इति न स्यात् । नचाद्वयस्य प्रपञ्चात्मकत्वमपि त्वप्रपञ्चस्य प्रपञ्चात्मकतया प्रतीतिर्भवेत् एव । येषामपि कणभक्षाच्च चरणादीनां सतएव कारणादसतो जन्म तेषामपि सदसतो रेकत्वानुपपत्तेर्न (२) कार्य्यात्मकं कारणमिति न प्रधानसिद्धिः अतः प्रधानसिद्ध्यर्थं प्रथमं तावत्सत्कार्यं प्रतिजानीते (३) ।

असदकरणादुपादानग्रहणात्सर्वसम्भवाभावात् ।
शक्तस्य शक्यकरणात्कारणभावाच्च सत्कार्यग्रम् ॥६॥

तयः दुर्ज्ञेयत्वादन्योन्यान्वयदोषस्तत्त्वाच्चालक्षणान्येव । सुखदुःखमोहात्मककार्यदर्शनात् कारणस्यापि तथाभूतात्मकत्वमनुमित्वितं तच्च भावस्यैव कारणतापत्तेरेत्यति नाभावस्य भावाभावयोस्तादात्म्यानुपपत्तेरिति भावः ।

(१) विवर्त्तवादे च कार्यजातस्य अध्यासेन सत्तादात्म्यभानेऽपि वस्तुतोऽसत्त्वेन सदसतोस्तादात्म्यानुपपत्त्या पूर्ववद्भानुमित्तितप्रधानसिद्धिरित्याह अथैकस्येत्यादि ।

(२) सतोऽसज्जायते इति पक्षेऽपि सदसतोस्तादात्म्यानुपपत्त्यैव न प्रधानसिद्धिरित्याह सदसतोरेकत्वेत्यादि ।

(३) एवमाद्यपक्षलिके प्रधानासिद्धिसङ्गाव्य सत्कार्यपक्षे तत् साधयितुं सत्कार्यपक्षसमर्थनाय कारिकावतारयति सत्कार्यं प्रतिजानीते इत्यादि ।

(६)

सत्कार्यं कारणव्यापारात्(१) प्रागपीति शेषः । तथाच न सिद्धसाधनं नैयायिकनयैरङ्गावनीयम् । अद्यपि(२) बीजस्य स्थि-
रुडादिग्रन्थानन्तरमङ्कुरघटाद्युत्पत्तिरुपलभ्यते तथापि (३) न
ग्रन्थस्य कारणत्वमपि तु भावस्यैव बीजाद्यवयवस्य । अभावात्

(१) कार्यं सत् कारणव्यापारात् प्रागपि विद्यमानमित्यर्थः तेन कारण-
व्यापारोत्तरं सस्य नैयायिकादिवादिषु सिद्धत्वेन न सिद्धसाधनमिति दर्श-
यितुं विशिनष्टि कारणव्यापारादित्यादि ।

(२) चतसृषु वादिविप्रतिपत्तिषु दर्शितासु असत्कार्यपक्षनिराकरणेऽपि
द्वययोः पक्षयोरनिराकरणात् तत्पक्षयोः प्रधानासिद्धिरित्याशङ्क्य भूले
तन्निराकरणाभावेऽपि अयुक्तत्वादेव तयोः पक्षयोर्न ग्राह्यतेति कथयितुमादौ
बौद्धपक्षं दूषयितुमुत्थापयति यद्यपीत्यादि ।

(३) दूषयति तथापीत्यादि । अदमाशयः संसृजं संवन्धिनमेव जन-
यतीति नियमेन कार्यकारणयोः संबन्धोऽपेक्षितः बीजनाशाङ्कुरयोश्च केनापि
सम्बन्धेन न संबन्धिता घटते येन तयोः कार्यकारणभावः स्यात् । असंबन्धस्य
कार्यजनकत्वे सर्वस्मात् सर्वकार्योत्पत्तिरित्यव्यवस्था स्यात् । न च बीजे-
ष्वेवाङ्कुरप्रागभावः न तन्तुष्वित्यत्र स्वभावा एव शरणं तथा च अङ्कुरप्राग-
भाव एव नियामकोभविष्यतीति वाच्यम् प्रागभावस्य सूक्ष्मावस्थातिरिक्तत्वे
अङ्कुरतत्प्रागभावयोश्च विभिन्नकालिकतया केनापि संबन्धेन संबन्धित्या-
भावेन नियामकत्वाभावात् असंबन्धस्य नियामकत्वे पूर्वोपतादवस्थानात् ।
न च प्रतियोगितासंबन्धेन तयोः संबन्धितेति वाच्यम् अभावसंबन्धिताया एव
प्रतियोगितापदार्थतया तस्याप्यस्यत्यन्तेऽसिद्धत्वात् न च बीजस्य नाशात्
कथं तस्य अङ्कुरकारणत्वमिति, तस्य नाशेऽपि तदवयवस्यानाशात् तस्यैव
कारणत्वं वाच्यमिति सर्वं सुस्पष्टम् ।

भावोत्पत्तौ तस्य सर्वत्र सुलभत्वात्सर्वत्र सर्वकार्योत्पादप्रसङ्ग इत्यस्मिन् न्यायवार्तिकतन्त्रार्थटीकायामभिहितमस्माभिः । प्रपञ्चप्रत्ययस्यासति बाधके न शक्यो मित्येति वक्तुमिति (१) । कणभच्चाक्षरणा (२) मतमवशिष्यते । तत्रेदं प्रतिज्ञातं सत्कार्य-

(१) विवर्त्तवादे च यद्यपि तदनन्यत्वमारम्भणशब्दादिभ्य इति २, १, १४ शा० सूत्रेण कार्यकारणयोरभिन्नत्वमेव स्वीकृतं तथापि घटपटादिज्ञानानामध्यस्तविषयकतया विषयाणां मिथ्यात्वं तैरङ्गोत्क्रियते तथाहि विवादाध्यासितानि घटादिज्ञानानि अध्यस्तविषयकारिणि नित्याविषयकज्ञानत्वात् युक्तिकायां रजतज्ञानवदित्यनुमानेन घटादिज्ञानानामध्यस्तविषयकत्वे सिद्धे अध्यस्तस्य च ज्ञाननाशतया मिथ्यात्वमित्यसत्त्वमेव तथाच सदसदीप्तादात्म्यानुपपत्तिदोषेण नैतत्प्रक्षान्नयणम् । किञ्च मिथ्यात्वं ज्ञाननिवर्त्यत्वं तच्च नेदं रजतमिति बाधवद्वा यथा रजतस्य मिथ्यात्वं प्रसिद्धमेवं घटादेर्मिथ्यात्वसाधकत्वं बाधस्यादर्शनान्न तस्य मिथ्यात्वमेवञ्च हेत्वसिद्धेः कथं घटादिज्ञानानामध्यस्तविषयकत्वसिद्धिः । एतदर्थमेव अस्ति बाधकइत्युक्तम् । तथा च युक्तिरजतबाधकवदत्र बाधकाभावाच्च मिथ्यात्वम् । न चाद्वैतश्रुतिरेव बाधिका, तस्याः अन्यार्थपरतया द्वैताभावनिषेधपरत्वाभावात् अतएव नाद्वैतश्रुतिर्विरोधो जातिपरत्वादित्यनेन १, ५४, साङ्ख्यसूत्रेण श्रुतेः समानजातीयवज्जमीमपरत्वं समर्थितम् ।

(२) एवं पञ्चदशमयुक्तिकतया निरस्य षडयुक्तिकस्य कणादादिपञ्चस्य निरसनीयतयाऽवशेषतां दर्शयति कणभक्त्यादि कणमन्त्रकणं भक्षयतीति कणभक्षः कणादः । अक्षं चक्षुश्चरणे यस्येति, अक्षचरणो

मिति । अत्र हेतुमात्र ईशदकरणात् असत्त्वेत्कारणव्यापारात्
पूर्व कार्यं, नास्य सत्त्वं केनापि कर्तुं शक्यं, न हि नीलं शि-
ल्पिसहस्रेणापि शक्यं पीतं कर्तुम् । सदसत्त्वे(१) घटस्य धर्मा-
विति चेत् तथाप्यसति(२) धर्माणि न तस्य धर्म इति सत्त्वं तद-
वस्थमेव तथा च नासत्त्वम् असम्बद्धेनातदात्मना वाऽसत्त्वेन कथमसन्

गोतमः । तच्छिष्येण व्यासेन “एतेन शिष्टापरिग्रहा अपि व्याख्याता” इति
२, १, १२, शा० सूत्रेण शिष्टापरिग्रहोक्त्वा अनादर्शव्यतया तन्मतं दूषितं
ततस्तदुपरि क्रुद्धेन गोतमेन तस्य चक्षुषा मुखदर्शनं न कार्यमिति संकल्पे
कृते पश्चात् व्यासेन प्रसादने शिष्यवत्सलत्वात् योगमाहात्म्येन चरणे चक्षुः
प्रकाश्य व्यासोदष्ट इत्यतोऽस्य अक्षचरणेति संज्ञा प्रसिद्धेत्येतिह्यम् ।

(१) ननु भावस्य सत्त्वमसत्त्वं न कादाचित्को धर्मो न तु स्वाभाविक-
तथा च उत्पत्तेः प्राक् असत्त्वं परतस्तु सत्त्वम् यथा घटे पाकात् पूर्वं श्यामता,
पाकोत्तरं रक्तता, तद्वत् कालविशेषे धर्मविशेषो भविष्यतीति असत्कार्यपक्षे-
ऽपि न काचित् क्षतिरिति शङ्कते सदसत्त्वे इति ।

(२) परिहरति तथाप्यसतीति । अयमाशयः असत्त्वस्य भाव-
धर्मत्वे उत्पत्तेः प्रागपि तस्य धर्मिणः सत्त्वं स्वीकर्तव्यं तथाहि धर्मसत्त्वं
धर्मिसत्त्वं विनानुपपद्यमानं धर्मिसत्त्वमपि तदाक्षिपति तथाचापादकोन
असत्त्वरूपधर्मिसत्त्वेन आपाद्यस्य धर्मिसत्त्वस्य सिद्धिः । सत्त्वं-कार्य-
सत्त्वं तदवस्थं उत्पत्तेः प्रागपि स्थितमिति न तदानीं धर्मिसत्त्वासिद्धिरि-
त्याह तथाच नासत्त्वमिति असत्त्वधर्मिणस्तदानीमपि सिद्धत्वाच्च धर्मि-
सत्त्वमित्यर्थः । तदेवोपपादयति असम्बद्धेनेत्यादि । असम्बद्धेन धर्मिणा
सहेति शेषः असत्त्वेनेत्यास्यान्वयः । अतदात्मना अतत्स्वरूपेण वा असत्त्वेन

घटः । तस्मात्कारण(१)व्यापारादूर्ध्वं भवितुं ततः प्रागपि सदेव कार्यं
मिति । करणाच्चास्य सतोऽभिव्यक्तिरेवावशिष्यते । सतश्चाभिव्य-
क्तिरुपपन्ना । यथा पीडनेन तिलेषु तैलस्य (२), अवघातेन धा-
न्येषु तण्डुलानां, दोहनेन सौरभेयीषु पयसः । असतः कारणे
तु न निदर्शनं किञ्चिदस्ति । न खल्वभिव्यज्यमानं चोत्पद्य-
मानं वा कचिदसदृष्टम् । इतश्च कारणव्यापारात् प्राक् सदेव
कार्यमित्याह उपादानग्रहणात् उपादानानि कारणानि तेषां
ग्रहणं कार्येण सम्बन्धः उपादानैः कार्यस्य सम्बन्धादिति
यावत् । एतदुक्तं भवति । कार्येण संबद्धं कारणं कार्यस्य
जनकं सम्बन्धश्च कार्यस्यासतो न सम्भवति तस्मात्सदिति ।
स्यादेतत् असम्बद्धमेव कारणैः कस्मात्कार्यं न जन्यते तथा-
चासदेवोत्पद्यतेऽत आह सर्वसम्भवाभावात् । असम्बद्धस्य
जन्यत्वे असम्बद्धत्वाविशेषेण सर्वं कार्यजातं सर्वस्याङ्गवेत्
नचैतदस्ति तस्मान्नासम्बद्धमसम्बद्धेन जन्यते अपि तु संबद्धं

घटः कथमसन् स्यात् असत्त्वाश्रयः स्यादित्यर्थः धर्मिणा सह संबद्धेनैव
धर्मेण तदान्नयत्वनियमात् असम्बद्धस्य च तादात्म्येनैव तथात्वनियमाच्च प्रकृते
असत्त्वस्य घटेन सह संबन्धाभावात् तत्तादात्म्यभावाच्च न तदान्नयत्वं
मिति भावः ।

(१) सत्कार्यपक्षमुपसंहरति तस्मादिति ।

(२) तैलस्य, तण्डुलानां, पयसश्चाभिव्यक्तिरित्यत्रानुलक्ष्येऽन्वयः ।

संबन्धेन जन्यते इति । यथाहुः साङ्ख्यवद्वाः असत्त्वे नास्ति
 (१) संबन्धः कारणैः सत्त्वसङ्गिभिः । असंबन्धस्य चोत्पत्ति-
 मिच्छतो न व्यवस्थितिरिति । स्यादेतत् असम्बद्धमपि तदेव
 (२) तत् करोति यत्र यत्कारणं शक्तं शक्तिश्च कार्यदर्शनादव-
 गम्यते अतोनाव्यवस्थेति अत आह शक्तस्य शक्यकारणात् ।
 सा शक्तिः (३) शक्तकारणात्रया सर्वत्र वा स्याच्छक्ये वा ।
 सर्वत्र चेत्तदवस्थैवाव्यवस्था शक्ये चेत्कथमसति शक्ये तत्वेति
 वक्तव्यम् । शक्तिभेद एव स तादृशो यतः किञ्चिदेव कार्यं
 जनयेन्न सर्वमिति चेत् हन्त भोः शक्तिविशेषः कार्यसम्बद्धो
 वा स्यादसम्बद्धो वा, सम्बद्धत्वे नासता सम्बन्ध इति सत्कार्यम्
 असम्बद्धत्वे सैवाव्यवस्थेति सुष्ठूक्तं शक्तस्य शक्यकरणादिति ।
 इतश्च सत्कार्यमित्याह कारणाभावाच्च कार्यस्य कारणात्मक-
 त्यात् न हि कारणाङ्गिनं कार्यं कारणञ्च सदिति कथं तद-
 भिन्नं कार्यमसङ्गवेत् । कार्यस्य कारणाभेदसाधकानि च

(१) असत्त्वे कार्यस्य उत्पत्तेः प्रागसत्त्वे सत्त्वसङ्गिभिः सत्त्यान्यैः
 कारणैः सह सम्बन्धो नास्ति । असम्बद्धस्य चोत्पत्तौ प्रागुक्ता अव्यवस्थितिः
 सर्वस्मात् सर्वोत्पत्तिरित्येवं रूपा अव्यवस्था ।

(२) प्रथमं तत्पदं द्वितीयान्नं कार्यपरं द्वितीयं तु कारणपरं प्रथमान्तम् ।

(३) कार्यानुब्रूया कार्णनिष्ठैव शक्तिः कार्यजनननियामिकेत्यवसेयम्
 तथाच कार्यस्यासत्त्वे कथं तदनुब्रूयत्वं तस्याः स्यादिति समर्थयितुं शक्ते-
 रितरनिष्ठत्वं विकल्प्य दूषयति सा शक्तिरिति ।

प्रमाणानि न पटस्तन्तुभ्योभिद्यते तद्धर्मत्वात्(१) इह यद्यतो(२)
भिद्यते तत्तस्य धर्मो न भवति । यथा गौरखस्य । धर्मश्च(३)
पटस्तन्तूनां तस्मान्नार्थान्तरम्(४) उपादानोपादेयभावाच्च(५)

(१) तद्धर्मत्वात् तेषां तन्तूनां धर्मत्वात् अवस्थाविशेषात्मकत्वात् स्वसत्त्व-
नियतसत्ताकत्वाद्वा ।

(२) तत्सत्त्वनियतसत्ताकत्वरूपहेतुमध्ये एव अन्यव्याप्तेः प्रवेशात् व्यति-
रेकव्याप्तिं दर्शयति यत् यतोभिद्यते इत्यादि तथा च व्यापकस्य धर्मत्वा-
भावस्य निष्ठत्या व्याप्यस्य भेदस्य निष्ठत्वे रभेदसिद्धिरिति भावः ।

(३) पक्षे धर्मत्वरूपहेतुसत्त्वप्रदर्शनाय उपनयरूपन्यायाङ्गमाह धर्म-
श्चेत्यादि । धर्मत्वं च प्रायुक्तम् ।

(४) निगमयति तस्मान्नार्थान्तरमिति । अन्योऽर्थः पदार्थः अर्थान्तरं
मयूरव्यंशकादित्वात् सभासे लोवता । पटः तन्तुभ्यो न भिन्नः पदार्थः किन्तु
अभिन्न एवेत्यर्थः ।

(५) उपादीयते कार्यजननाय विशेषरूपेण गृह्यते द्रव्युपादानम्, का-
र्यस्थानागतावस्थाविशेषाश्रयरूपं कारणं तदाश्रितसूक्ष्मावस्थापन्नं कार्यमुपा-
देयं तद्भावात् कार्यकावणविशेषरूपत्वादित्यर्थः तथा च कार्यस्थानागतावस्था-
श्रयत्वमेवोपादानकारणत्वम्, तत्र अनागतावस्थापन्नकार्यरूपमेव
अन्यस्य दुर्बलत्वात् अन्यथा सर्व एव सर्वकार्यजननाय उपादीयेरन् न च
तथा उपादीयन्ते उपादीयन्ते च पटादिजननाय तन्तवः न तु गृहदादयः ।
न च प्रागभाव एव तस्य नियामकः तस्य अभावत्वेन स्वतोविशेषकत्वाभावात्
प्रतियोग्यपरक्तस्य तस्य तथात्वकल्पनन्त प्रतियोग्यसत्त्वकालेऽसम्भवात् उत्पत्तेः
प्राक् प्रतियोगिनोऽसत्त्वेन तेन सह प्रागभावस्य संकल्पस्थानौचित्यात् । इत्य-
नागतावस्थापन्नवार्थात्मकत्वमुपादानस्य युक्तम् तस्मात् पटः न तन्तुभ्यो
भिन्न इत्युपेयमिति भावः ।

नार्थान्तरत्वं तन्तुपटयोः, ययोरर्थान्तरत्वं न तयोः उपादानो-
पादेयभावः यथा घटपटयोः उपादानोपादेयभावश्च तन्तुपटयोः
तस्मान्नार्थान्तरत्वमिति । इतश्च नार्थान्तरत्वं तन्तुपटयोः संयो-
गाप्राप्त्यभावात् (१) पदार्थान्तरत्वे हि संयोगो दृष्टो यथा कुण्डवद-
रयोः अप्राप्तिर्वा (२) यथा हिमवद्विन्ध्ययोः न च संयोगाप्राप्ती
तस्मान्नार्थान्तरत्वमिति । इतश्च पटस्तन्तुभ्यो न भिद्यते गुरु-
त्वान्तरकार्याग्रहणात् (३) इह यद्यस्माद्भिन्नं तस्मात्तस्य गुरु-

(१) संयोगाप्राप्त्यभावादिति । संयोगश्च अप्राप्तिः विभागश्च तयोः उपादानात् ।
तथा च संयोगाभावः विभागाभावश्च पृथक् अभेदसाधकः यथा—पट-
स्तन्तुभ्यो न भिद्यते तत्संयोगानाश्रयत्वात् यद्यतो भिद्यते तयोः संयोगो दृष्टः
यथा घटपटयोः । न च गुणेषु व्यभिचारः स्वमते तत्र तन्वभेदस्येष्टत्वात्
द्रव्यत्वे सतीति हेतोर्विशेषणे च व्यभिचाराभावाच्च ।

(२) अप्राप्तिर्वेति विभागश्चेत्यर्थः तथा च संयोगानाश्रयत्वस्यैव विभा-
गानाश्रयत्वस्यापि अभेदसाधकत्वमिति भावः ।

(३) गुरुत्वान्तरकार्याग्रहणादिति । अयमाशयः । अवयवतन्तुपरिमाणेनैव-
तद्गुरुत्वेन स्वापेक्षयाधिकं महत्परिमाणमिवाधिकं गुरुत्वम्, जन्यते गुरुत्वञ्च
पतन इव स्वाश्रिततुलादण्डादेरवनतिविशेषे हेतुरिति नैयायिकादिभिरभ्यु-
पगम्यते । तत्र यदि पटस्तन्तुभ्यो भिद्येत तदा तदाश्रितगुरुत्वविशेषेण स्वा-
श्रिततुलादण्डादेरवनतिविशेषो ऽत्र गृह्येत यथा एकपलिकस्वर्णापेक्षया द्विप-
लिकस्वर्षस्य तथा च पटस्तन्तुभ्यो न भिद्यते गुरुत्वान्तरप्रयुक्तस्वाश्रिततुलाद-
ण्डाद्यवनतिविशेषग्रहणायोग्यत्वात् गुरुत्वान्तरप्रयुक्तस्वर्णादिवत् तस्य गुरुत्व-
प्रयुक्तपदार्थे व्यभिचारविरणाय ग्रहणायोग्यत्वादित्युक्तं तस्य च पृथक्
तुलादण्डारोपणे ऽवनत्यन्तरस्य ग्रहणसम्भवात् तन्तुपटयोश्च न तथा सम्भव
इति तथात्वमित्यन्यत्र विस्मरः ।

त्वान्तरकार्यं गृह्यते यथैकपलिकस्य स्वस्तिकस्य यो गुरुत्व-
कार्योऽवनतिविशेषस्ततोहिपलिकस्य स्वस्तिकस्य गुरुत्वका-
र्योऽवनतिविशेषोऽधिकः, न च तथा तन्तुगुरुत्वकार्यात्(१)
पटगुरुत्वस्य कार्यान्तरं दृश्यते तस्मादभिन्नस्तन्तुभ्यः पट-
इति । तान्येतान्यवीतान्य(२) भेदसाधनानि । तदेवमभेदे सिद्धे
तन्तवएव तेन तेन संस्थानभेदेन परिणताः पटः,(३)न तन्तुभ्योऽ-
र्यान्तरं(४) पटः । स्वात्मनि(५)क्रियानिरोधबुद्धिव्यपदेशार्थक्रि-

(१) तन्तुगुरुत्वस्य कार्यं स्वाश्रिततुलादृग्गुहादेरवनतिविशेषस्तस्मात्
कार्यान्तरम् अवनत्यन्तरं न दृश्यते न गृह्यते इत्यर्थः ।

(२) अवीतानि व्यतिरेकव्याप्तिपुङ्क्तानि यथा च तत्र तत्र व्यतिरेकव्या-
प्तिस्तथातुपदं तत्रतत्र दर्शितं प्राक् ।

(३) पटइति बुद्धिविषयाः व्यपदेशभाजश्चेति शेषः ।

(४) फलितमाह न तन्तुभ्योऽर्यान्तरं मिति ।

(५) अभेदसाधकहेतोः सत्प्रतिपक्षितत्वसायङ्कते स्वात्मनीत्यादि ।

क्रिया उत्पादनक्रिया, निरोधः प्रध्वंसस्तयोर्बुद्धिः तथा च कार्यकारण-
योरभेदे कार्यस्य कारणात्मकत्वेन स्वतः स्वस्रोतपत्तिविनाशबुद्ध्यसम्भव
इत्यर्थः । व्यपदेशः व्यवहारः, अर्थक्रिया प्रयोजनोत्पादनं क्रियाव्यवस्था
प्रावरणादिकार्यमित्यमः तेषां भेदः पञ्चात्मुनर्हन्वः । तथा च कार्यकारणयोरभेदे
तन्तुपु पट इति कथं भेदव्यपदेशः, कथं वा प्रयोजनान्तरजनकता, प्रयोजना-
न्तरनियमश्च सादित्यर्थः । इत्यञ्चात्र प्रयोगः पटस्तन्तुभ्यो भिद्यते तत्कार्य-
त्वेन, तत्र नष्टत्वेन वा प्रतीयमानत्वात्, तन्तुपु पट इति व्यपदेशप्रयोजक

(७)

याक्रियाव्यवस्थाभेदाच्च नैकान्तिकं (१) भेदं साधयितुमर्हन्ति
 एकस्मिन्नपि (२) तत्तद्विशेषाविर्भावतिरोभावाभ्यामेतेषामवि-
 रोधात् । यथाहि कूर्मस्याङ्गानि कूर्मशरीरे निविशमानानि
 तिरोभवन्ति निःसरन्ति चाविर्भवन्ति न तु कूर्मतस्तदङ्गा-
 न्युत्पद्यन्ते प्रध्वंसन्ते (३) वा एवमेकस्या ऋदः सुवर्णस्य वा घटमु-
 कुटादयोविशेषा निःसरन्त आविर्भवन्त उत्पद्यन्त इत्युच्यन्ते
 न पुनरसंतामुत्पादः सतां वा निरोधः । यथाह भगवान्

संज्ञाभेदात्, विभिन्नार्थसाधकत्वात्, कार्यभेदवत्त्वाच्च । इतिपञ्चभिर्हेतुभिः
 सत्प्रतिपक्षितोऽभेदसाधनहेतुर्नाभेदसाधनायालसित्याशङ्कार्थः ।

(१) समाधत्ते नैकान्तिकमिति । ऐकान्तिकं वास्तवमित्यर्थः तथा च
 तत्र तत्वावास्तवएव भेदव्यवहारो न वास्तवाभेदप्रतिद्वन्द्वीति भावः । एवञ्च
 बुद्धिमात्रस्य, व्यवहारमात्रस्य वा वास्तविकत्वप्रयोजकत्वे इदं रजनमिति बोधात्
 व्यवहाराच्च शुक्तिरजतस्यापि वास्तवत्वावृत्तिः । तथा अर्थक्रियाक्रियाव्यवस्था-
 भेदयोश्च न भेदसाधकत्वम् एकस्यैव वज्रप्रादेः प्रकाशनपाचनादिरूपनाना-
 कार्याणां, विष्टीनां व्यस्तानां मार्गदर्शनादिकार्यस्य ससंस्तानां तु शिविका-
 वाहनादिविभिन्नकार्यस्य च सम्पादनस्य दृष्टत्वात् तत्र तत्र हेतोर्व्यभिचा-
 राच्च तयोर्भेदसाधकतेति न सत्प्रतिपक्षितत्वमभेदसाधकहेतोरिति भावः ।

(२) तदेव क्रमश उपपादयति एकस्मिन्नपीति ।

(३) प्रध्वंसन्ते नश्यन्ति कूर्मस्त इत्यनुपपन्नः अस्मिन् पक्षे च कूर्म इत्यर्थः
 सार्वविभक्तिकः सप्तम्यास्तस्मिन् ।

क्षणाद्वैपायनः नासतोविद्यते (१) भावो नाभावो विद्यते सत
इति । यथा कूर्मः स्वावयवेत्यः सङ्क्षोचिविकाशिश्योन भिन्नः एवं
घटमुकुटादयोऽपि सत्सुखणादित्यो न भिन्नाः । एवञ्चेत् तन्तु
पटइति व्यपदेशो यथेह वने तिलका इत्युपपन्नः । न चार्थक्रि-
याभेदोऽपि भेदमापादयति (२) एकस्यापि (३) नानार्थक्रियादर्श-
नात् यथैक एव वज्रिर्दाहकः प्रकाशकः पाचकश्चेति । नाप्यर्थ-
क्रियाव्यवस्था वस्तुभेदे हेतुः तेषामेव समस्तव्यस्तानामर्थक्रि-
याव्यवस्थादर्शनात् यथा प्रत्येकं विष्टयो वर्त्मदर्शनलक्षणा-
मर्थक्रियां कुर्वन्ति न तु शिविकावहनं मिलितास्तु शिविकां
वहन्ति एवं तन्तवः प्रत्येकं प्रावरणमकुर्वाणा अपि मिलिताः

(१) असतोऽसत्त्वाश्रयस्य, भावः, सत्त्वम् सतः सत्त्वाश्रयस्य न अभावः अस-
त्त्वम्, सदसतोरेकत्वं समावेशभावादिति शेषः इति भगवद्गीता ।

(२) आपादयति व्यतिरेकव्याप्त्यर्थं साधयति तथा च प्रावरणादिक्रियाभेदः
कारणभेदं विना अनुपपन्न इति व्यापकः प्रावरणादिप्रयोजनभेदाभावः
निवर्त्तमानः व्याप्यं कारणभेदाभावं निवर्त्तयन् कार्यस्य कारणाङ्गेदम् साध-
यतीत्यर्थः ।

(३) इति यन्मतं तदनुद्य नञा दूषयित्वा तत्तत् हेतुप्रदर्शनाय व्यभिचारं
दर्शयति एकस्यापीति तथा च कार्यभेदाभावः न कारणभेदाभावव्यापकः
एकस्मिन् वज्रादौ नानाकार्यदर्शनात् तथा च भेदसाधकहेतुर्व्य-
भिचारीति भावः ।

आविर्भूतपटभावाः प्रावरिष्यन्ति । स्यादेतत् (१) । आविर्भावः
 पटस्य कारणव्यापारात् प्राक् सन्नसन्वा असन्चेत् प्राप्तं तर्हि सति
 उत्पादनम् । अथ सन्, कृतं (२) तर्हि कारणव्यापारेण, न हि सति
 कार्ये कारणव्यापारप्रयोजनं पश्यामः । आविर्भावे चाविर्भावा-
 न्तरकल्पनेऽनवस्थाप्रसङ्गः । तस्मादाविर्भूतपटभावास्तन्तवः क्रि-
 यन्तः (३) इति रिक्तं वचः । अथासदुत्पद्यत इत्यत्रापि मते केय-
 मसदुत्पत्तिः सती असती वा, सती चेत् कृतं तर्हि कारणैः असती
 चेत्तस्या अप्युत्पत्तिरन्तरमित्यनवस्था । अथोत्पत्तिः (५) पटान्ना-

(१) एवम् भेदसाधकहेतुषु दूषितेषु इदानीं आविर्भावादेः सदसत्त्वे
 विकल्पेन दूषयितुं शङ्कते स्यादेतदित्यादि ।

(२) कृतमित्यव्ययम् असमर्थकं कारणव्यापारेणेतितृतीयान्तेनान्वयि
 तथा च कारणव्यापारसाध्यं नास्ति तस्य सतएव सिद्धत्वादित्यर्थः ।

(३) क्रियन्ते उत्पादन्ते पटरूपेण व्यवह्रियते इत्यपि बोध्यम् ।

(४) यद्वि उभयवादिनोस्तुल्यदोषत्वं न तद्वृष्यमित्याशयेन प्रतिबन्दि
 रूपदूषणदानायाह अथासदुत्पद्यतइत्यादि ।

(५) उत्पत्तिः आद्यक्षणसंबन्धः स च स्वरूपसंबन्धविशेषः न तु संयोग-
 मातः गुणक्रियादेस्तदसम्भवात् तयोश्च उत्पत्तिव्यवहारस्य सर्वसिद्धत्वात् ।
 प्रकृते स्वरूपसंबन्धविशेषश्च अद्युयोगिस्वरूप एव एवञ्च उत्पत्तिः पटरूप एव
 नार्थान्तरमिति पटस्य उत्पत्तेः प्राक् असत्त्वात् तत्र कारणव्यापारा-
 येणा भविष्यतीति शङ्कते अथोत्पत्तिरित्यादि ।

र्थान्तरम् अपि तु पटएवासौ तथापि (१) यावदुक्तं भवति
पटइति तावदुक्तं भवत्युत्पद्यतइति । ततश्च पटइत्युक्ते उत्प-
द्यतइति न वाच्यं पौनरुक्त्यात् विनश्यतीत्यपि (२) न वाच्यं
उत्पत्तिविनाशयोर्युगपदेकत्वं (३) विरोधात् । तस्माद्विद्यं (४)
पटोत्पत्तिः स्वकारणसमवायो वा स्वसत्तासमवायो वा उभय-

(१) द्रूपयति तथापीति । पटादिशब्देन पटत्वविशिष्टस्येव उत्-
पत्तिमतोऽभ्युक्तत्वात् उपद्यते इति न प्रयोक्तव्यम् तदुक्तार्थसोक्तत्वात् तदुक्तौ
च पौनरुक्त्यात् पटो घट इतिवत् न तत्र शाब्दबोध इति भावः ।

(२) पटादिशब्दस्य उत्पत्तिप्रत्ययत्वे द्रूपणान्तरमप्याह विनश्यतीत्यादि
न वाच्यं प्रयोक्तुं न शकाम् अयोग्यत्वादिति शेषः । पटशब्देन पटत्वविशिष्ट-
स्येव उत्पत्तिमतोऽभ्युक्तिभेदान्नात् उत्पत्तिर्नति चैकदा विनाशप्रतियोगित्वास-
म्भवेनायोग्यत्वादित्यर्थः ।

(३) अयोग्यत्वे हेतुमाह उत्पत्त्यादौति एकत्वं एकस्मिन् धर्मिणि युगपदे-
कदा विरोधात् । सहानवस्थानात् कालान्तरे भवितुमर्हतीति द्योतनाय युग-
पदिति । विनश्यतीति वर्तमानताप्रतीतेर्न विभिन्नकालता तयोरिति भावः ।

(४) एवमुत्पत्तेः पटस्वरूपत्वाभावासम्भवसङ्गा अन्यरूपतास्वीकारेऽपि उत्-
पत्तेरुत्पत्त्यसम्भव एवेत्याह तस्माद्विद्यं पटोत्पत्तिरित्यादि । स्वकारणसमवायः
स्वस्य कारणेषु तन्नुपुं समवायः संबन्धविशेषरूपा पटोत्पत्तिः समवायस्य च
सर्वदा विद्यमानत्वीत् न तस्या उत्पत्तिः । समवायस्य नित्यत्वात् पटस्य
कादाचित्तुत्पत्तिः कथं स्यादित्यतः पक्षान्तरमपि स्वसत्तासमवाय इति ।
स्वसत्तया स्वकारणे विद्यमानतया यः कारणे समवाय स्रथाच स्वसत्ताकालि-
कत्वं विशिष्टसमवायस्य पूर्वमसत्त्वान्न न कादाचित्तुत्वव्याघात इति भावः ।

थापि नोत्पद्यते(१) अथ च तदर्थानि कारणानि(२) व्यापा-
र्यन्ते एवं सत एव पटादेराविर्भावाय कारणपेक्षेत्युपपन्नम् ।
न च(३) पटरूपेण कारणानां सम्बन्धः, तद्रूपस्या(४) क्रि-
यात्वात् क्रियासम्बन्धित्वाच्च कारकाणाम् अन्यथा कारण-
त्वाभावात् । तस्मात्(५) सत्कार्यमिति पुष्कलम् ॥२॥

तदेवं प्रधानसाधनानुगुणं सत्कार्यमुपपाद्य यादृशं तत्
प्रधानं साधनीयं तादृशमादर्शयितुं विवेकज्ञानोपयोगिनी
व्यक्ताव्यक्तसारूप्यवैरूप्ये तावदाह ।

(१) उभयथापि उत्पत्तेरुभयरूपमध्येऽन्यतररूपत्वेऽपीत्यर्थः न उत्पद्यते
उत्पत्तिरिति शेषः । समवायात्मकोत्पत्तिक्रियायानित्यत्वादिति भावः ।

(२) उत्पत्तेः सिद्धस्वरूपत्वेऽपि सर्वजनानुभवसिद्धायाः कारणव्यापा-
रापेक्षाया अनौचित्यस्य उभयसत्तेऽग्निं तल्ल्यत्वात् प्रतिवन्दिसमवधान-
मिति भावः ।

(३) उत्पत्तेः कार्यस्य रूपेण सम्बन्धरूपतां शङ्कते न चेति पटरूपस्य
तन्तरूपजन्यत्वात् तेन सह कारणानां सम्बन्ध एव कार्यस्य उत्पत्तिस्तथा
च तस्य जन्यत्वात् कारणव्यापारापेक्षेति न समानं दूषणमिति भावः ।

(४) दूषयति रूपस्येति । रूपस्य भवन्मते गुणत्वेन क्रियारूपत्वा-
भावात् उत्पत्तेश्च क्रियारूपतायाः सर्वैरिच्छमाणत्वात् कारणानां च क्रिया-
नुबन्धित्वेनैव कारकत्वाभ्युपगमात् तन्तुभ्यः पटउत्पद्यते इत्यादिषु च
तन्वादीनामुत्पत्तिं च कारकत्वप्रतीतेश्च नोत्पत्तेः पटरूपसंबन्धरूपतेति
भावः ।

(५) उपसंहरति तस्मादिति । उक्तहेतोरित्यर्थः कार्यं सदिति पुष्कलम्
अदृष्टहेतुसिद्धमित्यर्थः ।

हेतुमदनित्यमव्यापि सक्रियमनेकमाश्रितं लिङ्गम् ।
सावयवं परतन्त्रं वीक्ष्य विपरीतमव्यक्तम् ॥१०॥

व्यक्तं(१) हेतुमत् हेतुः कारणं तद्वत् । यस्य च यो हेतुस्तस्य
तसु परिष्ठाद्व्यति(२) अनित्यं विनाशि(३) तिरोभावीति
यावत् । अव्यापि सर्वं परिणामिनं न व्याप्नोति कारणेन हि कार्यं
माविष्टं, न कार्येण कारणम्, । न च बुद्ध्यादयः प्रधानं केविषन्ती(४)
त्यव्यापकाः । सक्रियं परिस्यन्दत्(५) तथाहि बुद्ध्यादय उपान्त-
मुपान्तं देहं त्यजन्ति देहान्तरञ्चोपाददत इति तेषां परिस्यन्दः
शरीरवृथिव्यादीनाञ्च परिस्यन्दः प्रसिद्ध एव । अनेकं(६)

(१) व्यक्तमिति लक्ष्यनिर्देशः शिष्टानि लक्षणानि । हेतुमत् सका-
रणं कार्यमित्यर्थः ।

(२) प्रकृते र्महानित्यादि २२ कारिकायाम् ।

(३) सत्कार्यवादे प्रागभावाप्रसिद्धेः विनाशाप्रतियोगित्वमेव नित्यत्व-
मित्याशयेनाह अविनाशीति प्रागभाववत् विनाशस्यापि स्वमते ऽसत्त्वादाह
तिरोभावीति । स्वसकार्यस्य तिरोभावः स्वकारणे तिष्ठतीति स्वी-
कारात् प्रधानस्य कारणान्तराभावाच्च प्रत्येऽपि न तस्य तिरोभाव इति
न व्यभिचार इति भावः ।

(४) विष लब्ध व्याप्तौ जुहोत्यादिः ।

(५) परिस्यन्दयेह नियताध्यवसायादिविशेषकार्यकरत्वम् प्रकृतेय सर्व-
क्रियासाधारण्याच्च तथात्वम् एवञ्च प्रकृतेः रजोगुणात्मकत्वेन रजसश्च क्रिया-
हेतुत्वाच्च तत्वातिव्याप्तिः रजः क्रियायाः सर्वसाधारण्येनातथात्वादिति भावः ।

(६) अनेकत्वं सर्गभेदे भिन्नत्वं सर्गद्वयासाधारण्यमितियावत् न तु सजा-

प्रतिपुरुषं बुद्ध्यादीनां भेदात् घटिव्याद्यपि शरीरघटादिभेदे-
नानेकमेव । आश्रितं स्वकारणे आश्रितं बुद्ध्यादि कार्यम् । अभे-
देऽपि हि कथञ्चिद्भेदविवक्षया आश्रयाश्रयिभावः । यथेह वने
'तिलकादृत्युक्तम् । लिङ्गं प्रधानस्य । यथाचैते बुद्ध्यादयः प्रधा-
नस्य लिङ्गं तथोपरिष्ठादव्यति(१) । प्रधानन्तु प्रधानस्य न लिङ्गं
पुरुषस्य लिङ्गं भवदपीति भावः । सावयवम् अवयवनमवयवः
मियःसंश्लेषोमिश्रणं संयोग इति यावत् अप्राप्तिपूर्विका प्राप्तिः
संयोगः तेन सह वर्ततइति सावयवं तथाहि घटिव्यादयः
परस्परं संयुज्यन्ते एवमन्येऽपि न तु प्रधानस्य बुद्ध्यादिभिः संयो-
गस्तादात्म्यात् नापि सत्वरजस्तमसां परस्परं संयोगः अप्रा-
प्तेरभावात् । परतन्त्रं बुद्ध्यादि, बुद्ध्या स्वकार्येऽहङ्कारे जनयि-
तव्ये प्रकृत्यापूरणमपेक्ष्यते अन्तथा क्षीणा सती नालमहङ्कारं
जनयितुमिति अवस्थितिः । ॥ एवमहङ्कारादिभिरपि स्वकार्य-
जनने इति । सर्वं स्वकार्ये प्रकृत्यापूरणमपेक्ष्यते तेन प्रकृतिं
परामपेक्षमाणं कारणमपि स्वकार्योपजनने परतन्त्रं व्यक्तम् ।
विपरीतमव्यक्तं व्यक्तात्, अहेतुमन्वित्यं व्यापि निष्क्रियम् ।
यद्यप्यव्यक्तस्यास्ति परिणामलक्षणा क्रिया तथापि परिस्पन्दो
नास्ति । एकमनाश्रितमलिङ्गमनवयव' स्वतन्त्रमव्यक्तम् ॥१॥

तोयानेकव्यक्तिकत्वं तथात्वे प्रकृतेरपि सत्त्वादीनामतद्वर्म्भत्वं तद्रूपत्वादिति
साध्यस्त्वनेषु तेषां तदात्मकत्वेन सत्त्वाद्यनेकरूपत्वात् तद्वर्त्तितव्याप्तेः ।

(१) कारणमव्यक्तमित्यादि १६ कारिकादौ ।

तदनेन प्रबन्धेन व्यक्ताव्यक्तयोर्वैधर्म्यमुक्तम् । सम्प्रति
तयोः साधर्म्यं पुरुषार्थं वैधर्म्यमाह ।

त्रिगुणमविवेकि विषयः सामान्यमचेतनं प्रसवधर्मि ।
व्यक्तं तथा प्रधानं तद्विपर्येतस्तथा च पुमान् ॥११॥

त्रिगुणं त्रयो गुणाः सुखदुःखमोहा अस्मेति (१) त्रिगुणं तद-
नेन सुखादीनामात्मगुणत्वं पराभिमतमपाकृतम् । अविवेकि
यथा प्रधानं न स्वतोविविच्यते एवं महदादयोऽपि न प्रधाना-

(१) व्यक्ताव्यक्तयोः सुखदुःखमहात्मकर्त्तृऽपि धर्मधर्मिणोर्भेदविव-
क्षया अस्मेति पक्षे । गुणशब्दस्य स्वमतसिद्धमत्त्वादपरत्वेऽपि प्रकृते
तत्कार्यसुखादिपरत्वाद्भूतम् सुखदुःखमोहादिति । इदमत्वानुमानम् सुख-
दुःखमोहधर्मिणी बुद्धिः सुखदुःखमोहधर्मकद्रव्योपादानिका कार्यत्वे सति
सुखदुःखमोहात्मकत्वात् कान्तादिर्दीदिति । कारणगुणानुसारेणैव कार्य-
गुणौचित्यं दात्वानुक्ततर्कः । यथा च एकस्या एव कान्ताया व्यक्तिभेदेन सुख-
दुःखाद्यात्मकत्वं तथाप्ये वक्ष्यते । अप्य अहं सुखीत्याद्यनुभवात् अहं बुद्ध्यालम्ब-
नस्यैव सुखादिमत्त्वात् विषयस्य सुखादिमत्त्वाभावेन कान्तादिवदित्युदाहरणे
हेत्वसिद्धिरिति चेत् अहंसुखीत्यादिबुद्धेर्बुद्धिविषयकत्वेन सुखाद्यात्मकबुद्धेः
प्रागुक्तानुमानेन तत्कार्यत्वेन शब्दादिविषयेष्वपि सुखादिमत्त्वानुमानेन च
तत्त्वज्ञेः चन्दनं सुखं माल्यं सुखमित्यनुभवेन च विषयाणामपि सुखादि-
मत्त्वानुभवाच्च । किञ्च यस्यान्यव्यतिरेकौ सुखादिना सह गृह्येते तस्यैव
सुखाद्युपादानत्वं कल्पं लाघवात् न न तस्य निमित्तत्वं प्रकल्पान्यस्योपादा-
नत्वकल्पनं गौरवात्पतेनात्मगुणत्वं पराभिमतमपाकृतम् । यदि च शब्दादि-

(८)

द्विविच्यन्ते तदात्मकत्वात् । अथ वा सम्भूयकारित्वमविवेकः ।
न हि किञ्चिदेकं पदार्थं स्वकार्यं, अपि तु सम्भूय, तत्र नैकस्मा-
त्कस्यचित्केनचि(१)त्सम्भवइति । ये त्वाङ्गविज्ञानमेव(२) हर्ष-
विषादमोहशब्दाद्याकारं न पुनरितोऽन्यस्तद्वर्मेति तान् प्रत्याह

तन्मात्ररूपे व्यक्ते सुखदुःखाद्यात्मकत्वासम्भवः “तस्मिंस्तस्मिंश्च तन्मात्रास्तेन
तन्मात्रता स्मृता । न शान्ता नापि घोरास्ते न मूढाश्चाविशेषिणः” इति विष्णु-
पुराणे तेषां शान्तादिपदाभिधेयसुखदुःखाद्यानात्मकत्वेनाविशेषवत्त्वात् तन्मात्र
पदाभिधेयताया उक्तेः । तदा विग्रहवाक्ये सुखदुःखमोहशब्दास्तत्कारणी
भूतत्वत्वादिगुणपरा इत्येवमवसेयम्, तथा च प्रधानस्य सत्त्वाद्यात्मकत्वेऽपि
यने दृष्ट्वा इत्यादिवत् भेदविवक्षया यतो बुद्ध्यादौ च कारणतया सत्त्वादीनां
सत्त्वाद्याधारताद्यतिरिति सूक्ष्मगोचणीयम् ।

(१) केनचित् प्रकारेणेत्यर्थः ।

(२) हर्षविषादादिः आकारो यस्य तादृशं विज्ञानमेवैकः पदार्थः ततोऽन्यः
भिन्नः बाह्यः तद्वर्मा तत् हर्षादि धर्मो यस्य तदाधारइत्यर्थः न नास्ति । स च
विज्ञानवादश्चेत्यस् । यथा स्वप्नमायामरीशुदकरज्जुसर्पगन्धर्वनगरादि
प्रत्ययाः विनैव बाह्यार्थेन ग्राह्यग्राहकाकारा भवन्ति एवं जागरितविषय-
स्मादिप्रत्यया अपि भवितुमर्हन्तीत्यवगम्यते प्रत्ययत्वाविशेषात् । असत्यपि
बाह्यार्थे वासनानवैचित्त्यात् प्रत्ययवैचित्त्यम् अनादौ च संसारे विज्ञानानां
वासनानाञ्च बीजाङ्गुरवत् परस्परनिमित्तनैमित्तिकभावेन भावनानवैचित्त्यम्,
न विरुध्यते । स्वप्नादिषु चान्तरेणाप्यर्थं वासनानिमित्तस्य ज्ञानवैचित्त्यस्य
सर्वैः स्वीकारात् जागरितेऽपि तथा बौद्धैः कल्पयते इति विशेषः । अतु-
भवात्मकस्य ज्ञानस्य योऽयं प्रतिविषयं स्वप्नज्ञानं पटज्ञानं पटज्ञानमिति
पक्षपातः ग्राह्यौ ज्ञानगताभारं विनोपपद्यते इत्यवश्यं विषयाकारसारूप्यं

विषयद्विति विषयो ग्राह्यो विज्ञानाद्विद्विरिति यावत् अतएव सामान्यं साधारणं घटादिवत् अनेकपुरुषैर्गृहीतमिति यावत् विज्ञानाकारत्वे त्वसाधारण्याद्विज्ञानानां वृत्तिरूपाणां तेषां साधारणाः स्युः विज्ञानं यथा परेण न गृह्यते परबुद्धेरप्रत्यक्षत्वादित्यभिप्रायः । तथा च नर्तकीभूषिताभङ्गे एकस्मिन् बहूनां प्रतिसन्धानं युक्तम् अन्यथा न स्यादिति भावः । अचेतनम्-सर्वएव प्रधानबुद्ध्यादयोऽचेतनाः न तु वैनाशिकवच्चैतन्यं बुद्धेरित्यर्थः । प्रसवधर्मि-प्रसवरूपो धर्मा यः सोऽस्यास्तीति प्रसवधर्मि प्रसवधर्मेति(१) वक्तव्ये मत्वर्थीयः प्रसवधर्मस्य नित्य-

ज्ञानस्याङ्गीकर्तव्यम् अङ्गीकृते च तस्मिन् तेनैव सर्वव्यवहारसम्भवात् निरर्थिकाऽसंज्ञावकल्पना “सहोपावस्यनियमादभेदो लोकावस्थित्यो” रित्युक्तेः विषयविज्ञानयोरभेद एव न ह्यनयोरेकस्यानुपसम्भेदोऽन्योपलब्धौ भवति । तस्मात् बाह्यार्थाभावेऽपि तत्तत्प्रत्ययसम्भवइति । तन्मात्रं दूषयितुं सत्त्वापयति तान् प्रत्याहेति । अयमाशयः । विषयो विषयितो भिद्यते विषयत्वात् प्रदीप-प्रकाशघटवत्, विषयो विषयेत्यो भिद्यते विषयित्वात् घटादिप्रकाशकप्रदीप-वद् वा इत्यनुमानेन विषयविषयिणोर्भेदसिद्धेर्नाभेदाद्युमानम् । किञ्च विषयस्य विज्ञानस्वरूपत्वे वृत्तिरूपविज्ञानस्वरूपत्वं वाच्यं वृत्तीनाञ्च प्रतिपुरुषं भिन्नतया विषयाणां प्रतिपुरुषं भेदापत्तिः तथा च एकस्मिन् नर्तकीभूषिताभङ्गे कथं बहूनां युगपत् प्रतिसन्धानं स्यात् तत्प्रसन्धानञ्च तदुत्तरं मिथस्तेषां तथाभिज्ञापात् अनुमीयते तथाच विषयिणो विषयाकारेणैव व्यवहारोपपत्तावपि प्रतिपुरुषं भेदापत्तेर्न बाह्यार्थविरहः इति भावः ।

(१) धर्मादिनिष् केषादिति सूत्रेषु यद्यपि पदान्तरपूर्वकारहित पूर्वकादेव धर्मादिनिष् विहितस्तथाचात् प्रसवपदस्य प्रेतिपदान्तरपूर्व-

३०

तत्त्वकौमुदी ।

योगसाख्यातुम् (१) सरूपविरूपपरिणामाभ्यां न कदाचिदंयि
 विशुध्यत इत्यर्थः । व्यक्तवृत्त (२) मव्यक्तेऽतिदिशति तथा प्रधान-
 मिति यथा व्यक्तं तथा प्रधानम् । ताभ्यां वैधर्म्यं पुरुषस्याह तद्वि-
 परीतः पुमान् । स्यादेतत् (३) अहेतुमत्त्वमित्यत्वादि प्रधानसा-
 धर्म्यमस्ति पुरुषस्य, एवमनेकत्वं व्यक्तसाधर्म्यं तत्कथमुच्यते
 तद्विपरीतः पुमानित्यत आह तथा चेति चकारोऽप्यर्थः (४)
 यद्यप्यहेतुमत्त्वादिसाधर्म्यं तथाप्यत्रैगुण्यादिवैपरित्यम-
 स्येत्यर्थः ॥ ११ ॥

त्रिगुणमित्युक्तं तत्र के ते त्रयोгуणाः किञ्च तल्लक्षण-
 मित्यत आह ।

कत्वाच्च केवलत्वमिति नानिचप्रसङ्गः । तथापि प्रशब्दस्य नित्यसमस्ततया
 न पदान्तरत्वमिति न प्रसवशब्दस्य केवलत्वव्याघातः ।

(१) वृद्धब्रौहिण्यैव प्रसवधर्मवत्त्वलाभे मग्नीयनिर्देशं समर्थयते नित्य-
 योगसाख्यातमिति । “भूम्नि निन्दाप्रशंसासु नित्ययोगेऽतिशयने । संबन्धे-
 ऽस्तिविवक्षायां भवन्ति मतवादयः” इत्युक्तेरिनिर्नित्ययोगार्थक इत्यर्थः ।

(२) व्यक्तवृत्तं व्यक्तेषु बुद्ध्यादिषु वृत्तं स्थितं यत् त्रिगुणत्वादि ।

(३) तयोर्व्यक्ताव्यक्तयोः विपरीतधर्मवत्त्वम् । यत् पुरुषस्योक्तं तत्र
 शङ्कते स्यादेतदित्यादिना ।

(४) समाधत्ते तथा चेति । तथा च ताभ्यां सर्वधर्मोऽपि न वैपरीत्यं
 किन्तु त्रैगुण्यादिधर्मैरेव वैपरीत्यमिह विवक्षितं तथा च त्रैगुण्यादिकमेव
 तयोर्लक्षणं नित्यानेकत्वादिवन्तु परिचायकमिति द्रष्टव्यम् ।

प्रीत्यप्रीतिविषादात्मकाः प्रकाशप्रवृत्तिनियमार्थाः ।

अन्योन्याभिभवाश्रयजननमिथुनवृत्तयश्च गुणाः ॥१२

गुणा इति(१)परार्थाः सत्त्वं लघु प्रकाशकमित्यत्र च सत्त्वा-
दयः क्रमेण निर्द्ध्यन्ते(२)। तदनागतावेक्षण्येन(३)तन्त्रयुक्त्या(४)
वा प्रीत्यादीनां(५)यथासंख्यं वेदितव्यम् । एतदुक्तं भवति प्रीतिः
सुखं प्रीत्यात्मकः सत्वगुणः, अप्रीतिर्दुःखं अप्रीत्यात्मकोऽजोगुणः,
विषादो मोहः विषादात्मकस्तमोगुणइति । ये तु(६) मन्यन्ते न

(१) पराभिमतं कर्मभिन्नत्वे सति द्रव्यापादानकत्वं नेह गुणत्वं तेषां
चलादिक्रियादिभित्तेन पराभिमतद्रव्यत्वेन गुणत्वाभावादिति गुणशब्दस्य
अर्थान्तरपरतामाह परार्थाइति परोपकरणानोत्तर्यः । भवति च सत्त्वादीनां
पुरुषार्थभोगसाधनजनकत्वेन परार्थत्वम् ।

(२) अत्र कारिकायां सत्त्वादीनां लक्षणनिर्द्देशेऽपि तेषां नामोल्लेखा-
भावात् कस्य लक्ष्यत्वमित्याशङ्क्य "सत्त्वं लघु प्रकाशक"मित्यपि सकारिका
स्थानि सत्त्वादीनि इह अपकृष्यान्तेतव्यानीत्याख्यातमाह निर्द्ध्यन्ते इति ।

(३) अनागतावेक्षणेन अनागतानां भाविकारिकायां निर्द्ध्यमाणानां
सत्त्वादीनामवेक्षणेन इहाप्युक्तसम्बन्धेन तत्-लक्षणं, वेदितव्यमित्यत्रान्वयि ।

(४) सकृदुच्चरितः शब्दः सूक्ष्मदर्शं गमयतीत्युक्तेः तत्र कारिकायास्तत्त्वानां
सत्त्वादीनां सकृदुच्चरित्येन तत्रैव तेषामन्वयेनाकाङ्क्षाविरहादिहान्वयासम्भव
इत्यत्र आह तन्त्रयुक्त्या चेति । तन्त्रेण उच्चरितस्यापि यथा उभयत्र युक्ति-
रन्वयः तथात्वान्वये न दोष इत्यर्थः ।

(५) प्रीत्यादीनां सत्त्वादिगुणात्मकत्वं लक्षणमिति शेषः ।

(६) कारिकास्थस्य विषादात्मका इत्यत्रात्मशब्दस्य स्वरसूच्याख्यानेन
इतरमतं निराकर्तुमुपन्यस्यति ये तु मन्यन्तेइति ।

प्रीति दुःखाभावादतिरिच्यते एवं दुःखमपि न प्रीत्यभावादन्य-
दिति तान् प्रत्यात्मग्रहणम्(१)। नेतरैतराभावाः सुखादयः अपि
तु भावाः आत्मशब्दस्य भाववचनत्वात् प्रीतिरात्मा (२) भावो येषां
ते प्रीत्यात्मानः । एवमन्यदपि व्याख्येयम् । भावरूपता चैषा-
मनुभवसिद्धा परस्परभावात्मकत्वे तु परस्परश्रयापत्तेरेक-
स्याप्यसिद्धेरभयान्निति द्विरिति भावः । स्वरूपमेषामुक्ता प्रयो-
जनमाह प्रकाशप्रवृत्तिनियमार्थाः(३) अत्रापि यथासंख्यमेव ।
रजः प्रवर्त्तकत्वात्सर्वत्र सत्त्वं प्रवर्त्तयेत् यदि तमसः गुण्या
न नियस्येत । तमोनियतन्तु क्वचिदेव प्रवर्त्तयतीति भवति
तमोनियमार्थम् । प्रयोजनमुक्ता क्रियामाह अन्योन्याभिभवा-
श्रयजननमियुनष्टयश्च वृत्तिः क्रिया सा च प्रत्येकमभिस-
म्बध्यते । अन्योन्याभिभववृत्तयः एषामन्यतमेनार्थवशादुद्भूते-
नान्यदभिभूयते । तथाहि सत्त्वं रजस्तमसी अभिभूय शान्ता-
मात्मनो वृत्तिं प्रतिलभते एवं रजः सत्त्वतमसी अभिभूय

(१) आत्मशब्दनिर्द्देशेन तन्मतनिरास इत्याह तान् प्रत्यात्मग्रहणमिति ।

(२) यथाआत्मशब्देन तन्मतनिरास्तथाआत्मशब्दस्य भावपरत्वग्रहणेन
समर्थयते प्रीतिरात्मा भावइति । “इत्वात् परः श्रूयमाणः शब्दः प्रत्येकमभि-
संबध्यते” इत्युक्तेः आत्मशब्दस्य प्रीत्यादिभिः सर्वैः संबन्धः ।

(३) प्रकाशार्थं सत्त्वं, प्रवृत्त्यर्थं रजः, नियमार्थं तमः, इति गुणानां
प्रकाशादिकार्यकारित्वम्, तच्च क्रमेण समर्थयते रजः प्रवर्त्तकत्वादिति
प्रवृत्तिरूपकार्यकरत्वादित्यर्थः एवमुत्तरनापि ।

घोराम्, (१) एवं तमः सत्वरजसी अभिभूय मूढमिति । अन्योन्या-
 अयदृत्तयः । यद्यप्याधाराधेयभावेन नाश्रयार्थो घटते तथापि
 यदपेक्षया यस्य क्रियां स तस्याश्रयः तथाहि सत्त्वं प्रवृत्ति-
 नियमावाश्रित्य (२) रजस्तमसोः प्रकाशेनोपकरोति, रजः प्रका-
 शनियमावाश्रित्य प्रवृत्तोरुत्तरयोः, (३) तमः प्रकाशप्रवृत्तौ आश्रित्य
 नियमेनेतरयोरिति । अन्योन्यजननदृत्तयः अन्यतमोऽन्यतमं
 जनयति जननञ्च (४) परिणामः स च गुणानां सदृशरूपः अतएव
 न हेतुमत्त्वं तत्त्वान्तरस्य हेतोरभावात् । नाप्यनित्यत्वं (५) तत्त्वा-
 न्तरे लयाभावात् । अन्योन्यमिदुनदृत्तयः अन्योन्यसहचराः

(१) घोरामात्मनोदृष्टिं प्रतिलभते इत्यनुपपन्नः । एवमुत्तरत्वं ।

(२) प्रवृत्तिनियमौ रजस्तमसोः क्लृप्तौ आश्रित्य उपकरोति प्रवृत्ति-
 नियमावित्यनुदृष्ट्यात्मान्ति । सम्बन्धविद्वज्जया वा रजस्तमसो रिति कर्मणि
 यष्टी ।

(३) इतरयोः सत्त्वतमसोः उपकरोतीत्यनुदृष्टेनान्वयः एवमुत्तरत्वापि ।

(४) अन्यतमोऽन्यतमं जनयतीत्युक्तौ तेषां हेतुमत्त्वापत्तिस्तथाच हेतु
 मत्त्वं व्यक्तलक्षणं यदुक्तं तदव्यक्ते व्यभिचारीत्यतः जननशब्दस्यार्थान्तरपरतां
 दर्शयति जननञ्चेति स्वरूपपरिणामं प्रत्येव सत्त्वादौनां हेतुत्वम् इतरयोश्च
 तथापरिणामने उपकारितामीदृशम् । किञ्च हेतुमत्त्वं यत् पूर्वं व्यक्तलिङ्गमुक्तं
 तत् तत्त्वान्तरपरिणामणवत्त्वरूपं प्रकृते च गुणानाम् स्थात्मकपरिणाम-
 हेतुत्वात् न तत्त्वान्तरहेतुत्वमतो न व्यभिचार इति निष्कर्षः ।

(५) जगत्वेनानित्यत्वमाशङ्क्य अनित्यत्वरूपं व्यक्तलक्षणं गुणेष्वति-
 व्याप्तमाशङ्क्य समाधत्ते नाप्यनित्यमिति । नथाच तत्त्वान्तरे लीनत्वमेवानि-
 त्यत्वं तत्र विवक्षितमिति नातिप्रसङ्गः इति भावः ।

अविनाभाववर्तिन इति यावत् च; समुच्चये भवति चाज्ञागमः
 “अन्योन्यमिथुनाः सर्वे सर्वे सर्वत्र गामिनः । रजसोमिथुनं(१)
 सत्त्वं सत्त्वस्य मिथुनं रजः । तमसश्चापि मिथुने ते सत्त्वरजसो
 उभेऽ । उभयोः सत्त्वरजसोर्मिथुनं तम उच्यते । नैषामादिः
 संप्रयोगो(२) वियोगो बोधस्तथ” इति ॥ १२ ॥

प्रकाशप्रवृत्तिनियमार्थं इत्युक्तम् । तत्र के ते इत्यन्भूताः
 कुतश्चेत्यत आह ।

सत्त्वं लघु प्रकाशकमिष्टमुपष्टम्भकं चलञ्च रजः ।
 गुरु वरणकमेव तमः प्रदीपवच्चार्थतोऽवृत्तिः ॥ १३ ॥

सत्त्वमेव लघु प्रकाशकमिष्टं सांख्याचार्यैः, तत्र कार्थोद्गमने
 हेतुर्धर्मोलाघवं गौरवप्रतिपन्नि यतोऽग्नेरूर्ध्वज्वलनं भवति
 तदेव लाघवं कस्यचित्तिर्यग्गमने हेतु र्यथा वायो; एवं । कर-
 णानां(३) वृत्तिपटुत्वहेतु लाघवं गुरुत्वे हि मन्दानि स्थिरिति

(१) मिथुनं सहचारि स्वात्मकपरिणामे सहकारीत्यर्थः ।

(२) संप्रयोगः संयोगः प्रवाहरूपेणानादित्वात् न प्राथमिकः संयोगः
 इत्यर्थः ।

(३) करणानामिन्द्रियादीनां वृत्तौ स्वस्वविषयग्रहणे पटुत्वस्य पाटवस्य
 हेतुर्धर्मोलाघवं तथा च तादृशलाघवप्रयोजकत्वात् सत्त्वं प्रकाशकमिन्द्रियाणां
 स्वस्वविषयप्रकाशकमित्यर्थः ।

सत्त्वस्य प्रकाशकत्वमुक्तम् सत्त्वतमसी स्वप्नमक्रियतया स्वस्वकार्य-
प्रवृत्तिं (१) प्रत्यवसीदन्ती रजसोपष्टभ्येते अवसादात् प्रच्या-
व्य स्वकार्ये ते उत्साहं प्रयत्नं कार्येते तदिदमुक्तमुपष्टम्भकं
रजइति । कस्मादित्यत उक्तं चलमिति । तदनेन रजसः
प्रवृत्तार्थत्वं दर्शितम् । रजस्तु चलतया परितस्त्रैगुण्यं (२)
चालयद्गुणादृष्टता च तमसा तत्र प्रवृत्तिप्रतिबन्धकेन
क्वचिदेव प्रवर्त्तते इति ततस्ततो (३) व्यावर्त्तय तमोनियामक-
मुक्तं गुणं वरणकमेव तमइति । एवकारः प्रत्येकं भिन्नक्रमः सत्त्व-
ध्यते सत्त्वमेव रजएव तम एव । ननु परस्परविरोधशीला गुणाः

(१) स्वस्वकार्यं स्वस्य प्रवृत्तिं प्रति प्रवृत्तिजननाय अवसीदन्ती अचसे
सत्त्वतमसी रजसा अवष्टभ्येते इति यदुक्तं तस्यैव विवरणं अवसादादित्यादि ।

(२) त्रैगुणाएव त्रैगुण्यं भ्रूवादीनि परितः स्वस्वकार्यकरणाय
चालयत् प्रवर्त्तयत् रजः, गुणा गौरवान्वितेन दृष्टता यत् यत् कार्य-
जननाय तस्य प्रवृत्तिस्तत्र तत्र प्रतिबन्धकेन तमसा क्वचिदेव कार्ये न सर्वत्र
प्रवर्त्तते कर्मक्षमं क्रियते इत्यर्थः । त्रैगुण्यमध्ये रजसोऽपि वर्त्तमानत्वात्
यद्यपि कर्मकर्तृताविरोधस्तथापि रजोव्यक्तिभेदात् रजोव्यक्त्यनारं प्रत्येव
रजोव्यक्त्यन्तरस्य कालकत्वमिति न विरोध इति भावः ।

(३) तमसोनियामकत्वं यदुक्तं तत्त्वमर्थनायाह ततस्ततइत्यादि तथा च
तस्मात् तस्मात् कार्यत्वं व्यावर्त्तय रजसः प्रवृत्तिं रोधयित्वा तमो नियामक
मित्यर्थः ।

सुन्दोपसुन्दव(१) परस्परं ध्वंसन्ते इत्येव युक्तं प्रागेव(२)तेषा-
मेकक्रियाकर्तृतायाः, इत्यतश्चाह प्रदीपवच्चार्थतो(३)वृत्तिः, दृष्टमे
तत् यथा वर्त्तितैले(४) अनलविरोधिनी अथ च मिलिते सहान-
लेन रूपप्रकाशलक्षणं कार्यं कुरुतः यथा च वातपित्तक्षेष्माणः(५)
परस्परविरोधिनः शरीरधारणलक्षणकार्यकारिणः एवं सत्व-

(१) सुन्दोपसुन्दौ च असुरभेदौ सोदरभ्रातरौ तौ चेश्वरप्रसादेन
स्वस्वभिन्नसकाशात् वधाभावं वरं लेभाते अथ एकां महिलाम् उभाभ्यां
कामयमानाभ्यां परस्परप्रवर्त्तिते संप्राप्ते अन्योन्यताडितौ उभभावपि
तौ हताविति पौराणिकी कथात्वानुसन्धातव्या । ताभ्यां त्युल्लं परस्परनाश
इतिभावः ।

(२) तेषां सत्त्वादीनामेकक्रियायाः कर्तृतायाः स्वस्वव्यापारद्वारा एकस्याः
क्रियायाः कार्यस्य कर्तृतायाः करणात् प्रागेव ध्वंसन्ते नश्यन्तीत्येव
युक्तमित्यन्वयः तत्र हेतुः परस्परविरोधशीलाइति ।

(३) एवमाशङ्क्य समाधत्ते प्रदीपवदित्यादि ।

(४) वर्त्तिर्दशा तैलं च एते व्यक्ते अनलस्य तत्कार्यस्य प्रकाशनलक्षणस्य
विरोधिनी तदकर्तृत्वात् अननुशूचे गृहाह्यत्वाद्वा तद्विरोधिनी । एवं
तयोर्विरोधसत्त्वेऽपि प्रकाशनरूपकार्ये तयोस्तत्सहकारित्वमेव तथाच
वस्तुनश्चेप स्वभावोयत् क्वचित् असामर्थ्येऽपि सहायान्तरसहकारेण कार्यं
सामर्थ्यं यथा वर्त्तितैले प्रकाशनासमर्थेऽपि अनलसहकारेण प्रकाशकोऽिति ।

(५) वर्त्तितैलयोरुभयोरपि वज्रिदाह्यत्वेन तद्विरोधित्वेऽपि वर्त्तितैलयोः
प्रत्येकं वर्त्तितैलं प्रति तैलस्य वा वर्त्तिं प्रति विरोधित्वाभावात् नैतदुदाहरणं
सर्व्यांशे समानमित्यनुदाहरणत्वमाशङ्क्य सर्व्यांशे परस्परमिरोधि दृष्टान्तान्तर-

रजस्तभींसि मिथोविरुद्धान्यपि अनुवर्त्यन्ति च (१) स्वकार्यं करिष्यन्ति च । अर्थतः पुरुषार्थत इति यावत् । यथा वक्ष्यति “पुरुषार्थ एव हेतुर्न केनचित्कार्यते करण”मिति । अत्र च सुखदुःखमोहाः परस्परविरोधिन्ः स्वस्वानुरूपानि सुखदुःखमोहात्मकान्येव निमित्तानि कल्पयन्ति । तेषाञ्च परस्पर-संभभाव्याभिभावकभावान्नानात्वम् । तद्यथा (२) एकैव स्त्रीरूपयौवनकुलशीलसम्यग्ना स्वामिनं सुखाकरोति तत्कस्य हेतोः ? स्वामिनं प्रति तस्याः सुखरूपसमुद्भवात् । सैव स्त्री संपत्ती-दुःखाकरोति तत्कस्य हेतोः ? ताः प्रति तस्या दुःखरूपसमुद्भवात् । एवं पुरुषान्तरं तामविन्दत् सैव मोहयति (३) तत्कस्य हेतोः ?

माह वातपित्तह्येष्टाण इति । एतेषाञ्च परस्परविरुद्धकार्यकारित्वात् परस्परविरोधित्वं तच्च वैदिके प्रसिद्धम् । शरीरस्य मानवस्थूलदेहस्य धारणं स्थापनं पोषणञ्च तद्रूपं यत्कार्यं तत्कारिणः देहस्थापकाः देहपो-यकाश्च इत्यर्थः ।

(१) अनुवर्त्यन्ति इतरकार्यजननेष्वानुगुणं सहकारितां करिष्यन्ति तदानुगुणकरणेन स्वकार्यं स्वस्वकार्यमित्यर्थः करिष्यन्ति च उभयप्राधान्य-द्योतनाय चकारद्वयम् ।

(२) कुतस्तथाचरणमित्यत्र हेतुमाह अर्थतइति पुरुषार्थस्य भोगस्य कैव-ल्यस्य च कार्यस्य करणाय तेषां तथा वृत्तिः प्रवृत्तिरित्यर्थः ।

(३) एतावता प्रवन्नेन सर्व्ववस्तूनां यत् त्रैगुण्यात्मकत्वेन तत्कार्यं सुखदुःखमोहात्मकत्वं स्थिरीकृतं तत्समर्थनाय एकस्यैव कार्यस्य पुरुषविशेषा-मेव च सुखदुःखात्मकत्वं दर्शयति तद्यथा एकैव स्त्रीत्यादि ।

(४) तां स्त्रियमविन्दत् अन्तर्भूतानं पुरुषान्तरं मोहयति मूढं करोतीत्यर्थः ।

तत् प्रति तस्या मोहरूपसमुद्भवात् । अनया च(१) स्त्रिया सर्वे
भावा व्याख्याताः । तत्र यत्सुखहेतुस्तत्सुखात्मकं सत्त्वं, यत्
दुःखहेतुस्तदुःखात्मकं रजः, यन्मोहहेतुस्तन्मोहात्मकं तमः,
सुखप्रकाशलाघवानां त्वेकस्मिन् युगपदुद्भूतावविरोधः सह-
दर्शनात् । तस्मात्(२)सुखदुःखमोहैरिव विरोधिभिरेकैकगुण-
वृत्तिभिः सुखप्रकाशलाघवैर्न निमित्तभेदा उन्नीयन्ते एवं
दुःखोपशमकत्वप्रवर्त्तकत्वेरेवं मोहगुरुत्वावरणैरिति सिद्धं
त्रैगुण्यमिति ॥ १३ ॥

स्यादेतत्(३) अनुभूयमानेषु पृथिव्यादिषु अनुभवसिद्धा
भवन्त्वविवेकित्वादयः ये पुनः सत्त्वादयो नानुभवपथमधि-
रोहन्ति तेषां कुतस्त्वमविवेकित्वं विषयत्वं सामान्यत्वमचेतनत्वं
प्रसवधर्मित्वञ्चेत्यत आह ।

(१) दिङ्मात्रेण स्त्रीमात्रे दर्शिता प्रणाली सर्वत्रादर्शयित्वाह अन-
या चेत्यादि ।

(२) सुखदुःखमोहानां परस्परविरोधिनामपि यथैकस्मिन् स्त्रीजने
व्यक्तिभेदापेक्षया स्थितिरुक्त्या तेषामपि सत्त्वादधर्माणां विरुद्धानामपि
प्रकाशलाघवादीनामेकस्मिन् तस्मिन् स्थितौ बाधकाभाव इत्युक्तमुपसंहरति
तस्मादिति । एवञ्च प्रकाशादयो धर्मा भिन्नहेतुकाः धर्मत्वात् शीतोष्णत्वादि
वदित्यनुमानादपि न हेतुभेदसिद्धिरित्याह न निमित्तभेदा उन्नीयन्ते । तथा
च तदनुभाषकहेतोः एकस्यां स्त्रियां नानाधर्मदर्शनात् व्यभिचारइतिभावः ।

(३) एतत् एकस्यापि वस्तुनो व्यक्तिभेदापेक्षया नानारूपत्वं यदुक्तं तत्
स्यात् सम्भावनाविषयो भूतं भवेत् इत्यर्थः ।

अविवेक्यादेः सिद्धिः त्रैगुण्यात्तद्विपर्ययेऽभावात् ।

कारणगुणात्मकत्वात्कार्यस्याव्यक्तमपि सिद्धम् ॥१४॥

अविवेकित्वमविवेकियथा द्वेयकयोर्द्विवचनैकवचने(१) इत्यत्र द्वित्वैकत्वयोरिति अन्यथा द्वेयकेष्विति स्यात् । कुतः पुनरविवेकित्वादिसिद्धिरित्यत आह त्रैगुण्यात् यद्यत् सुखदुःखमोहात्मकं तदविवेक्यादियोगि(२) यथेदमनुभूयमानं व्यक्तमिति स्फुटत्वादन्वयेनोक्तम्(३) । व्यतिरेकमाह तद्विपर्ययेऽभावात् अविवेक्यादिविपर्यये पुरुषे त्रैगुण्याभावात् अथ वा(४)

(१) अविवेकीतिपदं भावप्रधाननिर्देशेन अविवेकित्वपरमिति यदुक्तं तत्र दृष्टान्तमाह द्वेयक योरिति पाणिना द्वेयकयोरित्यनेन द्वित्वे एकत्वे चार्थे क्रमेण द्विवचनैकवचनसंज्ञकप्रत्ययौ अनुशिष्टौ न च तत्रापि द्वित्वविशिष्टैकत्वविशिष्टपरतास्त्वितिवाच्यं तथात्वे द्वित्वविशिष्टयोः द्वित्वाश्रयद्वया एकस्य च एकत्वाश्रयतया तयोर्द्वन्द्वे तच्छब्दस्य वज्रसंख्यकत्वेन वज्रवचनापत्तिस्तथा च सूत्रे द्विवचननिर्देश एव द्वित्वैकत्वपरत्वे लिङ्गमिति भावः ।

आदिपदेन कारिकायां विपर्ययादयो आह्व्याः ।

(२) अविवेक्यादियोगि अविवेकित्वादिमत् कारिकास्थं त्रैगुण्यादिति हेतुपदमत्वान्वेति ।

(३) त्रैगुण्यसत्त्वे अविवेक्यादिसत्त्वमित्येवमन्वयः तस्य प्रथमसूक्तौ हेतुः स्फुटत्वादिति अन्यव्याप्तेः स्फुटत्वात् अभावज्ञानानपेक्षित्वेन भट्टित्युपस्थितेरित्यर्थः ।

(४) ननु त्रैगुण्यस्याधुनाभ्यसिद्धेः कुतस्तरां तदन्वयेन अविवेकित्वादि सिद्धिरित्याशङ्क्य व्यतिरेकव्याप्त्यैव व्यक्तानुक्तयोः सिद्धिरित्याह अथ-

व्यक्ताव्यक्ते पक्षीकृत्य ध्रुवयाभावेन त्रैगुण्यादिरवीत॥ एव
हेतुर्वक्तव्यः । स्यादेतत् अव्यक्तसिद्धौ सत्यां तस्याविवेक्या-
दयो धर्माः सिध्यन्ति अव्यक्तमेव त्वद्यापि न सिद्ध्यति तत्कथ-
मविवेक्यादिसिद्धिरित्यत आहः कारणगुणात्मकत्वात्कार्यस्य
अव्यक्तमपि सिद्धम् । अयमभिसन्धिः कार्यं हि कारणगुणा-
त्मकं दृष्टं यथा तन्त्वादिगुणात्मकं पटादि, तथा महदादि-
लक्षणेनापि कार्येण सुखदुःखमोहरूपेण स्वकारणगतसुख-
दुःखमोहात्मना भवितव्यं तथा च तत्कारणं सुखदुःखमोहा-
त्मकं प्रधानमव्यक्तं सिद्धं भवति ॥ १४ ॥

स्यादेतत् व्यक्तादात्मसुत्पद्यते इति कणभक्षाक्षचरण-
नयाः परमाणवो हि व्यक्तासौर्ध्वगुणादिक्रमेण पृथिव्यादि-
लक्षणकार्यं व्यक्तमारभ्यते पृथिव्यादिषु च कारणगुणक्रमेण
रूपाद्युत्पत्तिः तस्माद्व्यक्ताद्व्यक्तस्य तद्गुणस्य चोत्पत्तेः कृतमव्यक्ते
नादृष्टचरेणेत्यत आह ।

भेदानां परिमाणात्मन्यव्यक्त्यर्क्षितः प्रवृत्तेष्व ।
कारणकार्यविभागादविभागाद्वैश्वरूप्यस्य ॥ १५ ॥

भेदानां विशेषाणां महदादीनां भूयन्तानां कार्याणां
कारणं मूलकारणमव्यक्तं, कुतः कारणकार्यविभागात् अवि-
भागात् वैश्वरूप्यस्य । कारणे सत्कार्यमिति स्थितम् । तथा
वेत्तादि । अवीतः व्यतिरेकव्याप्तिर्युक्तोर्हेतुः तथाच व्यक्तमव्यक्तञ्च नाविवेकि-
त्वादिसिद्धिर्न त्रैगुण्याभावे अज्ञावात् पुरुषवदित्यनुमानम् ।

च यथा कूर्मशरीरे सन्त्येवाङ्गानि निःसरन्ति विभज्यन्ते (१)
इदं कूर्मशरीरम् एतान्यस्याङ्गानीति । एवं निविशमानानि
तस्मिन्नव्यक्तीभवन्ति, एवं कारणात् अतिपिण्डात् हेमपिण्डाद्वा
कार्याणि घटकपिण्डसुकुटादीनि सन्त्येवाविर्भवन्ति विभ-
ज्यन्ते, सन्त्येव च पृथिव्यादीनि कारणान्तन्मात्रादाविर्भवन्ति
विभज्यन्ते, सन्त्येव तन्मात्राण्यहङ्कारात् कारणात्, (२) सन्ने-
वाहङ्कारः कारणान्तन्मात्रात्, सन्नेव च महान् परमाव्यक्तादिति,
सोऽयं कारणात् परमाव्यक्तात् साक्षात्पारापर्थ्येणान्वितस्य
विश्वस्य कार्यस्य विभागः । प्रतिसर्गे (३) तु अतिपिण्डं हेम-
पिण्डं वा घटकपिण्डसुकुटादयो विशन्तोऽव्यक्तीभवन्ति तत्का-
रणरूपमेवानभिव्यक्तं कार्यमपेक्ष्याव्यक्तम् भवति । एवं
पृथिव्यादयस्तन्मात्राणि विशन्तः स्वापेक्षया तन्मात्राण्यव्य-
क्तयन्ति, एवं तन्मात्राण्यहङ्कारं विशन्ति अहङ्कारमव्यक्त-
यन्ति, एवमहङ्कारो महान्तमाविशन्महान्तमव्यक्तयति, महान्
प्रकृतिं स्वकारणं विशन् प्रकृतिमव्यक्तयति, प्रकृतेस्तु न
क्वचिन्निवेशइति सा सर्वकार्याणामव्यक्तमेव । सोऽयमविभागः
प्रकृतौ वैश्वरूप्यस्य नानारूपस्य कार्यस्य । स्वार्थिकः पृथक् ।

(१) निःसरन्ति सन्ति शतनमेतदेवमुत्तरत्वं । विभज्यन्ते विभक्ततया व्यव-
ह्रियन्ते तत्प्रकारमाह इदं कूर्मशरीरम्, एतान्यस्याङ्गानीति इत्येवं
रूपेणेत्यर्थः ।

(२) कारणादाविर्भवन्ति सन्ति विभज्यन्ते इति चानुवर्त्तते एवमुत्तरत्वापि ।

(३) प्रतिसर्गोऽवान्तरवृत्तिः ।

तस्मात्कारणो कार्यस्य सतएव विभागाविभागाभ्यामव्यक्तं कार-
 णमस्तीति । इतश्चाव्यक्तमस्तीत्याह शक्तिः प्रवृत्तेः । कार-
 णशक्तिः कार्यं प्रवर्त्तते इति सिद्धम् अशक्तात्कारणात्कार्या-
 नुत्पत्तेः । शक्तिश्च कारणगता न कार्यस्याव्यक्तत्वादित्या । न हि
 सत्कार्यपक्षे कार्यस्याव्यक्तताया अन्यस्यां शक्तावस्ति प्रमाणम् ।
 अयमेव हि सिकताभ्यस्तिलानां तैलोपादानानां भेदो यदे-
 तेष्वेव तैलमस्यनागतावस्थं न सिकतास्त्विति । स्यादेतत् श-
 क्तिः प्रवृत्तिः कारणकार्यविभागाविभागौ च महतएव पर-
 माव्यक्तत्वं साधयिष्यतइति कृतं ततः परेणाव्यक्तेनेत्यत-
 आह परिमाणात् परिमितत्वादव्यापित्वादिति यावत् ।
 विवादाध्यासिता महदादिभेदा अव्यक्तकारणवन्तः परि-
 मितत्वादघटादिवत् । घटादयो हि परिमिता महदाद्यव्यक्तकार-
 णका दृष्टाः उक्तमेतद्यथा कार्यस्याव्यक्तावस्था कारणमेवेति ।
 यन्महतः कारणं तत्परमव्यक्तं ततः परतरे^यव्यक्तकल्पनायां
 प्रमाणाभावात् । इतश्च विवादाध्यासिता भेदा अव्यक्तकारण-
 वन्तः समन्वयात् । भिन्नानां समानरूपता समन्वयः । सुख-
 दुःखमोहसमन्विता हि बुद्ध्यादयोऽध्यवसायादिलक्षणाः प्रती-
 यन्ते । यानि च यद्रूपसमनुगतानि तानि तत्स्वभावव्यक्त-
 कारणकानि यथा ऋद्धेमपिण्डसमनुगता घटमुकुटादयो
 ऋद्धेमपिण्डाव्यक्तकारणका इति कारणमस्यव्यक्तं भेदाना-
 मिति सिद्धम् ॥१५॥

अव्यक्तं साधयित्वा अस्य प्रवृत्तिप्रकारमाह ।

कारणमस्यव्यक्तं प्रवर्त्तते त्रिगुणतः समुदयाच्च ।

परिणामतः सलिलवत्प्रतिप्रतिगुणाश्रयविशेषात् ॥ १६ ॥

प्रतिसर्गावस्थायां सत्वञ्च रजश्च तमश्च सदृशपरिणामानि
भवन्ति परिणामस्वभावा हि गुणा नापरिणस्य क्षणमेव-
वतिष्ठन्ते । तस्मात्सत्त्वं सत्वरूपतया रजोरूपतया तम-
स्वरूपतया प्रतिसर्गावस्थायामपि प्रवर्त्तते तदिदमुक्तं त्रिगु-
णत इति । प्रवृत्तान्तरमाह समुदयाच्च समेत्योदयः समुदयः
समवायः स च गुणानां न गुणप्रधानभावमन्तरेण सम्भवति
न गुणप्रधानभावोवैषम्यं विना न च वैषम्यमुपमर्दोपमर्दक-
भावादृते इति महदादिभावेन प्रवृत्तिर्हितीया । स्यादेतत्
कथमेकरूपाणां गुणानामनेकरूपा प्रवृत्तिरित्यत आह परि-
णामतः सलिलवत् यथा हि वारिदविमुक्तमुदकमेकरसमपि
तत्तद्भूमिविकारानासाद्य नारिकेलतालीवित्वाचरविस्त्रितन्दु-
कामलकप्राचीनामलककपित्थफलरसतया परिणामान्धुरा-
श्लतित्तकटुकषायतया विकल्पते एवमेकैकगुणसमुद्भवात् प्रधानं
गुणमाश्रित्याप्रधानगुणाः परिणामभेदान् प्रवर्त्तयन्ति तदिद-
मुक्तं प्रतिप्रतिगुणाश्रयविशेषात् एकैकगुणाश्रयेण योविशेष-
स्तस्मादित्यर्थः ॥ १६ ॥

ये तु तौष्टिकाः (१) अव्यक्तं वा भ्रान्तं वा अहङ्कारं वा

(१) तृष्टिः प्रयोजनमेवां ठञ् । अल्पलाभेन कृतकतयाः नाधिकलाभार्थं
मयतमाना इत्यर्थः ।

(१०)

इन्द्रियाणि वा भूतानि वा आत्मानमभिमन्यमानास्तान्येषोपासते
तान् प्रत्याह ।

सङ्घातपरार्थत्वात्त्रिगुणादिविपर्ययादधिष्ठानात् ।
पुरुषोऽस्ति भोक्तृभावात्कैवल्यार्थं प्रवृत्तेऽञ्च ॥ १७ ॥

पुरुषोऽख्यव्यक्तादेर्व्यतिरिक्तः कुतः सङ्घातपरार्थत्वात् अव्यक्त
महदहङ्कारप्रभृतयः परार्थाः सङ्घातत्वात् शयनासनाभ्यङ्गवत्सुख
दुःखमोहात्मकतया अव्यक्तादयः सर्वे सङ्घाताः । स्यादेतत् शयना
सनादयः सङ्घाताः संघातशरीराद्यर्थादृष्टा न तु आत्मानं व्यक्ता-
व्यक्तव्यतिरिक्तं प्रति परार्थाः तस्मात्सङ्घातान्तरमेव परं गमयेयुर्न-
त्वसङ्घातमात्मानमित्यतश्चाह । त्रिगुणादिविपर्ययात् । अयम-
भिप्रायः सङ्घातान्तरार्थत्वे हि तस्यापि सङ्घातत्वात् तेना-
पि सङ्घातान्तरार्थेन भवितव्यमेवं तेन तेनेत्यनवस्था स्यात्
न च व्यवस्थायां सत्यामनवस्थाकल्पना युक्ता गौरवप्रसङ्गात्
न च प्रमाणवत्त्वेन कल्पना 'गौरवमपि श्रूयतइति युक्तं'
संहतत्वस्य पारार्थ्यमात्रेणान्वयात् । दृष्टान्तः दृष्टसर्वधर्मानुरो-
धेन त्वनुमानमिच्छतः सर्वानुमानोच्छेदप्रसङ्गइत्युपपादितं
न्यायवार्त्तिकतात्पर्यटीकायामस्माभिः । तस्मादनवस्थाभिया
अस्यासंहतत्वमिच्छतः अत्रिगुणत्वविवेकित्वमविषयत्वमसा-
मान्यत्वं चेतनत्वमप्रसूवधर्मित्वं चाभ्युपेयं त्रिगुणत्वादयो
हि धर्माः सङ्घातत्वेन व्याप्ताः । तत् संहतत्वमस्मिन् परे नि-

वर्त्तमानं त्रिगुणत्वादि व्यावर्त्तयति ब्राह्मण्यमिव निवर्त्त-
मानं कठत्वादिकं तस्मादाचार्येण त्रिगुणादिविपर्ययादिति
वदता असंहतः परोर्विवक्षितः स चाल्मेति सिद्धम् । इ-
तश्च पुरुषोऽस्ति अधिष्ठानात् त्रिगुणात्मकानामधिष्ठीयमा-
नत्वात् यद्यत्सुखदुःखमोहात्मकं तत्सर्वं परेणाधिष्ठीयमानं दृष्टं
यथा रथादि यन्त्रादिभिः, सुखदुःखमोहात्मकचेदं बुद्ध्यादि
तस्मादेतदपि परेणाधिष्ठातव्यम् । स च परस्वैरुगयादन्य
आलमेति, इतश्चास्ति पुरुषः भोक्तृभावात् भोक्तृभावेन भो-
ग्ये सुखदुःखे उपलक्षयति । भोग्ये हि सुखदुःखे अनुकूल-
प्रतिकूलवेदनीये प्रत्यात्ममनुभूयेते तेनान्योरनुकूलनीयेन प्रति-
कूलनीयेन च केनचिदप्यन्येन भवितव्यं नचानुकूलनीयाः प्रति-
कूलनीयाः वा बुद्ध्यादयस्तेषां सुखदुःखाद्यात्मकत्वेन स्वत्मानं
वृत्तिविरोधात् । तस्माद्योऽसुखाद्यात्मा सोऽनुकूलनीयः प्रति-
कूलनीयो वा स चाल्मेति । अन्ये त्वाहुः भोग्या दृश्या बुद्ध्या-
दयः न च द्रष्टारमन्तरैरेण दृश्यता युक्ता तेषां, तस्मादस्ति
द्रष्टा दृश्यबुद्ध्याद्यतिरिक्तः, स चाल्मेति । भोक्तृभावात् दृश्येन
द्रष्टृत्वानुमानादित्यर्थः । दृश्यत्वं च(१) बुद्ध्यादीनां सुखाद्यात्म-
कतया पृथिव्यादिवदनुमितम् । इतश्चास्ति पुरुष इत्याह कैव-
ल्यार्थं प्रवृत्तेश्च शास्त्राणां महर्षीणाञ्च दिव्यलोचनानां
कैवल्यज्ञात्यन्तिकदुःखतयप्रग्रमलक्षणं न बुद्ध्यादीनां सम्भवति

(१) बुद्ध्यादयः दृश्याः सुखदुःखाद्यात्मकत्वात् पृथिव्यादिवत् ।

ते हि दुःखाद्यात्मकाः कथं स्वभावाद्वियोजयितुं शक्यन्ते तदति-
रिक्तस्य त्वतदात्मनः(१) आत्मनस्ततो(२) वियोगः शक्यसम्पादः
तस्मात्कैवल्यार्थं प्रवृत्तेरागमानां महर्षीणाञ्चास्ति बुद्ध्याद्यति-
रिक्ती आत्मेति सिद्धम् ॥ १७ ॥

तदेवं पुरुषास्तित्वं प्रतिपाद्य स किं सर्वशरीरेष्वेकः
किमनेकः, प्रतिक्षेपमिति संशये तस्य प्रतिक्षेपमनेकत्वमुप-
पादयति ।

जन्ममरणकरणानां प्रतिनियमादयुगपत्प्रवृत्तेश्च ।
पुरुषवज्जित्वं सिद्धं त्रैगुण्यविपर्ययाच्चैव । १८ ।

पुरुषवज्जित्वं सिद्धं कस्माज्जन्ममरणकरणानां प्रतिनिय-
मात् निकायविशिष्टाभिरपूर्वाभिर्देहेन्द्रियमनोऽङ्गारबुद्धिवेद-
नाभिः पुरुषस्याभिसम्बन्धोजन्म न तु पुरुषस्य परिणाम(३)
स्तस्यापरिणामित्वात् तेषामेव च देहादीनामुपात्तानां परि-
त्यागोमरणं न त्वात्मानोविनाशः तस्यै कूटस्थनित्यत्वात् कर-
णानि बुद्ध्यादीनि त्रयोदश(४) तेषां जन्ममरणकरणानां

(१) अतदात्मिनः सुखदुःखमोहानात्मकस्य ।

(२) ततः दुःखात् वियोगः, शक्यः सम्पादोयस्य तथाभूतः स्यादित्यर्थः ।

(३) परिणामः विकारमेदो न जन्मेत्यव्ययः तत्र हेतुः अपरिणामित्वात्
सति हि तस्य परिणामित्वे तद्रूपजन्मवत्त्वं स्यात् स एव तस्य नास्तीति ।

(४) वर्द्धिमहत्तत्त्वम्, अहङ्कारः, मनः, ओलादीनि पञ्च ज्ञानेन्द्रियाणि,
वागादीनि पञ्च कर्मेन्द्रियाणि, चेति त्रयोदश ।

प्रतिनियमोव्यवस्था सा खल्वयं सर्व्वगरीरेष्वेकस्मिन् पुरुषे
 नोपपद्यते तदा खल्वेकस्मिन् जायमाने सर्व्वे जायेरन् वि-
 यमाणे च विधेरन् अन्धादौ(१) चैकस्मिन् सर्व्वे एवान्धादयः
 विचित्ते(२) चैकस्मिन् सर्व्वे एव विचित्ताः स्युरित्यव्यवस्था स्यात्
 प्रतिचेत्(३) पुरुषभेदे तु भवति व्यवस्था । नचैकस्यापि(४)
 पुरुषस्य देहोपाधानभेदाद्व्यवस्थेति युक्तं पाणिस्तनाद्युपाधिभे-
 नापि जन्ममरणादिव्यवस्थाप्रसङ्गात्(५) । नहि पाणौ वृक्षो,
 जाते ना स्नादौ महत्यवयवे, युवतिर्जाता वृता वा भव-
 तीति । इतश्च प्रतिचेत् पुरुषभेद इत्याह अयुगपत्प्रवृत्तेश्च

(१) अन्धत्वं वृक्षस्तिराहित्यम् आदिपदात् बाधिर्यादि तच्चेन्द्रिय-
 गतमपि तदान्वयसंहतदेहाभिमानिनि पुरुषे उपचर्यते ।

(२) विचित्तत्वं मनीषित्तिराहित्यं तच्च सुपुष्पिकाले एव सम्भवति
 तथाचैकस्मिन् सुषुप्ते सर्व्वेऽपि सुषुप्ताः स्युरित्यापत्तिरिति भावः ।

(३) प्रतिचेत् प्रतिदेहं यावन्तोदेहास्तावन् एव तदभिमानिनः पुरुषाः
 कल्पन्ते इति भावः ।

(४) अन्धत्वादोनामिन्द्रियधर्म्मतया जन्ममरणादीनां च देहधर्म्मतया
 इन्द्रियदेहादीनाञ्च परस्परभेदात् पुरुषस्यैकोऽपि उपाधिभेदेन घटाका-
 शादिभेदवत् देहाद्युपाधिभेदैर्जन्मादिव्यवस्थेति वेदान्तिमतमाशङ्क्य निराचष्टे
 नचैकस्यापीत्यादि ।

(५) वस्तुन एकत्वे उपाधिभेदेन न व्यवस्थाकल्पनं युक्तं तथात्वेदेहादेरिव
 देहावयवपाणिस्तनादीनामपि भेदकत्वं स्यात् तथा च पाणौ नटे पुरुषस्य
 नाशव्यवहारः स्नादौ जाते च जन्मव्यवहारश्च स्यात् । वस्तुतः उपाधिना-

प्रवृत्तिः प्रयत्नलक्षणां यद्यप्यन्तःकरणवर्तिनी तथापि पुरुषे उपचर्यते तथाच तस्मिन्नेकत्वं (१) शरीरे प्रयतमाने स एव सर्वशरीरेष्वेक (२) इति सर्वत्र प्रयतेत ततश्च सर्वाण्येव शरीराणि युगपच्चाबलयेत् (३) नानात्वे तु नायं दोष इति । इतश्च पुरुषभेद इत्याह तैगुण्यविपर्ययाच्चैव एवकारोभिन्नक्रमः सिद्धमित्यस्यानन्तरं द्रष्टव्यः सिद्धमेव नासिद्धम् । तद्योगुणास्त्रै-
गुण्यं तस्य विपर्ययोऽन्यथाभावः केचित् खलु सत्त्वनिकायाः (४) सत्त्वबद्धा यथोर्द्ध्वोत्तमः (५) केचिद्रजोवद्धाः यथा मनुष्याः केचित्तमोवद्धाः यथा तिर्यग्योनयः सोऽयमीदृशस्त्रैगुण्य-
विपर्ययोऽन्यथाभावस्तेषु तेषु सत्त्व निकायेषु न भवेत् यद्येकः पुरुषः स्याद्भेदे त्वयमदोष इति ॥१८॥

एतं पुरुषबद्धत्वं प्रसाध्य विवेकज्ञानोपयोगितया तस्य धर्मानाह ।

मेव परस्परं भेदः न तु तदुपहितस्य भेदोऽभ्युक्तियुक्तः विशिष्टस्यानतिरेकात् न हि ज्ञत्वादिमान् चैतः केवलचैतान् भिद्यते अतएव सूत्रकृता “उपाधिर्भिद्यते न तु तद्वा” नित्यनेन विशिष्टस्यानतिरेक पक्ष एवाभ्युपगतः ।

(१) तस्मिन् उपचरितप्रयत्ने पुरुषे एकत्वं शरीरे एकदेहावच्छेदेनेत्यर्थः ।

(२) सर्वशरीरेषु सर्वेषु देहेषु विभिन्नेष्वपि एक एव इति सर्वत्र देहेषु प्रयतेत सावच्छेद्यतयेति शेषः ।

(३) एकस्य सर्वदेहावच्छेद्यत्वे दोषमाह युगपच्चाबलयेदिति ।

(४) सत्त्वस्य निकाया निवासाः देहा इत्यर्थः ।

(५) ऊर्ध्वोत्तमः जितेन्द्रियारेतःसकम्पून्या देवादयः ।

तस्माच्च विपर्यासात्त्रिं साक्षित्वमस्य पुरुषस्य ।
कैवल्यं माध्यस्थ्यं द्रष्टृत्वमकर्तृभावश्च ॥१६॥

तस्माच्चेति चः पुरुषस्य वज्रत्वेन सह धर्मान्तराणि
समुच्चिनोति विपर्यासादस्मादित्युक्ते त्रैगुण्यविपर्ययादित्यन-
न्तरोक्तं सम्बध्येत अतस्तन्निरासाय तस्मादित्युक्तम् अनन्तरोक्तं
हि सन्निधानादिदम्नेविषयो विप्रकटश्च तद(१) इति विप्रकटं
त्रिगुणमविवेकीत्यादि सम्बध्यते । तस्मात् त्रिगुणादेः (२) यो
विपर्यासः स पुरुषस्यात्रिगुण्यत्वं विवेकित्वमविषयत्वमसाधा-
रण्यत्वं चेतनत्वमप्रसवधर्मित्वञ्च । तत्र चेतनत्वेन अविषयत्वेन
च साक्षित्वद्रष्टृत्वे दर्शिते चेतनोहि द्रष्टा भवति नाचेतनः
साक्षी च दर्शितविषयो भवति यस्मै प्रदर्श्यते विषयः स साक्षी
यथाहि लोके अर्थिप्रत्यर्थिनौ विवादविषयं साक्षिणे दर्शयतः
एवं प्रकृतिरपि स्वचरितं विषयं पुरुषाय दर्शयतीति पुरुषः
साक्षी । नचाचेतनोविषयो वा शक्योविषयं दर्शयितुमिति
चैतन्यादविषयत्वाच्च भवति साक्षी अतएव द्रष्टापि भवति
अत्रैगुण्याच्चास्य कैवल्यम् आत्यन्तिको दुःखदयाभावः कैवल्यं

(१) तदस्तच्छब्दस्य विषयः प्रतिपाद्यम् । ततश्च कारिकायां तच्छब्द-
निर्देशात् विप्रकटं दूरस्थ(११५०) कारिकोक्तं त्रिगुणत्वादि परामृश्यत
इतिभावः ।

(२) तस्मादित्यत्र विपर्यासापेक्षयाऽवधित्वार्थिका पञ्चमीन हेताविति
द्योतयन् व्याचष्टे त्रैगुण्यादेर्योविपर्यास इति ।

तच्च तस्य स्वाभाविकादेवातैगुण्यात्सुखदुःखमोहरहितत्वा-
 लिङ्गम् अतएवातैगुण्यान्माध्यस्थ्यं सुखी हि सुखेन त्वयन् दुःखी
 हि दुःखं द्विषन्न मध्यस्थो भवति, तदुभयरहितसु मध्यस्थ इत्यु-
 दासीन इति चाख्यायते विवेकित्वादप्रसवधर्मित्वाच्चाक-
 र्त्तेति (१) सिद्धम् ॥१६॥

स्यादेतत् प्रमाणेन कर्त्तव्यमर्थमवगम्य चेतनोऽहं चिकी-
 र्षन् करोमीति कृतिचैतन्ययोः सामानाधिकरण्यमनुभवसिद्धं
 तदेतस्मिन्नाते नावकल्पते चेतनस्याकर्तृत्वात्कर्तुं चाचैतन्यादि-
 त्यत आह ।

तस्मात्तत्संयोगाद्चेतनं चेतनावदिव लिङ्गम् ।

गुणकर्तृत्वे च तथा कर्त्तव्यं भवत्युदासीनः ॥२०॥

यतचैतन्यकर्तृत्वे भिन्नाधिकरणे (२) युक्तिः सिद्धे तस्माद्भा-
 न्तिरियमित्यर्थः । लिङ्गं (३) महदादि सूक्ष्मपर्यन्तं वक्ष्यति
 भ्रान्तिवीजं तत्संयोगसत्त्वनिधानम् अतिरोहितार्थमन्यत् ॥२०॥

(१) कर्त्ता हि स्वाभीष्टोत्प्रादाय प्रयतमानोऽविवेकी प्रसवधर्मी च
 भवति तस्य विवेकित्वाच्च कर्त्तृत्वमित्यर्थः । तच्च कर्तृत्वं बुद्ध्याश्रयमपि
 पुरुषे उपचर्यते ।

(२) चैतन्यं प्रकाशकत्वं कर्त्तृत्वञ्च प्रयत्नभेदः, तस्य च रजः, कार्यत्व-
 मेवञ्च रजःकार्यस्य सत्वधर्मप्रकाशस्य स्वात्मकप्रकाशरूपस्य पुरुषधर्मस्य वा
 रजोनिष्ठत्वाभावेन त्रिभिन्नाश्रयत्वम् ।

(३) लिङ्गम् अश्रयज्ञानुमापकं कार्यस्य कारणानुमापकत्वौचित्यात् ।

तत्संयोगादित्युक्तं नच भिन्नयोः संयोगोऽपेक्षां विना, न
चेय(१)मुपकार्योपकारकभावं विनेत्यपेक्षाहेतुमुपकारमाह ।

पुरुषस्य दर्शनार्थं कैवल्यार्थं तथा प्रधानस्य ।

प्रबुद्धवदुभयोरपि संयोगस्तत्कृतः सर्गः ॥२१॥

प्रधानस्येति कर्मणि षष्ठी प्रधानस्य(२) सर्वकारणस्य यद्दर्शनं
पुरुषेण(३) तदर्थं, तदनेन(४) भोग्यता प्रधानस्य दर्शिता ततश्च
भोग्यं प्रधानं भोक्तारमन्तरेण न सम्भवतीति युक्तास्य भोक्त-
पेक्षा । पुरुषस्यापेक्षां(५) दर्शयति पुरुषस्य कैवल्यार्थम् । तथा

(१) इयम् अपेक्षा ।

(२) दर्शनार्थमित्यत्र व्यवहितमपि प्रधानस्येति पदम् योजयन् दर्श-
नार्थमिति पदं व्याख्यातमाह प्रधानस्येति ।

(३) “उभयोः प्राप्नो कर्मणो”ल्लुशासनमनुसृत्य दर्शनशब्दार्थे कर्तरा-
काङ्क्षायां तस्य तृतीयान्तपदोपस्थाप्यतां दर्शयति पुरुषेणेति ।

(४) अनेन पुरुषकर्तृकदर्शननिपयत्वेन । अयं भावः । सुखदुःखानु-
भवो हि भोगः स चानुभवः स्वान्त्रयमन्तरेण न सम्भवति अतोनुभूयमानत्वा-
न्यथानुपपत्त्या अनुभविता कल्पन्ते स चानुभविता न पुरुषादन्यः “चिदव-
सानोभोगः” इति सूत्रकृता भोगस्य चेतनाश्रयत्वस्य प्रतिषेधनादिति ।

(५) व्यवहितमपि पुरुषस्येति पदं कैवल्यार्थमित्यत्रान्वेतीत्याख्यातं
पुरुषस्यापेक्षासुत्यापयति पुरुषस्यापेक्षामिति प्रकृतेरिति शेषः । कैवल्यं
केवलीभावः स च अनुभूयमानस्य बुद्धिधर्मस्य दुःखत्वस्य विनाशएव, तदर्थं
तदुद्देशेन पुरुषस्य प्रकृत्यपेक्षा । तथा हि इष्टविषयेच्छया इष्टसाधनाय प्रवर्त्त

हि प्रधानेन सम्भिन्नः पुरुषस्तद्गतं दुःखत्रयं स्वात्मन्यभिमभ्यमानः
 कैवल्यं प्रार्थयते तच्च सत्त्वपुरुषान्यताख्यातिनिबन्धनम् । न च
 सत्त्वपुरुषान्यताख्यातिः प्रधानरन्तरेणेति कैवल्यार्थं पुरुषः प्र-
 धानमपेक्षते । अनादित्वाच्च संयोगपरम्परायाः, भोगाय संयुक्तो-
 ऽपि कैवल्याय पुनः संयुज्यते इति युक्तम् । ननु भवत्वनयोः (१)
 संयोगो महदादिसर्गेषु कुतस्त्य इत्यत आह तत्कृतः (२) सर्गः

मानो वदः पुरुषस्य आत्मन्यनुभूयमानं दुःखत्रयं जिहासुस्तत्परिहारसा-
 धनमर्थयते दुःखत्रयाभिघातस्य प्रकृतिपुरुषविवेकाधीन इति प्रकृतिं विना
 कथङ्कारं पुरुषस्तद्भेदमात्मनि प्रतीयादिति दुःखत्रयाभिघातार्थमपेक्षणीय
 ज्ञानसाधनत्वेन पुरुषस्य प्रकृत्यपेक्षा ।

(१) अनयोः प्रकृतिपुरुषयोः संयोगः संसर्गः स्वस्वकार्यजननाय अन्यो-
 न्यापेक्षित्यरूपसंबन्धविशेषः स च प्रकृत्याश्रितोऽपि पुरुषे अतान्त्रिक एव अत
 एव “असङ्कोऽयं पुरुष इति” स्वरूपता पुरुषस्यासङ्गत्वकथनं संज्ञच्छते । उक्तार्थे
 वदन्तः पञ्चान्वदिति यथा गतिशक्तिरहितस्य पङ्कोर्गतिसाधनाय
 गतिमतोऽन्वेषापेक्षा, वदितशक्तिरहितस्य चान्द्रस्य गतिशक्तिसत्त्वेऽपि स्वाभी-
 ष्टदेशगमनं दर्शकमन्तरेण न सम्भवति तथा च यथा स्वस्वकार्याय तयोरन्यो-
 न्यापेक्षा तथा क्रियारहितस्य पुरुषस्य सक्रियप्रधानस्यापेक्षा वदितशक्तिरहितस्य
 च प्रधानस्य वदितशक्तियुक्तपुरुषस्यापेक्षेत्यत उभाभ्यामन्योन्यमपेक्ष्य स्वस्वकार्यं
 निष्पद्यते इत्यर्थः ।

(२) तत्कृतः प्रकृतिपुरुषसंबन्धकृतः सर्गः सृष्टिः “कदभिहितोभावो
 द्रव्यवत् प्रकाशते” इत्युक्तेः सृज्यमानमहदादिरेव वा सर्गशब्देनोच्यते ।

संयोगो हि न महदादिमर्गमन्तरेण भोगाय पर्याप्तः (१) इति
संयोगएव भोगापवर्गाङ्गं सर्गं करोतीत्यर्थः ॥२१॥

सर्गक्रममाह (२) ।

प्रकृतेः (३) र्महंस्ततोऽहङ्कारस्तस्माद्गणश्च षोडशकः ।
तस्मादपि षोडशकात्पञ्चम्यः पञ्च भूतानि ॥२२॥

प्रकृतिरव्यक्तं (३) महदहङ्कारौ वक्ष्यमाणलक्षणौ एकादशे-
न्द्रियाणि (४) वक्ष्यमाणानि (२६।२७का०) पञ्च तन्मात्राणि च सोऽयं
षोडशसंख्यापरिमितोगणः षोडशकः तस्मादपि षोडशकाद (५)

(१) पर्याप्तः समर्थः ।

(२) प्रकृतिपुरुषसंयोगाधीनस्य महदादेर्भोगापवर्गार्थमपेक्षणीयत्वेऽपि
किंयुगपदेव तेपासुत्यत्तिराहोस्विदस्ति काचित् परिपाटीत्याशङ्क्य परिपाद्यै-
व तेपासुत्यत्तिरित्याख्यातं कारिकामवतारयति सर्गक्रममाहेति ।

(३) प्रकृतिपुरुषसंयोगस्य महदादीनां निमित्तत्वेऽपि उपादानमन्तरेण
कार्योत्पत्तेरसम्भवात् पुरुषस्य चार्परिणामित्वात् तात्त्विसङ्गरहितत्वाच्च न
कार्योपादानत्वमतेऽव्यक्तमेव महदादेरुपादानं, यथा च तस्यैवोपादनत्वं तथा-
ऽपे वक्ष्यते इत्येवं मनसि निधाय ही कारिकायां प्रकृतेरिति तस्य च । जायते
इत्यर्थेऽप्येवमन्येनान्वयः “जनिकर्तुः प्रकृतिरिति” पञ्चम्याः अपा-
दनत्वमर्थः ।

(४) षोडशकपदं व्याख्यातं तदवान्तरसंख्याबोधनायाह एकादशे-
न्द्रियाणीति ।

(५) प्रकृतेरित्यत्रैव षोडशकादित्यत्र नोपादनत्वलक्षणा पञ्चमी पञ्चानां
भूतानां षोडशकगणप्रकृतिकत्वाभावात् । किन्तु अपेक्षितक्रियापादानत्व
लक्षणा पञ्चमीति द्योतयन् अपेक्षितक्रियामाह अप्रकृतेभ्य इति अप्रकृतत्वं त्रैपां

पञ्च ष्टेभ्यः पञ्चभ्यस्तन्मात्रेभ्यः पञ्च भूतान्याकाशादीनि । तत्र श-
ब्दतन्मात्रादाकाशं शब्दगुणं, शब्दतन्मात्रसहितात् स्पर्शतन्मात्रा-
दायुः शब्दस्पर्शगुणः, शब्दस्पर्शतन्मात्रसहिताद्रूपतन्मात्रात्तेजः,
शब्दस्पर्शरूपगुणं, शब्दस्पर्शरूपतन्मात्रसहिताद्रसतन्मात्रादापः
शब्दस्पर्शरूपपरसगुणाः शब्दस्पर्शरूपपरसतन्मात्रसहिताङ्गन्ध-
तन्मात्राच्छब्दस्पर्शरूपपरसगन्धगुणाः पृथिवी जायते (१)
इत्यर्थः ॥ २२ ॥

अव्यक्तं सामान्यतोलक्षितं “तद्विपरीत” मित्यनेन, (१०का०)
विशेषतश्च “सत्त्वं लघु प्रकाशक” मित्यादिना (१३का०) व्यक्त-
मपि सामान्यतोलक्षितं “हेतुमदित्यादिना” (१०का०) सम्प्रति-
विवेकज्ञानोपयोगितया व्यक्तविशेषं बुद्धिं लक्षयति ।

तमोगुणप्रधानलिगुणकार्यत्वात् । अयं भावः । “सत्त्वरजस्तनसां साम्या-
वस्था प्रकृतिः प्रकृतेर्महान् महतोऽहङ्कारः^१ अहङ्कारात् पञ्च तन्मात्राणि
उभयमिन्द्रियं, तन्मात्रेभ्यः स्थूलभूतानीति” सूत्रवक्षता पञ्चभ्यस्तन्मात्रेभ्यएव
स्थूलभूतानामुत्पत्तेः कथनात्तदेकवाक्यतयात्वापि पञ्चतन्मात्राणामेव स्थूल-
भूतोपादानत्वम् । अहङ्कारस्य षोडशगुणतोपादानत्वन्तु “मयानेनेन्द्रियेण
रूपादिकं भोक्तव्यमिदमेव सुखसाधन”मित्याभिमानादेव ज्ञानकर्त्रेन्द्रिय
तद्विषयरूपादीनामुत्पत्तेः । अतस्तदभिमानाद्यभूतमन्तःकरणं द्रव्यं कल्पयते
स एवाहङ्कारः । अतएव “एकादश पञ्चतन्मात्रं तत्कार्यमिति” सूत्रेण षोडशा-
नामहङ्कारकार्यत्वमुक्तम् ।

(१) प्रकृतेरित्यादौ श्रुतपञ्चम्याच्छिप्तां समर्थां क्रियां दर्शयति जायते इति ।

अध्यवसायोबुद्धिर्धर्माज्ञानं विरागऐश्वर्यम् ।

सात्त्विकमेतद्रूपं तामसमस्माद्विपर्यस्तम् ॥२३॥

अध्यवसायोबुद्धिः क्रियोक्रियावतोरभेदविवक्षया । सर्वोव्यव-
हर्त्ता आलोच्य मत्वाहमत्वाधिकृतइत्यभिमत्य कर्त्तव्यमेतन्म-
येति अध्यवस्यति ततश्च प्रवर्त्तते इति लोकप्रसिद्धम् । तत्र
योऽयं कर्त्तव्यमिति विनिश्चयश्चित्ति(?) सन्निधानादापन्नचैत-
न्याया बुद्धेः, सोऽध्यवसायो बुद्धेरसाधारणोव्यापारस्तदभेदा
बुद्धिः स च बुद्धेर्लक्षणं समानासमानजातीयव्यवच्छेदकत्वात् ।
तदेवं बुद्धिं लक्षयित्वा विवेकज्ञानोपयोगिनस्तस्या धर्मान् सा-
त्त्विक राजस(२) तामसानाह धर्मोज्ञानं विरागऐश्वर्यं सात्त्व-
िकमेतद्रूपं तामसमस्माद्विपर्यस्तम् । धर्मो(३) ऽभ्युदयनिःश्रेयस-

(१) प्रकृतेर्जडत्वेन तत्कार्यबुद्धेः कथं विनिश्चय इत्याशङ्क्य जवासन्नि-
धाने जवागतलौहित्यस्य स्फटिकादौ सम्भेदइव चेतनसंयुक्त बुद्धेस्तदध्या-
सइति द्योतयन्नाह चित्सन्निधानादित्यादि आपन्नमारोपितं चैतन्यं
यस्याम् तथाभूतायाः “उपरागत् कर्त्तृत्वं चित्सांनिध्यःदिति” सूत्रकृता
चेतनसन्निधानादेव बुद्ध्यादेः कर्त्तृत्वादितेन धर्माणां चेतनोपरागादेव
तथा विनिश्चयादिसम्भवइत्यर्थः ।

(२) राजसैत्युक्तिः सर्वेषां सात्त्विकतामसधर्माणां रजःप्रयोज्यत्व
रुन्तरेणासम्भवात् तयोः स्वस्वकार्यजननाय रजःसहकारित्वाभिधानाय
अतएव सात्त्विकतामसधर्मवत् राजसधर्माणां विशेषतोऽकथनं द्रष्टव्यम् ।

(३) आश्रितत्वरूपधर्मस्य धर्मिमात्रसाधारणतयातिप्रसङ्गात् धर्मैश्वर्यार्थो
योऽत्र विवक्षितस्तमाह धर्मइति तथा च ।

हेतुः तत्र यागदानाद्यनुष्ठानजनितोधर्म्मोभ्युदयहेतुः (१) ज्ञाज्ञा
 योगानुष्ठानजनितश्च निःश्रेयसहेतुः (२) सत्वपुरुषान्यताख्या-
 ति (३) ज्ञानम् । वैराग्यं रागाभावः । तस्य यतमानसंज्ञा, व्यतिरे-
 कसंज्ञा, एकेन्द्रियसंज्ञा, वशीकारसंज्ञेति, चतस्रः संज्ञाः । रागा-
 दयः (४) कषायाश्चित्तवर्त्तिनस्रैरिन्द्रियाणि यथास्वं विषयेषु
 प्रवर्त्तन्ते तन्माऽत्र प्रवर्त्तिषत (५) विषयेष्विन्द्रियाणीति, तत्परि

“विद्वद्भिः सेवितः सद्भिर्नित्यमहेपरागिभिः

हृदयेनानुभ्यस्यन्नातो योधर्म्मस्तम् निबोधतेत्यादिना

मन्त्रादिभिः परिभाषित एव धर्म्मोऽत्र आह्वः नाश्रितत्वमात्र” इति भावः ।

(१) अभ्युदयः समृद्धिः स्वराज्यादिनामस्तहेतरदृष्टविशेषः ।

(२) निश्चितं श्रेयः निश्चयं कैवल्यं तस्य हेतुः ।

(३) अर्थप्रकाशनरूपस्य ज्ञानमात्रधर्म्मस्य सत्वगुणधर्म्मात्वेऽपि शब्दादिविषय
 ज्ञानादेः रागहेतुकत्वात् तस्य राजःसङ्कततत्तदर्शप्रकाशकत्वेन राजसत्वमपि
 कथञ्चित्त्वन्भवतीत्यतः असाधारणज्ञानमेवात्र सत्वधर्म्मतया विवक्षितमित्याह
 सत्वपुरुषान्यतेत्यादि ।

(४) रागः अभिलाषः विषयलाभेच्छाविशेषः आदिपदेन अहेपादयः
 तेषाञ्च चित्ते वासनाधायकत्वेन रज्जुकत्वेन माञ्जिष्ठादिकषायतुल्यत्वात् कषा
 यत्वम् । तैर्हि स्वस्वविषयेषु इन्द्रियाणि प्रवर्त्तन्ते स्वस्वविषयदर्शनयोग्यानि
 क्रियन्ते । तथा हि आदौ विषयेषु रागोद्देपाभावो वा, ततस्तन्नाभाय प्रयत्नः,
 इन्द्रयादिभिरेव च सुख, दिभोगसम्भवेन ततः इन्द्रयादीनां विषयेषु प्रवर्त्तन
 मित्यतो रागादेः क्रमशः इन्द्रियप्रवर्त्तकता ।

(५) तत् तस्मात् तत्प्रेरणादित्यर्थः इन्द्रियाणि अत्र एषु स्वस्वविषयेषु
 मा प्रवर्त्तिषत प्रवृत्तानि मा भवेयुरिति तस्य उक्तस्य रागस्य यो निवारण
 प्रयत्नभेदः स एव यतमानसंज्ञा वैराग्यं न तु रागाभावमात्रम् । तस्य च

पाचनाधारम्भः प्रयत्नो यतमानसंज्ञा । परिपाचने चानुष्ठीयमाने
केचित्कषायाः पक्काः, पच्यन्ते च केचित्, तत्रैवं पूर्वापरीभावे
सति पच्यमाणेभ्यः कषायेभ्यः पक्वानां व्यतिरेकेणावधारणं (१)
व्यतिरेकसंज्ञा । इन्द्रियप्रवृत्तिसमर्थतया (२) पक्वानामैतुष्य-
मात्रेण मनसि चान्विस्थापनमेकेन्द्रियसंज्ञा । औत्सुक्यमात्रस्यापि
निवृत्तिः (३) उपस्थितेष्वपि (४) दृष्टानुश्रविकविषयेषु या संज्ञा-
यात्पूचीना सावशीकारसंज्ञा । यामत्रभवान् पतञ्जलिर्वर्णया-
ञ्चकार “दृष्टानुश्रविकविषयविवृणस्य वशीकारसंज्ञा वैराग्य”
मिति । सोऽयं बुद्धिधम्नो विरागइति । ऐश्वर्यमपि बुद्धि-

(१) रागाभावस्य न रजःकार्यत्वं किन्तु सत्वकृत्यत्वमित्यर्थः । इमे पक्काः
उपशमिताः, इमे पच्यमाणाः उपशमयितव्या इत्येवं व्यतिरेकेण भेदेनाव-
धारणं निश्चयः निश्चयार्थं प्रयत्नभेदः तस्य च राजसत्वेऽपि सत्वप्रधाननिश्चय-
कार्यत्वात् सत्त्विकत्वमुपेयम् ।

(२) विषयेषु रागादिषु सत्त्वपि तद्विषयलाभाय इन्द्रियाणां प्रवृत्तौ
व्यापारे असमर्थतया यथास्वर्गसुखरागे सत्त्वपि असामर्थ्यात् तत्र इन्द्रिय-
व्यापाराभावः । पक्वानां उपशमितानामपि कषायाणामिति शेषः । औत्सु-
क्यमात्रेण उत्कण्ठापूर्वकस्मरणेन मनसि चान्विस्थापनम् ततोऽपसारणं
दूरीकरणमित्यर्थः । तदुपयोगी प्रयत्नभेदः एकेन्द्रियसंज्ञा ।

(३) वशीकारसंज्ञां व्याकरोति औत्सुक्यमात्रस्यापि निवृत्तिः निवा-
रणप्रयत्नभेदइत्यर्थः ।

(४) उपस्थितेषु इन्द्रियादिसन्निकष्टेषु दृष्टानुश्रविकेषु लौकिकेषु पार-
लौकिकेषु च पराचीना परतरा मित्रेत्यर्थः ।

धर्मी यतोऽणिमादि(?) प्रादुर्भावः । तत्त्वाणिमा अणुभावः यतः
 शिलामपि प्रविशति । लघिमा लघुभावः यतः सूर्यमरीची-
 नालम्ब्य सूर्यलोकं याति मल्लिमा महतोभावः यतोमहान्
 संभक्तिः । प्राप्तिरङ्गल्यग्रेण स्पृशति चन्द्रम् । प्राकास्यमिच्छा-
 नभिधातो यतोभूमाबुन्मज्जति निमज्जति यथोदके । वशित्वं
 भूतभौतिकं वशीभवत्वस्यावश्यम् । ईशित्वं भूतभौतिकानां प्रभ-
 वस्थितिमीदृ । यच्च कामावसायित्वं(२) सा सत्यसङ्कल्पता यथास्य
 सङ्कल्पो भवति भूतेषु तथैव भूतानि भवन्ति । अन्येषां (३)
 निश्चया निश्चेतव्यमनुविधीयन्ते योगिनस्तु निश्चेतव्याः पदार्था
 निश्चय(४) मिति, चत्वारः सात्विका बुद्धिधर्माः । तामसास्तु
 तद्विपरीता बुद्धिधर्माः अधर्माज्ञानावैराग्यानैश्वर्याभिधाना
 चत्वार इत्यर्थः ॥ २३ ॥

अहङ्कारस्य लक्षणमाह ।

(१) अणिमादीत्यादिपदपाह्यान् स्वयमेव सलक्षणात् पदार्थान् दर्शयति तत्त्वाणिमेत्यादि ।

(२) कामान् संकल्पान् तदनुसारेण अवस्थति निश्चिनोति पदार्थान् णिनिः तस्य भावः । सङ्कल्पानुसारेणैव पदार्थान् अध्यवस्थति न तु पदार्थानुसारेण तस्य सङ्कल्प इत्येवमर्थपरतां कामावसायिताशब्दस्य मनसिनिधायाह सत्यसङ्कल्पतेति ।

(३) तदेवोपपादयति अन्येषां मिति ।

(४) निश्चयमित्यत्रानुविधीयन्ते इत्यनुपपन्नः ।

ॐ प्रणम्य नमः श्रीगुरुभ्यो नमः ॥ २३ ॥ श्रीगुरुभ्यो नमः ॥
 श्रीगुरुभ्यो नमः ॥ श्रीगुरुभ्यो नमः ॥ श्रीगुरुभ्यो नमः ॥
 श्रीगुरुभ्यो नमः ॥ श्रीगुरुभ्यो नमः ॥ श्रीगुरुभ्यो नमः ॥

तत्तत्तौमुदी ।

८२

अभिमानोऽहङ्कारस्तस्मात् द्विविधः प्रवर्त्तते सर्गः ।

एकादशकञ्च गणस्तन्मात्रपञ्चकञ्चैव ॥ २४ ॥

अभिमानोऽहङ्कारः यत् खल्वालोचितं, मतञ्च तत्राहमधिष्ठितः, शक्तः खल्वहमतः, मदर्या एवामी विषयाः, मत्तो नान्योऽत्राधिष्ठितः कश्चिदस्यतो (१) अहमस्मीति योऽभिमानः (२) तोऽसाधारणव्यापारत्वादहङ्कारः तमुपजीव्य हि बुद्धिरध्यवस्यति “कर्त्तव्यमेतन्मयेति” । तस्य कार्यभेदमाह तस्मात् द्विविधः प्रवर्त्तते सर्गः । प्रकारद्वयमाह एकादशकञ्च गणः इन्द्रियाह्वयः तन्मात्रपञ्चकञ्चैव द्विविधएव सर्गोऽहङ्कारात् न तन्यइत्येवकारेणावधारयति ॥ २४ ॥

स्यादेतत् अहङ्कारादेकरूपात् (३) कारणात्कथं जडप्रकाशकौ (४) गणौ विलक्षणौ भवत इत्यत आह ।

(१) अतोहमत्वाच्चित्तोऽभिहितः शक्तइत्यनुपपन्नः ।

(२) इति इत्येव प्रकारो योऽभिमानः जनभेदः ।

(३) एकस्मादहङ्कारात् प्रकाशकप्रकाश्यरूपद्विविधकार्यासम्भवमाशङ्क्य अहङ्कारकारणस्य गुणत्वस्य सहकारिताभेदात्कार्यभेदः स्यादित्याशयवान् कारिकाभवतारयितुं शङ्कते अहङ्कारादेकरूपादित्यादि ।

(४) जडत्वं दृश्यत्वरूपं प्रकाश्यत्वं, प्रकाशकत्वं सूक्ष्मत्वा निदयावभासकत्वम्

[१२]

सात्विकएकादशकः प्रवर्तते वैकृतादहङ्कारात् ।
भूतादेस्तन्मात्रः स ताम्रसस्तैजसादुभयम् ॥ २५ ॥

प्रकाशलाघवाभ्यां(१)मेकादशक इन्द्रियगणः सात्विकोवैकृता-
त्सात्विकादहङ्कारात् प्रवर्तते । भूतादेस्त्वहङ्कारात्तामसात्त-
न्मात्रोगणः प्रवर्तते कस्मात् यतः स ताम्रसः । एतदुक्तं भवति
यद्यप्येकोऽहङ्कारस्तथापि गुणभेदाद्भवाभिभवाभ्यां(२) भिन्नं
कार्यं करोतीति । ननु यदि सत्वतमोभ्यामेव सर्वं कार्यं जन्यते
तदा कृतमकिञ्चित्करेण रजसेत्यतश्चाह तैजसादुभयं तैज-
सात्(३) राजसादुभयं गणद्वयं भवति । यद्यपि रजसोऽन का-

तच्च यद्यपि बुद्धिधर्मस्तथापि इन्द्रियाणां तत्त्वहकारित्वात् तथात्वमिति-
भावः । तथा च दृश्यत्वदर्शनकारणत्वयोरेकत्वासम्भवेन कथमेकविधकारणात्
तत्त्वसम्भवइत्याशङ्कार्थः ।

(१) एकादशकगणस्य सात्विकत्वमुपपादयितुमाह प्रकाशलाघवाभ्यामिति
“सत्त्वं लघु प्रकाशक”मिति (११२) कारिकाया प्रकाशस्य लाघवस्य च सत्वधर्म-
त्वोक्तेः इन्द्रियाणाञ्च प्रकाशकत्वात् लाघवाच्च सत्वकार्यत्वं निश्चितं तथा च
सात्विकादेवाहङ्कारात् तस्योत्पत्तिर्युक्ता । वैकृतात् विद्यतेमेव वैकृततन्मात्रादित्यर्थः
(२) भवः कार्यक्षमता अभिभवः स्वकार्यजनने गुणान्तरेण प्रतिरोधः ताभ्याम् ।

(३) तिष्ठ निश्चाने इत्यस्मादसिः तेन तेजसा कृतः तैजसः । रजसश्च
सत्वतमसोः स्वस्वकार्यसमर्थत्वकरणरूपतरेणकरणगुणयोगात् तेजःपदा-
भिधेयम् ।

अन्तरमस्ति तथापि सत्वतमसौ स्वयमक्रिये समर्थे अपि न
स्वस्वकार्यं कुरुतः रजस्तु चलतया ते यदा चालयति तदा
स्वस्वकार्यं कुरुतइति तदुभयस्मिन्नपि कार्ये सत्वतमसोः
क्रियोत्पादनद्वारेणास्ति रजसः कारणत्वमिति न व्यर्थं रज
इति ॥ २५ ॥

बुद्धीन्द्रियाणि चक्षुः श्रोत्रघ्राणरसनत्वगाख्यानि ।
वाक्पाणिपादपांयूपस्थानि कर्मेन्द्रियाण्याहुः ॥ २६ ॥

सात्विकाहङ्कारोपादानकमिन्द्रियं तच्च द्विविधं बुद्धीन्द्रियं (१)
कर्मेन्द्रियञ्च उभयमध्ये तदिन्द्रस्याग्नयश्चिह्नत्वादिन्द्रियमुच्यते (२) ।
तानि च स्वसंज्ञाभिश्चक्षुरादिभिरुक्तानि तत्र रूपग्रहण-
लिङ्गं (३) चक्षुः, शब्दग्रहणलिङ्गं श्रोत्रं, गन्धग्रहणलिङ्गं घ्राणं,

(१) इन्द्रियाणां प्रकाशकत्वेन प्रकाशधर्मकसत्वगुणकार्यत्वाद्युमानात्
सात्विकाहङ्कारोपादानकत्वमेव पूर्वकारिकायास्तुतम् तत्र कानि पुनस्तानी-
न्द्रियाणीत्याह बुद्धीन्द्रियाणीति । बुद्धिसाधनानि इन्द्रियाणि बुद्धीन्द्रियाणि
कर्मसाधनानीन्द्रियाणि कर्मेन्द्रियाणि । वाक्पाणिवादिस्मासः ।

(२) तेषामिन्द्रियशब्दार्थत्वे कारणमाह इन्द्रस्यात्मनइति । “इन्द्रोमायाभिः
पुरुरूपदेयते इत्यादि” श्रुतौ इन्द्रशब्दस्यार्थकत्वदर्शनात्, पाणिना
इन्द्रयमिन्द्रलिङ्गं, मित्यादिना (५ । २ । ६३२०) इन्द्रशब्दात् तस्मिन्नाद्यर्थे
वप्रत्ययेन निपातितत्वाच्च तथात्वम् । करणव्यापारः कर्तृव्यापाराधीनः
करणव्यापारत्वात् कुठारादिव्यापारवदिति करणव्यापारेण कर्तुरनुमानात्
इन्द्रियादीनां पुरुरूपलिङ्गत्वम् ।

(३) गृह्यतेऽनेन ग्रहणं रूपस्य ज्ञानसाधनं यस्मिन्नमिन्द्रियं तच्चक्षुः ।
एव सुत्तरम् ।

रसग्रहणलिङ्गं रसनं, स्वश्रवणलिङ्गं त्वक्, वागादीनां
कार्यं वक्ष्यति (२८सं का०) ॥ २६ ॥

एकादशक(१)मिन्द्रियमाह ।

उभयात्मकमत्र मनःसङ्कल्पकमिन्द्रियञ्च साधर्म्यात् ।
गुणपरिणामविशेषान्नानात्वं वाच्यभेदाच्च ॥ २७ ॥

एकादशस्विन्द्रियेषु(२)मध्ये मनोऽभिधितानामेव स्वस्व-
न्द्रियञ्च चक्षुरादीनां वागादीनाञ्च मनोऽधिष्ठितानामेव स्वस्व-
विषयेषु प्रवृत्तेः तत् असाधारणेन रूपेण(३)लक्षयति सङ्कल्पकं
मन इति सङ्कल्पेन रूपेण मनो लक्ष्यते आलोचितमिन्द्रियेण
वस्त्विति सन्मुग्धमिदमेवं नैवमिति सम्यक् कल्पयति
विशेषप्रविशेष्यभावेन विवेचयतीति यावत् । यदाहुः

(१) एकादशानां पूरणमेकादशं उह ततः स्वार्थे कन् । एकादश-
पूरणीभूतमित्यर्थः ।

(२) कारिकासमवेतिपदं व्याख्यातमाह एकादशस्विति तथा च
अवेति निर्धारणे सप्तमी तदेवद्योतयन्नाह मध्ये इति ।

(३) असाधारणेन इतरव्यापत्तेन रूपेण, अधिष्ठानद्वारा इन्द्रिय-
प्रवर्तकत्वेनेत्यर्थः लक्षयति संकल्पकं मनोऽनुमापयति तथाच इन्द्रियप्रवृत्त्य-
न्यथानुपपत्त्या मनः कल्पयते इत्यर्थः । मनसोऽसाधारणकार्यमाह संकल्पक
मिति । लक्ष्यते अनुमीयते इत्यर्थः ।

तत्त्वकौमुदी ।

६३

समुग्ध^(१) वस्तुमात्रन्तु प्राक् गृह्यन्त्यविकल्पितम् ।

तत्सामान्यविशेषाभ्यां कल्पयन्ति मनीषिणः ॥

तथाहि अस्ति ह्यालोचनज्ञानं प्रथमं निर्विकल्पकम् ।

बालमूकादिविज्ञानसदृशं मुग्धवस्तुजमिति^(२) ॥

ततः परं पुनर्वस्तुधर्मेर्जात्यादिभिर्यया^(३) ।

बुद्ध्यावसीयते सा हि प्रत्यक्षत्वेन सम्प्रता ॥

सोऽयं सङ्कल्पलक्षणो व्यापारो मनसः समानासमानजा-
तीयाभ्यां^(४) व्यवच्छिन्दन् मनोलक्षयति । स्यादेतत् असा-
धारणव्यापारयोगिनौ यथा महदहङ्कारौ नेन्द्रियमेवं
मनोऽप्यसाधारणव्यापारयोगि नेन्द्रियं भवितुमर्हतीत्यत आह
इन्द्रियञ्च । कुतः साधर्म्यात् इन्द्रियान्तरैः, सात्विकाहङ्का-
रोपादानत्वञ्च साधर्म्यं न त्विन्द्रलिङ्गत्वं महदहङ्कारयोरप्या-

(१) समुग्धं संदिग्धमिदमित्यं न वेत्युक्तम् । अविकल्पितम् विशेष्यविशे-
षणभावनिर्मुक्ततया गृह्यन्ति विषयीकुर्वन्तीत्यर्थः ।

(२) मुग्धवस्तुजमिति प्रत्यक्षे विषयस्य हेतुत्वात् सन्दिग्धवस्तुजन्य-
त्वम् ज्ञानस्य ।

(३) यथा बुद्ध्या जात्यादिभिर्विशेषणैर्विशिष्टतया वस्तु अवसीयते
निधीयते सा बुद्धिः प्रत्यक्षत्वेन सम्प्रता । एतन्मते बुद्धिप्रतिरेव ज्ञानं फलन्तु
तद्वृत्तिप्रतिविम्बितचैतन्यं पौरुषेयमिति विशेषः ।

(४) समानजातीयात् अनुमित्यादिज्ञानात् असमानजातीयात् घटादितः
व्यवच्छिन्दन् व्यावर्त्तयन् संकल्पः मनो लक्षयति अनुमापयति ।

अलिङ्गत्वेनेन्द्रियत्वप्रसङ्गात् । तस्माद् व्युत्पत्तिमात्रमिन्द्रलिङ्गत्वं
न तु प्रवृत्तिनिमित्तम् । अथ कथं सात्विकाहङ्कारादेकस्मादेका-
दशेन्द्रियाणीत्यतश्चाह गुणपरिणामविशेषान्नात्वं वाच्यभे-
दाच्च । शब्दाद्युपभोगसम्प्रवर्त्तकादृष्टसहकारिभेदात्कार्यभेदः
अदृष्टभेदोऽपि गुणपरिणामएव । वाच्यभेदाच्चेति दृष्टान्तार्थम्
यथा वाच्यभेदास्तथैतदपीत्यर्थः ॥२७॥

तदेवमेकादशेन्द्रियाणि स्वरूपत उक्त्वा दशानामसाधारणी
वृत्तीराह ।

शब्दादिषु पञ्चानामालोचनमात्रमिष्यते वृत्तिः (२) ।

वचनादानविहरणोत्सर्गानन्दाश्च पञ्चानाम् (३) ॥२८॥

बुद्धीन्द्रियाणां सम्बुधवस्तुमात्रदर्शनमालोचनमुक्तं कर्मै-

(१) व्युत्पत्तिर्योगार्थः “इन्द्रियमिन्द्रलिङ्ग”मित्यादि (५, २, ८३६०) पाणि-
नेरनुशासनात् तस्मात्तमिन्द्रलिङ्गत्वं न पाचकादिवत् शब्दप्रवृत्तौ तन्त्रमिति-
शेषः अपि तु पङ्कजादिशब्दवत् सात्विकाहङ्कारोपादानत्वविशिष्टमिन्द्रलिङ्ग-
त्वमेव तन्त्रम् । तद्वृत्तिनिमित्तं शक्यतावच्छेदकमित्यर्थः । तेन महद्दहङ्कार-
योरिन्द्रशब्दार्थपुरुषलिङ्गत्वेऽपि सात्विकाहङ्कारोपादानत्वाभावाच्चेन्द्रिय-
शब्दवाच्यता ।

(२) वृत्तिः व्यापारः कार्यमित्यर्थः ।

(३) पञ्चानां वाक्पाणिपदपायूपस्थानां कर्मेन्द्रियाणाम्, क्रमेण वच-
नादयः वृत्तय इति विभक्तिविपरिणामः ।

न्द्रियाणां कण्ठतालादिस्थानमिन्द्रियं (१) वाक् तस्या वृत्ति-
वचनं (२) स्पष्टमन्यत् ॥२८॥

अन्तःकरणत्रयस्य वृत्तिमाह ।

स्वालक्षण्यं वृत्तिस्त्रयस्य सैषा भवत्यसामान्या ।

सामान्यकरणवृत्तिः प्राणाद्या वायवः पञ्च ॥२९॥

स्वालक्षण्यं वृत्तिस्त्रयस्य, स्वमसाधारणं लक्षणं येषां तानि
स्वलक्षणानि महदङ्गारमनांसि तेषां भावः स्वालक्षण्यं तच्च
स्थानि स्थानि लक्षणान्येव तद्यथा महतोऽध्यवसायोऽङ्गार-
स्याभिमानः सङ्कल्पो मनसो वृत्तिर्यापारः । वृत्तिर्द्वैविध्यं
साधारणासाधारणत्वाभ्यामाह सैषा भवत्यसामान्या असाधा-
रणी । सामान्यकरणवृत्तिः प्राणाद्या (३) वायवः पञ्च । सामान्या

(१) नयनगोलकादेः नेत्रादिस्थानत्वमेव वागिन्द्रियस्थानियतस्थानत्वा-
दाह कण्ठतालादीति । आदिपदात् “अष्टौ स्थानानि वर्यानामरः कण्ठः
शिरस्तथा । जिह्वाभूलं च दन्तौष्ठं नासिका चैव तालु चेत्युक्ता” न्यष्टौ
स्थानानि प्राह्याणि । तानि स्थानानि स्वकार्यनिष्पादनाधिकरणानि यस्य ।

(२) एवं वागिन्द्रियस्य स्थानमुक्त्वा लक्षणकथनाय तद्वृत्तिमाह तस्या वृत्ति-
वचनमिति । तथाच वचनसाधनमिन्द्रियं वाक् । एवम् आदानसाधनमिन्द्रियं
पाणिरित्यादि लक्षणम् । कारिकायां विहरणं चलनं गतिभेदः । उत्तरगः उद-
राद् मलस्यापसारणेन त्यागः । आनन्दः आनन्दविशेषजनको रमणीसंभोगा-
त्तको व्यापारभेदः ।

(३) “एतस्माज्जायते प्राणोभनः सर्वेन्द्रियाणि च । खं वायुर्ज्योति रापश्च
पृथिवी विश्वस्य धरिणीति” श्रुतौ वायुतः प्राणस्य [पृथक्कोर्त्तनात्

चासौ करणवृत्तिश्चेति त्रयाणामपि करणानां पञ्च वायवः
जीवनं वृत्तिः तद्भावे भावात् तदभावे चाभावात् । तत्र प्राणो
नासाग्रहन्नाभिपादाङ्गुष्ठवृत्तिः । अपानः कृकाटिकाष्टपा-
दपायूपस्थपार्श्ववृत्तिः । समानोहन्नाभिसर्वसन्धिवृत्तिः ।
उदानो हृत्कण्ठतालुमूर्ध्वभूमध्यवृत्तिः । व्यानस्त्वग्वृत्तिरिति
पञ्च वायवः ।

अस्यासाधारणीषु वृत्तिषु क्रमाक्रमैः सम्प्रकारावाह ।

युगपच्चतुष्टयस्य(१)तु वृत्तिः क्रमशश्च तस्य निर्दिष्टा ।
दृष्टे तथाप्यदृष्टे च यस्य तत्पूर्विका वृत्तिः ॥३०॥

दृष्टे यथा यदा सन्तमसान्धकारे विद्युत्सम्पातमात्राद्या-
ग्रमभिमुखमतिसन्निहितं पृथ्यति तदा खल्लस्यालोचनसङ्क-

प्राणानां न वायुपरिणामविशेषत्वम्, फिन्तु संहतविहगानां पञ्जरचालन-
न्यायेन बुद्ध्यादिभिः स्वस्ववृत्तिरजोगुणेन शरीरं सर्वदा चाल्यते तच्चालन-
रूपव्यापार एव प्राणादय इत्याशयेनाह प्राणाद्याइति पराभिमतानां
पञ्चानां वायूनां भेदाः न प्राणादयः अपि तु बुद्ध्यादिभिर्देहस्य चालनमेव
प्राणादयः इत्यर्थः तथा च वायुतुल्यसञ्चारवत्त्वेन वायुरूपदेवताधिष्ठित
तथा वा प्राणादीनां वायुशब्दवाच्यत्वम् ।

(१) चतुष्टयस्य इन्द्रियसङ्कतमनसः, केवलमनसः, अहङ्कारस्य, बुद्धेयेति
चतुःसङ्ख्यकस्य वृत्तिः वृत्तय इत्यर्थः । तेषां च क्रमेण चतुर्थामालोचन
संकल्पाभिमानाध्यवसायाः चतस्रोवृत्तयः ।

स्याभिमानाध्यवसाया युगपदेव(१)प्रादुर्भवन्ति, यतस्तत उत्पत्त्य
तत्स्थानादेकपदे(२)ऽपसरति, क्रमशश्च(३)वदा नन्दालोके प्रथमं
तावद्वस्तुमात्रं सम्बुग्धमात्रोच्यते अथ प्रणिहितमनाः कारणा-
न्तादृष्टसंशयः कुञ्चितपदः शिञ्जितज्यामखण्डलीकृतकोदण्डः प्रचण्ड-
तरः पाटञ्चरो(४)ऽयमिति निश्चिनोति अथ चमां प्रत्येतीत्यभिम-
न्यते अथाध्यवस्यति अपसरामीतः स्थानादिति । परोक्षे तु(५)
अन्तःकरणत्वस्य बाह्येन्द्रियवर्जं(६) वृत्तिरित्याह अदृष्टे
त्वस्य तत्पूर्विका वृत्तिः । अन्तःकरणत्वस्य युगपत् क्रमेण च
वृत्तिर्दृष्टपूर्विकेति । अनुमानागमस्मृतयोहि परोक्षेऽर्थे दर्श-
नपूर्वाः प्रवर्तन्ते नान्यथा । यथा दृष्टे तथा, अदृष्टेऽपीति
योजना ॥३॥

(१) “क्रमशोऽप्यक्रमशश्चेन्द्रियवृत्तिरिति सूत्रकृता इन्द्रियवृत्तीनां परा-
भिसतक्रमिकावमात्रखण्डनेन युगपत्त्वमुक्तं तदेवेह प्रदर्श्यते युगपदिति
युगपत्त्वकथनेन “अयौगपद्युक्तज्ञानानां तस्याणुत्वमिहेष्यते” इति पराभिसतमणुत्व
मन्तःकरणस्य निरासितमिति द्रष्टव्यम् ।

(२) एकपदे सहसा दृष्टादित्यर्थः ।

(३) युगपद्वृत्तिस्थलमुदाहृत्य क्रमशोऽवृत्तिस्थलमुदाहरति क्रमशश्चेति ।

(४) पाटञ्चरचौरः ।

(५) एवमपरोक्षे वृत्तिवस्तुद्वयं प्रदर्श्य परोक्षे इन्द्रियवृत्तिव्यापारालो-
चनाभावात् वृत्तिद्वयमाह परोक्षे त्विति ।

(६) कारिकास्यं त्वस्येति पदं व्याख्यातमाह बाह्येन्द्रियवर्जमिति त्वस्य
बाह्येन्द्रियासहकृतस्य मनोऽहङ्कारबुद्धिरूपवृत्तिवर्जित्वेति त्वर्थः

(१३)

स्यादेतत् (१) चतुर्णां त्रयाणां (२) वा वृत्तयो न तावृत्त-
न्मात्राधीनाः तेषां सदातनत्वेन वृत्तीनां सदोत्पादप्रसङ्गात्-
आकस्मिकत्वे तु वृत्तिसङ्करप्रसङ्गो नियमहेतोरभावादित्यत
आह ।

स्वां स्वां प्रतिपद्यन्ते परस्परकृतहेतुकां वृत्तिम् ।
पुरुषार्थ एव हेतुर्न केनचित्कार्यते करणम् ॥३१॥

करणानीति शेषः । यथा हि बहवः पुरुषाः शाक्तीकया-
धीकधानुष्ककार्पाणिकाः (३) कृतसङ्केताः परावस्कन्दाय प्रवृत्ताः,
तत्रान्यतमस्याकृतमवगस्यान्यतमः प्रवर्तते, प्रवर्तमानश्च शा-
क्तीकः शक्तिमेवादत्ते न तु यच्चादिकम्, एवं याधीकोऽपि यष्टिमेव
न शक्त्यादिकम्, (४) । तथान्यतमस्य करणस्याकृतात् (५) स्वकार्य-
कारणाभिमुखादन्यतमं करणं प्रवर्तते तत्प्रवृत्तेश्च हेतुमत्त्वान्न
वृत्तिसङ्करइत्युक्तं स्वां स्वां प्रतिपद्यन्ते इति । स्यादेतत्

(१) यद्यपि क्रमशोऽक्रमशश्च वृत्तिसत्त्वं स्यात् तथापि शङ्कान्तरमुत्थाप-
यति स्यादेतदिति एतत् क्रमशोऽक्रमशश्च वृत्तिसत्त्वमित्यर्थः ।

(२) चतुर्णां बाह्येन्द्रियसहकृतमन्यादिकानाम् प्रत्यक्षयोग्यविष-
याभिप्रायमेतत् । त्रयाणामिति परोक्षविषयाभिप्रायमेतदिति द्रष्टव्यम् ।

(३) कपाणः प्रहरणमस्य ठक् । कपाणपाणयइत्यर्थः ।

(४) शक्त्यादिकमित्यत्र अदत्ते इत्यस्यानुपङ्गः । आदिपदात् कपाण-
परिग्रहः

(५) आकृतम् अभिप्रायसूचकव्यापारः इन्द्रियाणाञ्च स्वकार्यकरणभि-
मुखत्वमेवेह तत्सूचकव्यापारइत्याह स्वकार्यकरणभिमुखादिति भाव-

याष्टीलादयश्चेतनत्वात् परस्परान्कृतमवगम्य प्रवर्तन्ते इति युक्तम्,
करणानि त्वचेतनानि तस्मान्नैव प्रवर्तितुमुत्सहन्ते तेनैषाम-
धिष्ठात्वा करणानां स्वरूपसामर्थ्योपयोगाभिज्ञेन भवितव्यमत-
आह पुरुषार्थएव हेतुर्न केनचित्कार्यते (१) करणम्, भोगा पवर्ग-
लक्षणः (२) पुरुषार्थएवानागतावस्थः प्रवर्तयति करणानि, एत-
मत्र तत्स्वरूपाभिज्ञेन कर्त्ता । एतच्च वत्सविवृद्धिनिमित्त-
(५७संका०)मित्यत्रोपपादयिष्यते ॥३१॥

न केनचित् कार्यते करणमित्युक्तं तत्र करणं विभज्यते ।

करणं त्रयोदशविधं तदाहरणधारणप्रकाशकरम् ।
कार्यञ्च तस्य दशधा हार्यं धार्यं प्रकाश्यञ्च ॥३२॥

करणं त्रयोदशविधमिन्द्रियाख्येकादशं बुद्धिरहङ्कारश्चेति
त्रयोदशप्रकारं करणं कारकविशेषः करणम् । न च व्यापारा-
वेशं विना कारकत्वमिति व्यापारमाह तदाहरणधारणप्रकाश-

प्रधाननिर्देशात् स्वस्वकार्यकरणाभिमुख्यरूपात् आकृतादित्यर्थः ।

(१) कार्यते व्यापार्यते कर्त्तेति शेषः ।

(२) तदेवोपपादयति भोगापवर्गलक्षणइत्यादि । तथाच पुरुषार्थयो
भोगापवर्गयोरेव तत्प्रवृत्तौ नियामकत्वे स्थिते तत्स्वरूपाभिज्ञेन चेतनेन एतं
तत्प्रवर्त्तकचेतनकल्पनं निरर्थकमित्यर्थः एतच्च पुरुषखण्डनाभिप्रायेण नोक्तं
किन्तु इन्द्रियवृत्तिप्रवर्त्तकत्वेन तत्कल्पनं यत् प्रागुक्तं तस्य पराभिमतत्वद्योत-
नायैव पुरुषस्य सिद्धिरु इतरहेतोरेव सम्भवविषयीत्यभिप्रायेण ।

करम् यथायथं(१)तत्र कर्मेन्द्रियाणि वागादीन्याहरन्ति यथास्व
 सुपाददते स्वव्यापारेण प्राप्नुवन्तीति यावत् बुद्ध्यहङ्कारमनांसि
 तु स्ववृत्त्या(२) प्राणादिलक्षणया धारयन्ति, बुद्धीन्द्रियाणि
 प्रकाशयन्ति । आहरणधारणादिक्रियाणां सकर्मकतया किं ? कर्म,
 कतिविधञ्चेत्यत आह कार्यञ्च तस्येति । तस्य त्रयोदशविधस्य
 करणस्य दशधा आहार्यं धार्यं प्रकाश्यञ्च कार्यम् । आहार्यं
 व्याप्यं(३) कर्मेन्द्रियाणां वचनादानविहरणोत्सर्गानन्दा यथा
 यथं व्याप्याः ते च यथायथं दिव्यादिव्यतया दश इत्याहार्यं
 दशधा । एवं धार्यम् अयन्तःकरणादित्वस्य प्राणादिलक्षणया
 वृत्त्या शरीरं, तच्च पार्थिवादि(४)पाञ्चभौतिकं शब्दादीनां(५)
 पञ्चानां समूहः पृथिवीति, ते च पञ्च दिव्यादिव्यतया दशेति
 धार्यमपि दशधा । एवं बुद्धीन्द्रियाणां शब्दस्पर्शरूपरसगन्धा
 यथायथं व्याप्याः ते च यथायथं दिव्यादिव्यतया दशेति
 प्रकाश्यमपि दशधेति ॥३२॥

त्रयोदशविधकरणोऽवान्तरविभागङ्करोति ।

(१) यथायथमिति कर्मेन्द्रियाणि आहरन्ति, मनयादीनि धारयन्ति,
 चक्षुरादीनि प्रकाशयन्तीत्यर्थः ।

(२) स्ववृत्त्या बुद्ध्यहङ्कारमनां वृत्त्या कार्येण देहादिबालनरूप-
 व्यापारलक्षणेन प्राप्तेनेत्यर्थः ।

(३) व्याप्यं क्रियमाणेनाथ कर्मेत्यर्थः ।

(४) पार्थिवादीत्यत्र आदिपदात् व्याप्यतैजसादिपञ्चगम्

(५) पञ्चभ्यो भूतेत्यत्रागत इति ठकि पञ्चभूतजन्यत्वेन देहस्य कारणात्
 भिन्नत्वं स्यादित्यतः समूहार्थे ठगिति द्योतयञ्च शब्दादीनां पञ्चानां समूहः

अन्तःकरणं त्रिविधं दशधा वाह्यं त्रयस्य विषयाख्यम् ।
साम्प्रतकालं वाह्यं त्रिकालमाभ्यन्तरं करणम् ॥३३॥

अन्तःकरणं त्रिविधं बुद्धिरहङ्कारो मन इति शरीराभ्य-
न्तरवृत्तित्वादन्तःकरणम् । दशधा वाह्यमिन्द्रियं त्रयस्यान्तः-
करणस्य विषयाख्यं विषयमाख्याति विषयसङ्कल्पाभिमाना-
ध्यवसायेषु कर्तव्येषु द्वारीभवति तत्र बुद्धीन्द्रियाण्यलोचनेन,
कर्मेन्द्रियाणि तु यथासं व्यापारेण । वाह्यान्तरयोः करण-
योर्विशेषान्तरमाह साम्प्रतकालं वाह्यं त्रिकालमाभ्यन्तरं
करणम्, साम्प्रतकालं वर्तमानकालं वाह्यमिन्द्रियं वर्तमानसमी-
पमनागतमतीतमपि वर्तमानम् अतो वागपि वर्तमानकाल-
विषया भवति । त्रिकालमाभ्यन्तरं करणं तद्यथा नदीपूरभे-
दादभूद्वृष्टिः, अस्ति धूमादग्निरिह नगनिकुञ्जे, असत्युपघातके
पिपीलिकाण्डसञ्चरणाङ्गविध्यति वृष्टिरिति, तदगुरुपाञ्च सङ्क-
ल्पाभिमानाध्यवसाया भवन्ति । "कालश्च वैशेषिकाभिमत एको
न अनागतादिव्यवहारभेदं प्रवर्तयितुमर्हतीति तस्मादयं यैरु-
पाधिभेदैरनागतादिभेदं प्रपद्यते सन्तु तएवोपाधयोनागता-

इति शब्दादीनां शब्दतन्मात्रादीनां समूह इत्यर्थः तत्र, पृथिवीभागस्याधिक्येन
पार्थिवादिव्यवहारइत्याख्यातमाह पृथिवीति च । यद्यपि सर्वेषां पञ्चभूत-
कार्यत्वं तथापि गन्धतन्मात्रात्मकपृथिवीभागस्याधिक्यात् पार्थिवादिव्यव-
हारः वैशेष्यात्तद्वाद लक्षादिति न्य.यादिति भावः ।

दिव्यवहारहेतवः कृतमत्वान्तर्गडुना (१) कालेनेति सांख्या-
चार्याः तस्मान्न कालरूपतत्त्वान्तराभ्युपगम इति ॥३३॥

संस्मृतकालानां वाच्चेन्द्रियाणां विषयं विवेचयति ।

बुद्धीन्द्रियाणि तेषां पञ्च विशेषाविशेषविषयाणि ।
वाग्भवति शब्दविषया शेषाणि तु पञ्चविषयाणि ॥३४॥

बुद्धीन्द्रियाणि तेषां दशानामिन्द्रियाणां मध्ये पञ्च वि-
शेषाविशेषविषयाणि विशेषाः स्थूलाः शब्दादयः शान्त-
घोरमूढाः पृथिव्यादिरूपाः, अविशेषास्तन्मात्राणि सूक्ष्माः
शब्दादयः, मात्रग्रहणेन भूतभाविनावपाकरोति विशेषाश्चावि-
शेषाश्च विशेषाविशेषास्तएव विषया तेषां बुद्धीन्द्रियाणां
तानि तथोक्तानि । तत्रोर्द्ध्वोत्तरां योगिनाञ्च शब्दतन्मा-
त्रविषयं स्थूलशब्दविषयञ्च, अस्मदादीन्, स्थूलशब्दविषय-
मेव । एवं तेषां त्वक् स्थूलसूक्ष्मस्पर्शविषया अस्मदादीनान्,
स्थूलस्पर्शविषयैव । एवं चक्षुरादयोऽपि तेषामस्मदादीनाञ्च
रूपादिषु सूक्ष्मस्थूलेषु द्रष्टव्याः (२) एवं कर्मेन्द्रियेषु मध्ये वाग्म-
वति शब्दविषया स्थूलशब्दविषया तद्वेतुत्वात् (३) न तु शब्दतन्मा-

(१) अन्तर्गडुना निम्नयोजनेनेत्यर्थः ।

(२) समर्थादिति शेषः । तत्र तेषां स्थूलसूक्ष्मयोः, अस्माकं तु स्थूलमात्रे ।

(३) तद्वेतुत्वात् वागिन्द्रियस्य स्थूलशब्दहेतुत्वात् तद्विषयत्वम् ।

स्य हेतुः (१) तस्याहङ्कारिकत्वेन (२) वाग्निन्द्रियेण (३) सहैक-
कारणकत्वात् । शेषाणि तु चत्वारि पायूपस्थपाणिपादा-
ख्यानि पञ्चविषयाणि पाण्याद्यार्हीर्याणां घटादीनां पञ्चशब्दा-
र्थत्वादिति ॥३४॥

साम्प्रतं त्रयोदशसु करणेषु केषाञ्चित् गुणभावं केषाञ्चित्
प्रधानभावं सहेतुकमाह ।

सान्तःकरणा बुद्धिः सर्वं विषयमवगाहते यस्मात् ।
तस्मात्त्रिविधं करणं द्वारि द्वाराणि शेषाणि ॥३५॥

द्वारि (४) प्रधानं शेषाणि करणानि वाह्येन्द्रियाणि द्वारा-
णि तैरुपनीतं सर्वं विषयं समनोहङ्कारा बुद्धिर्यस्मादवगाहतेऽ-
ध्यवस्यति तस्माद्वाह्येन्द्रियाणि द्वाराणि द्वारवती च सान्तः-
करणा बुद्धिरिति ॥ ३५ ॥

(१) शब्दतन्मात्रस्य वाग्निन्द्रियाविषयत्वे हेतुं द्योतयन् शब्दतन्मात्रं
प्रति वाग्नेन्द्रियस्य हेतुत्वं निरस्यति न तु शब्दतन्मात्रस्य हेतुरिति वाग्ने-
न्द्रियमिति शेषः ।

(२) तस्य शब्दतन्मात्रस्य आहङ्कारिकत्वेन अहङ्कारोपादनत्वेन वाक्-
कार्यत्वाभावादिति शेषः ।

(३) तद्ब्रह्मत्वाभावेनेव तेन सहैककारणकत्वादपि न तद्विषयत्वमित्याह
वाग्निन्द्रियेणेत्यादि

(४) द्वारं विद्यतेऽस्य इति । द्वारि द्वारवत् प्रधानमित्यर्थः ।

न केवलं बाह्येन्द्रियाण्यपेक्ष्य प्रधानं बुद्धिरपि तु ये अ-
प्यहङ्कारमनसी द्वारिणी (१) ते अप्यपेक्ष्य बुद्धिः प्रधानमि-
त्याह ।

एते प्रदीपकल्पाः परस्परविलक्षणा गुणविशेषाः ।
कृत्स्नं पुरुषस्यार्थं प्रकाशय बुद्धौ प्रयच्छन्ति ॥३६॥

यथा हि ग्रामाध्यक्षाः कौटुम्बिकेभ्यः (२) करमादाय विषयाध्य-
क्षाय (३) प्रयच्छन्ति विषयाध्यक्षश्च सर्वाध्यक्षाय, स च भूपतये,
तथा बाह्येन्द्रियाण्यलोच्य मनसे समर्पयन्ति मनश्च सङ्कल्पाहङ्का-
राय, (४) अहङ्कारश्चाभिमत्य बुद्धौ सर्वाध्यक्षभूतायाम्, तदिदमुक्तं
पुरुषस्यार्थं प्रकाशय बुद्धौ प्रयच्छन्तीति । बाह्येन्द्रियमनोहङ्का-
राश्च गुणविशेषाः, गुणानां सत्त्वरजस्तमसां विकाराः ते तु पर-
स्परविरोधशीला अपि पुरुषार्थेन भोगापवर्गरूपेण एकवा-
क्यतां नीताः, यथा वर्तितैलवङ्कयः सन्तमसापनयेन रूपप्रका-
शाय मिलिताः प्रदीपः, एवमेते गुणविशेषा इति योजना ॥३६॥

कस्मात्पुनर्बुद्धौ प्रयच्छन्ति न तु बुद्धिरहङ्काराय द्वारिणे
मनसे वेत्यत आह ।

(१) बाह्येन्द्रियापेक्षया प्रधाने । बाह्येन्द्रियै रूपाणीय विषयाणां तयोः
प्रत्यर्पणात् बाह्येन्द्रियापेक्षया तयोः प्राधान्यमिति द्रष्टव्यम् ।

(२) कुटुम्बभरणे प्रसूतः ठक् । लपकादयो हि कुटुम्बभरणमात्रे व्यापृता
नाधिके अतस्तएवात्र कौटुम्बिकाः ।

(३) विषयस्य देशस्य अध्यक्षः, करग्रहणे नियुक्तः ।

(४) अहङ्काराय समर्पयतीति वचनविपरिणामः । एवमुत्तरत्र

सर्वं प्रत्युपभोगं यस्यात्पुरुषस्य साधयति बुद्धिः ।
सैव च विशिनष्टि पुनः प्रधानपुरुषान्तरं सूक्ष्मम् ॥३७॥

पुरुषार्थस्य प्रयोजकत्वात्तस्य यत्साक्षात्साधनं तत् प्रधानं, बुद्धिचास्य साक्षात्साधनं, तस्मात्सैव प्रधानम् । यथा सर्वाध्यक्षः साक्षाद्राजार्थसाधनतया प्रधानम्, इतरे तु ग्रामाध्यक्षादयस्तं प्रति गुणभूताः । बुद्धिर्हि पुरुषसन्निधानात्तच्छायापत्ता तद्रूपेव सर्वविषयोपभोगं पुरुषस्य साधयति, सुखदुःखानुभवो हि भोगः स च बुद्धौ, बुद्धिश्च पुरुषरूपेवेति (१) सा च पुरुषमुपभोजयति (२) । यथा आर्यालोचनसङ्कल्पाभिमानाश्च तत्तद्रूपपरिणामेन बुद्धावुपसंक्रान्ताः तथा इन्द्रियादिव्यापारा अपि बुद्धेरेव स्वव्यापारेण अध्यवसायेन सह व्यापारीभवन्ति यथा स्वसैन्येन सह ग्रामाध्यक्षादिः सैन्यं (३) सर्वाध्यक्षस्य भवति । सर्वं शब्दादिकं प्रति य उपभोगः पुरुषस्य तं साधयति पश्चात् प्रधानपुरुषयोरन्तरं विशेषं विशिनष्टि करोति यथौदनपाकं पचतीति ।

(१) पुरुषस्यैव रूपं विषयप्रकाशनसामर्थ्यरूपं स्वरूपं तस्याः तथाभूता, तस्याः स्वतन्त्रतात्वाभावद्योतनाय इवशब्दः तथा च चित्तिच्छायापत्त्या बुद्धेः सुखदुःखानुभवप्रकाशकत्वात् भोगसाधनत्वम् ।

(२) तद्योगादेव पुरुषे भोगसम्भवइत्याह पुरुषमुपभोजयतीति ।

(३) सर्वाध्यक्षस्य सैन्यमुपकरणं भवतीतियोजना

[१८]

ॐ नमो भगवते वासुदेवाय ।
नमो भगवते वासुदेवाय ।
नमो भगवते वासुदेवाय ।
नमो भगवते वासुदेवाय ।
नमो भगवते वासुदेवाय ।
नमो भगवते वासुदेवाय ।
नमो भगवते वासुदेवाय ।
नमो भगवते वासुदेवाय ।
नमो भगवते वासुदेवाय ।
नमो भगवते वासुदेवाय ।

ननु (१) [पुरुषसर्वविषयोपभोगसम्पादिका बुद्धिस्तर्ह्य-
निर्मोक्षइत्यत आह, सूक्ष्ममिति दुर्लभ्य] तदन्तरकरणञ्च
प्रतिपादनमनेनापवर्गः पुरुषार्थो दर्शितः ॥ ३७ ॥

तदेवं कारणानि विभज्य विशेषाविशेषान् विभजते ।

तन्मात्राण्यविशेषास्तेभ्यो भूतानि पञ्च पञ्चम्यः ।
एते स्मृता विशेषाः शान्ता घोडाश्च मूढाश्च ॥३८॥

शब्दादितन्मात्राणि सूक्ष्माणि नचैषां शान्तत्वादिरस्ति
उपभोगयोग्योविशेषइति मातृशब्दार्थः । अविशेषानुक्ता
विशेषान् वक्तुमुत्पत्तिमेषामाह तेभ्यस्तन्मात्रेभ्यः यथासंख्यमेक-
द्वित्विचतुःपञ्चभ्यः भूतानि आकाशानिलानलसलिलावनिरूपाणि
पञ्च, पञ्चभ्यस्तन्मात्रेभ्यः । अख्येषां भूतानामुत्पत्तिर्विशेषत्वे
किं? मायातमित्यत आह एते स्मृता विशेषाः । कुतः? शान्ता
घोराश्च मूढाश्च । च एको हेतौ, द्वितीयः समुच्चये, यस्मादाका-
शादिषु स्थूलेषु सत्वप्रधानतया केचिच्छान्ताः सुखाः, प्रसन्नाः

(१) नन्वित्यनन्तरं पाठान्तरं [प्रधानपुरुषयोः 'रन्तरस्य कृतकत्वादनित्यत्वं तत् कृतकत्वं मोक्षस्य स्यादित्यतश्चाह सूक्ष्ममिति सूक्ष्मं दुर्लभमिति व्यर्थः प्रधानादहमन्यइति विद्यमानमेवान्तरमविवेकेनाविद्यमानमिव बुद्धिबोधयति न तु करोति यतो नित्यमित्यर्थः] । अयमेव पाठः समचीनः । कृतकत्वात् कार्यत्वात् अनित्यत्वम् । तत् तस्मात् कार्यत्वात् मोक्षस्य अनित्यत्वं स्यादित्यशङ्कार्थः । सूक्ष्ममित्यनेन तत्समाधानं तथा च तस्य विद्यमानत्वेऽपि अविद्यमानत्वेनेव बोधनमेवात् तत्करणमिति न कृतकत्वमिति समाधानार्थः ।

శ్రీధానపురుష యోరంతరం విశిష్టం విశిష్టమృతం
 ౨౨ " నను ప్రధానపురుషయోరంతరస్య కృతకత్వాదని
 త్యక్తం తత్ తత్కృతస్య మీక్షన్ శాస్త్రేషు నిత్యత్వం శాస్త్రే
 త్యక్తత్యక్తమృతం విశిష్టమృతం ప్రధానం న విత్యక్తమృతం

Ulagavad Ramanuja National Research Institute, Melukote Collection.

तत्र मातृतो लोमलोहितमांसानि, पितृतस्तु स्नाय (१)
स्थिमज्जानइति षट्कोशः, प्रकृष्टानि महान्ति भूतानि प्रभू-
तानि तैः सह (२) । सूक्ष्मशरीरमेकोविशेषः मातापितृजो
द्वितीयः महाभूतानि तृतीयः । महाभूतवर्गे (३) च षटादीनां
निवेशइति । सूक्ष्ममातापितृजयोर्देहयोर्विशेषमाह सूक्ष्मास्तेषां

षट्प्रकारत्वम् । तथाहि भुक्ताच्चादिरसो जठराग्निना परिपच्यमानः रक्तत्व
मापद्यते । रक्तञ्च स्वकोशस्याग्निना पच्यमानं मांसताम्, मांसञ्च स्वकोश-
स्याग्निना पच्यमानं मेदस्त्वम्, मेदोऽपि स्वकोशस्याग्निना पच्यमानमस्थिताम्
अस्थि च स्वकोशस्यवज्जिना पच्यमानं मज्जात्वम् मज्जापि स्वकोशस्याग्निना
पच्यमाना युक्तत्वमिति । “रसाद्दे शोणितं जातं शोणितान्मांससम्भवः । मांसात्तु
मेदसोजन्म मेदसोऽस्त्रिरुसृङ्गवः । अस्थोमज्जा समभवत् मज्जातः युक्त-
सम्भवः । युक्ताद्गुर्भः समभवदिति महाभारते हरिवंशे स्पष्टकृतम् ।
इत्येवं चरमधातुयुक्तावरककोशे सत्यपि तस्य परित्यागेन अन्नरसपरिपाचक
लोमावरककोशं गृहीत्वा अन्यकतेह र्गतं पाट्कौशिकत्वकृतं तन्मूलं चिन्त्यम्

(१) स्नायुःमेदः । शुभ्रत्वात् स्नाय्वस्थिमज्जकोशानां पितृयुक्तसाभ्यात्
तज्जत्वं परिशेषादन्येषां मातृजत्वम् ।

(२) कारिकास्त्वं प्रभूतपदं व्याख्याय विशेषार्थां त्रिविधत्वं गमयति
सूक्ष्मेत्यादि ।

(३) भूतानां महत्त्वम् अस्मादृशानां विशेषावधारणयोग्यत्वं तच्च
पृथिव्यादीनामिव षटानामपि तुल्यमिति न विभागाधिक्यशङ्केत्याशयेनाह
महाभूतवर्गे चेति ।

ॐ नमो भगवते वासुदेवाय ॥ ॐ नमो भगवते वासुदेवाय ॥ ॐ नमो भगवते वासुदेवाय ॥
ॐ नमो भगवते वासुदेवाय ॥ ॐ नमो भगवते वासुदेवाय ॥ ॐ नमो भगवते वासुदेवाय ॥
ॐ नमो भगवते वासुदेवाय ॥ ॐ नमो भगवते वासुदेवाय ॥ ॐ नमो भगवते वासुदेवाय ॥

विशेषाणां मध्ये ये, ते नियताः नित्याः (१) । मातापितृजा
निवर्तन्ते रसान्ता(२) वा भस्मान्ता वा विङ्गन्ता (३) वेति ॥३८॥

सूक्ष्मशरीरं विभजते ।

पूर्वोत्पन्नम(श)सक्तं नियतं महदादिसूक्ष्मपर्यन्तम् ।
संसरति निरुपभोगं भावैरधिवासितं लिङ्गम् ॥४०॥

प्रधानेनादिसर्गे प्रतिपुरुषमेकैकमुत्पादितम् अस(श)क्तम-
व्याहृतं शिलामप्यनुविशति नियतम् आ चादिसर्गात् आ च
महाप्रलयादवतिष्ठते महदादिसूक्ष्मपर्यन्तं महदहङ्कारैकादशे-
न्द्रियपञ्चतन्मात्रपर्यन्तम् एषां समुदायः सूक्ष्मशरीरं, शान्त(४)
घोरमूढैरिन्द्रियैरन्वितत्वाद्विशेषः । नन्वस्वेतदेव शरीरं भोगा-
यतनं पुरुषस्थ, कृतं दृश्यमानेन, पाट्कौशिकेन शरीरेणेत्य-
तआह संसरतीति उपात्तमुपात्तं पाट्कौशिकं शरीरं जहति
हायंहायं चोपादत्ते, कस्मात् ? निरुपभोगं यतः, पाट्कौशिकं

(१) नित्याः आप्रलयात् स्थिताः न तु प्रतिसर्गे जन्त्याः प्रतिप्रलयं वा
विनाशिनः इत्यर्थः यथाचैते आमोजस्थायिनः तथापि स्वयम् युष्मा-
प्रसाधयिष्यते ।

(२) रसाः पृथिव्येव अन्नः परिणामविशेषाधारौ येषां तथाच
भूमिबुद्ध्याताः क्रमेण ऋद्रूपेण परिणता भवन्ति ।

(३) कृतदाहानां भस्मान्तत्वं व्याघ्रादिभुक्तानां विष्टारूपत्वमिति विशेषः ।

(४) सूक्ष्मशरीरस्य पञ्चतन्मात्रात्मकत्वेऽविशेषापत्तिमाशङ्क्य घोरत्वादि
विशेषयुक्तेन्द्रियात्मकत्वात् विशेषतः नित्याह प्रान्तेत्यादि ।

शरीरं विना सूक्ष्मं शरीरं निरुपभोगं, तस्मात्संसरति ।
ननु धर्माधर्मनिमित्तः संसारः न च सूक्ष्मशरीरस्यास्ति
तद्योगः, तत्कथं संसरतीत्यत आह भावैरधिवासितं धर्माधर्म-
ज्ञानाज्ञानवैराग्यावैराग्यैश्वर्यानिश्वर्याणि भावास्तदन्विता
बुद्धिः तदन्वितश्च सूक्ष्मशरीरमिति तदपि भावैरधिवासितं
यथा सुरभृच्चर्मकसम्पर्काद्वस्त्रं तदामोदवासितमभवति तस्मा-
द्भावैरेवाधिवासितत्वात्संसरति । कस्मात्पुनः प्रधानमिव महा-
प्रलयेऽपि तच्छरीरं न तिष्ठतीत्यत आह लिङ्गम् लयं गच्छ-
तीति लिङ्गं हेतुमत्त्वेन चास्य लिङ्गत्वमिति भावः ॥४०॥

स्यदेतद्बुद्धिरेव साहङ्कारेन्द्रिया कस्मान्न संसरति श्रुतं
सूक्ष्मशरीरेणाप्रामाणिकेनेत्यत आह ।

चित्रं यथाश्रयमृते स्यात्त्वादिभ्योविना यथा छाया ।
तद्वद्विना विशेषैर्न तिष्ठति निराश्रयं लिङ्गम् ॥४१॥

लिङ्गनात् ज्ञापनात् बुद्ध्यादयोलिङ्गं तत् अनाश्रितं न
तिष्ठति। जन्मप्रयाणान्तराले बुद्ध्यादयः प्रत्युत्पन्नशरीरश्रिताः
प्रत्युत्पन्नपञ्चतन्मात्रवच्चे सति बुद्ध्यादित्वात् दृश्यमानशरीरवृ-
त्तिबुद्ध्यादिवत्। विना विशेषैरिति सूक्ष्मैः शरीरैरित्यर्थः। आग-
मस्याव भवति 'अङ्गुष्ठमात्रं पुरुषं निश्चकर्ष यमोवलादिति'। (१)
अङ्गुष्ठमात्रत्वेन सूक्ष्मतामुपलक्षयति आत्मनोनिष्कर्षासम्भवेन

(१) व्यत्नमगवद्भोतःदि वाक्यमप्युद.हार्थम्"मतेः पठानीन्द्रियाणि प्रकृतिस्था
नि कपेति। शरीरं यदवा प्रीतिं यच्चाप्युत्कामतोच्चर। गृहीत्वेतानि संयाति वायु-
एवमप्युत्कामतोच्चर। गृहीत्वेतानि संयाति वायु-

सूक्ष्ममेव शरीरं पुरुषस्तदपि हि पुरिःस्थूलशरीरे शेते ॥४१॥

एवं सूक्ष्मशरीरास्तत्त्वमुपपाद्य यथा संसरति येन च हेतुना, तदुभयमाह ।

पुरुषार्थहेतुकमिदं निमित्तनैमित्तिकप्रसङ्गेन ।

प्रकृतेर्विभुत्वयोगान्नटवद्व्यवतिष्ठते लिङ्गम् ॥४२॥

पुरुषार्थेन हेतुना प्रयुक्तं, निमित्तं धर्माधर्मादि, नैमित्तिकं तेषु तेषु निकायेषु यथायथं षाट्कौशिकशरीरग्रहः स हि धर्मादिनिमित्तप्रभवः निमित्तञ्च नैमित्तिकञ्च तत्र यः प्रसङ्गः प्रसक्तिस्तथा नटवद्व्यवतिष्ठते लिङ्गं सूक्ष्मशरीरम् । यथा हि नटस्यां तां भूमिकां विधाय परशुरामोवा अजातशत्रुर्वा वत्सराजोवा भवति एवं तत्तत्स्थूलशरीरग्रहणात् देवोवा मनुष्योवा पशुर्वा वनस्पतिर्वा भवति सूक्ष्मं शरीरमित्यर्थः । कुतस्त्यः पुनरस्येदृशो महिमेत्यत आह प्रकृतेर्विभुत्वयोगात् तथा च पुराणां वैश्वरूपात् प्रधानस्य परिणामोऽयमङ्ग इति ॥ ४२ ॥

गन्धानिवाग्वादिति “महुरपि यन्मूर्त्यवयवाः सूक्ष्मास्तस्येवान्या अयन्ति यद् । तस्याच्छरीरं मित्वाऽन्तस्त्वमूर्त्तिं मनीषिण इति” तदाविशन्ति भूतानि महानि सह कर्माभिः । मनसावयवैः सूक्ष्मैः सर्वभूतकदम्बयइति, अत्र च अहङ्कारसूक्ष्मपञ्चतन्मात्रप्रवेशोक्तिरिन्द्रियप्रवेशस्याप्यपलक्षणमेवमन्यत ।

निमित्तनैमित्तिकप्रसङ्गेनेत्युक्तं तत् निमित्तं नैमित्तिकञ्च
विभजते ।

सांसिद्धिकाश्च भावाः प्राकृतिका वैकृतिकाश्च धर्माद्याः ।
दृष्टाः करणाश्रयिणः कार्याश्रयिणश्च कललाद्याः ॥४३॥

वैकृतिका-नैमित्तिकाः, प्राकृतिकाः-स्वाभाविकाः, सांसि
द्धिकाः भावाः यथा सर्गादावादिविद्वान् भगवान् कपिलोमहा-
मुनिर्धर्मज्ञानवैराग्यैश्वर्यसम्पन्नः प्रादुर्बभूवेति स्मरन्ति ।
वैकृतिकाश्च भावाः असांसिद्धिकाः उपायानुष्ठानोत्पन्नाः
यथा प्राचेतसः (१) प्रभृतीनां महर्षीणाम् एवमधर्माज्ञाना-
वैराग्यानैश्वर्याण्यपि । कार्यं शरीरं तदाश्रयिणस्तस्यावस्थाः
कज्जबुद्बुदमांसपेशीकरण्डाङ्गप्रत्यङ्गव्यूहाः गर्भस्थस्य, ततो-
निर्गतस्य बालस्य बाल्यकौमार्यौवनवार्द्धकानीति ॥४३॥

अवगतानि निमित्तनैमित्तिकानि कतमस्य तु निमित्तस्य
कतमनैमित्तिकमित्यत आह ।

(१) वाल्मीकिप्रभृतीनाम्, तपस्यैव तेषां ज्ञानैश्वर्यादिलाभस्य पुराणा-
दाहुक्तेः ।

धर्मेण गमनमूर्द्धं गमनमधस्ताद्भवत्यधर्मेण ।

ज्ञानेन चापवर्गो विपर्ययादिष्यते बन्धः ॥४४॥

धर्मेण गमनमूर्द्धं दुप्रभृतिषु लोकेषु गमनम् । अधस्ताद्भव-
त्यधर्मेण भूतलादिषु, ज्ञानेन चापवर्गः । तावदेव प्रकृतिरार-
भते न यावद्विवेकख्यातिं करोति अथ विवेकख्यातौ सत्यां
कृतकृत्यतया विवेकख्यातिमन्तं पुरुषं प्रति निवर्त्तते यदाहुः
“विवेकख्यातिपर्यन्तं ज्ञेयं प्रकृतिचेष्टित”मिति । विपर्ययादत-
त्त्वज्ञानादिष्यते बन्धः स च त्रिविधः प्राकृतिको वैकृतिको दाक्षिण-
कश्चेति तत्र प्रकृतावात्मज्ञानात् ये प्रकृतिमुपासते तेषां प्राकृ-
तो बन्धः । यः पुराणे प्रकृतिलयान् प्रत्युच्यते ‘पूर्णं शतसहस्रन्तु
तिष्ठन्त्ययत्तचिन्तका’ इति । वैकारिको बन्धस्तेषां ये विकारानेव
भूतेन्द्रियाहङ्कारबुद्धीः पुरुषबुद्धोपासने तान् प्रतीदमुच्यते ‘दश
मन्वन्तराणीह तिष्ठन्त्ययत्तचिन्तकाः । भौतिकास्तु शतं पूर्णं
सहस्रन्वाभिमानिकाः ।’ बौद्धा दश सहस्राणि तिष्ठन्ति विगत
ज्वराः । ते खल्वमी विदेहा येषां वैकृतिको बन्ध इति । इष्टापूर्-
त्तेन दाक्षिणकः (१) पुरुषतत्त्वानभिज्ञो हि इष्टापूर्त्तकारी का-
मोपहतमना (२) बध्यत इति ॥४४॥

(१) दक्षिणायां कर्मसमाप्ती द्रव्यदानरूपायां कर्माङ्गभूतायां प्रवृत्तः
बुद्ध्यद्वा दक्षिणमार्गेण चन्द्रलोकाभिगामी दाक्षिणक इति ।

(२) ईश्वरार्पणबुद्ध्या फलाभिसन्धानराहित्येन क्रियमाणमपि इष्टा-

(१५)

वैराग्यात् प्रकृतिलयः संसारे भवति राजसाद्रागात् ।
ऐश्वर्यादविघातो विपर्ययात्तद्विपर्यासः ॥४५॥

वैराग्यात्प्रकृतिलयः पुरुषतत्त्वानभिज्ञस्य वैराग्यमात्रा(१)त्प्र-
कृतिलयः प्रकृतिग्रहणेन प्रकृतिकार्यमहदहङ्कारभूतेन्द्रियाणि
गृह्यन्ते तेष्वाम्रबुद्ध्या उपास्यमानेषु लयः । संसारो भवति राज
साद्रागत् राजसादित्यनेन रजसो दुःखत्वात्संसारस्य दुःखता
सूचिता । ऐश्वर्यादविघातः (२) इच्छायाः, ईश्वरो हि (३)
यदिच्छति तत्करोति । विपर्ययादनैश्वर्यात् तद्विपर्यासः
सर्वत्रेच्छाविघात इत्यर्थः ॥४५॥

बुद्धिधर्मान् धर्मादीनष्टौ भावान् समासव्यासाभ्यां सुमु-
चूणां हेयोपादेयान् दर्शयितुं प्रथमतस्तत्समासमाह ।

पूर्त्तादिकं क्रमसुक्तौ प्रयोजकमिति द्योतयन् ईडापूर्त्तकारिणं विशिनष्टि
कामोपहतमना इति तथा च कामिनं प्रति कामानुसारेणैव ईडापूर्त्तादेस्तत्त-
त्फलसाधनत्वेन न क्रमसुक्तिसाधनत्वमिति भावः ।

(१) वैराग्यम् ऐहिकास्तृप्तिकसुखादिषु तृष्णाभावः । आत्मज्ञा-
नासङ्गतत्वं सात्वपदेनाभिधीयते ।

(२) अविघातस्य संबन्धपेक्षितया संबन्धिवाचकं पदं पूरयति इच्छा-
या इति ।

(३) ऐश्वर्यस्य इच्छानभिघातहेतुत्वं दर्शयति ईश्वरो हीति ।

एष प्रत्ययसर्गो विपर्ययाशक्तितुष्टिसिद्धाख्यः ।

गुणवैषम्यविमर्हात्तस्य च भेदास्तु पञ्चाशत् ॥४६॥

प्रतीयतेऽनेनेति (१) प्रत्ययो बुद्धिस्तस्य सर्गः (२) तत्र विपर्ययोऽ-
ज्ञानमविद्या (३) च बुद्धिधर्मः अशक्तिरपि कारणवैकल्यहेतु-
का (४) बुद्धिधर्मएव तुष्टिसिद्धी अपि वक्ष्यमाणे (५) बुद्धि-

(१) एतन्मते बुद्धेरेव कारणत्वात् पौरुषेयबोधस्य च फलरूपत्वात् प्रत्यय-
पदं न भावसाधनमपि तु कारणसाधनमित्याह प्रतीयतेऽनेनेति ।

(२) अदभिहितो भावोद्भवप्रकाशते इति न्यायात् सर्गपदं सूज्ज-
मानपरं तथाचाविद्यादेर्बुद्धिधर्मत्वात् तत्सृष्टत्वम् ॥

(३) कारिकास्यं विपर्ययपदं व्याचष्टेऽज्ञानमित्यादि । अज्ञानं ज्ञाना-
भावः, ज्ञानप्रागभावापरपर्यायः । अविद्याशब्देन अविद्याऽस्मितारागद्वेषा-
भिनिवेशरूपाः पञ्चापि गृह्यन्ते “अविद्या पञ्चपर्यैषा प्रादुर्भूता महात्मन”
इति विष्णुपुराणे पञ्चप्रकाराविद्यायाः महत्तत्त्वधर्मतोक्तेः ।

(४) अशक्तिरसामर्थ्यं स्वकार्यकरणेऽपाटवं तच्च यद्यपि बुद्धेर्न स्वतः
सम्भवति तथापि करणानामिन्द्रियाणां स्वस्वविषयग्रहणे वैकल्यमपाटवं
स्वविषयप्राप्तित्वाभावः तत् हेतुः प्रयोजकं यस्याः तथाभूता तथा च इन्द्रि-
याणामपाटवेनैव तस्याः शक्तिराहित्यं न स्वत इति भावः ।

(५) वक्ष्यमाणे तुष्टिर्नवधाऽष्टधा सिद्धिरित (४७ स०) कारिकाया
मिति शेषः ।

धर्मावेव । तत्र (१) विपर्ययशक्तितुष्टिषु यथायोगं सप्तानां धर्मादीनां
 ज्ञानवर्जमन्तर्भावः सिद्धौ च ज्ञानस्येति । व्यासमाह तस्य च भे-
 दास्तु पञ्चाशत् कस्माद्गुणवैषम्यविमर्दात् गुणानां वैषम्यम् एकैक-
 स्याधिकबलता द्वयोर्द्वयोर्वा, एकैकन्यूस्य नबलता द्वयोर्द्वयोर्वा ।
 (२) तेन न्यूनाधिक्ये मन्दमध्याधिक्यमात्रं यथाकार्यमुन्नेयम् ।
 तदिदं गुणानां वैषम्यं तेनोपमर्दः एकैकस्य न्यूनबलस्य द्वयो-
 र्द्वयोर्वाभिभवः तस्मात्तस्य भेदाः पञ्चाशदिति ॥४६॥

तानेव पञ्चाशद्भेदान् गणयति ।

पञ्च विपर्ययभेदा भवन्त्यशक्तिश्च करणवैकल्यात् ।
 अष्टाविंशतिभेदा (३) तुष्टिर्नवधाष्टधा सिद्धिः ॥४७॥

(१) ननु बुद्धेः धर्माधर्मज्ञानाज्ञानवैराग्यावैराग्यैश्वर्यानेश्वर्यात्मका-
 एविधधर्मवत्त्वस्यैव स्वमते स्वीकारात् विपर्यादिभिरधिकगुणत्वापत्तिरतस्त-
 त्वैव धर्मादीनामन्तर्भावं दर्शयति तत्रेत्यादि । ज्ञानवर्जं ज्ञानभिन्नानामित्यर्थः ।
 धर्मादीनां सप्तानां यथायोगं-यत्र यस्यान्तर्भावो भवितुमर्हति तत्र तस्यान्त-
 र्भावः । तथा च अज्ञानस्य विपर्यये, अनैश्वर्यस्य, अवैराग्यस्य, अधर्माप्रभवत्वेन
 च अधर्मस्य च अशक्तौ, शिष्टानां तुष्टौ अन्तर्भाव इति भावः ।

(२) यद्यपि गुणत्रयाणां मध्ये एकैकस्याधिकबलत्वकथनेनैव द्वयो-
 र्द्वयोन्यूनबलतालाभः तथा एकैकस्य न्यूनबलताकथनेन द्वयोर्द्वयोरधिकबलता
 लाभः तथापि वैषम्यमुभयथापि भवतीति द्योतनायैव तथानिर्देशः न तु
 पञ्चान्तरप्रतिपादनाय ।

(३) अशक्तेराष्टाविंशतिनिधुत्वमये एकादशेन्द्रियेत्यादि (४६ संका०) वक्ष्यते ।

ॐ नमो भगवते वासुदेवाय ॥ ११६ ॥ तत्त्वकौमुदी ॥ ४६ ॥

अविद्यास्मितारागद्वेषाभिनिवेशाः (१) यथासंख्यं तमोमोह-
महामोहतामिस्रान्वतामिस्रसंज्ञकाः पञ्च विपर्ययविशेषाः (२)
विपर्ययप्रभवानामस्मितादीनां विपर्ययस्वभावत्वात् यद्वा यद्-
विद्यया विपर्ययेणावधार्यते (३) वस्तु, अस्मितादयस्तत्त्वभावाः
सन्तस्तदभिनिविशन्ते । अतएव पञ्चपञ्चा अविद्येत्याह भगवान्
वार्मिगण्यः ॥४७॥

सम्प्रति पञ्चानां विपर्ययभेदानामवान्तरभेदमाह ।

भेदस्तमसोऽष्टविधोमोहस्य च दशविधोमहामोहः
तामिस्रोऽष्टादशधा तथा भवत्यन्वतामिस्रः ॥४८॥

(१) अविद्यादीनां स्वरूपादिकं तु भेदस्तमस इत्यादौ (४८संका०)
वक्ष्यते तेषां तमस्यदिपदाभिधेयत्वं च शास्त्रान्तरे प्रसिद्धमिहापि उत्तरका-
रिकायां वक्ष्यते ।

(२) तमसादीनां विपर्ययभेदत्वे हेतुं दर्शयति विपर्ययप्रभवाना-
मिति । योयत्प्रभवः स तत्स्वभावः यथा मृतप्रभवोषटः मृतस्वभाव
इति व्याप्तिप्रज्ञावात् तमसादीनां विपर्ययविशेषत्वं कार्यकार-
णयोरभेदस्वीकारात् । यथार्थविषयावरकत्वतारतम्येनैव तेषां तत्तत्-
पदाभिधेयता ।

(३) विपर्ययभेदरूपया अविद्यया यत् यद्रूपेण वस्तु अवधार्यते
अस्मितादयोऽपि तद् वस्तु तथैव अभिनिविशन्ते विषयीकृञ्चिन्ति इत्यर्थः ।

भेदस्त्वमसोऽविद्यायाश्चटविधः अष्टसु अव्यक्तमहदहङ्कारपञ्च-
तन्मात्रेषु अनात्मस्वात्मबुद्धिरविद्या(१)तमः । अष्टविधविषयत्वात्त
स्याष्टविधत्वम् मोहस्य च अत्राष्टविधोभेदइति चेना(२)नुष-
ज्यते । देवा(३) अष्टविधमैश्वर्यमासाद्याष्टताभिमानिनोऽणिमा-
दिकमात्मीयं शाश्वतिकमभिमन्यन्ते (४)इति सोयमस्मितामो-
हो(५) अष्टविधैश्वर्य(६) विषयत्वादष्टविधः । दशविधोमहामोहः
शब्दादिषु पञ्चसु दिव्यादिव्यतया दशविधेषु विषयेषु रञ्जनीयेषु(७)

(१) अविद्यास्वरूपमाह अनात्मेत्यादि अनात्मसु आत्मबुद्धिर्मित्याज्ञान
मविद्या तम इतिचाख्यायते । तस्यानात्माष्टविधविषयत्वादष्टविधत्वमित्या-
ख्यातुं विषयानष्टौ दर्शयति अष्टस्वित्यादि ।

(२) चेन चकारेण मोहस्यैश्वर्यादुत्तरं व्युत्पद्यमानेनेत्यर्थः ।

(३) मोहरूपास्मिताया अष्टविधत्वमुपपादयितुमष्टविधत्वं मोहस्वरूपञ्च
दर्शयति देवा हीति तथाच गर्वहेतुकाभिमानविशेषाऽस्मितारूपोमोह-
इति तत्स्वरूपम् । तेषां गर्वसङ्गावं द्योतयितुमाह अष्टविधैश्वर्यं मासाद्येत्यादि ।

(४) शाश्वतिकमात्मीयम् अभिमन्यन्तइत्युक्तिः अशाश्वतिकस्यानात्मीयस्य
बुद्धिर्धर्मस्यात्मीयत्वेनाभिमानरूपमोहस्वरूपत्वंकथनाय ।

(५) अस्मितारूपो मोहः अस्मितामोहः ।

(६) अष्टविधैश्वर्यविषयत्वात् अष्टविधैश्वर्यहेतुकाभिमानविशेषरूपत्वात्

(७) रञ्जनीयेषु रागविषयेषु दिव्येषु अदिव्येषु पञ्चसु शब्दादिषु
अतो दशविधेषु राग आसक्तिः इति स्वरूपनिर्देशः ।

तत्तत्कौमुदी ।

११८

रागव्यासक्तिर्महामोहः स च दशविधविषयत्वादशविधः । तामि-
 खोद्देपोऽष्टादशधा । शब्दादयो दश(१)विषया रञ्जनीयाः स्वरूप-
 तः, ऐश्वर्यं त्वणिमादिकं न स्वरूपतोरञ्जनीयं किन्तु रञ्जनी-
 यशब्दाद्युपायाः । ते च(२)शब्दादय उपस्थिताः परस्पररेणोपहृन्त्य-
 मानास्तदुपायाश्चाणिमादयः स्वरूपेणैव कोपनीया(३)भवन्तीति ।
 शब्दादिभिर्दशभिः सहाणिमाद्यष्टकमष्टादशधेति तद्विषयोद्देप-

(१) ननु रागोद्देष्टव्यविशेषः स च स्वभावतः सुखे दुःखाभावे चाभि-
 जायते तत्साधनेषु शब्दादिषु तु तत्साधनताज्ञानद्वारा । तत्साधनताज्ञानञ्च श-
 ब्दादीनामिव ऐश्वर्यादीनामप्यस्ति अतः कुतः दशविधविषयत्वमेव ऐश्वर्याद्यष्ट
 विषयत्वेनापि द्वे पक्षेव अष्टादशविषयत्वापत्तिरित्याशङ्क्य ऐश्वर्यादीनां न
 स्वतः रागविषयत्वं किन्तु शब्दादिद्वारेणैव भवतीति साक्षात् स्थापितसाधना-
 नि शब्दादय एवातस्तदुपायत्वेन तेषामेव रागविषयत्वम् ऐश्वर्यादीनान्त
 सुखादिसाधनशब्दादिसाधनत्वेनेति परस्परया तत्साधनत्वमिति साक्षात्सा-
 धनमपेक्ष्य परस्परितसाधनानां अङ्गणायोग्यतया अष्टादशविधत्वमिति
 समाधत्ते शब्दादयोदशेत्यादि । स्वरूपतः साक्षात् सुखसाधनत्वेन रञ्जनीयाः
 इष्टा न तु ऐश्वर्यादीनीव परस्परितसाधनानीत्यर्थः ।

(२) कुतश्चित् कोरणात् 'रागएवामिहोद्देपोभवति' स च अनिष्टे
 दुःखे, सुखाभावे च स्वतएव भवति तस्य च शब्दादिदशविधहेतुकत्वात्
 अणिमाद्यष्टविधैश्वर्यादिभिः प्रतिहृन्त्यमानत्वाच्च अष्टादशविधविषयत्व
 मित्याह ते चेत्यादि ।

(३) कोपनीया द्वेपविषया इत्यर्थः ।

स्तामिहोऽष्टादशविषयः (१) त्वादष्टादशधेति । तथा भवत्यन्वतामि-
हः अभिनिवेशस्त्रासः (२) तथेत्यनेनाष्टादशधेत्यनुषज्यते । देवाः
खल्वग्निमादिकमष्टविधमैश्वर्यमासाद्य दश शब्दादीन् भुञ्जानाः
शब्दादयो भोग्यास्तदुपायाद्याग्निमादयो ऽस्माकमसुरादिभि-
र्मा स्म उपघानिषतेति विभ्यति । तदिदं भयमभिनिवे-
शोऽन्वतामिहोऽष्टादशविषयत्वात् अष्टादशधेति । सोऽयं पञ्च
विधविकल्पो विपर्ययोऽवान्तरभेदात् द्वाषष्टिरिति (३) ॥४८॥

तदेवं पञ्च विपर्ययभेदानुक्ता अष्टाविंशतिभेदार्थशक्तिमाह ।

एकादशेन्द्रियवधाः सह बुद्धिवधैरशक्तिरहिष्टा ।

सप्तदश वधा बुद्धेर्विपर्ययात्तुष्टिसिद्धौनाम् ॥४९॥

एकादशेन्द्रियवधाः

(१) अष्टादश विषया यस्य तस्य भावस्तस्मात् विषयत्वञ्च फलसाधनतासा-
धारणं, तेनैश्वर्यादीनाम् उपादानतास्य विषयतावत्त्वात् अष्टादशविषयत्व-
सम्भवे द्वे प्रसङ्गे व्यवधेयम् ।

(२) अभिनिवेशरूपान्वतामिहस्य स्वरूपमाह त्वादिति अपसरणादिहेत-
रनिष्टसाधनताज्ञानाधीनबुद्धिद्विभेदस्त्रासोभयमन्वतामिहमिति चाख्यायते

(३) द्वाषष्टिः । तमसो ऽष्टौ, मोहस्याऽष्टौ, महामोहस्य दश तामिहस्याष्टा-
दश, अन्वतामिहस्याष्टादश भेदादिति तमआद्यात्मकविपर्ययस्य द्वाषष्टिर्भेदाः

तत्त्वकोमुदी ।

१२१

बाधियं, कुष्ठिताऽन्धत्वं, जड़ताऽजिघ्रता तथा(१)।

मूकता, कौण्यपङ्कत्वक्लैव्योदावर्त्तमन्दताः।

यथासंख्यं ओत्तादीनामिन्द्रियाणां वधाः एतावत्येव तु तद्धेतुका(२) बुद्धेरशक्तिः स्वव्यापारे भवति। तथाचैकादशहेतुकेत्वादेकादशधा बुद्धेरशक्तिरुच्यते। हेतुहेतुमतोरभेदविवक्षया च सामानाधिकरण्यम्। तदेवमिन्द्रियवधद्वारेण बुद्धेरशक्तिमुक्त्वा स्वरूपतोऽशक्तीराह सह बुद्धिवधैरिति(३)। कति बुद्धेः

(१) पूर्वार्द्धे ज्ञानेन्द्रियाणाम् अपाटवमुक्तमुत्तरार्द्धे कर्मेन्द्रियाणामिति मनसश्च उभयेन्द्रियानुस्यूतादन्नेऽभिनिवेश इति भेदः। तत्र बाधिर्यं ओत्तगतं शब्दग्रहणापाटवम्। कुष्ठिता त्वगतं स्पर्शग्रहणापाटवम्। अन्धत्वं नेत्रगतं रूपग्रहणापाटवम्। जड़ता रसनागतं रसग्रहणापाटवम्। मूकता वागिन्द्रियगतं वचनापाटवम्। कौण्यं हस्तगतमादानापाटवम्। पङ्कत्वं पादगतं चलनापाटवम्। क्लैव्यमुपस्थगतं मैथुनासामर्थ्यम्। उदावर्त्तः अपानगतं विषोत्सर्गासामर्थ्यम्। मन्दता मनोगतं सुखादिविषयग्रहणःसामर्थ्यम्।

(२) एकादशेति पञ्च ज्ञानेन्द्रियाणि पञ्च कर्मेन्द्रियाणि मनस्येति एकादशेन्द्रियाणां वधाः स्वस्वकर्माक्षमत्वरूपा धर्मभेदाः तद्भेदकत्वात् बुद्धेः स्वविषयापह्नवमिष्यते "अतो बुद्धेरशक्तिरेकादशविधैवेत्याह तथा चेत्यादि।

(३) ये बुद्धेः सप्तदश भेदा उत्तरार्द्धे वक्ष्यन्ते तैः सप्तदशभिः सह मित्तिता एकादश भेदाः अष्टाविंशतिर्भेदाः स्युः तथा च शक्तिरष्टाविंशतिभेदा इति युक्तं तन् समर्थितमिति द्रष्टव्यम्।

[१६]

स्वरूपतोवधाइत्यत आह सप्तदश वधा बुद्धेः, कुतः? विपर्य-
यात्तुष्टिसिद्धीनाम, तुष्टयो न वधेति तद्विपर्ययास्तन्निरूपणाच्च वधा
भवन्ति । एवं सिद्धयोऽष्टाविति तद्विपर्ययास्तन्निरूपणात् अष्टौ
भदन्तीति ॥४६॥

तुष्टिर्न वधेत्युक्तं ताः परिगणयति ।

आध्यात्मिक्यश्चतस्रः प्रकृत्युपादानकालभाग्याख्याः ।
वाह्याविषयोपरमात्मञ्च नव तुष्टयोऽभिमतः ॥५०॥

प्रकृतिव्यतिरिक्त आत्मास्तीति प्रतिपद्य ततोऽस्य अवगम-
ननादिना विवेकसाक्षात्काराय त्वसदुपदेशतुष्टो(१) यो न प्रय-
तते तस्य (२) चतस्र आध्यात्मिक्यस्तुष्टयो भवन्ति प्रकृतिव्य-
तिरिक्तमात्मानमधिकृत्य (३) यस्मात्तास्तुष्टयस्तस्मादाध्यात्मिक्यः,
कास्ताइत्यत आह प्रकृत्युपादान(४) कालभाग्याख्याः प्रकृत्या-

(१) असता असम्यग्भूतेन उपदेशेन तुष्टः तस्यानायाससाध्यत्वेन कृत-
कृत्यताभिमानी सन् अवगमननादिना आगमोक्तसाधनेन विवेकसाक्षात्-
काराय आत्मा प्रकृत्यादिभ्यो भिन्न इत्येवं विवेकसाक्षात्काराय न प्रयत-
ते इत्यन्वयः ।

(२) तस्य असदुपदेशवतः शिष्यस्येत्यर्थः ।

(३) तासामाध्यात्मिकशब्दाच्चत्वप्रदर्शनायावत्सार्थं दर्शयति प्रकृति-
व्यतिरिक्तमित्यादि । अध्यात्मशब्दात् ठञ् प्रत्ययः ।

(४) उपादीयते फलसाधनाय गृह्यते इदमित्युपादानम्, फलसाधनम्,
तन्न प्रकृते गन्तव्यैव तस्या एक, “यदहरेव विरज्येत् तदहरेव प्रज्जेदित्यादि”

तत्त्वकौमुदी ।

१२३

दिराख्या यासां तास्तथोक्ताः । तत्र(१) प्रकृत्याख्या तुष्टिर्यथा
 कस्याचिदुपदेशः 'विवेकसाक्षात्कारोहि प्रकृतिपरिणामभेदः
 तच्च(२) प्रकृतिरेव करोतीति कृतं ते ध्यानाभ्यासेन, तस्मादेव-
 मेवास्त्वत्येति' । सेयमुपदेशव्यस्य शिष्यस्य प्रकृतौ तुष्टिः प्रकृत्या-
 ख्या तुष्टिः अन्ध(३) इत्युच्यते । "या तु(४) प्राकृत्यविवेकाख्यातिर्न

श्रुत्वा साधनत्वस्य विदेशात् एतदाशयेनापि उपादानशब्देन प्रपञ्चा-
 भिधास्यते ।

(१) उपदेशस्यासत्त्वं विवेक साक्षात्कारस्य साक्षादुपकारकहेतोरनि-
 देशात् तदेवोदाहरणेन क्रमेण प्रकटयिष्यते । तत्रेति तासु चतसृषु मध्ये
 इत्यर्थः ।

(२) तच्च विवेकसाक्षात्कारान्त प्रकृतिरेव स्वयं न त्वन्यसापेक्षा करोति
 करिष्यति भविष्यत्सामीप्ये लट् । तथा च साक्षात्कारस्य बुद्धिधर्मतया बुद्धेश्च
 प्रकृतिपरिणामनिशेषत्वात् बुद्धौ च साक्षात्कारस्य जनने प्रकृतैस्तत्साधनत्वस-
 र्थायातम् । प्रकृतिरेवेत्येवकारव्यवच्छेद्यं ध्यानाभ्यासादेर्हेतुत्वं निरस्यति
 कृतमिति अलमित्यर्थेऽव्ययम्, ध्यानाभ्यासाभावं नास्तीत्यर्थः । यथा श्रुदादे
 र्वटपरिणामे दण्डादिरूपकारणव्यापारापेक्षा एवं बुद्धैस्तथा साक्षात्कार-
 रूपेण परिणामे ध्यानाभ्यासादेर्हेतुत्वमन्यथा तस्य सदातनत्वापत्तिरित्येवा
 सोपदेशस्यासत्त्वमिति द्रष्टव्यम् ।

(३) अस्याः च तद्वैरम्भस इव प्रसन्नत्वात् उपदेशरूपशब्दहेतुकत्वाच्च
 यन्मन्त्रम् यमि शब्दे इति धातोरसुन्नस्य शब्दहेतुकरूपार्थानुगमात् ।

(४) प्रकृत्या निर्वृत्ता अण् प्राकृती तथा च प्रकृतिजन्यत्वेऽपि तस्याः
 सहकार्यनिरापेक्षाऽस्त्येव तेन साक्षात्कारस्य न सदातनत्वापत्तिरूपदोष-

सा प्रकृतिमात्राङ्गवति सा भूत्वर्थस्य सर्वदा तन्मात्रस्य सर्वान्
प्रत्यविशेषात् प्रव्रज्यायास्तु सा भवति तस्मात्प्रव्रज्यामुपाद-
दीयाः कृतं ते ध्यानाभ्यासेनायुष्मन्नित्युपदेशे” या तुष्टिः सो-
प्रादानाख्या सलिल(१)मुच्यते । “या तु प्रव्रज्यापि न सद्व्योनि-
व्याणदेति(२) सैव कालपरिपाकमपेक्ष्य सिद्ध्यन्ते विधास्यति

प्रसङ्गः । तत्सङ्कारिणो च प्रव्रज्यैव सा हि सर्वानुष्ठानशून्यरूपा सा-
क्षात्कारप्रतिबन्धककर्मांशुष्ठानापसारणेन स.क्षत्कारं जनयति सति तु कर्मा-
नुष्ठाने तत्रैव व्यपतया बुद्धिर्न साक्षात्कारायात्मनिति प्रतिबन्धकनिर-
सनद्वारा प्रव्रज्यायाः साक्षात्कारहेतुत्वमित्याशयः । वस्तुतः प्रव्रज्याया
अपि केवलाया न साक्षात्कारहेतुत्वं “न लिङ्गं धर्मकारणमिति”मनुना लिङ्ग-
भावस्य फलहेतुतया निरासः किन्तु तत्रानुष्ठेयध्यानाभ्यासादिनैव
साक्षात्कारो भविष्यतीति कारणकारणतया प्रव्रज्याया अन्यथासिद्धत्वादे-
तस्य व्यसृष्टुपदेशत्वमिति बोध्यम् ।

(१) सलिलमिति अङ्कुरं प्रति सलिलस्यैव प्रव्रज्यायाः साक्षात्कारं
प्रति सङ्कारित्वात् सलिलसदृशत्वम्, साक्षात्कारय च फलार्थभिरुपा-
दीयमानत्वादुपादानत्वमिति बोध्यम् ।

(२) प्रव्रज्याभावस्य विवेकख्यातिहेतुत्वे प्रव्रज्याग्रहणभावेण विवेक-
ख्यात्यापत्तिरूपम् उपदेशे असत्त्वप्रयोजकं दूषणसक्तं तच्च सङ्कार्य-
न्तरापेक्षाकलनत् परिहरन्नुपदेश.न्तरं दर्शयति न रद्व्यो निर्व्याणदेति ।
सद्यः, अग्रहणभावात् न तु कालरूपसङ्कार्यन्तरापेक्षणेन न निर्व्याणदा
विवेकख्यातिजनन.द्व.रा न सक्तिदेत्यर्थः । यथा च “क्षपेर्दृष्टिसम.योगे दृश्यन्ते
फलसिद्धयः । तास्तु काले प्रदृश्यन्ते नैवाकाले कथञ्चन” इति शास्त्रेण, कार्य
भावं प्रति कालस्य सङ्कारित.या अन्यव्यतिरेकाभ्यां च प्रसिद्धत्वात् कालस्यैव

तत्त्वकौमुदी ।

१२५

अलमुत्तमतया तवेत्युपदेशे” या तुष्टिः सा कालाख्या मेघ(१) उच्यते ।
 “या तु न कालात्(२) नाप्युपादानाद्विवेकख्यातिरपि तु भा-
 ग्यादेव अतएव मदालसापत्न्यान्(३) अतिवालानि मातुरुपदेश-

तद्हेतुत्वमस्तु कृतं ध्यानाभ्यासादिनेति समुदितार्थः । कालस्य साधनतासा-
 धकशास्त्रेण कालादेः फलहेतुत्वं तत्र कालस्य सहकारित्वमात्रं प्रतिपादितं
 न तु तन्मात्रहेतुत्वमेवञ्च कालस्य साधारणकारणत्वम् असाधारणकारणत्वन्तु
 कालादेरेव एवञ्च प्रसूतेऽपि विवेकख्यातिं प्रति ध्यानाभ्यासादेरेवारादुप-
 कारकत्वात् असाधारणहेतुत्वं, कालस्य साधारणहेतुत्वमित्यस्यासङ्गदेशत्व
 मिति बोध्यम् ।

(१) अस्याश्च तद्वैः मेघस्यैव फलसिद्धिहेतुभूतदृष्टिसाधनत्वेन मेघ-
 तुल्यत्वम् ।

(२) कालात् कालमात्रात् । उपादानात् प्रवृत्त्यारूपसाधनमात्रादि-
 त्वर्थः । असाधारणकारणतानिरासार्थं नञ्प्रयोगः । अन्यथा कार्यमात्रं
 प्रति कालस्य, विवेकख्यातिं प्रति प्रवृत्त्यायाश्च साधारणकारणतायाः सर्व-
 सम्प्रताया अनुपपत्तिः । कार्यमात्रं प्रति भाग्यस्य कारणतायाः “पौरुषं देव-
 सम्प्रत्या काले फलति पार्थिव” इति शस्त्रेण प्रतिपादनात् तन्मूलकं
 भाग्यस्य कारणत्वमाह भाग्यादेवेति । इतरकारणनिरासार्थमेवकारः ।
 भाग्यस्य कारणताप्राप्तकशास्त्रेणैव पौरुषकालयोः सहकारित्वनिर्देशात्
 तन्मात्रहेतुत्वकथनादस्याप्यसङ्गदेशत्वमिति बोध्यम् ।

(३) भाग्यमात्रात् विवेकख्यातौ पुराणसंवादाप्राह मदालसापत्न्यानीति ।
 मदालसा हि स्थापत्न्यानि उपदिदेश तदुपदेशमधिगत्यैव तदाल्पानि कालं
 संन्यासञ्च अन्यत्वेन विवेकख्यातिं लब्ध्वा रुसुचुरिति पुराणप्रसिद्धम् । तथा च
 यदि कालस्य प्रवृत्त्या या वा विवेकख्यातौ हेतुत्वं स्यात् तर्हि तेषां तदुभय-
 भवेन सद्व्योमक्तिविधयकं पुराणवक्तव्यं विप्रलम्बकवक्तव्यमिदं प्रमाणं स्या-

मात्रादेव विवेकख्यातिमन्ति सुक्तानि बभूवुः तत्र भाग्यमेव
हेतुर्नान्यदित्युपदेशे'या तुष्टिः सा भाग्याख्या वृष्टिरुच्यते(१)।
वाच्या(२) दर्शयति वाच्यास्तुष्ट्योविषयोपरमात्मज्ञ, याः स्वस्वना-
त्मनः प्रकृतिमहदङ्गारादीनामेत्यभिमन्यमानस्य वैराग्ये सति
तुष्टयस्ता वाच्याः आत्मज्ञानाभावेऽनात्मानमधिकृत्य प्रवृत्तेरिति(३)।
ताश्च वैराग्ये सति सम्भवन्ति तुष्टय इति वैराग्यहेतुपञ्चविधत्वा-
द्वैराग्याख्यपि पञ्च, तत्पञ्चकत्वात् तुष्टयः पञ्चेति, उपरस्यतेऽनेने-
त्युपरभोवैराग्यं विषयादुपरमो विषयोपरमः। विषया भोग्याः
शब्दादयः पञ्च उपरमा अपि पञ्च। तथा च अर्ज्जुनरक्षणक्षयभो-
गहिंसादोषदर्शनहेतुजन्मान उपरमाः पञ्च भवन्ति। तथा हि

दतस्तत्र भाग्यस्यैव हेतुत्वं वाच्यं तत्साध्यादन्यत्वापि तथा कल्पनीयमिति
भावः। सिद्धान्ते ध्यानाभ्यासादेरेवान्यव्यतिरेकाभ्यां तद्देतुत्वे सिद्धे
तत्रापि ग्राम्भोयध्यानाभ्यासादिकस्य कल्पनात् न काश्चित्तुपवस्तिरिति
तस्याप्यसदुपदेशत्वमिति द्रष्टव्यम्।

(१) वृष्टिरिति। बीजसहकारेण वृष्टेरिवास्याः फलहेतुत्वात् वृष्टि-
साध्यम्।

(२) एवम् आध्यात्मिकोः तुष्टीः सविभागं प्रदर्श्य वाह्यतुष्टिर्द्विभागौ
दर्शयितुं कारिकाऽपरार्द्धमवतारयति वाच्या इति।

(३) तासां वाह्यत्वे हेतुं दर्शयति आत्मज्ञानाभावे इति आत्मनः पुरुषस्य
ज्ञानाभावे स्वरूपलक्षणाभ्यां सम्यगवबोधभावे अनात्मनं आत्मभिन्नं प्रक-
त्यादिकमधिकृत्य अवलम्ब्य प्रवृत्तेः तथा च वाह्यवस्तुप्रकृत्यादिविषयत्वात्
तासां वाह्यत्वमिति भावः।

तत्त्वकौमुदी ।

१२७

सेवाद्योधनोपार्जनोपायास्ते च सेवकादीन् दुःखाकुर्वन्ति ।
 दृष्यदुरीश्वरद्वाःस्थहस्तदत्तचण्डार्द्धचन्द्रजां(?) वेदनां भावयन्
 प्राज्ञः कः सेवासु प्रसज्यते । एवमन्येऽप्यर्जनोपाया दुःखादिति
 विषयोपरमे या तुष्टिः सैषा पार(२) मुच्यते । तथार्जितं वनं
 राजैकागारिका(३)ग्निजलौघादिभ्योविनङ्ग्यतीति तद्रक्षणे मद्-
 दुःखमिति भावयतोविषयोपरमे या तुष्टिः सा द्वितीया सुपा-
 र(४) मुच्यते । तथा महतायासेनार्जितं धनं भुज्यमानं क्षीयते
 इति तत्प्रक्षयं भावयतोविषयोपरमे या तुष्टिः सा तृतीया
 पारापार(५)मुच्यते । एवं शब्दादिभोगाभ्यासाद्वर्द्धन्ते कामास्ते
 च विषयाप्राप्तौ कामिनं दुःखयन्तीति भोगदोषं भावयतो
 विषयोपरमे या तुष्टिः सा चतुर्थी अनुत्तमाश्म(६) उच्यते । एवं

(१) चण्डा, तीव्रा असह्येत्यर्थः अर्द्धं चन्द्रस्य उपचारात् तत्सदृशगल-
 हस्तताडनम्, तज्जाता पश्चात् एकस्य विशेष्यत्वविवक्षया कर्मधारयः चण्डा
 मद्देचन्द्रजामिति तु सम्यक् पाठः ।

(२) वैराग्यद्वारा संसारपारहेतृत्वात्तस्य पारत्वम् ।

(३) एकमसहायमगारं प्रयोजनमस्य ठक् । ऐकागारिकशौरः ।

(४) वैराग्यद्वारा सुखेन पारहेतृत्वादस्य सुपारत्वम् ।

(५) वैराग्यद्वारा संसारपारहेतृत्वात् पारत्वम् नास्ति पारं पारसाधनं
 यस्मात् तत् उत्कृष्टपारसाधनम् पश्चात् कर्मधारयः ।

(६) नास्ति उत्तमं यस्मात् अनुत्तममत्युत्कृष्टम् अक्षुरं प्रति अश्वम्
 इव विवेकख्यातिं प्रति साधनत्वात्तस्य अश्वस्तम् ।

नानुपहत्य भूतानि विप्रयोपभोगः सम्भवतीति हिंसादोष-
दर्शनाद्विप्रयोपरमे या तुष्टिः सा पञ्चमी उत्तमान्म(१) उच्यते ।
एवमाध्यात्मिकीभिश्चतस्त्रभिर्वाच्याभिश्च पञ्चभिर्नव तुष्टयोऽ-
भिसताः ॥५०॥

गौणमुख्य(२) भेदाः सिद्धीराह ।

जहः शब्दोऽध्ययनं दुःखविघातास्त्रयः सुहृत्प्राप्तिः ।
दानञ्च सिद्धयोऽष्टौ सिद्धेः पूर्वोऽङ्कुशस्त्रिविधः ॥५१॥

विहन्यमानस्य(३) दुःखस्य त्वित्वात्तद्विघातास्त्रय इति इमां
मुख्याः तिस्रः सिद्धयस्तदुपायतया त्वितरा गौण्यः पञ्च सिद्धय-

(१) उत्तमसुतत्त्वम् अन्मः । अन्मसोऽङ्कुरं प्रति हेतुत्ववत् विवेकाख्याति-
हेतुत्वात् तस्य उत्तमान्मत्वम् ।

(२) अन्ये च्छानधीनेच्छाविषयत्वम्, मुख्यत्वम् अन्ये च्छाधीनेच्छाविष-
यत्वं गौणत्वम् भवति च दुःखविघातेच्छया तदुपाये वेदाध्यनेच्छा इत्यतो-
वेदाध्ययनादे गौणत्वम् ।

(३) जहादेः साधनरूपतया साध्यरूपमुख्यसिद्धिमपचाय प्रथमं तद्-
व्याख्यामनुवितमिति पाठक्रममनाहत्य कारिकां व्युत्क्रमेण व्यापटे
विहन्यमानस्येत्यादि । ध्वंसरूपस्य विघातस्याविशेषात् तत्प्रतियोगिविशेष-
मःदाय तस्य त्विविधत्वमिति दर्शयन्नाह दुःखस्य त्वित्वादिति ।

यस्ता अपि (१) हेतुहेतुमत्तया व्यवस्थिताः । तास्माद्या (२)
अध्ययनलक्षणा सिद्धिहेतुरेव, सुखास्तु हेतुमत्तः । विधि-
वद्गुरुसुखादध्यात्मविद्यानामक्षरस्वरूपप्रवृत्तमध्ययनं प्रथमा
सिद्धिस्तारमुच्यते (३) । तत्कार्यं शब्दः, शब्दइति पदं (४) ।
शब्दजनितमर्थज्ञानमुपलक्षयति । कार्ये कारणोपचारात्मा
द्वितीया सिद्धिः सुतार (५) मुच्यते तद्विदं द्विधा (६) ।

(१) ताः सिद्धयः हेतुहेतुमत्तया व्यवस्थिताः काचित् हेतुरूपा काचित् कार्यरूपा काचित् कार्यकारणोभयरूपा इत्यर्थः।

(२) तासु सिद्धिषु मध्ये यथोक्तलक्षणमध्ययनं हेतुरेव इतरास्तु सिद्धयः कार्यकारणोभयरूपाः कश्चिदपेक्ष्य तासु च कार्यत्वं कश्चिदपेक्ष्य च कारणत्वम् । मुख्यसिद्धयस्तु कार्यमात्ररूपा एवेति विवेकः ।

(३) तारयति संसारार्णवमिति तस्याः तारत्वम् ।

(४) शब्दस्याध्ययनकार्यत्वाभावेन शब्दपदं शब्दजन्यार्थज्ञानलक्षक-
मित्याह शब्द इति पदमिति । “स्वाध्यायोऽध्येतव्य” इत्यध्ययनविधौ अध्य-
यनपदं न अन्तरयहणमात्रपरमपि तु अर्थज्ञानार्थकाध्यायनपरमित्या-
शयेनाध्ययनस्यार्थज्ञानहेतुत्वमुक्तमिति दृष्टव्यम् ।

(५) "तमेतं ब्राह्मणा विविदिषन्ति वेदानुवचनेनेत्यादि" श्रुत्या वेदार्थ-
ज्ञानस्य विवेकश्रुत्यातिहेतुत्वप्रेतिषीदनात् तस्य च संसारहेतुभूताज्ञान-
निवर्त्तनद्वारा संसारार्णय तारकत्वात् सुतारत्वम् ।

(६) “आत्मा वा अरे द्रष्टव्यः श्रोतव्यः” इत्यादिश्रुत्या आत्मश्रवणस्यैव विवेकख्यातौ हेतुत्वप्रतिपादनेन वेदाध्ययनतदर्शज्ञानस्य कथा प्रमाणाया विवेकख्यातिहेतुत्वं स्यादित्यशङ्का अवगणपदस्यैव अध्ययनतदर्शज्ञानलब्धक-

[१७] ३

ಮಧ್ಯಮಾಂಶ ಪೀಠ ಪೀಠಮತ್ಯೇ|| ಇ. ಪಿ.

अवशम् । ऊहस्तर्कः (१) आगमाविरोधन्यायेनागमार्थप-
रीक्षणम् संशयपूर्वपक्ष (२) निराकरणीमोत्तरपक्षव्यवस्थापनं
तदिदं मननमाचक्षते आगमिनः । सा तृतीयासिद्धिस्तार-
तार (३) सूच्यते । स्योत्प्रेक्षितं मननममनन (४) मेवासुहृत्
सम्मतमिति द्वितीयं मननमाह सुहृत्प्राप्तिरिति । न्यायेन
हि स्वयं परीक्षितमप्यर्थं न अदधते न यावद्गुरुशिष्यस-
म्बन्धचारिभिः सह संवादते, अतः सुहृदां गुरुशिष्यसम्बन्धचा-
रिणां संवादकानां प्राप्तिः सुहृत्प्राप्तिः सा सिद्धिश्चतुर्थी

त्वमित्याह द्विधा अवशमिति । आत्मप्रतिपादकशब्दअवशं तदर्थज्ञानञ्चेति
द्विविधमिह श्रुतिवाक्ये अवशशब्दार्थ इति भावः ।

(१) “अध्याहार स्तर्क ऊह” इत्यनुशासनात् ऊहशब्दार्थमाह तर्क इति
तर्कस्तर्कसाध्यमनुमानमित्यर्थः प्रथमं शब्दार्थअवशे तत्र संशयोदयस्ततो वादि
विप्रतिपत्तिनिराकरणपूर्वकं परीक्षणं स्यादिति अध्ययनस्यार्थज्ञानहेतुत्वं
तदर्थज्ञानस्य च तर्कप्रवोज्ज्वलानुमानहेतुत्वमिति तयोः कार्यकारणभावः ।

(२) संशयपूर्वपक्षेत्यदिः “एकमेकाद्वितीयमित्यादि” श्रुत्या “द्वा सुपर्णा
सयुजा संखाया समानवृक्षं परियज्वाजाते । तयोरन्यः पिप्पलं स्वाद्वत्त
अन्यो व्यनञ्चभिचाकशीति” श्रुत्या च आत्मन एकत्वानेकत्वसंशये तस्या
एकत्वपरतारूपः । वेदान्तिपूर्वपक्षः, वैधर्म्यप्रलक्षणभेदराहित्यरूपमहैतं
न तु वास्तवमिति साङ्ख्यसिद्धान्तः तदर्थप्रपञ्चनायैव सर्वं शास्त्रं प्रवृत्तं तथा च
मननात्मकमेवेदं श. स्तं विवेकव्यतिजननार्थमाश्रयणीयमिति भावः ।

(३) त. रयतीति त. रं त. रप्रकारस्त. रत. रं प्रकारे द्वित्वम् ।

(४) यमननमप्राप्त्युक्तज्ञानास्तेन्द्रितत्वात् ।

तत्त्वकोमुदी ।

१२१

रम्यं (१) सुच्यते । दानञ्च शुद्धिविवेकज्ञानस्य, दैर्घ्यं शोधः
इत्यस्माद्धातोर्दानपदव्युत्पत्तेः । यथाह भगवान् पतञ्जलिः
“विवेकख्यातिरविज्ञवा दुःखत्रयस्य हानोपायः, इति अविज्ञवः
शुद्धिः सा च सवासनसंशयविपर्ययासानां परिहात्या विवेक-
साक्षात्कारस्य स्वच्छप्रवाहेऽवस्थानम् । सा च निविडादेव नैर-
न्तर्यदीर्घकालादरसेविताभ्यासपरिपाकाद्भवतीति दानेन विवे-
कख्यात्या कार्येण सोऽपि (२) संगृहीतः । सेयं पञ्चमी सिद्धिः
सदामुदित (३) सुच्यते । तिस्रश्च मुख्याः सिद्धयः प्रमोद (४)
मुदितमोदमाना इत्यष्टौ सिद्धयः । अन्ये व्याचक्षते विनोपदे-
शादिनाः प्राग्भवीयाभ्यासवशात्तत्त्वस्य स्वयमूहनं यत् सा सिद्धि-
रूहः । यस्य सांख्यशास्त्रपाठमन्यदीयमाकर्ण्य तत्त्वज्ञानमुत्प-
द्यते सा सिद्धिः शब्दः शब्दपाठानन्तरभावात् । यस्य शिष्या-

(१) रमतेऽत्र अधिकरणे यत् ततः स्वार्थे कन् ।

(२) सोऽपि तादृशाभ्यासपरिपाकोऽपि कार्येण कारणग्रहणस्यान्यत्र
दृष्टत्वादत्र तथा कल्पनम् ।

(३) मुदितमिति भावे क्तः सदा मुदितं मोदयत् ।

(४) व्याख्यातानामपि दुःखविघातरूपसुखसिद्धीनां संज्ञाविशेषकधना-
याह प्रमोदेत्यादि । प्रकर्षेण मोदो यत् प्रमोदः याध्यात्मिकदुःखविघा-
तस्य सर्वोत्कर्षेणेष्टत्वात् तथात्वम् । आधिभौतिकदुःखविघातस्य मुदितत्वं तु
मोदाधारत्वादवदेयम् । आधिदैविकदुःखविघातस्य मोदमानत्वं मोदस्य मानं
भानं यत्नेति व्युत्पत्त्यावगमेयम् ।

चार्यसंबन्धेन (संवादेन), सांख्यशास्त्रं गम्यतोऽर्थतद्वाधीत्य ज्ञान-
मुत्पद्यते साध्ययनहेतुका सिद्धिरध्ययनम्, सुहृत्प्राप्तिरिति दस्या-
विगततत्त्वं सुहृदं प्राप्य ज्ञानमुत्पद्यते सा ज्ञानलक्षणा सिद्धि-
सास्य सुहृत्प्राप्तिः । दानश्च सिद्धिहेतुः धनादिदानाराधितोज्ञानी
ज्ञानं प्रयच्छति । अस्य च युक्तायुक्तत्वे (१) स्वरिभिरेवावगन्तव्ये
इति कृतं परदोषोद्भावनेन नः सिद्धान्तमात्रव्याख्यानप्रवृत्ता-
नामिति । सिद्धितुष्टिविपर्ययेणाशक्तिर्बुद्धिवधः (३), सप्तदशधा
द्रष्टव्यः । अत्र प्रत्ययसर्गे सिद्धिरुपादेयेति प्रसिद्धमेव । तन्निवा-
रणहेतवस्तुविपर्ययाशक्तितुष्टयोहेयाइत्याह सिद्धेः पूर्वोऽ-
ङ्गुशस्त्रिविधः । पूर्वइति विपर्ययाशक्तितुष्टीः (३) परावृत्ति

(१) लौकिकहेतुं परित्यज्य जन्मानारीणहेतुकल्पनमन्याय्यमिति तन्मते
आद्यसिद्धेरयुक्तत्वम् शब्दश्रवणस्य ज्ञानहेतुत्वेऽपि सङ्केतविशेषज्ञानं विना-
र्थविशेषानवधारणात् अन्यदीयपाठश्रवणमात्रात् कथं ज्ञानसम्भव इति
अर्थज्ञानपूर्वकाध्ययनस्यैव हेतुत्वमुचितमिति शब्दरूपसिद्धेः शब्दपाठ-
रूपत्वमयुक्तम् । एवं ज्ञानिनोधनादिना तोषस्याप्यमुचितत्वमिति परमतेऽयु-
क्तत्वं बोध्यम् ।

(२) सिद्धीन्मदविधत्वात् तुष्टीनां नपविधत्वात् तासां विपर्यया-
णामपि लिखित्वा सप्तदशविधत्वं बुद्धेरशक्तिरूपधस्येत्यवसेयम् ।

(३) पूर्वः कारणभूतशक्तिविधः तिस्रोविपर्ययाशक्तितुष्टिरूपा विधा यस्य
तथाभूतः तथा च ता एव अङ्गुशभूताः सिद्धिपरिपन्थित्वादिन्याशयेन व्याचष्टे
विपर्ययेत्यादि ।

तत्त्वकौमुदी ।

१३३

ताः सिद्धिकरणानामङ्गुली निवारकत्वात् अतः सिद्धिपरिपन्थित्वात् अङ्गुलीवेति विपर्ययाग्नितुष्टयोहेया (१) इत्यर्थः ॥५॥

स्यादेतत्पुरुषार्थप्रयुक्ता वृष्टिः स च पुरुषार्थः प्रत्ययसर्गाद्वा तन्मात्रसर्गाद्वा सिध्यतीति ह्यतमुभयसर्गेत्येतद्वाह ।

न विना भावैर्लिङ्गं न विना लिङ्गेन भावनिर्दिष्टिः ।
लिङ्गाख्योभावाख्यस्तस्माद्विविधः प्रवर्तते सर्गः ॥५२॥

लिङ्गमिति तन्मात्रसर्गमुपलक्षयति भावैरिति च प्रत्ययसर्गम् । एतदुक्तं भवति तन्मात्रसर्गस्य पुरुषार्थसाधनत्वस्वरूपञ्च न प्रत्ययसर्गाद्विना भवति एवं प्रत्ययसर्गस्य स्वरूपं पुरुषार्थसाधनत्वञ्च न तन्मात्रसर्गाद्विना इत्युभयथा सर्गप्रवृत्तिः । भोगः पुरुषार्थो न भोग्यान् शब्दादीन् भोगायतनञ्च शरीरद्वयमन्तरेण (२) सम्भवतीति उपपन्नस्तन्मात्रसर्गः । एवं स एव

(१) सिद्धिपरिपन्थित्वात्वा च तासां हेयत्वमर्थायातमित्याह हेया इति ।

(२) स्थूलशरीरमात्रस्य भोगायतनत्वे नृतशरीरेऽपि भोगापत्तिः लिङ्गाशरीरमात्रस्य आधारं विना स्थितेरयोग्यत्वाद्भग्नशरीराभ्युपगमः । किञ्च “शास्त्रदेशितं फलमनुष्ठातरीति” न्यायेनान्यद्व्यक्तकर्मणोन्यभोगासम्भवेन स्थूलशरीरस्य च परलोके गमनासम्भवेन अपूर्वगामिनो लिङ्गशरीरस्य स्वीकारः न च पुरुषस्य कर्तव्यं भोक्तृत्वं वा तात्त्विकं सम्भवति असङ्गत्वेन तस्य तथात्वाभावात् ।

भोगेभोगसाधनानीन्द्रियाणि चान्तःकरणानि चान्तरेण न
सम्भवति न च तानि धर्मादीन्(१). भावान् विना सम्भवन्ति न
चापवर्गहेतुर्विवेकख्यातिरुभयसर्गं विनेत्युपपन्न उभयविधः
सर्गः। अनादित्वाच्च बीजाङ्कुरवन्नान्योन्याश्रयदोषमावहति
कल्पादावपि प्राचीन(२) कल्पोत्पन्नभावलिङ्गसंस्कारवशाद्भाव-
लिङ्गयोरुत्पत्तिर्नानुपपन्नेति सर्वमयदातम् ॥५२॥

विभक्तः प्रत्ययसर्गः। भूतादिसर्गं विभजते।

अष्टविकल्पोदैवतैर्यग्योनश्च पञ्चधा भवति।
मानुष्यसैकविधः समासतोभौतिकः सर्गः ॥५३॥

ब्राह्मप्राजापत्यैन्द्रपैत्यगान्धर्वयाक्षराक्षसपैशाचाइत्यष्टविधो
दैवः(३)सर्गः। तैर्यग्योनश्च पञ्चधा भवति पशुपक्षगपक्षिसरीसृ-
पस्यावरा(४) इति मानुष्यसैकविधः ब्राह्मणत्वाद्वान्तरभेदा-

(१)। कारिकास्यभावशब्दं भङ्गा व्याचष्टे धर्मादीनिति।

(२) सृष्टिप्रवाहस्यानादित्वात् प्राचीनकाले त्युक्तम्।

(३) गन्धर्वादीनां देवयोनित्वात् दैवत्वम्।

(४) तैर्यग्योनौ भवः तैर्यग्योनः अण्। पञ्चादीनामविष्टव्यकारित्वात्
अनुत्पद्यतेतन्मात् सर्वार्थानुभवशून्यत्वात् पापाधीनजन्मवत्त्वाच्च तैर्य-
ग्योनत्वम्।

रात्त्वकौमुदी ।

१२५

विवक्षया, संस्थानस्य (१) चतुर्विधविशेषादिति समासतः
संचेषतोभौतिकः सर्गः । घटादयस्त्वशरीरत्वेऽपि (२) स्थावरा
एवेति ॥५३॥

भौतिकस्यास्य सर्गस्य चैतन्योत्कर्षेनिकर्षतारतम्याभ्याम्-
र्द्धाधोमध्यभावेन त्रैविध्यमाह ।

ऊर्द्धं सत्त्वविशालस्तमोविशालश्च मूलतः सर्गः ।
मध्ये रजोविशालोऽब्रह्मादिस्तमुपर्यन्तः ॥५४॥

ऊर्द्धं सत्त्वविशालो द्युप्रभृतिः सत्यान्तोलोकः सत्त्ववृद्धलः (३)
तमोविशालश्च मूलतः सर्गः पञ्चादिः स्थावरान्तः, सोऽयं मोह-
मयत्वात्तमोवृद्धलः (४) । भूर्लोकस्तु सप्तदीपसमुद्रसन्निवेशो

(१) संस्थानस्य अथयवविशेषस्य चतुर्षु दृष्टिभेदे जीवायुरूपभूतेषु अवि-
शेषात् तत्त्वरूपेण दर्शनात् भौतिकः भूतनिर्घतः सर्गः तथाचाकाशस्य
संस्थानविशेषाभावेन न तद्वृद्धतः भौतिकः सर्गः इति भावः ।

(२) चेष्टावदन्यावयवित्वं शरीरत्वं घटादीनान्तु अन्यावयवित्वेऽपि
चेष्टाशून्यत्वादशरीरत्वम् । चेष्टाशून्यत्वात् स्ततोऽक्रियत्वाच्च स्थावरत्वम्,
यद्योस्तु सततक्रियावत्त्वेऽपि चेष्टाशून्यत्वान् न शरीरवत्त्वं तस्य तु स्थावरत्वं
मेतिविशेषः ।

(३) सत्त्ववृद्धलः सुखवाङ्मत्यात् सत्योत्कर्षवृद्धलः ।

(४) तमोवृद्धलः तमोगुणभोहः मयत्वान् ।

१२३

तत्त्वकौमुदी ।

मध्ये(१) रजोविशालः(२) धर्माधर्मानुष्ठानपरत्वाद्दुःखवज्जल-
त्वाच्च तामिमां लोकसंस्थितिं संचिपति ब्रह्मादिस्तत्त्वार्थान्तः(३)
स्तत्त्वग्रहणेन वृत्तादयः सङ्गृहीताः ॥५४॥

० तदेवं सगं दर्शयित्वा तस्यापवर्गसाधनवैराग्योपयोगिनीं
दुःखरूपतामाह ।

तत्र जरामरणकृतं दुःखं प्राप्नोति चेतनः पुरुषः ।

लिङ्गस्या विनिवृत्ते स्तस्माद्दुःखं स्वभावेन ॥५५॥

तत्र शरीरादौ यद्यपि विविधा विचित्रानन्दभोगभागिनः
प्राणभेदे(४) स्यापि सर्वेषां जरामरणकृतं दुःखमविशिष्टं
सर्वस्य खलु क्लमेरपि मरणत्वात् मा न भूवम्, भूयासमित्येव-
मात्मकौऽस्ति । दुःखं च भयहेतुरिति मरणं दुःखम् । स्यादे-

(१) रजःकार्यप्रवृत्तिरूपधर्माधर्मानुष्ठानवाञ्छल्यात् रजोविशालत्वम्॥

(२) सच्चैतृक्ष्णसत्त्विकज्ञानसुखादिमत्त्वात् ब्रह्मणो हिरण्यगर्भस्य
प्राधान्यात् आदित उक्तिः सत्त्वादीनान्त ज्ञानशून्यत्वादन्ते उक्तिरिति बोध्यम् ।

(३) वृत्तादीनां यद्यपि निवृत्तचैतन्यमस्त्येव तथापि तेषां विशेषज्ञाना-
भावात् सत्त्वसादृश्येन संन्यपदेनैव तेषां ग्रहणमित्याह वृत्तादय इति ।

(४) प्राणभेदे राजप्रभृति मनुष्यादयः तथा च तेषां सुखातिशयभागि-
त्येऽपि सर्वेषां जरामरणकृतं दुःखमस्त्येवेत्याह विशिष्टमिति अन्यस्य दुःखस्य
प्राणिमात्रसाधारण्येऽपि एतद्दुःखस्य सर्वप्राणिसाधारण्यात्ततो वैराग्यसम्भव
इति भावः ।

तत्त्वकौमुदी ।

१३७

तत् दुःखादयः प्राकृता बुद्धिगुणास्तत्कथमेते चेतनसम्बन्धिनो-
भवन्तीत्यत आह पुरुष इति पुरि लिङ्गे शेते पुरुषः लिङ्गञ्च
तत्सम्बन्धीति चेतनोऽपि तत्सम्बन्धी(१) भवतीत्यर्थः । कुतः
पुनर्लिङ्गसम्बन्धि दुःखं पुरुषस्य चेतनस्येत्यत आह लिङ्गस्या-
विनिवृत्तेः पुरुषाङ्गेदायहालिङ्गधर्मानात्मन्यध्वस्यति पुरुषः ।
अथ वा दुःखप्राप्तावृष्टिः आका कथ्यते लिङ्गं यावच्च निवर्तते
तावदिति॥५५॥

उक्तस्य सर्गस्य कारणविप्रतिपत्तीर्निराकरोति ।

इत्येष प्रकृतिकृतोमहदादिविशेषभूतपर्यन्तः ।

प्रतिपुरुषविमोक्षार्थं स्वार्थ इव परार्थ आरम्भः॥५६॥

आरभ्यतइत्यारम्भः सर्गः महदादिभूतः प्रकृत्यैव कृतो
नेश्वरेण न ब्रह्मोपादानो नाप्यकारणः । अकारणत्वे ह्यत्यन्त-
भावोऽत्यन्ताभावो वा(२) भवेत् । न ब्रह्मोपादानः(३) चिति

(१) तत्सम्बन्धि दुःखसम्बन्धि । इति अतः लिङ्गे दुःखसम्बन्धात् चेतनः
पुरुषस्तत्सम्बन्धी दुःखसम्बन्धीत्यर्थः ।

(२) अकारणत्वे कारणभूतत्वे अत्यन्तभावः नित्यत्वं स्यात् । अत्यन्ता-
भावः उत्पत्तौ कारणभावात् शशविषाणादिवत् तच्छब्दं स्यादित्यर्थः ।

(३) ब्रह्मणस्तदुपादानत्वं न सम्भवति चिद्रूपस्य तस्य कूटस्थत्वात् परिणा-
मिन एव कार्योपादानत्वादित्याह न ब्रह्मोपादान इति । इदमप्युच्यते
एकस्य विचित्रनानाविधकार्योपादानत्वासम्भवस्य । प्रकृतेश्च परिणामित्वात्
नानात्वाच्च तयात्वसम्भव इति भावः ।

शक्तेरपरिणामात् । नेश्वराधिष्ठितप्रकृतिकृतः (१) निर्व्यापार-
स्याधिष्ठातृत्वासम्भवात् (२) न हि निर्व्यापारस्तच्चा ~~स्व~~स्याद्य-
धितिष्ठति । ननु प्रकृतिकृतचेतस्या नित्यायाः प्रवृत्तिशीलाया
अनुपरमात्मदैव सगः स्यादिति न कश्चिन्मुच्येत इत्यत आह
प्रतिपुरुषविमोक्षार्थं स्वार्थ इव परार्थ आरम्भः यथौदनकाम
ओदनाय पाके प्रवृत्त ओदनसिद्धौ निवर्त्तते एवं प्रत्येकं
पुरुषान्मोचयितुं प्रवृत्ता प्रकृतिर्यं पुरुषं मोचयति तं प्रति न
पुनः प्रवर्त्तते तदिदमाह स्वार्थ इव स्वार्थे यथा तथा परार्थे
आरम्भइत्यर्थः ॥ ५६ ॥

स्यादेतत्स्वार्थं परार्थं वा चेतनः प्रवर्त्तते न च प्रकृतिरचेत-
नैवं भवितुमर्हति तस्मादस्ति प्रकृतेरधिष्ठाता चेतनः न च

(१) एवं वेदान्तिमतं निराकृत्य पातञ्जलमतं निराकर्तुमाह नेश्वराधि-
ष्ठित प्रकृति कृत इति ।

(२) प्रकृतेः परिणामित्वेन जड़तया स्वतः प्रवृत्त्यसम्भवात् चेतनेश्वरा-
धिष्ठानादेव तद्वृत्तिरिति तेषां सिद्धान्तसं दूषयितुं हेतुमाह निर्व्यापारस्ते-
त्यादि । तथा हि किमिदमधिष्ठातृत्वं किं प्रकाशकत्वमाहोस्वित् प्रवर्त्त-
कत्वम् । नाद्यः ओक्षदशायामपि प्रकाशकर्त्तृत्वानपायात्, तदानीमपि प्रकृतेः
स्वकार्यरूपेण परिणामरूपप्रवृत्त्यापत्तेः । द्वितीयपक्षेऽपि स्वव्यापारेणेत-
व्यापारजनकत्वात्, सन्निधिमात्राद्वा प्रवर्त्तकत्वं तत्वाद्यं प्रत्याह निर्व्या-
पारस्तेति । न द्वितीयः सन्निधिमात्रात् प्रवर्त्तकत्वे घटादौ रासभादीनामिव
अन्यथासिद्धानां प्रवर्त्तकत्वापत्तेरिति भावः ।

तत्त्वकौमुदी ।

१३६

क्षेत्रज्ञाः चेतना अपि प्रकृतिमधिष्ठातुमर्हन्ति तेषां प्रकृति-
स्वरूपानभिज्ञत्वात् तस्मादस्ति सर्वार्थदृशी प्रकृतेरधिष्ठाता
स चेश्वर इत्यत आह ।

वत्सविट्छिनिमित्तं क्षीरस्य यथा प्रवृत्तिरक्षस्य ।
पुरुषविमोक्षनिमित्तं तथा प्रवृत्तिः प्रधानस्य ॥५७॥

दृष्टमचेतनमपि प्रयोजने प्रवर्त्तमानं यथा वत्सविट् द्वये
क्षीरमचेतनं प्रवर्त्तते एवं प्रवृत्तिरचेतनापि पुरुषविमोक्षिणाय
प्रवर्त्तिष्यते । न च क्षीरप्रवृत्तेरपीश्वराधिष्ठाननिवन्धनत्वेन
साध्यत्वान्न साध्येन व्यभिचारइति साग्रतं प्रेक्षावत्प्रवृत्तेः (१)
स्वार्थकारुण्याभ्यां व्याप्तत्वात् ते च जगत्सर्गाद्भावर्त्तमाने प्रे-
क्षावत्प्रवृत्तिपूर्वकत्वमपि व्यावर्त्तयतः नक्ष्यवाप्तसकलेशितस्य
भगवतो जगत्सृजतः किमप्यभिलषितं भवति नापि कारुण्या
दस्य सर्गे प्रवृत्तिः प्राक् सर्गाज्जीवानामिन्द्रियशरीरविषयानु-

(१) समीक्ष्यकारित्वं प्रेक्षावत्त्वम् । अत्रायं प्रयोगः प्रेक्षावत्प्रवृत्तिः,
स्वार्थसाधनप्रयोज्या, परदुःखपरिहारेच्छारूपकारुण्यप्रयोज्या वा भवितु
मर्हति प्रेक्षावत्प्रवृत्तत्वात् सप्रतिपक्षवादिति । तत्र च ईश्वरस्य जगत्सर्गः
न स्वार्थसाधनप्रयोज्यः व्याप्तकामत्वेन स्वार्थप्राप्तिनाम्न्यत्वात् नापि कारुण्य
प्रयोज्यः सर्गादौ दुःखस्यैवाभावात् कुतस्तत्प्राप्तेच्छा इत्येतत् मनसि
निधायाह प्रेक्षावत्प्रवृत्तेरिति । तथा च व्यापकाभावद्व्याप्याभावस्य सिद्ध
त्वाच्च तथा सम्भव इति भावः ।

त्यक्तौ दुःखाभावेन कस्य प्रहाणेच्छा कारुण्यं, सर्गोत्तरकालं
 दुःखिनोऽवलोक्य कारुण्याभ्युपगमे दुःखतरमितरेतराश्रयत्वं
 कारुण्येन दृष्टिः दृष्ट्या च कारुण्यमिति । अपि च कारुण्या
 प्रेरितः ईश्वरः सुखिन एव जन्तून् हजेन्न विचित्रान् । कर्म-
 वैचित्त्यात् वैचित्त्यमिति चेत् कृतमस्य प्रेक्षावतः कर्माधिष्ठानेन
 तदर्नाधिष्ठानमात्रादेवाचेतनस्यापि कर्मणः प्रवृत्तुपपत्तेस्त-
 त्कार्यशरीरेन्द्रियविषयानुत्पत्तौ दुःखानुत्पत्तेरपि सुकर-
 त्वात् । प्रकृतेस्त्वचेतनायाः प्रवृत्तेर्न स्वार्थानुग्रहो(१)न कारुण्यं
 प्रयोजकमिति नोक्तदोषप्रसङ्गावतारः । पारार्थ्यमात्रन्तु प्रयो-
 जनमुपपद्यते तस्यात्सुष्ठूक्तं वत्सविष्टद्विनिमित्तमिति ॥५७॥

स्वार्थइवेति दृष्टान्तितं तद्विभजते ।

औत्सुक्यनिवृत्तार्थं यथा क्रियासु प्रवर्तते लोकः ।
 पुरुषस्य विमोक्षार्थं प्रवर्तते तद्वदव्यक्तम् ॥५८॥

औत्सुक्यमिच्छा सा खल्वित्यसाधनप्राप्तौ निवर्तते इष्यमा-
 नश्च स्वार्थः इष्टलक्षणत्वात् फलस्य । दार्ष्टान्तिके योजयति
 पुरुषस्य विमोक्षार्थं प्रवर्तते तद्वदव्यक्तम् ॥५८॥

(१) अचेतनायः प्रेक्षावत्त्वाभावात् तत्प्रवृत्तौ स्वार्थानुग्रहः स्वार्थसाधन-
 संबन्धेन प्रयोजक इति विपरिणामेनान्वयः । नापि कारुण्यं तत्र प्रयोजकम्
 अचेतनत्वेन तत्र तस्यासम्भवादिति हेतुरध्याहार्यः ।

ननु भवतु पुरुषार्थः प्रकृतेः प्रवर्त्तकः निवृत्तिस्तु कुतस्त्या
प्रकृतेरित्यत आह ।

रङ्गस्य(१)दर्शयित्वा निवर्त्तते नर्त्तकी यथा नृत्यात् ।
पुरुषस्य तथात्मानं प्रकाश्य^१निवर्त्तते प्रकृतिः ॥५६॥

रङ्गस्येति स्थानेन स्थानिनः पारिषदानुपलक्षयति । आ-
त्मानं शब्दाद्यात्मना पुरुषाङ्गेदेन च प्रकाश्ये(२)त्यर्थः ॥५६॥

स्यादेतत् प्रवर्त्ततां प्रकृतिः पुरुषार्थं पुरुषादुपकृतस्तु प्रकृ-
ति लक्षयति कश्चिदुपकारम् आज्ञासम्पादनाराधितादिवाज्ञा-
पयितुर्भुजिष्या(३) तथा च न परार्थोऽस्या आरम्भइत्यत आह ।

नानाविधैरुपायैरुपकारिण्यनुप्रकारिणः पुंसः ।
गुणवत्यगुणस्य सतस्तस्यार्थमपार्थकञ्चरति ॥६०॥

यथा गुणवानप्युपकार्यपि भृत्यो निर्गुणे अतएवानुपका-
रिणि स्वामिनि निष्कलाराधनः एवमित्यं प्रकृतिस्तपस्विनी(४)

(१) रङ्गस्य पुरुषस्येत्युभयत्र समीपे इति शेषः । दर्शयित्वेत्यत्र आत्मान-
मित्यपलक्ष्यार्थेति एतत्पक्षे स्यात्मानं स व्यापारं शरीरचेष्टादिकमित्यर्थः ।

(२) प्रकाश्य बोधयित्वा ।

(३) भुजिष्या परिचारिका । तथाच परिचारिकावत् प्रकृतेः पुरुषकृतो-
पकाराभावाच्च सर्गादौ प्रवृत्तिरित्याक्षेपमन्यार्थः ।

(४) स्वार्थसम्पादनेच्छाशून्यत्वेन औदार्यात् तपस्वित्वं प्रकृतेः ।

गुणवत्पुष्पकारिण्यप्यनुपकारिणि निर्गुणेऽपि पुरुषे व्यर्थपरि-
अमेति(१) पुरुषार्थमेव यतते न स्वार्थमिति सिद्धम् ॥६०॥

स्यादेतन्नर्तकी वृत्त्यं परिपङ्क्तोदर्शयित्वा निवृत्तापि
पुनस्तद्गूढकौतुहलात् प्रवर्तते यथा, तथा प्रकृतिरपि पुरुषा-
यात्मानं दर्शयित्वा निवृत्तापि पुनः प्रवर्त्ततीत्यत आह ।

प्रकृतेः सुकुमारतरं न किञ्चिदस्तीति मे मतिर्भवति ।
या दृष्टास्तीति पुनर्न दर्शनमुपैति पुरुषस्य ॥६१॥

सुकुमारतरतां अतिपेशलता परपुरुषदर्शनासङ्घिष्णुतेति
यावत् अस्त्वर्थं पश्या हि कुलवधूः अतिमन्दाक्षमन्यरा (२)
प्रमादाद्विगलितसिचयाञ्चला चेदालोक्यते परपुरुषेण, तदासौ
तथा प्रदत्ते अप्रमत्तां यथैनां पुरुषान्तराणि न पुनः पश्यन्तीति
एवं प्रकृतिरपि कुलवधूतोऽप्यधिका (३) दृष्टा विवेकेन न
पुनर्द्रव्यत इत्यर्थः ॥६१॥

स्यादेतत्पुरुषचेदगुणोऽपरिणामी कथमस्य मोक्षः सुचे-
र्वन्धनविशेषार्थत्वात् सवासनक्लेशकर्मशयानाञ्च बन्धनसंज्ञि-
तानां पुरुषेऽपरिणामिन्यसम्भवात् अतएवास्य न संसारः प्रेत्य-

(१) व्यर्थपरिग्रहा स्वार्थान्यत्वेन निष्फलारम्भेत्यर्थः ।

(२) अतिमन्दाक्षेणातिलज्जया मन्यरा मन्दव्यापारा प्रमादादनवधानात्
विगलितसिचयाञ्चला स्वस्थानव्युत्पन्नप्राञ्चला ।

(३) अधिकसौकुमार्यात् अतिलज्जावत्त्वाच्च प्रकृतेराधिव्यम् ।

तत्त्वकौमुदी ।

१४३

भावापरनामास्ति निष्क्रियत्वात् तस्मात्पुरुषविमोक्षार्थमिति
रिक्तं वचः इतीमामाशङ्कासुपसंहारव्याजेनाभ्युपगच्छन्-
पाकरोति ।

तस्मान्न वध्यतेऽसौ न मुच्यते नापि संसरति कश्चित् ।
संसरति वध्यते मुच्यते च नानाश्रया प्रकृतिः ॥ ६२ ॥

अङ्घा न कश्चित्पुरुषोवध्यते(१) न कश्चित्संसरति न कश्चि-
न्मुच्यत इति । प्रकृतिरेव तु नानाश्रया सती वध्यते च संस-
रति च मुच्यते च बन्धमोक्षसंसारः पुरुषे उपचर्यन्ते यथा
जयपराजयौ भृत्यगतावपि स्वामिन्युपचर्यन्ते तदाश्रयेण
भृत्यानां तद्भागित्वात्तत्फलस्य च शोकज्ञाभादेः स्वामिसम्ब-
न्धात् । भोगापवर्गयोश्च प्रकृतिगतयोरपि विवेकाग्रहात् पुरुष-
सम्बन्ध उपपादित इति सर्वं पुष्कलम् ॥ ६२ ॥

नन्ववगतं प्रकृतिगता बन्धसंसारापवर्गाः पुरुष उपचर्यन्त-
इति किं साधनाः पुनरेते प्रकृतेरित्यत आह ।

(१) पाठक्रममनादृत्य बन्धसंसारमोक्षाणां क्रमिकत्वादर्थक्रमादरेण व्य-
चष्टे वध्यते इति अविद्याधीनप्रकृतिसंयोगोहि अतान्त्रिकः पुरुषस्यबन्धः
तन्मूलक एव प्रेत्यभावनामा संसारः वैराग्येण तत्त्वसाक्षात्कारात् ततोमोक्ष
इत्येवमेवां क्रमिकत्वमिति द्रष्टव्यम् ।

रूपैः सप्तभिरेव तु ब्रह्मात्मात्मानमात्मना प्रकृतिः ।

सैव च पुरुषार्थं प्रति विमोचयत्येकरूपेण ॥६३॥

तत्त्वज्ञानवर्जं ब्रह्माति धर्मादिभिः सप्तभिः (१) रूपैर्भावै-
रिति पुरुषार्थं प्रति भोगापवर्गं प्रति आत्मनात्मानमेकरूपेण
तत्त्वज्ञानेन विवेकख्यात्या विमोचयति पुनर्भोगापवर्गौ न
करोतीत्यर्थः ॥ ६३ ॥

अकगतमीदृशं तत्त्वं ततः किमित्यत आह ।

एवं तत्त्वाभ्यासान्नास्ति न मे नाहमित्यपरिशेषम् ।

अविपर्ययादिशुद्धं केवलमुत्पद्यते ज्ञानम् ॥६४॥

तत्त्वेन विषयेण विषयि ज्ञानमुपलक्षयति उक्तरूपप्रकार-
तत्त्वविषयज्ञानाभ्यासादादरनैरन्तर्यदीर्घकालसेवितात्मत्वपुरु-
षान्यतासाक्षात्कारि ज्ञानमुत्पद्यते यद्विषयस्याभ्यासस्तद्विषयमेव
साक्षात्कारमुपजनयति तत्त्वविषयस्याभ्यास इति तत्त्वसाक्षात्कारं
जनयति अत उक्तं विशुद्धमिति । कुतोविशुद्धमित्यत आह
अविपर्ययादिति संशयविपर्ययौ हि ज्ञानस्याविशुद्धौ तद्रहितं
विशुद्धं तदिदमुक्तमविपर्ययादिति ननियतमनियततया (१४)

(१) धर्माधर्मैश्चर्यानैश्चर्यवैराग्यावैराग्याज्ञानरूपैः सप्तभिः ।

(२) नियतम् स्वाभाव्यात् नियमेन एकरूपं वस्तु अनियतया इदं
मित्यं न वेति भावाभावरूपतया गृह्यन् विषयीकृत्यन् संशयः अनियतया-

तत्त्वबौद्धी ।

१४५

गृह्यन् संशयोऽपि विपर्ययः तेनाविपर्ययादिति संशयवि-
पर्ययाभावो(१)दर्शितः तत्त्वविषयत्वाच्च संशयविपर्ययाभावः ।
स्यादेतदुत्पद्यतामीदृशाभ्यासात्तत्त्वज्ञानं तथाप्यनादिना मि-
थ्याज्ञानसंस्कारेण मिथ्याज्ञानं जनयितव्यं तथा च तच्चिर्वन्ध-
नस्य संसारस्यानुच्छेदप्रसङ्ग इत्यत उक्तं केवलं—विपर्ययेणा
सम्भिनम् । यद्यप्यनादिर्विपर्ययवासना(२) तथापि तत्त्वज्ञान-
वासनया तत्त्वविषयसाक्षात्कारमादधत्यादिमत्यापि शक्यो ससु-
च्छेत्तुं, तत्त्वपक्षपातोद्दिधियां स्वभावः दथाङ्गः बाह्या(३)अपि
“निरूपद्रवभूतार्थस्वभावस्य(४) विपर्ययैः । न बाधोयत्न-

हित्यात् स्वाभाव्याहित्येन विपर्ययः भ्रमात्मकज्ञानतुल्यः । तथा च पर्वतो
वज्रिगात्रयेति संशयः स्वभावात् वज्रिमनं पर्वतं वज्रिमत्पतदभीयङ्गेन
विषयीकृतं वज्रभावविषयकत्वात् भ्रमतुल्यः । एवमन्यत्वाप्सूह्यम् ।

(१) संशयः ऐकधर्मिकः भावाभावविषयकः ज्ञानं, विपर्ययः तदभापवति
तत्प्रकारकज्ञानं तयोरभाव इत्यर्थः ।

(२) विपर्ययवासना मिथ्याज्ञानजन्यः संस्कारः ।

(३) बाह्याः बाह्यार्थमात्रदर्शिनोऽनात्मज्ञा इति यावत् ।

(४) यत्नवत्येऽपि दोषदिशेषसहकारित्वेऽपि विपर्ययैः अथथार्थवि-
षयावगाहकैरपि निरूपद्रवं दोषादिद्वयप्रतिबन्धन्यं यत् भूतं यथार्थं वस्तु
तदेव अर्थो विषयो यस्य भावप्रधाननिर्देशः । दोषमूल्ययथार्थविषयकत्वमित्यर्थः
तद्रूपस्य स्वभावस्य उभयगात्रौ कर्मणि पठ्यते । न बाधः न बाधनं यदित्यध्या-
हार्यं तत् बुद्धेः पक्षपाततः स्वभावात्मकस्य यथार्थविषयकत्वानतिरेकद्वयस्य
यस्य पातः अयस्यप्रवणता तच्चादित्यर्थः ।

वत्त्वेऽपि बुद्धेस्तत्त्वक्षपणततइति,, । ज्ञानस्वरूपमुक्तं नास्ति न
मे नाहमिति नास्मीत्यात्मनि क्रियामात्रं निषेधति यथाहुः
“कृत्वस्तुयः क्रियासामान्यवचनां,, इति । तथाचाध्यवसायाभि-
मानसंज्ञत्वालोचनानि चान्तराणि वाच्याश्च सर्वे व्यापारा
आत्मनि प्रतिषिद्धानि बोद्धव्यानि यतश्चात्मनि व्यापारावेशो-
नास्त्यतोनाहम्, अहमिति कर्तृपदम्, अहं जानास्यहं जुहो-
स्यहं देदेऽहं भुञ्जे इति सर्वत्र कर्तुः(?) परामर्शात् । निष्क्र-
यत्वे च सर्वकर्तृत्वाभावः ततः सुष्ठूक्तं नाहमिति सतएव न
मे, कर्त्ता हि स्वाभितां लभते तदभावात्तु कुतः स्वाभाविकी
स्वाप्तितेत्यर्थः । अथ वा नास्मीति पुरुषोऽस्ति न प्रसवधर्मा
अप्रसवधर्मत्वाच्चाकर्तृत्वमाह नाहमिति । अकर्तृत्वाच्च न स्वामि-
तेत्याह न मे इति । नन्वेतावत्सु ज्ञातेष्वपि कश्चित्कादाचिद-
ज्ञातोविषयोऽस्ति तदज्ञानञ्च जन्तून् बन्धयिष्यतीत्यत आह
अपरिशेषमिति नास्ति किञ्चिदस्तिन् परिशिष्टं ज्ञातव्यं यद-
ज्ञानं बन्धयिष्यतीत्यर्थः ॥ ६४ ॥

किं पुनरीदृशेन तत्त्वसाक्षात्कारेण सिध्यतीत्यत आह ।

तेन निवृत्तप्रसवामर्थवशात्सप्तारूपविनिवृत्ताम् ।

प्रकृतिं पश्यति पुरुषः प्रेक्षकवदवस्थितः सुस्थः ॥ ६५ ॥

भोगविवेकसाक्षात्कारौ हि प्रकृतेः प्रसोतव्यौ तौ च प्रसू-

(१) कर्तुः अहं पदेनेति शेषः परःमर्शान् उपस्थापनात् ।

तत्त्वकौमुदी ।

१४७

ताविति नास्याः प्रसोतव्यमवशिष्यते यत् प्रसोष्यतइति निवृ-
त्तप्रसवा प्रकृतिः । विवेकज्ञानरूपोयोऽर्थस्तस्य वशः सामर्थ्य-
तस्मात्, अतत्त्वज्ञानपूर्वकाणि खलु धर्माधर्माज्ञानवैराग्या-
वैराग्यैश्वर्यानिश्वर्याणि, वैराग्यमपि केवलतौष्टिकानाम्^(१)
अतत्त्वज्ञानपूर्वकमेव तत्र तत्त्वज्ञानं विरोधित्वेनातत्त्वज्ञान-
मुच्छिनन्ति कारणनिवृत्त्या च सप्त रूपाणि^(२) निवर्तन्ते
इति सप्तरूपविनिवृत्ता प्रकृतिः । अवस्थितइति निष्क्रियः सुस्थ
इति रजसमोदृत्तिकलुषया बुद्ध्या असम्भिन्नः^(३) सात्त्विक्या तु
बुद्ध्या तदाप्यस्य मनाक् सम्भेदो^(४) ऽस्त्येव अन्यथैवभूतप्रकृति
दर्शनानुपपत्तेरिति ॥ ६५ ॥

स्यादेतन्निवृत्तप्रसवामिति न वक्ष्यामहे संयोगक्षतोहि
स इत्युक्तं^(५) योष्यता च संयोगः भोक्तृत्वयोष्यता च पुरुषस्य

(१) केवलतौष्टिकानाम् आत्मानात्मविवेकाभावेऽपि प्रकृत्यादिसाक्षात्कारेण
क्षतक्षत्वं मन्यमानानाम् ।

(२) धर्माधर्मादीनां प्रागुक्तानां सप्तानां रूपत्वम् ।

(३) असम्भिन्नः तदानीं तत्तद्बुद्धिद्वित्ते रजुदयात् तत्प्रतिबिम्बरूपया तच्छा-
यापत्त्या रहित इत्यर्थः ।

(४) सम्भेदः प्रतिबिम्बनरूपा तच्छायापत्तिः सर्वसात्त्विकदृष्टेस्तदा-
नीमनुदयात् मनागित्युक्तम् तथा च सात्त्विक्याः प्रकृतिविवेकसाक्षा-
रात्मिकाया बुद्धेस्तदा सङ्गावात्तस्याः प्रतिबिम्बनं चितिशक्ताविति भावः ।

(५) तस्मात्तत्संयोगादित्याद्यष्टमकारिकायाम्, इति शेषः ।

चैतन्यं भोग्यत्वयोग्यतां च प्रकृतेर्जडत्वं विषयत्वञ्च, न चैतयो-
रस्ति निवृत्तिः न च करणीयाभावाज्जिवृत्तिः (१) तज्जा-
तीयस्यान्यस्य करणीयत्वात् पुनः पुनः शब्दाद्युपभोगवदि-
त्यत आह ।

दृष्टा मयेत्यपेक्षक एको दृष्टाहमित्युपरमत्यन्या ।

सति संयोगेऽपि तयोः प्रयोजनं नास्ति सर्गस्य ॥ ६६ ॥

करोतु नाम पौनःपुन्येन शब्दाद्युपभोगं प्रकृतिर्यथा
विवेकख्यातिर्न कृतेति कृतविवेकख्यातिस्तु शब्दाद्युपभोगं न
जनयति । अविवेकख्यातिनिबन्धनो हि तदुपभोगः, निबन्धना-
भावेन न तद्वदितुमर्हति अङ्कुरइव बीजाभावे । प्राकृतान्
हि सुखदुःखमोहात्मनः शब्दादींस्तदविवेकान्ममैते इत्यभि-
मन्यमान आत्मा भुञ्जीत एवं विवेकख्यातिमपि प्राकृतीमवि-
वेकादेवात्मा सदर्थेयमिति मन्यते उत्पन्नविवेकख्यातिस्तु तद-
संसर्गान्न शब्दादीन् भोक्तुमर्हति नापि विवेकख्यातिं प्राकृतीं
ततोविविक्त आत्मा स्वार्थमभिमन्तुमर्हतीति । पुरुषार्थौ च
भोगविवेकौ प्रकृत्यारम्भप्रयोजकावित्यपुरुषार्थौ सन्तौ न
प्रकृतिं प्रयोजयतः तदिदमुक्तं प्रयोजनं नास्ति सर्गस्येति ।
अत्र प्रयुज्यते सर्गे प्रकृतिरनेनेति प्रयोजनं तदपुरुषार्थत्वे
नास्तीत्यर्थः ॥ ६६ ॥

(१) एतयोर्भोक्तृत्वभोग्यत्वयोग्यतयोः ।

स्यादेतदुत्पन्नतत्त्वसाक्षात्कारानुक्तश्चेदनन्तरमेव सुक्तस्य तस्य
शरीरपातः स्यादिति कथमदेहः प्रकृतिं पश्येत् अथ तत्त्व-
ज्ञानेऽपि न सुच्यते कर्माणामप्रक्षीणत्वात् । तेषां कुतः प्रक्षयः
भोगादिति चेत् हन्त भोक्तृत्वज्ञानं न स्नेहसाधनमिति
व्यक्ताव्यक्तज्ञविज्ञानजन्मना तत्त्वज्ञानेनापवर्ग इति रिक्तः
वचः । भोगेन चापरिसंख्येयः कर्माशयप्रचक्षयोऽनियतविपाक-
समयः चेतश्च ततश्चापवर्गप्राप्तिरित्यपि मनोरथमात्ममित्यत
आह ।

सम्यग्ज्ञानाधिगमाद्धर्मादीनामकारणप्राप्तौ ।

तिष्ठति संस्कारवशाच्चक्रभ्रमिवद्भूतशरीरः ॥६७॥

तत्त्वसाक्षात्कारोदयादेवानादिरप्यनियतविपाककालोऽपि
कर्माशयप्रचयोदग्धबीजभावतया न जात्याद्युपपभोगलक्षणाया
फलाय कल्पते । क्लेशसलिलावसिक्तायां हि बुद्धिभूमौ कर्मा-
बीजान्यङ्कुरं प्रसुवते तत्त्वज्ञाननिदाघनिपीतसकलक्लेशसलि-
लायामूषरायां कुतः कर्माबीजानामङ्कुरप्रसवः । तदिदमुक्तं
धर्मादीनामकारणप्राप्त्यविति अकारणत्वप्राप्तावित्यर्थः । उत्पन्न-
तत्त्वज्ञानेऽपि च संस्कारवशान्तिष्ठति यद्योपरतेऽपि कुलाल-
व्यापारे चक्रं वेगाख्यसंस्कारवशाद्भ्रमन्तिष्ठति कालपरिपाक-
वशान्नूपरते संस्कारे निष्क्रियं भवति । शरीरस्थितौ च प्रारब्ध-
परिपाकौ धर्माधर्मौ संस्कारौ । तथाचानुश्रूयते “भोगेन

त्वितरे क्षप्रयित्वाथ(१) सम्पद्यत,, इति “तावदेवास्य(२) चिरं
यावन्न विमोक्ष्येऽथ सम्पत्स्ये,, इति । प्रक्षीयमाणाविद्याविशे-
षश्च संस्कारस्तद्वशात्तन्नामध्याहुतशरीरस्तिष्ठति ॥ ६७ ॥

‘स्थाद्देतत्. यदि संस्कारविशेषाहुतशरीरस्तथापि कदास्य
मोक्षोभविष्यतीत्यत आह ।

प्राप्ते शरीरभेदे चरितार्थत्वात्प्रधानविनिवृत्तेः ।

ऐकान्तिकमात्यन्तिकमुभयं कैवल्यमाप्नोति ॥ ६८ ॥

अप्रारब्धविपाकानां तावत्कर्माश्रयानां तत्त्वज्ञानाग्निना वी-
जभावोद्गमः(३) प्रारब्धविपाकानां ह्यपभोगेन क्षये सति प्राप्ते
शरीरभेदे विनाशे चरितार्थत्वात्कृतप्रयोजनत्वात्प्रधानस्य तं

(१) इतरे उत्पन्नविवेकज्ञानाः भोगेन प्रारब्धकर्माशीति शेषः क्षप्रयित्वा
नाशयित्वा समार्षेति यावत् अथ प्रारब्धकर्माश्रयानन्तरं सम्पद्यते बन्ध-
नून्यतया कैवल्यभाजनतारूपेण सम्पद्यते ।

(२) अथ उत्पन्नविवेकज्ञानस्य तावदेव चिरं कैवल्यप्राप्तौ विलम्बः
यावत् विमोक्ष्ये प्रारब्धकर्माभिरिति शेषः विमोक्ष्यते ततोमुक्तिं प्राप्स्यतीत्यर्थः
अथ प्रारब्धकर्माभिमोचनानन्तरं सम्पत्स्ये कैवल्यरूपेण सम्पन्नो भविष्यतीत्यर्थः ।

(३) “ज्ञानाग्निः सर्वकर्माणि भक्षयति कुरुतेऽर्जुन” इति “मा भुङ्क्तं क्षी-
यते कर्म कल्पकोटिशतैरपीति” शास्त्रयोः प्रारब्धाप्रारब्धकर्माविषयकत्वेन
क्षयाक्षयौ व्यवस्थापितावित्याशयेनाह तत्त्वज्ञानाग्निनेत्यादि ।

तत्त्वकौमुदी ।

१५१

पुरुषं प्रति निवृत्तावैकान्तिकमवस्थम्भावि आत्यन्तिकमवि-
नाशीत्युभयं कैवल्यं दुःखत्रयविगमं प्राप्नोति पुरुषः ॥ ६८ ॥

प्रमाणेनोपपादितेऽप्यत्यन्तब्रह्मोत्पादनाय परमर्षिपूर्व-
कत्वमाह ।

पुरुषार्थज्ञानमिदं गुह्यम्परमर्षिणा समाख्यातम् ।
स्थित्युत्पत्तिप्रलयाच्चिन्त्यन्ते यच्च भूतानाम् ॥ ६९ ॥

गुह्यं गुह्यानिवासि स्थूतधियां दुर्बोधमिति यावत् परमर्षिणा
कपिलेन । तामेव ब्रह्मागमिकत्वेन दृढयति स्थित्युत्पत्ति-
प्रलयाच्चिन्त्यन्ते यत्र भूतानां यत्र ज्ञाने यदर्थं यथा चर्मणि
द्वीपिनं हन्तीति । भूतानां प्राणिनां स्थित्युत्पत्तिप्रलया आगमै-
श्चिन्त्यन्ते ॥ ५९ ॥

स्यादेतत् यत्परमर्षिणा साक्षात्कथितं (२६) तच्छ्रद्धाभीरुहि
यत्पुनरीश्वरकृष्णेन कथितं तत्र कुतः श्रद्धेत्यत आह ।

एतत्पवित्रमग्न्यं सुनिरासुरयेऽनुकम्पया प्रददौ ।

आसुरिरपि पञ्चशिखाय तेन वज्रधातुतन्त्रम् ॥ ७० ॥

एतत् (१) पवित्रं भावनं दुःखत्रयहेतोः पाप्मनः पुनातीति
अग्न्यं सर्वेभ्यः पवित्रेभ्यो मुखं सुनिः कपिलः आसुरयेऽनुकम्पया

(१) “अथ त्रिविधदुःखात्यन्तनिवृत्तिरत्यन्तपुरुषार्थ” इत्यादिकं सूत्र-
जातात्मकपञ्चधायीरूपं शास्त्रम् ।

प्रददौ आसुरिरपि, पञ्चशिखाय तेन च बद्धधा कृतं
तन्त्रम् ॥ ७० ॥

शिष्यप्राप्त्यनन्तरागतमौश्वरं ह्येनैव चैतदायर्गभिः ।
संचिन्तयामास मतिना सम्यग्विज्ञाय सिद्धान्तम् ॥ ७१ ॥

आरात् याता तत्त्वैभ्य इत्याख्या आख्या मतिर्यस्य सोऽय-
मार्थमतिरिति ॥ ७१ ॥

एतच्च शास्त्रं, सकलशास्त्रार्थसूचकत्वात् न तु प्रकारण-
मित्याह ।

सप्तत्या किल यैऽर्थास्तेऽर्थाः कृत्स्नस्य प्रष्टितन्त्रस्य ।

आख्यायिकाविरहिताः परवादविवर्जिताश्चापि ॥ ७२ ॥

तर्था च राजवार्त्तिकं “प्रधानास्तित्वमेकत्वं(?) मर्थवत्त्वमथा-
न्यता ॥ पारार्थ्यञ्च तथानैक्यं वियोगोयोग एव च । शेषवृत्ति-
रकर्तृत्वं मौलिकार्थाः स्मृता दश । विपर्ययः पञ्चविधस्तथोक्ता
नव तुष्टयः । करणानामसामर्थ्यमष्टाविंशतिधा मतम् । इति

(१) एकत्वं सर्गभेदेऽप्यभिन्नत्वम् अतएव तस्याः सत्त्वादिगुणभेदेन भिन्न-
तया बद्धत्वेऽपि न क्षतिः अतएव च विष्णुपुराणे “प्रकृतेरसंख्येयताभिहिता”
यथा—

‘महानं च समावेष्ट्य प्रधानं समवस्थितम् ।

अनन्तस्य न तस्यान्तः संख्यानं वापि चेष्टते’ इति ।

तत्त्वकौमुदी ।

१५३

षष्टिः पदार्थानामंष्टाभिः सच्च सिद्धिभिरिति, । केचं षष्टिप-
दार्थी कथितेति सकलशास्त्रार्थकथनान्नेदं प्रकरणमपि तु
शास्त्रमेवेदमिति सिद्धम् । एकीत्वमर्थवत्त्वं पारार्थ्यञ्च प्रधा-
मधिकृत्योक्तम् । अन्यत्वमकार्त्तत्वं वञ्चत्वञ्चेति पुरुषमधि-
कृत्य । अस्तित्वं वियोगोयोगश्चेत्युभयमधिकृत्य । स्थिति
रिति (१) स्थूलसूत्रमधिकृत्य ॥ ७२ ॥

मनांसि कुमुदानीव बोधयन्ती सतां मुदा ।

श्रीवाचस्पतिमिश्राणां कृतिः सांख्यतत्त्वकौमुदी ॥

इति षड्दर्शनटीकाकृद्वाचस्पतिमिश्रविरचिता सांख्यतत्त्व-
कौमुदी समाप्ता ।

(१) ये षष्टिषु व्याख्याय विषयं दर्शयति स्थितिरिति ।

वाचस्पतेर्वचोभङ्गी वेत्ति वाचस्पतिः परम् ।

चिन्मूढाभाशयज्ञाने चिन्तुरेव भवत्यलम् ।

गुरुवाक्यानुसारेण व्याख्यातैषा प्रयत्नतः

एतत्प्रचारविषये गुरुर्मेऽस्तु सदा गतिः ॥

वात्स्यवंशावतंसस्य कालिदासविदः, सुतः ।

तारानाथाह्वयोविप्रः व्याख्यामेतां स्फुटां व्याधात् ॥

शाके बह्निनवाद्रिचन्द्रविमिते वर्षे गते, भास्करे,

राशौ इन्द्रसमाह्वये यतवति प्रेक्षावतां प्रीतये ।

तारानाथधरामरेण कतया वृत्त्या समुद्भासिता

यन्त्रेणाङ्कनयोजिता वञ्चदिनैः संस्कृत्य यत्नादियम् ॥

इति श्रीतारानाथतर्कवाचस्पतिभट्टाचार्यविरचिता सांख्यतत्त्वकौमुदी-
वृत्तिः समाप्ता ।

शुद्धिपत्रम् ।

| पृष्ठे पङ्क्तौ | अशुद्धम् | शुद्धम् |
|----------------|----------------|---------------------|
| १ १५ | सच्चमो | सत्यतमो |
| २ ६ | द्विषय | द्विषयः |
| ३ ८ | दृष्टे | दृष्टे |
| ४ २० | दुःखनिवृत्ते | दुःखनिवृत्ते |
| ५ ६ | तदप्रचये | तदप्रचये |
| ७ ६ | क्रतोद्योपरि | क्रतोद्योप |
| ७ १३ | सोममसृष्टता | सोममसृष्टता |
| ८ २ | मनीषणः | मनीषिणः |
| ८ ६ | ऽसकत्पुन | ऽसकदपुन |
| १० १७ | आहङ्कारस्य | आहङ्कारस्य |
| १० २१ | दृष्ट | दृष्ट |
| १३ १७ | विषिष्यन्ति | विषिष्यन्ति |
| १६ २३ | अयंजन | (त्याज्यम्) |
| २२ १६ | प्रयोजकरूपे | प्रयोजकत्व- रूपे |
| २४ १३ | ज्ञानं सम्भव | ज्ञानसम्भव |
| २६ ८ | तद्भेदकं | तद्भेदकं |
| २८ १ | दृष्टान्तरे | दृष्ट्यन्तरे |
| २८ १७ | साधारणा | साधारणा |
| ३२ १८ | रित्याशयेन | रित्याशयेन |
| ३४ ६ | क्रमेण | क्रमेण |
| ३४ २२ | प्रकृत्यनुसाम् | प्रकृत्यनुमानम् |
| ३५ ७ | विपाणा | विपाणा |
| ४० २२ | असत्वेन | असत्त्वेन |

| पृष्ठे पङ्क्तौ | अशुद्धम् | शुद्धम् |
|----------------|---------------|--------------------|
| ४८ ४ (व) | (१) | |
| ५३ ७ | उत्पद्यते | उत्पद्यते |
| ५३ १६ | त्वाभावात्- | त्वःसम्भव |
| ५७ २२ | मपाकतम् | मपाकतम् |
| ६० १३ | मत्तर्थाय | मत्तर्थाय |
| ६३ १८ | परिणामण- | परिणामवत्त्व |
| ६३ २२ | अनित्यमिति | अनित्यत्व- मिति |
| ६५ १३ | दृष्टता | कादृष्टता |
| ७१ ८ | पारापर्येणा | पार्यपर्येणा |
| ७७ ८ | पाधिभेनापि | पाधिभेदे- नापि |
| ७७ २२ | व्यवहारः | व्यवहारः |
| ७८ २० | युगका | युगप |
| ८२ ४ | संयोगग | संयोग |
| ८६ १५ | एकस्मा | एकस्मा |
| ८० १० | तच्च | तच्च |
| ८१ १७ | पाणिना | पाणिनिना |
| ८६ २० | ध्यवसाया | ध्यवसाया |
| १०० १८ | बुद्ध्यहङ्कार | बुद्ध्यहङ्कार |
| १०२ १२ | अस्मदादीन् | अस्मदादी- नन्त |

पृष्ठे पङ्क्तौ अशुद्धम् शुद्धम्

- १०३ १ तस्याहङ्कारि- तस्याहङ्का-
कालेनः रिकालेन
१०३ १४ वागेन्द्रिय वागिन्द्रिय
१०८ १० सम्भवः सम्भवः
१०८ १७ कारिकास्थं कारिकास्थं
१०८ १८ योग्यत्वं योग्यत्वं
१०८ १७ विशेषाधारौ विशेषाधरो
११० २० वाक्यमप्यु वाक्यमप्यु
११० २० मतः मतः ।
१११ २ शीरास्तित्व शीरास्तित्व
१११ १४ मनु मनु
११३ ११ विज्ञानानेव विज्ञानानेव
११३ १८ कर्माङ्ग ० कर्माङ्ग
११४ ७ इच्छायाः इच्छायाः
११५ १८ रित रित
११६ ४ एकैकन्यून एकैकन्यून
११८ १४ अष्टादश नाष्टादश
१२० १२ फलत्ता फलतत्
१२२ १८ वाच्य वाच्य
१२४ ७ साक्षत् साक्षत्
१२५ १४ कारतायुः कारतायुः
१२७ ८ भाववतो भाववतो
१२८ १३ वेदाध्यनेच्छा वेदाध्यनेच्छा
१२८ १६ व्याख्यामनु व्याख्यानमनु
१२८ १५ ध्यायन ध्यायन
१२८ १८ पादनात् पादनात्
१३० १६ परिपञ्चजाते परिपञ्चजाते

पृष्ठे पङ्क्तौ अशुद्धम् शुद्धम्

- १३१ २ पतञ्जलि पतञ्जलिः
१३२ १५ अशुचित्व अशुचित्व
१३३ १ कारणाना कारणाना
१३३ २ तुष्यो तुष्यो
१३३ १७ लिङ्गा लिङ्ग
१३५ ४ सर्गस्थ सर्गस्थ
१३५ ७ स्तम्भ स्तम्भ
१३६ १८ एतद्दृष्ट्यं एतद्दृष्ट्यं
१३८ २ दृष्ट्यं दृष्ट्यं
१३८ १४ सत्त्वान् सत्त्वान्
१४० १८ सत्त्वान् सत्त्वान्
१४० १८ तत् तत्
१४४ १८ अनियतया अनियततया
१४५ २१ भावात्मकस्या भावात्मकस्य
१४५ २२ दित्यर्थः दित्यर्थः
१४८ ६ प्रचक्ष्यो प्रचक्ष्यो
१५३ १८ दत्ति दत्ति

विज्ञापन शुद्धिपत्रम् ।

पृष्ठे पङ्क्तौ अशुद्धम् शुद्धम्

- ३ १० अष्टाविंशतिः अष्टाविंशतिः
५ ४ निर्यतं निर्यतं
५ ८ नख प्राची- तस्याप्राची-
नता नता
५ १४ गन्धोर गन्धोर



పుష్పం రాక్షు అం
 తే తే తే తే తే తే
 గాం తే తే తే తే తే
 ఎ కా ద య తే తే తే
 రి వ కాం లు తే తే
 తా తే నా తే తే తే
 దా ద తే తే తే తే
 తే తే తే తే తే తే
 తే తే తే తే తే తే
 తే తే తే తే తే తే

